

Wm. J. Smith

1875

1875

**Collection of Prof. Muhammad Iqbal Mujaddidi  
Preserved in Punjab University Library.**

پروفیسر محمد اقبال مجددی کا مجموعہ  
پنجاب یونیورسٹی لائبریری میں محفوظ شدہ





2

2



# دلی اور طب یونانی



مصنف

حکیم سید ظل الرحمن



ادارہ مطبوعات سلیمانی

رحمان مارکیٹ، غزنی سٹریٹ، اردو بازار، لاہور



132440

جملہ حقوق بحق ناشر محفوظ ہیں

ناشر حافظ طلحہ وحید سلیمانی

مطبع اے این اے پرنٹرز

طبع اول (بھارت) ۱۹۹۵ء

طبع دوم (پاکستان) اگست ۱۹۹۷ء

تعداد ۵۰۰



# فہرست

صفحہ	صفحہ	صفحہ	صفحہ
۵۰	۱۳	۱۵	حرف آغاز
۵۱	۲۴	۳۵	تقدیم
۵۲	۳۶	۳۷	دہلی میں عہد سلطنت میں طب کی ترقی
۵۴	۳۷	۳۸	عہد مغلیہ طب کا دور زریں
۵۵	۳۸	۳۹	حکیم رکن کاشی
۵۶	۳۹	۴۰	حکیم صدر امیر الزماں
۵۷	۴۰	۴۱	حکیم مومنا شیرازی
۵۸	۴۱	۴۲	حکیم ابوالقاسم گیلانی
۵۹	۴۲	۴۳	حکیم معصوم تسری
۶۰	۴۳	۴۴	حکیم محمد بن احمد گیلانی
۶۰	۴۴	۴۵	امان اللہ خاں
۶۱	۴۵	۴۶	حکیم حاذق
۶۲	۴۶	۴۷	حکیم خوشحال
۶۳	۴۷	۴۸	ستی النساء خانم
۶۴	۴۸	۴۹	حکیم فتح اللہ شیرازی
۶۵	۴۹	۵۰	حکیم داؤد تقرب خاں
۶۶	۵۰		حکیم نور الدین
۶۷			حکیم محمد مہدی اردستانی
۶۸			حکیم محمد کاظم
۶۹			
۷۰			
۷۱			
۷۲			
۷۳			
۷۴			
۷۵			
۷۶			
۷۷			
۷۸			
۷۹			
۸۰			
۸۱			
۸۲			
۸۳			
۸۴			
۸۵			
۸۶			
۸۷			
۸۸			
۸۹			
۹۰			
۹۱			
۹۲			
۹۳			
۹۴			
۹۵			
۹۶			
۹۷			
۹۸			
۹۹			
۱۰۰			

۸۴	حکیم اکمل خاں	۶۳
۸۵	حکیم اجل خاں ثانی	۶۴
۸۵	حکیم قوام الدین خاں	۶۴
۸۵	حکیم امام الدین خاں	۶۴
۸۶	حکیم رضی الدین خاں	۶۵
۸۶	حکیم مہابت خاں	۶۶
۸۸	حکیم راضی خاں	۶۶
۸۸	حکیم مظہر مظفر	۶۷
۸۹	شاہ اہل اللہ	۶۸
۹۰	حکیم اسحق خاں	۶۹
۹۱	حکیم سلامت علی خاں	۷۰
۹۲	حکیم محمد ہاشم	۷۱
۹۳	حکیم غلام علی	۷۳
۹۴	حکیم سراج الدین	۷۳
۹۴	حکیم غلام رسول حکمت	۷۴
۹۴	حکیم مرزا محمد حسین سخن	۷۴
۹۵	حکیم میر محمد سجاد	۷۴
۹۶	حکیم ماثار اللہ مصدر	۷۸
۹۷	حکیم انشوار اللہ خاں انشا	۷۸
۱۰۱	حکیم عوض علی مدعا	۸۰
۱۰۲	حکیم شریف خاں	۸۱
۱۰۵	حکیم محمد ہمدی خاں	۸۲
۱۰۵	حکیم محمد اشرف خاں	۸۳

حکیم محمد کاظم
حکیم ابن رمضان بیگ
حکیم مرزا محمد گیلانی
حکیم ہدایت اللہ
حکیم عابد سرہندی
حکیم غریب اللہ بنوٹنی
خانہ ان شریفی
حکیم واصل خاں
حکیم بقا خاں
حکیم محمد وفا خاں
حکیم محمد ذکا خاں
حکیم محمد بقا خاں
حکیم خوشحال رائے
حکیم میر امام الدین
حکیم سید حکمت خاں
حکیم علی اکبر بشیرازی
حکیم علوی خاں
خانہ ان بقائی
حکیم بقار اللہ خاں
حکیم معالج خاں
حکیم اعاجب خاں
حکیم محمد دایم خاں
حکیم لطف الدین



۱۲۷	حکیم غلام نبی خاں	۱۰۷	حکیم عبد الشافی خاں
۱۲۷	حکیم ثناء اللہ فراق	۱۰۷	حکیم اسرائیل خاں
۱۳۲	حکیم پناہ خاں حکیم	۱۰۸	حکیم کریم اللہ
۱۳۲	حکیم قدرت اللہ قدرت	۱۰۸	حکیم اسد علی
۱۳۳	حکیم محمد حسین کلیم	۱۰۹	مرزا ظہیر الدین اظفر
۱۳۳	حکیم محمدی طاہر	۱۰۹	حکیم مظہر علی خاں مظہر
۱۳۴	حکیم قطب الدین باطن	۱۱۰	حکیم محسن رضا
۱۳۵	حکیم شرف الدین خاں	۱۱۰	حکیم فضل اللہ مرزا
۱۳۶	حکیم عزت اللہ عشق	۱۱۰	حکیم میر حسین حسینی
۱۳۸	حکیم سید محمد نعشق	۱۱۱	حکیم مرزا محمد کامل
۱۳۹	حکیم عبداللہ علوی	۱۱۲	حکیم گلزار علی
۱۴۰	حکیم نصر اللہ خاں وصال	۱۱۲	حکیم محسن
۱۴۲	حکیم محمد علی خاں وصل	۱۱۳	حکیم قدرت اللہ خاں قاسم
۱۴۳	حکیم محمود علی فرحت	۱۱۸	حکیم عبدالحق نعمت
۱۴۴	حکیم اسلام بیگ شیدا	۱۱۹	حکیم باقر علی جعفری
۱۴۴	حکیم امان علی	۱۱۹	حکیم غلام محمد راقم
۱۴۵	حکیم رستم علی	۱۲۰	حکیم اکرام الدین یاس
۱۴۶	حکیم اکبر علی شبون	۱۲۰	حکیم واصل خاں ثانی
۱۴۶	حکیم آغا جان عیش	۱۲۱	حکیم ذکار اللہ خاں
۱۵۱	لاکھ کھیم نراین کھنری	۱۲۳	حکیم صادق علی خاں
۱۵۱	حکیم مرزا محمد عشق	۱۲۵	حکیم منور خاں
۱۵۲	حکیم محب اللہ جوان	۱۲۵	حکیم غلام حیدر خاں
۱۵۲	حکیم غلام نقشبند	۱۲۶	حکیم غلام حسن خاں

۱۹۸	حکیم غلام حسین بیدل	۱۵۲	حکیم محمد اسماعیل خاں
۱۹۹	حکیم میر علی جان	۱۵۴	حکیم قاسم علی خاں
۱۹۹	حکیم محمد احسن خاں احسن	۱۵۴	حکیم آغا علی خاں
۱۹۹	حکیم اکبر علی فروغ	۱۵۵	حکیم پیر بخش خاں
۲۰۰	حکیم رحیم بخش طرب	۱۵۵	حکیم حسن بخش خاں
۲۰۰	حکیم محمد علی بیگ عاقل	۱۵۶	حکیم عبدالحق
۲۰۰	حکیم غلام علی جیدری	۱۵۶	حکیم رضی الدین خاں
۲۰۱	حکیم عبد القادر	۱۵۸	حکیم مومن خاں مومن
۲۰۱	حکیم حسام الدین	۱۶۰	حکیم اکرام اللہ خاں اکرام
۲۰۲	حکیم اسد علی خاں	۱۶۱	حکیم امام الدین
۲۰۳	حکیم مرزا منور علی خاں	۱۶۵	حکیم غلام محمد خاں
۲۰۴	حکیم اعجاز علی احمد	۱۶۶	حکیم غلام مرتضیٰ خاں
۲۰۵	حکیم سید محمد سعید خنجر	۱۶۶	حکیم احسن اللہ خاں
۲۰۵	حکیم غلام محمود خاں	۱۹۱	حکیم غلام نجف خاں
۲۱۳	حکیم غلام رضا خاں	۱۹۳	حکیم رکن الدین خاں
۲۱۵	حکیم محمد تقی خاں سوزاں	۱۹۳	حکیم رحیم بیگ رحیم
۲۱۶	حکیم نادر علی برادر	۱۹۳	حکیم عبداللہ خاں منتظر
۲۱۶	حکیم اسماعیل خاں ذبیح	۱۹۴	حکیم سکھانند رقم
۲۱۶	حکیم محمد حسن خاں شفا	۱۹۶	حکیم امیر سنگھ
۲۱۶	مرزا احمد اختر	۱۹۶	حکیم منور علی آشفتنہ
۲۱۶	حکیم تاج محمد رسول خاں	۱۹۶	حکیم عبدالکریم سوز
۲۱۸	حکیم غلام مولیٰ بخش قلیق	۱۹۶	حکیم اکرام الدین رند
۲۲۰	حکیم خیر الدین یاس	۱۹۸	حکیم عبدالکریم بسل

۲۲۱	حکیم واصل خاں	۲۲۰	حکیم مرزا محمد خاں
۲۲۳	حکیم اجل خاں	۲۲۱	حکیم مہر علی ضابط
۲۵۸	شریف منزل	۲۲۱	حکیم قیام الدین
۲۷۶	حکیم رضی الدین احمد	۲۲۱	حکیم لیلیٰ حسین خاں
۲۷۸	حکیم اشتقاق احمد	۲۲۲	حکیم ظہیر الدین خاں
۲۷۸	دیوان مان سنگھ	۲۲۳	حکیم عنایت اللہ شوق
۲۸۱	حکیم پیر جی عبد الرزاق	۲۲۴	حکیم منور لال مانڈر شاہ
۲۸۲	حکیم عبد البنی خاں	۲۲۴	حکیم مدن لال مدن
۲۸۳	حکیم عبد الرشید خاں	۲۲۵	حکیم محمد حسن خاں
۲۸۴	حکیم منیر الدین	۲۲۵	حکیم اشرف علی
۲۸۵	حکیم احمد سعید خاں	۲۲۶	حکیم سعد الدین احمد خاں
۲۸۶	حکیم اسد علی مضطر	۲۲۷	حکیم کاظم علی خاں
۲۸۶	حکیم ناصر ندیر فراق	۲۲۸	حکیم رام نرائین جبران
۲۸۷	حکیم غلام کبریا خاں	۲۲۸	حکیم سینل پرشاد بھین
۲۸۸	حکیم عبد الوہاب انصاری	۲۲۹	حکیم غلام نبی خاں
۲۹۰	حکیم عبد الرزاق انصاری	۲۳۰	حکیم بدر الدین خاں
۲۹۱	حکیم جمیل الدین	۲۳۲	دلی کے طبی خاندان
۲۹۲	حکیم آزاد انصاری	۲۳۴	گوسوامی جینی لال
۲۹۳	حکیم امین الدین	۲۳۴	پنڈت شیو نرائین مذاق
۲۹۵	حکیم امجد علی خاں	۲۳۵	حکیم انوار احمد انوار
۲۹۶	حکیم علی رضا خاں	۲۳۶	حکیم الہی بخش
۲۹۷	حکیم محمد احمد خاں	۲۳۶	حکیم عبد المجید خاں
۲۹۸	حکیم مرزا نعیم بیگ	۲۳۷	مدرسہ طبیبہ
۳۰۲	حکیم نزلوک ناتھ اعظم	۲۳۷	



۳۴۰	حکیم رام لہجایا	۳۰۲	حکیم عبدالجبار
۳۴۱	حکیم شریف الدین	۳۰۳	حکیم محمد اسماعیل سرور
۳۴۲	حکیم عبدالجلیل صدیقی	۳۰۳	حکیم ظفر احمد خاں
۳۴۴	حکیم حاذق راستے	۳۰۴	حکیم طالب احمد
۳۴۴	حکیم ہری کشن لال	۳۰۶	حکیم ناصر الدین خاں
۳۴۶	حکیم محمد عبدالرزاق	۳۰۷	حکیم محمد اسماعیل
۳۴۹	حکیم کنگار ام گاندھی	۳۰۸	حکیم لچمن پرشاد
۳۵۰	حکیم عبدالحمید	۳۰۹	حکیم مدن موہن لال
۳۵۴	دہلی کے مشاہیر علم کاتب سے تعلق	۳۰۹	حکیم ایسا س خاں
۳۵۳	غالب اور طب	۳۱۲	حکیم مولانا عبدالغفار
۳۵۶	دہلی میں عطاری کی روایت	۳۱۵	حکیم محمد عبدالواحد
۳۵۷	شاہ	۳۱۶	حکیم محمد جمیل خاں
۳۵۸	امین الدین امین	۳۱۹	حکیم محمد کبیر الدین
۳۵۸	میر صادق علی	۳۲۲	حکیم کیف دہلوی
۳۵۹	جعفر علی حسرت	۳۲۳	حکیم حبیب اشعر
۳۸۰	حکیم عبدالرحیم	۳۲۳	ڈاکٹر مرزا احمد علی
۳۸۱	میر ضیاء الحسن	۳۲۶	حکیم بی این شرما
۳۸۱	حکیم میر الوار احمد	۳۲۷	حکیم منسار ام شکلا
۳۸۵	عطار برادری	۳۲۸	حکیم ذکی احمد خاں
۳۸۷	چند مشہور جراح	۳۳۰	حکیم موٹی رام
۳۸۷	بندرا بن جراح	۳۳۱	حکیم خلیل الرحمن نار
۳۸۸	بندہ علی جراح	۳۳۲	حکیم محمود احمد خاں
۳۸۸	منتر سین ناگر	۳۳۵	حکیم محمد شریف خاں
		۳۳۷	حکیم گوردن سنگھ

۳۸۸	سید فضل علی
۳۸۹	غلام ناصر
۳۸۹	ولی محمد طبیب
۳۸۹	پورن سنگھ پورن
۳۹۰	نلسی داس صمیم
۳۹۰	دلی کی طبی عمارتیں اور آئنا
۳۹۰	دار الشفا
۳۹۱	دار الشفا تے یونانی
۳۹۲	انجمن اشاعت علوم
۳۹۷	اٹھائی یادگار عمارات
۴۰۰	طبیبوں کی تعمیر کردہ مساجد و مندر
۴۰۴	شجرہ خاندان شریفی
۴۱۰	شجرہ خاندان بقائی
۴۱۱	کتابیات





## حرف آغاز

ہندوستان کے مختلف صوبوں میں قائم اردو اکادمیوں میں دہلی کی اردو اکادمی اس لیے زیادہ ہی زیر بحث رہتی ہے کہ وہ دار الخلافہ دہلی میں سرگرم عمل ہے اور ایک طرح سے ایک ماڈل کے طور پر کام کرنے کی کوشش میں لگی ہے۔ اس اکادمی کا دائرہ کار خاصا متنوع اور وسیع ہے۔ اس کے بنیادی مقاصد میں دہلی شہر کی ادبی تاریخ کے احوال کو اس کی ثقافتی اور سماجی زندگی کے مختلف پہلوؤں پر مبسوط اور دستیاب تاریخی اور دستاویزی مواد کو مرتب کرنے اور اسے کتابی صورت میں محفوظ کرنے کی سرگرمی خاص طور سے شامل ہے۔ اردو اکادمی کا اپنا ایک انتظامی ڈھانچہ اور دستور بھی ہے۔ دہلی کے وزیر اعلیٰ اس کے چیئرمین ہیں جو زبان و ادب میں اعتبار کے درجے کو پہنچے ہوئے ائمہ کو اکادمی کی گورننگ کونسل کے لیے دو سال کے لیے نامزد کرتے ہیں۔ انہی نامزد افراد پر مشتمل اکادمی کی مختلف کمیٹیاں ہیں جو متعلقہ امور کے بارے میں فیصلے کرتی ہیں۔

اکادمی دہلی کی ادبی ثقافتی اور سماجی زندگی سے اپنی گہری دلچسپی کے ساتھ ساتھ ملک گیر زاویے سے بھی کام کرتی ہے اور اپنی مختلف سرگرمیوں میں پوری اردو دنیا اور تخلیق کاروں سے اپنا قریبی رشتہ اور تعلق قائم رکھتی ہے۔

کل ہند نو عیت کے مشاعرے، ہینار، انعام و اعزاز اور ایوان اردو اور آئنگ جیسے مقبول ماہ ناموں اور اہم عصری موضوعات پر کتابوں کی مسلسل اشاعت نے دہلی کی اردو اکادمی کو زبان و ادب کی ترویج میں مصروف ایک بے حد فعال اور متحرک اکادمی بنا دیا ہے۔

● دہلی کی سماجی اور تہذیبی زندگی میں اظہار کا ایک اہم کردار رہا ہے صحت مند اور بیماریوں سے پاک معاشرے کا خواب انسانی آنکھ کا دیکھا ہوا ایک پرانا خواب ہے جس کی تعبیر پانے کے لیے اس نے علاج معالجے کی دیکھی آن دیکھی بے شمار راہیں اور مسافریں طے کی ہیں۔ اس انسانی سفر میں جن کے قدموں نے رفاقتوں کا تخت ادا کیا ان کے ذکر و فکر سے ہماری بہت سی کتابوں کے ورق خالی ہیں۔

وہ دن ہمارے حافظوں میں محفوظ ہیں جب اہل اے وقت اپنے آراستہ مطلب میں  
 بنیں دیکھئے۔ نسخے تجزیہ کرنے اور مریض کو بیماری سے نجات دلانے کے حیرت انگیز کارنامے انجام  
 دیتے تھے طب ان کے لیے ذریعہ معاش نہیں تھی وہ ذریعہ عزت تھی۔ مریض کی بنھ پر کسی حاذق  
 طبیب کی انگلیوں کا رکھا جانا مرض سے نجات کی ضمانت بن جاتا تھا، بیماروں کو شفا بخشنے والے  
 یہ اطباء ہماری سماجی اور تہذیبی زندگی پر بھی اثر انداز ہوتے تھے کہ یہ اپنے عہد کے سب سے  
 باعزت شہری بھی تھے سماجی زندگی میں ان کی میحانی زندگی کی ہر سطح پر قبول کی جاتی تھی اور انھیں  
 عزت اور اعزاز کی مسندوں پر بٹھایا جاتا تھا کہ وہ سب بے لوث اور بے غرض ہو کر اپنے علم سے  
 پورے معاشرے کو فیض پہنچاتے تھے۔

دلی قدیم دہلی اور جدید زمانوں میں طب یونانی کا ایک اہم مرکز رہی ہے یہاں اپنے وقت کے  
 سب سے معتبر اور مقبول اطباء عیسائی نفسی کرتے رہے ہیں۔ انھوں نے دلی کی تہذیبی زندگی میں اپنا  
 ایک افسانوی کردار ادا کیا ہے یہ پہلو بھی دلچسپ ہے کہ ہمارے ماضی قریب تک پڑھے لکھے  
 گھرانوں اور طبقتوں میں طب سے واقفیت بڑی حد تک شخصیت کا ایک حصہ تھی، غالب اس کی ایک  
 اچھی مثال ہے۔ اہل اے دلی کے تہذیبی زندگی میں ان کے افسانوی کردار کو بھی اس کتاب میں  
 موضوع بنایا گیا ہے یہ کتاب نہ صرف دلی کے اہم طبی گھرانوں اور سلسلوں کا تفصیلی احاطہ کرتی ہے  
 یہ حکیم محمد اجل خاں شہدادپوری سے حکیم عبدالحمید دہلوی تک طب یونانی کے سفر اور اس میں  
 ہونے والے تغیرات اور تجربات کا ذکر بھی کرتی ہے۔ طب یونانی کی یہ دونوں اپنے دور  
 میں داستان بن جانے والی شخصیتیں اس کتاب کا خصوصی موضوع بھی ہیں۔ اس لیے بھی کہ مرحوم  
 حکیم محمد اجل خاں اور محترم حکیم عبدالحمید دہلوی نے طب یونانی کو نئے آفاق سے ہمکنار کیا۔ امراض  
 اور ان کی تشخیص کے نئے باب لکھے۔ اکادمی ان عہد ساز شخصیات کے کارناموں اور دلی اور  
 طب یونانی کے گہرے تہذیبی رشتوں کی وضاحت کی خاطر یہ کتاب شائع کر رہی ہے حکیم ظل الرحمن  
 صاحب نے دلی اور طب یونانی جیسے وسیع موضوع کو بڑی تفصیل کے ساتھ تحریر کیا ہے اور ایسے  
 نواور گوشے بھی سامنے آئے ہیں جن پر مزید لکھنے بحث کرنے کی گنجائش بہر حال ہے  
 اردو اکادمی اپنی اس پیش کش کو دلی کے عہد ساز اطباء کے نام معنون کرتی ہے۔

زبیر رضوی

## تقدمہ

دلی کا شمار ہندوستان کے قدیم ترین اور تاریخی شہروں میں ہے۔ اسے ہمیشہ مرکزی مقام کا درجہ حاصل رہا۔ پندرہ سو برس قبل مسیح راجہ جد ہشتر نے پانڈوں کی ایک بڑی سلطنت قائم کر کے جمنہ کے مغربی کنارہ پر اپنی راجدھانی بنائی اور اس کا نام اندرپرست رکھا۔ جد ہشتر کا خاندان تیس پشت تک حکمراں رہا۔ اس کے بعد دسروا خاندان نے پانچ سو برس حکومت کی۔ پھر گوتم بنی برہما اتر آئے۔ بنی خاندان کے ایک امیر سروپ دت نے اپنے راجہ دیو (۲۷۸ ق م) کے نام پر دلی شہر بسایا۔ ۶۳۱ء میں شنوار خاندان کے انگ پال اول نے دلی کی از سر نو تعمیر کی۔ ۱۰۵۲ء میں اسی خاندان کے انگ پال دوم نے پھر دلی کو آباد کیا۔ اور وہ شمالی ہندوستان کے ایک خاص علاقہ کی راجدھانی بنی رہی۔

۱۱۹۱ء سے ۱۱۹۶ء تک اگرچہ ہندوستان میں غزنی حکومت کا دور دورہ تھا۔ لیکن ہندوستان میں مسلم حکومت کا آغاز شہاب الدین غوری کے ہاتھوں ۱۱۹۱ء میں ہوا۔ اس کے بعد یہاں غلام خاندان کی پہلی باقاعدہ مسلم سلطنت قائم ہوئی۔ سلطان قطب الدین ایبک ۱۲۰۵ء میں سربراہ آئے سلطنت ہوا اور دہلی پایہ تخت قرار پایا۔ مورخین اور سیاحوں کے بیانات سے یہ نتیجہ اخذ کرنے میں دیر نہیں لگتی ہے کہ محمود غزنوی کے ہندوستان پر حملہ کرنے کے وقت تک دلی کی بہت اہمیت نہ تھی۔ نئی قائم شدہ سلطنت نے نہ صرف دلی کو رونق و شادابی بخشی بلکہ ہندوستان کو فوجی اعتبار سے اس



قدم طاقور اور تمدنی و تہذیبی لحاظ سے اس درجہ آراستہ کیا کہ اس زمانہ کے نہایت  
 تمدن اور ترقی یافتہ ممالک میں اس کا شمار ہو سلاطین نے مملکت کی سرحدوں ہی کو وسیع  
 نہیں کیا ایک مہذب سیاسی نظام قائم کرنے پر توجہ دی ترقی کی نئی سمتیں تلاش کیں  
 اور دوسرے ممالک بالخصوص وسط ایشیا اور جزیرۃ العرب سے سیاسی و تجارتی روابط  
 کے ساتھ علمی و فنی رشتے بڑھائے۔

ہندوستان اور ممالک عربیہ کے تہذیبی تمدنی اور تجارتی روابط کا سلسلہ زمانہ  
 دراز سے قائم تھا ان کے تجارتی قافلوں کی ایک دوسرے ملک میں آزادانہ نقل و حرکت  
 رہتی تھی ان کے ذریعہ علمی و فنی معلومات کے تبادلہ کا عمل بھی انجام پاتا تھا ظہور اسلام  
 کے بعد بھی یہ سلسلہ جاری رہا۔ مسلمانوں کی آمد یہاں پہلی صدی ہجری سے شروع ہو گئی  
 تھی اور سندھ اور مالا بار میں ان کی آبادیاں قائم ہو گئی تھیں۔ مسلم فاتحین کے ساتھ جو  
 ہزاروں افراد یہاں آئے ان میں سے بہت سے اسی خاک کے ہوئے۔ لیکن شہاب الدین  
 غوری کے بعد جس کی مملکت کی سرحدیں آج کے ہندوستان سے کہیں زیادہ وسیع  
 تھیں۔ اس ملک سے مسلمانوں کے محبت و تعلق کے نئے رشتے کی بنیادیں استوار  
 ہوئیں۔ مسلم حکومت تقریباً آٹھ سو برس قائم رہی یہ حکومت کسی ایک خاندان تک  
 محدود نہیں تھی۔ غلاموں کے بعد غلامی پھر تعلق، سید لودھی اور آخر میں مغل حکمران ہوئے  
 ان سب کا پایہ تخت کم و بیش دہلی تھا۔ دلی نے سلطنتوں کے عروج و زوال کا جو نقشہ  
 دیکھا ہے اور اس کو جو سیاسی اہمیت حاصل رہی ہے اس سے قطع نظر یہ شہر اباب  
 کمال اور شاہیر علم و فن کا مسکن رہا ہے۔ بڑے بڑے علما صوفیا اور اطبا کو اس سے  
 نسبت ہے حکومت کے مستقر کے ساتھ تہذیب و تمدن کا آفتاب بھی وہاں صوفشاں  
 رہا۔ اسی طرح علوم و معارف نے ایسا فروغ پایا کہ پورا ملک ان کی ضیاء باریوں سے  
 منور ہوا۔ سلاطین کے درباروں اور درس و تدریس کے اداروں کے علاوہ امر کے  
 دیوان خانے، علماء کی مجلسیں، صوفیا کی خانقاہیں اور اطبا کے مطب علم و فن کی اشاعت  
 کا مرکز تھے۔ سائنسی طبی و اسلامی علوم، شعر و ادب اور تہذیب و تمدن کی جو گراں قدر

خدمات اس شہر میں انجام پاتیں ان کی وجہ سے نہ صرف ہندوستان بلکہ ممالک غیر کی تہذیب کا وہ مرکز بنا اور دور دور سے شائقین علم اس شہر کا رخ کرتے اور یہاں کے بالکمال اساتذہ کے دامن فیض سے مستفید ہوتے۔ اس کی تہذیبی اقدار کی منزلت کا یہ حال تھا کہ پورے ملک کے لیے وہ معیار اور نمونہ سمجھی جاتی تھیں اور ایک عام آدمی سے لے کر ملک کے چھوٹے بڑے درباروں میں ان آداب کو تہذیب و شایستگی کے اعلیٰ معیار کے بطور برتنا جاتا تھا۔

ابتدائی مغل حکمرانوں اکبر اور جہانگیر کا مستقر آگرہ رہا۔ دلی کی موجودہ حیثیت شاہ جہاں کے زمانہ سے شروع ہوئی۔ ۹ محرم ۱۰۲۹/۱۶۳۹ء کو لال قلعہ کی بنیاد رکھی گئی۔ ۹ برس میں مکمل ہونے پر ۱۶۴۸ء میں شاہ جہاں نے اس میں جلوس کیا۔ شاہ جہاں آباد شہر کی بنا پر دی۔ میرتبخی کاشی نے ”شد شاہ جہاں آباد از شاہ جہاں آباد“ (۱۰۵۸) سے تاریخ نکالی ہے شاہ جہاں آباد نام انگریزوں کی شروع عملداری ۱۸۰۳ء تک رہا اس کے بعد یہ دہلی کہلانے لگا۔

دہلی میں جن علوم و فنون نے فروغ پایا اور جن سے اس شہر کو خاص نسبت حاصل رہی ان میں بہت اہم علم طب ہے۔ اس شہر سے طب کی تاریخ کی کڑیاں مسلم سلطنت کے قیام کی ابتدا سے جڑی ہوئی ہیں۔ دہلی نے اس فن کی ترقی اور فروغ میں جہاں گہری دلچسپی دکھائی ہے وہاں حاملین طب یونانی نے شہر کی علمی و ثقافتی زندگی، شعری و ادبی روایت اور سیاسی و سماجی شعور کو پروان چڑھانے میں اہم کردار ادا کیا ہے۔ جہد و جہد آزادی اور پھر قومی تحریکوں میں بھی ان کا بیش قدر حصہ ہے۔ شایستگی، نفاست، شریفانہ اطوار اور گنگا جمنی تہذیب کے جو نمونے انہوں نے پیش کئے ہیں وہ بہت انمول اور گراں مایہ ہیں۔

وہ نہ صرف فن طب کے ماہر اور اعلیٰ درجہ کے طبیب تھے بلکہ دوسرے علوم کے ماہر کی حیثیت سے بھی ان کا پایہ بہت بلند تھا۔ مسلم تہذیب کا ایک بڑا امتیاز اس کا ایسا جامع نظام تعلیم ہے جس کی تکمیل کے بعد جہاں ایک طرف سائنسی، طبی مضامین مثلاً علم ریاضی، علم ہندسہ، علم ہیئت، علم کیمیا، علم طب و تشریح کی معلومات حاصل ہوتی تھیں

وہاں منطق، فلسفہ، علم کلام کے ساتھ اسلامی علوم تفسیر، حدیث، فقہ وغیرہ میں مہارت پیدا ہوتی تھی۔ یہ نظام ایک اکائی اور وحدت کے تصور پر مبنی ہے۔ اس میں علوم کی ساری شاخیں مل جاتی ہیں۔ اس تہذیب کا ہر قابل ذکر عالم دیگر علوم میں بھی کافی دخل رکھتا تھا۔ دوسری اقوام کے ہاں علم کی تقسیم اس طرح ہے کہ ایک شاخ کا دوسری شاخ سے کوئی تعلق نہیں رہتا ہے اور ایک علم کے ماہر کی دوسرے علوم سے واقفیت نہیں ہوتی ہے۔ طب یونانی میں اس تہذیبی روایت کو آسانی سے تلاش کیا جاسکتا ہے، اہل جس طرح اور علوم میں امتیاز رکھتے تھے اسی طرح دوسرے علوم کی شخصیتیں طب سے کما حقہ واقف ہوتی تھیں۔ طب کو اسلامی تہذیب کے اس مخصوص نظام فکر میں دیکھنے سے اس کا پورا اندازہ لیا جاسکتا ہے۔

دہلی کی خاک سے جو منتخب اور بالکمال طبیب پیدا ہوئے انہوں نے نہ صرف ہندوستان میں طب کی عظمت و رفعت میں اضافہ کیا بلکہ ان سے عربی و ایرانی دورِ زریں کے اطباء کی یاد تازہ ہوئی، ان کے اثر کا دائرہ محض اس شہر تک محدود نہیں ہے بلکہ کے ہر گوشہ میں ان کے اثرات پھیلے ہوئے ہیں۔ شاہ جہاں آباد کے ابنِ دارِ قیام سے لے کر مغلیہ عہد کے آخر زمانہ تک اور اس کے بعد برطانوی ہند اور آزاد ہندوستان میں بھی دار الخلافہ کو طب کی مرکزیت کا درجہ حاصل رہا۔ دلی اور طب یونانی کے تعلق سے سب سے اہم شریف خانی خاندان کے اہل کاسلسلہ ہے۔ اس خاندان پر اب تک جو کام کیا گیا ہے۔ وہ زیادہ تر مسیح الملک حکیم اجل خاں کے اجداد کے تعارف کے طور پر انجام پایا ہے۔ اس کی حیثیت ایک طرح سے کرسی نام کی ہے۔ اس میں ان کے جد امجد حکیم واصل خاں حکیم اکمل خاں حکیم شریف خاں حکیم صادق علی خاں حکیم محمود خاں اور ان کے بھائی حکیم عبدالحمید خاں اور حکیم واصل خاں شامل ہیں۔ ان میں سے ہر ایک کی شخصیت یقینی طور پر بہت ممتاز ہے اور اپنے محاسن اور کمالات کی وجہ سے وہ اس کی بجائے مستحق ہے۔ مسیح الملک کے تذکرہ نگاروں نے ان کی شاخ کے تعلق سے صرف انہی کے حالات بیان کرنے پر اکتفا کیا ہے چنانچہ ان کی سوانح پر جو مستقل



کتاب میں تصنیف کی گئی ہیں مثلاً حیات اجل قاضی عبد الغفار، حیات اجل شہار الملک حکیم رشید احمد خاں، تذکرہ مسیح الملک شہار الملک حکیم محمد حسن قرشی، سیرت اجل حکیم جمیل خاں، حکیم اجل خاں کوثر چاند پوری، مآثر مسیح مولانا ابرار حسین فاروقی ان سب میں اجل خاں کے اسلاف میں صرف ان لوگوں کا مختصر تذکرہ کیا گیا ہے۔

ان کتابوں میں حکیم شریف خاں سے اوپر کے لوگوں مثلاً حکیم فاضل خاں کے بھائی حکیم اجل خاں اول جن کے شاخ میں حکیم بقا خاں، حکیم وفا خاں، حکیم لقا خاں، حکیم وارث علی خاں، حکیم حمزہ خاں، حکیم برکت علی خاں، حکیم احمد علی خاں جیسے صاحب مرتبت طبیب گزرے ہیں، جن کا رتبہ حذاقت، مسیحائی اور امارت دریاست میں دوسری شاخوں سے کم نہیں ہے اور جنہوں نے شروع میں دہلی میں اور بعد میں گوالیار میں بڑی شہرت و ناموری حاصل کی، ان سے کسی واقفیت کا اظہار نہیں ملتا ہے اسی طرح حکیم اجل خاں دوم یعنی حکیم شریف خاں کے چچا کا اولاد جس میں حکیم عادل خاں، حکیم مہدی خاں، حکیم مظفر حسین خاں، حکیم واصل خاں ثنائی، حکیم عبد اللطیف خاں، حکیم محمد عظیم خاں، حکیم محمد سلیم خاں جیسی شخصیتیں تھیں، ان کا تذکرہ نہیں کیا جاتا ہے یہ صورت حال بعد میں بھی نظر آتی ہے۔ چنانچہ حکیم شریف خاں کے بھائیوں مثلاً حکیم محمد اشرف خاں اور حکیم حسین بخش خاں کی شاخ کے طبیبوں حکیم خواجہ جان، حکیم آغا جان، حکیم قاسم جان، حکیم عبد الغفار، حکیم عاقل خاں، حکیم کامل خاں، حکیم حبیب اشعر، حکیم ہاشم جان کیف یا حکیم مشرف خاں، حکیم منور خاں، حکیم بر علی خاں، حکیم اسد علی مظفر، حکیم تحمل حسین، حکیم قائم حسین سے صرف نظر کیا گیا ہے۔ خود حکیم محمود خاں کے بھائیوں حکیم غلام محمد خاں اور حکیم غلام مرتضیٰ خاں کے خاندان کے طبیبوں حکیم غلام اللہ خاں، حکیم غلام نبی خاں، حکیم عبد العزیز خاں، حکیم غلام رضا خاں، حکیم احمد سعید خاں، حکیم عبد الغنی خاں، شہار الملک خاں بہادر حکیم عبد الرشید خاں، حکیم زکریا خاں، حکیم غلام کبیر خاں، حکیم عبد الرحیم خاں کے احوال سے بے اعتنائی برتی گئی ہے۔

حکیم شریف خاں کے اسلاف و اخلاف میں جو طبیب گزرے ہیں میرے مطالعہ

کی روشنی میں ان کی تعداد سو اسو سے بجاوڑ ہے۔ اور دہلی اور ہندوستان، یہی نہیں دینا کی کسی ملک کی طبی تاریخ ایسے بے مثل اور بے نظیر سلسلۃ الذہب کی مثال پیش کرنے سے قاصر ہے۔ اتنی بڑی تعداد میں اس خاندان کے طبیبوں کا آج تک ذکر نہیں کیا گیا ہے۔ دہلی کا یہ خاندان علم و دانش اور طب و حکمت کا خاندان ہے۔ اس گھرانہ میں جو نادر روزگار شخصیتیں پیدا ہوئیں اور جو کارہائے نمایاں ان سے انجام پائے بالخصوص ہندوستان میں طب یونانی کی ترویج و اشاعت اور اسے مقبول عام بنانے اور دہلی کو قدیم مراکز فی میں اعلیٰ درجہ عطا کرنے میں ان کا جو زبردست حصہ ہے وہ مستقل مطالعہ کا موضوع ہے اس کتاب کے صفحات اس دو دمان گرامی کی طبی خدمات کے تفصیلی احاطہ کے متحمل نہیں ہو سکتے۔ اطبائے خاندان شریفی کے نام سے یہ عنوان ایک علیحدہ کتاب کا متقاضی ہے۔ مدرسہ طبیبہ اور طبیبہ کالج کی سو برس سے زیادہ عرصہ پر پھیلی ہوئی تاریخ اسی خاندان کے گرد گھومتی ہے۔ ان کی یادگار اس ادارہ سے جو لایق اساتذہ و البستہ رہے اور فروغ طب کے لیے انہوں نے جو کوششیں کیں، ان کا تذکرہ بھی اس مجوزہ کتاب کے ایک حصہ کے بطور ضروری ہوگا۔ پیش نظر کتاب میں دہلی کے دوسرے اطباء کی طرح خاندان شریفی کے صرف ان افراد کے مختصر حالات درج ہیں جنہوں نے دلی میں ناموری حاصل کی ہے۔ البتہ پہلی مرتبہ اس خاندان کی تمام شاخوں کا شجرہ یہاں ضرور پیش کیا جا رہا ہے۔ خاندان بقائی کے مطالعہ کے سلسلہ میں بھی ابھی تک کوئی سنجیدہ کوشش نہیں کی گئی تھی۔ اس کے متنازع اطباء کے تذکرہ کے ساتھ ان کا تفصیلی شجرہ بھی سامنے لایا گیا ہے۔

راقم سطور کا دہلی آمد و رفت کا سلسلہ اگرچہ بچپن سے قائم تھا۔ گلی مدرسہ حسین بخش اور محلہ خان خانان میں ہمارے دو مکان تھے۔ لیکن ۱۹۶۳ء میں جب جامعہ طبیبہ میں لیکچرر کی حیثیت سے میرا تقرر ہوا اور وہاں چند برس قیام کا موقع ملا، اس وقت اگرچہ دہلی کی طبی بہار اجڑ چکی تھی لیکن اس خزاں رسیدہ چمن کی آبیاری کرنے والی کچھ شخصیتیں موجود تھیں۔ بزم کو برہم ہوئے مدت نہ گزری تھی بہت۔ میں نے



وہاں اس وقت جن صاحبان فن کو دیکھا وہ میرے لیے ہمیشہ فخر کا باعث رہے گا۔ حکیم  
 جمیل خاں مسیح الملک حکیم اجل خاں کے اکلوتے صاحبزادہ اور عظمت فن کے گواہ۔ حکیم  
 عبد الرحیم خاں گونا گوں اوصاف کے حامل، دہلی کی تہذیب و معاشرت کا نمونہ، حکیم  
 عاقل خاں حسن و جمال کا مجسمہ اور عقل و خرد میں یگانہ، حکیم محمود سعید خاں حکیم بھورے  
 میاں کے عالی قدر فرزند، پابند وضع اور رکھ رکھاؤ کے بزرگ، حکیم محمود احمد خاں  
 حکیم محمد احمد خاں کے صاحبزادہ، روایات خاندان کے امین، حفظ وضع کا خاص خیال  
 رکھتے تھے۔ حکیم محمد شریف خاں منجم، نیک شعار، ممتاز سیاسی و سماجی کارکن،  
 ان اور اہل خاندان شریفی کے علاوہ جن دوسرے اطباء سے نیاز کی سعادت حاصل  
 ہوئی ان میں حکیم خلیل الرحمن خاں شاعری میں سائیل دہلوی کے شاگرد، سیاست  
 اور ملی مسائل میں مولانا حفظ الرحمن مرحوم کے ساتھ پیش پیش رہے، سر اپاہر و محبت  
 تھے۔ حکیم موتی رام نہایت شریف، بامروت اور نرم گفتار، ان کا مطلب مرجع خلافت  
 تھا۔ حکیم بی این شرما آل انڈیا یونانی طبی کانفرنس کے جنرل سکریٹری، طبی سیاست  
 کے شہسوار اور مسائل طب کے واقف کار۔ حکیم سید جمیل شاہ قادری خوش شکل  
 خوش لباس، خانقاہی سلسلہ تھا اور اس حلقہ میں مقبول و محترم تھے۔ حکیم عبد الجلیل  
 صدیقی دلکش اور جاذب نظر شخصیت، کامیاب مطلب، مخا بر سوں روز نامہ الجمعیت  
 کے طابع و ناشر رہے۔ حکیم محمد انجم خاں طبیبہ کالج مسلم یونیورسٹی علی گڑھ کے پہلے  
 پرنسپل (۱۹۲۷ء) سے تعلق تھا۔ قزول باغ طبیبہ کالج کے لایق استاد، ملنساری اور  
 خوش طبعی کی وجہ سے پانچویں دہائی کے پر آشوب دور میں ایسے علاقہ میں ہر  
 دلعزیز بن کر رہے جب دوسروں کے لیے وہاں رہنا آسان نہیں تھا۔ حکیم گوردت سنگھ  
 الگ متعدد طبی کتابوں کے مصنف، ذمی شعور طبیب، ان کا تعلق غیر مسلم طبیبوں کی  
 اس نسل سے تھا جس نے اس فن میں علاجی میدان ہی میں نہیں تدریسی اور تصنیفی  
 طور پر بھی نفوذ قائم کئے، ہیں مشہور افسانہ نگار اور صاحب قلم حکیم کوثر چاند  
 پوری بھی دہلی میں موجود تھے۔ ان کی ذات میں ایک انجمن آباد تھی۔ برٹے

سلسلہ کے آدمی تھے۔ دل کھول کر داد سخن دیتے اور خردوں کی حوصلہ افزائی کرتے تھے۔ حکیم ذکی احمد خاں اگرچہ دہلی کے قدیم باشندہ نہیں تھے۔ لیکن ساری عمر دہلی میں گزری۔ طب کے دہلی اسکول کے نمایندہ سمجھے جاتے تھے۔ حکیم سید حسین ایک زمانہ تک طبی سیاست میں سرگرم رہے۔ جمعیتہ العلماء اور دوسری ملی تحریکوں سے دلچسپی تھی۔ ہر ایک سے خندہ پیشانی سے ملتے تھے۔ حکیم رام بھایا حکیم ایسا خاں مرحوم کے وفادار شاگرد تھے۔ ادویہ کی شناخت اور دوا سازی کے ماہر طبی و سماجی تنظیموں سے تعلق تھا۔ ایک وضع پر سدا قائم رہے۔ حکیم گنگارام گاندھی گنگا جمنی تہذیب کے علمبردار طبیوں کی قدیم روایت کے پابند کامیاب معالج تھے۔

طب یونانی ایک مشترکہ تہذیب کی علامت اور ایک قیمتی وراثت علم ہے۔ یونانی طبیوں کی کاوشیں اور ان کا دائرہ کار معالجہ اور طبی درس و تصنیف تک محدود نہیں رہا۔ انہوں نے زندگی کے ہر شعبہ پر گہرے اثرات مرتب کئے۔ ان کا شمار سماج کے نہایت باشعور افراد میں ہے۔ کیمیا، طبیعیات، حیاتی علوم، تاریخ، تذکرہ، مذہب، تصوف اور شعر و ادب پر بیش قدر کاموں کے علاوہ سیاسی اور ملکی مہمات، قومی و ملی مسائل، علمی و تعلیمی امور اور تحریک آزادی میں ان کا حصہ ناقابل فراموش ہے۔ دہلی ہندوستان میں طب کا سب سے بڑا مرکز رہی، صحیح معنی میں دارالطب اس شہر سے اس کا گہرا رشتہ ہے۔ اطباء دہلی کی تہذیبی اور معاشرتی زندگی کی علامت سمجھے جاتے تھے۔ ان کا شمار علمائے دین شہر میں ہونا تھا۔ ان کی سیاسی بصیرت اور تغیرات زمانہ پر ان کی نظر سے لوگوں کو رہنمائی ملتی تھی۔ دہلی کا حسن و امنیاز اور شناخت و شان اور وہ خصوصیات جن سے دہلویت عبارت ہے ان کی زندگی میں پوری طرح جلوہ گر ہیں۔ انہوں نے وہاں جو علمی فنی اور ادبی فضا قائم کی تہذیب و ثقافت کو جو اعلیٰ معیار عطا کیا اور اس سے زیادہ ذہن و فکر کی تعمیر میں جو خدمات انجام دیں، ان کے مطالعہ کے بغیر اس شہر کا مطالعہ ادھورار ہے گا۔

دلی میں سیکڑوں باکمال طبیب گزرے ہیں۔ کسی ایک کتاب میں ان سب کا احاطہ

آسان نہیں ہے۔ خصوصاً جبکہ اس موضوع پر پہلے کوئی کام بھی نہ کیا گیا ہو لیکن اس کے باوجود دہلی کے بیشتر قابل ذکر نمائندہ طبیوں پر زیر نظر کتاب میں لکھنے کی کوشش کی گئی ہے۔ اس کے مطالعہ سے دلی میں یونانی طبیوں کی گونا گوں دلچسپیوں کا تعارف سامنے آئے گا۔ اور دلی اور طب یونانی کے تعلق سے کتاب کی تصنیف کا مقصد پورا ہونے میں مدد ملے گی۔

دلی کا یہ طرہ امتیاز آج بھی حکیم عبد المجید کے شاندار اور بے مثال کارناموں کی وجہ سے برقرار ہے۔ دوسرے شہروں کی نسبت سے وہاں یونانی سرگرمیاں زیادہ تیزی سے جاری ہیں۔ کافی تعداد میں اطباء معالجہ و اسازی، تدریس اور اعلیٰ تحقیق کے میدان میں کام کر رہے ہیں۔ دلی میں اس وقت طب کے جواہر اہم ادارے موجود ہیں ان میں طبیہ کالج، جامعہ ہمدرد، سینٹرل کونسل فار ریسرچ ان یونانی میڈیسن، مرکزی وزارت صحت کا یونانی شعبہ، سینٹرل کونسل آف انڈین میڈیسن اور آل انڈیا یونانی طبی کانفرنس قابل ذکر ہیں۔ طب کی ترقی کے سلسلہ میں ان کی خدمات کا اعتراف ضروری ہے۔

مجھے خوشی ہے کہ اردو اکادمی دہلی نے ”دہلی اور طب یونانی“ کے موضوع کو اپنے اشاعتی منصوبہ میں شامل کیا اور راتم سطور کو یہ خدمت سپرد کی۔ دہلی اکادمی نے دہلی پر مختلف جہتوں سے کام کا جو سلسلہ شروع کیا ہے اور اس کے زیر اہتمام دہلی سے متعلق جو قابل قدر مواد سامنے آیا ہے۔ مجھے امید ہے کہ یہ کتاب اس میں مزید اضافہ کا باعث بنے گی۔ میں اردو اکادمی کے ذمہ داران اور خاص طور پر اس کے سکریٹری زیر رضوی کا شکریہ ادا کرتا ہوں۔ انہوں نے اس موضوع کا انتخاب کر کے دوسرے صوبوں کی اکادمیوں اور اداروں کو راہ دکھائی ہے۔

# دہلی میں عہد سلطنت میں طب کی ترقی

ہندوستان میں محمد بن قاسم سے لے کر سلطان شہاب الدین غوری تک پانچ سو سال میں مسلمانوں کی جو حکومتیں قائم ہوئیں ان کا اصل مرکز دمشق، بغداد یا غزنہ تھے۔ سندھ اور پنجاب تک ان کی عملداری تھی۔ شہاب الدین غوری پہلا فرمانروا ہے جس نے دہلی کو فتح کر کے اسلامی حکومت کے نئے سلسلہ کا آغاز کیا۔ شہاب الدین غوری کے بعد خاندان غلامان کی حکومت سے ہندوستان میں مسلم فرمانروائی کا غیر ملکی اثرات سے آزاد خود مختار دور شروع ہوتا ہے۔ اور اسی دور سے لاہور اور ملتان کے بجائے دہلی کی حیثیت ابھرتی ہے۔ غوری سے پہلے کے عہد کا اگرچہ دہلی سے براہ راست تعلق نہیں ہے لیکن اس میں علماء، صوفیا اور دوسرے مشاہیر فن کے ساتھ اظہار بھی بڑی تعداد میں ہندوستان آئے۔ اور یہاں انہوں نے علاج و معالجہ کے فرائض انجام دیئے۔ امرا اور خواص کے علاج کے لیے ظاہر ہے قابل اعتماد ہم وطن طبیبوں کی ضرورت تھی۔ اس عہد کی کوئی باضابطہ تاریخ مرتب نہیں ہے۔ اس زمانہ میں جو بکثرت طبیب ہندوستان آئے ان میں ابن سینا کا معاصر ابو ریحان البیرونی (۱۰۵۱-۱۰۴۶) خاص طور پر قابل ذکر ہے۔

ہندوستان میں پہلے طبیب کے طور پر جو نام ملتا ہے وہ ضیاء الدین عبد الرافع ابو الفتح ہروی ہے۔ رافع اگرچہ ہندوستان میں آخری غزنی تاجدار خسرو ملک (۱۱۸۵-۱۱۹۰) کے عہد کا حاذق، معالج اور درباری طبیب تھا۔ لیکن مؤلف



مانٹر لاہور کے مطابق اس نے شہاب الدین غوری (وفات ۶۱۲۰ھ) کا زمانہ بھی پایا۔ نور الدین عونی نے اس کے فضل و دانش اور علم طب میں کامل مہارت کے ساتھ فن لغت میں بھی اس کے مرتبہ کی تعریف کی ہے۔ اس پہلے طبیب کی طرح ہندوستان میں جس پہلی طبی کادشس کا پتہ چلتا ہے وہ ابو رحمان البیرونی کی کتاب البیہدہ کا فارسی ترجمہ ہے۔ اس ترجمہ کے فرائض سلطان شمس الدین التمش (۱۲۳۵-۶۱۲۱ھ) کے عہد میں ابوبکر بن علی بن عثمان اسفر کا سانی نے انجام دیئے ہیں۔ عہد التمش میں دہلی میں اطباء اور علماء و فضلا کے بے نظیر اجتماع کو دیکھ کر عصائی نے کہا تھا ہے

حکیمان یونان طبیبان روم      بسی اہل دانش زہر مرز و بوم  
در آن شہر فرخندہ جمع آمدند      چوپروانہ بر نور شمع آمدند  
عہد شمسی کے ایک نہایت برگزیدہ طبیب حکیم شمس الدین بایں یہ بڑے  
حاذق معالج تھے اور خواجہ قطب الدین بختیار کاکی سے شرف بیعت رکھتے تھے  
عہد سلطنت میں طب پر لکھنے والے کسی بھی فاضل نے ان کا تذکرہ نہیں کیا ہے۔  
خواجہ قطب الدین بختیار کاکی (وفات ۱۲۴۴ھ / ۶۱۲۴ھ) کی طبیعت  
ناساز ہوئی تو ان کے مرید حکیم شمس الدین کو جو اپنے زمانہ کے بڑے حاذق طبیب  
تھے، بلایا گیا تھا۔

غیاث الدین بلبن کے زمانہ (۱۲۸۶-۶۱۲۶ھ) میں طب فیروز شاہی کے نام  
سے ۶۱۲۸ھ میں ایک کتاب لکھی گئی تھی۔ اس کا موضوع اگرچہ علاج پرندہ گانہ ہے

۱۔ تاریخ روابط پزشکی ایران و پاکستان صفحہ ۱۲ بحوالہ مانٹر لاہور ص ۱۴۹

۲۔ باب الالباب جلد ۲ ص ۱۲۷

۳۔ کبلاک عربک ایندیشین لٹریچر جلد ۲ حصہ ۲ طب ۱ ص ۲۰۳ مزید طب فیروز شاہی ص ۱

۴۔ واقعات دارالحکومت جلد ۳ ص ۲۸۵ بحوالہ رسالہ اصول السماع فخر الدین زریاوی خلیفہ نظام الدین

لیکن ادویہ کے سلسلے میں اس سے پیش قیمت معلومات فراہم ہوتی ہیں۔ اس سے ظاہر ہوتا ہے کہ ہندوستان آنے کے فوراً بعد یونانی طبیبوں نے ادویہ کے مترادف مقامی ناموں کے بارے میں واقفیت حاصل کر لی تھی بشاہ قلی کے نام سے منسوب یہ کتاب ہندوستان میں طبی تاریخ اور بالخصوص مفرد دواؤں کے مطالعہ کے اعتبار سے اولین ماخذ کی حیثیت رکھتی ہے۔ ادویہ کے بارے میں ہندوستان کے طبیبوں کے ذہن، جغرافیائی لحاظ اور نئی سمت میں ان کے انداز کار کے تعین میں اس سے مدد ملتی ہے اس کے مطالعہ کا دوسرا پہلو بھی کم اہم نہیں ہے۔ اس کا تعلق تاریخ لسانیات سے ہے۔ یہ اردو زبان کی ابتدا اور اس کے تجزیہ کے لحاظ سے لسانی ماہرین کے لیے دلچسپ ہو سکتا ہے، اس کا سی کتاب میں جس طرح ہندوستانی الفاظ کا استعمال کیا گیا ہے۔ اس سے پہلے غالباً کسی فارسی تصنیف میں اس کی مثال نہیں ملتی ہے۔ آگے چل کر اسی طرز سے اردو کا خمیر تیار ہوا اور فارسی اور ہندوستانی کے بڑھتے ہوئے اختلاط نے اردو کا روپ اختیار کیا۔ یہاں میں اس نکتہ کی طرف توجہ مبذول کرانا چاہوں گا کہ صوفیاء کے ملفوظات کے استثنیٰ کے ساتھ میرے خیال میں دوسرے موضوعات کے مقابلہ میں طبیبوں کی فارسی تصانیف میں سب سے پہلے کثرت سے ہندوستانی الفاظ و اصطلاحات کا استعمال کیا گیا ہے۔ اس طرح ابتدائی عہد کی طبی کتابوں کے ذریعہ لسانی تحقیق کو ایک بنیاد عطا کیا جاسکتا ہے۔ علامہ الدین خلیجی (۱۳۱۶-۱۹۹۷ء) کے عہد میں دہلی میں علماء کی کثرت اور ان کے فضل و کمال کے بارے میں نیاز الدین برنی نے لکھا ہے کہ ”دہلی میں اس زمانہ میں جو یگانہ عصر علما موجود ہیں ان کی تلبیس پیش کرنے سے بخارا، سمرقند، بغداد، مصر، خوارزم، دمشق، تبریز، اصفہان، رے، روم اور دوسرے شہر قاصر ہیں۔ برنی نے دوسری جگہ اس عہد کی دلی کو ”رشد بغداد، غیرت مصر، قسطنطنیہ موزمبی بیت المقدس لکھا ہے“

لہ تاریخ فیروز شاہی ص ۲۵۲

لہ ایضاً ص ۳۸۱

علامہ الدین خلجی اطبا کا بڑا قدرداں اور مربی تھا۔ برنی کے مطابق وہ ان سے نہایت اعزاز و اکرام سے پیش آتا تھا۔ اس کے زیر اہتمام قانون اور قانونیچہ کی تدریس کا آغاز ہوا۔ کافی تعداد میں اطبا، جراح، کحال اور ہندی طب کے ماہر اس کے دامن دولت سے وابستہ تھے۔ ان اطبا کی حذاقت کے بارے میں برنی نے لکھا ہے کہ ”عصر علانی کے طبیبوں میں سے ہر ایک علم طب میں مہارت رکھتا تھا۔ علاج امراض میں نفراط اور جالینوس بھی ان کے آگے بے حقیقت تھے۔ ایسے سرآمد اطبا کسی زمانہ میں دیکھنے میں نہیں آئے تھے۔“ برنی نے اس دور کے ممتاز طبیبوں میں مولانا حکیم بدرالدین دمشقی، مولانا حکیم حمید مطرز، مولانا حکیم صدرالدین اور ان کے والد مولانا حسام ماربکی، حکیم علم الدین، یحییٰ طبیب، حکیم اعزاز الدین بدایونی، مہ چندر طبیب، جاجا جراح علم الدین کحال کے نام گنا گئے ہیں اور لکھا ہے کہ اس زمانہ میں پورے ملک میں کوئی ان کا ہمسرا نہیں ہے۔

حکیم بدرالدین دمشقی دہلوی کے بارے میں برنی نے لکھا ہے کہ وہ استاد الاطبا تھے۔ شہر کے طبیب ان سے طبی کتب کا درس لیتے تھے۔ اللہ تعالیٰ نے انہیں علم طب میں بڑی مہارت عطا کی تھی۔ محض مریض کی بنف سے وہ مرض کی تشخیص کر لیتے تھے۔ صاحب نزہۃ الخواطر کے مطابق حذاقت تدبیر اور نبض اور قارورہ کے ذریعہ شناخت امراض میں وہ اپنے عہد کے بے مثل طبیب تھے کہا جاتا ہے کہ ایک مرتبہ مختلف جانوروں کا پیشاب ملا کر ان کے سامنے لایا گیا۔ دیکھتے ہی پہچان گئے۔ مسائل کی تشریح میں منفرد تھے۔ طب کے دقیق مسائل بہت آسانی سے حل کرتے اور طلبہ کے

۱۔ تاریخ روابط پزشکی ایران پاکستان ص ۱۳

۲۔ تاریخ فیروز شاہی ص ۳۵۲

۳۔ ایضاً ص ۳۶۲

۴۔ ایضاً ص ۳۶۲

ذہن نشین کراتے تھے۔ قانون ابن سینا کے درس میں خاص طور پر درجہ کمال حاصل تھا، علامہ الدین خلجی کے زمانہ میں دہلی میں رہتے تھے۔ طبی درس اور معالجہ کی ریاست ان پر ختم تھی۔ اس فضل و مذاقت کے ساتھ مرد صالح اور صاحب کشف و کرامات تھے۔ حکیم حمید مظہر کے فنی مرتبہ پر روشنی ڈالتے ہوئے برنی نے لکھا ہے کہ نبض اور قارورہ کی معرفت میں مولانا دمشقی کی طرح دہلی میں کوئی ان کا مقابل نہیں تھا۔ اپنے حسن تقریر کی وجہ سے وہ قانون، قانون پنجہ اور دیگر طبی کتب اس قدر تشریح اور وضاحت سے پڑھاتے تھے کہ شاگردان کے حسن تقریر اور خوش بیانی پر حیرت زدہ رہ جاتے تھے۔ علم طب میں مہارت کے باوجود تصوف سے گہرا تعلق تھا۔

حکیم صدر الدین ماریکلی دہلوی ابوحسام الدین تصوف و عرفان میں رتبہ عالی رکھنے کے علاوہ عمدہ ترین اطباء وقت میں تھے، علامہ الدین خلجی کے عہد میں پایہ تخت دہلی میں طب کرنے تھے اور درس دیتے تھے۔ نہایت ذکی اور ذہین تھے۔ مریض کو دیکھتے ہی مرض کی تشخیص کرتے تھے۔ دست شفا حاصل تھا، بعد الحق محدث دہلوی نے بھی انہیں فن طب میں ماہر و کامل لکھا ہے۔ انہوں نے چند کتابیں فصیح و سلیس عبارت میں تصنیف کی ہیں جن میں معارف، حقائق، وعظ و نصیحت اور حکمتیں قلبندہ کی ہیں ان کے خطوط بھی تصوف اور معارف سے پر ہیں۔

حکیم صدر الدین خواجہ نظام الدین اولیا کی دعا سے پیدا ہوئے تھے، پیدا ہونے پر حضرت نے شفقت سے گودی میں لیا، اپنے پیرا بن کے ایک ٹکڑے سے ان کے پلے

۱۔ نزہتہ الخواطر جلد ۲ ص ۱۶

۲۔ تاریخ فیروز شاہی ص ۳۶۲

۳۔ نزہتہ الخواطر جلد ۲ ص ۶۱

۴۔ اخبار الاخبار ص ۲۶۲

۵۔ تذکرہ علماء ہند ص ۹۳



کرنہ بنوایا اور مخدوم نصیر الدین چراغ دہلی سے فرمایا اس بچہ کی تعلیم و تلقین تمہارے  
 ذمہ ہے اس کو تم اپنا خلیفہ اعظم بنانا چنانچہ انہوں نے ایسا ہی کیا اور خلافت چشتیہ  
 سے مشرف فرمایا۔ یہ طبیب دہلا سے بھی مشہور تھے۔ ان سے بہت لوگوں نے فیض پایا  
 ان کا مزار حضرت نصیر الدین چراغ دہلی کے روضہ کے پاس ہے۔ ان کے والد  
 حسام الدین ماریکلی بھی علم طب میں مہارت تارکھتے تھے یہ حکیم علم الدین شیرازی کے  
 بارے میں صاحب نزہتہ الخواطر نے لکھا ہے کہ علوم حکمت اور فن طب میں ماہر تھے  
 علاء الدین خلجی کے عہد میں دہلی میں فرايض در کس انجام دیتے تھے۔ بونی نے  
 شیراز کی طرف ان کی نسبت نہیں کی ہے۔ لیکن تاریخ فرشتہ میں انہیں شیرازی لکھا ہے  
 یہ خلجی کے بعد بھی بہت عرصہ تک زندہ رہے۔ محمد شاہ تغلق نے انہیں اپنا ندیم بنایا،  
 انہیں قرب و اختصاص حاصل تھا اور محمد تغلق ان سے علوم میں مذاکرہ کرتا تھا۔  
 حکیم بھنی دہلوی حاذق معالج تھے۔ اور عہد علاء الدین خلجی میں دہلی میں ندریسی  
 خدمت پر مامور تھے۔

خلجی دور کی ایک کتاب صحت علانی ہے شہاب بن عبد الکریم کی کتاب  
 طب شہابی (تالیف ۱۳۸۸ھ) میں اس کا حوالہ ملتا ہے۔  
 عہد تغلق میں دہلی میں طبی سرگرمیاں بہت بڑھ گئی تھیں اس خاندان کے  
 فرمانرواؤں کا طب سے ذاتی تعلق تھا۔ غیاث الدین تغلق (۱۳۲۵-۱۳۲۰ھ) کی طبی دلچسپی  
 کا یہ حال تھا کہ خسرو خاں کے مقابلہ میں فتح حاصل ہونے کے بعد اس نے

۱۔ واقعات دار الحکومت جلد ۲ ص ۷۵

۲۔ تاریخ فیروز شاہی ص ۳۴۲

۳۔ نزہتہ الخواطر جلد ۲ ص ۸۵

۴۔ نزہتہ الخواطر جلد ۲ ص ۱۷۸

۵۔ طب فیروز شاہی ص ۲

دشمن زخمیوں کی مرہم پٹی کی اور ان کا علاج کیا۔ ان زخمیوں میں نمر نام کا ایک آدمی تھا۔  
غیاث الدین نے اپنے ہاتھ سے اس کے زخم پر مرہم رکھا اور پٹی باندھی امیر خسرو  
نے اس موقع پر کہا تھا ہے

بدست خود جراح تھا شش میست

دوا پا بہر راح تھا شش میست

سلطان محمد شاد تغلق (۱۳۵۱-۱۴۱۳ء) کو طب سے خاص تعلق تھا، وہ نہ صرف نظری  
طب میں دسترس کا مل رکھتا تھا، بلکہ حاذق معالج تھا اور اس کے ہاتھ میں شفا  
تھی۔ اس کے علاج سے بہت سے مریضوں نے شفا پائی۔ سلطان معاصر اہلہا سے طب  
کے کلی اور جزوی مسائل پر بحث و مباحثہ کرتا تھا اور اپنے فکری نکات سے انہیں  
آگاہ کرتا تھا۔ حکیم عبید جیسا طبیب اس زمانہ میں موجود تھا۔ اس کے عہد میں  
دہلی میں، شفا خانے قائم تھے۔ اور ایسے اعلیٰ کی تعداد جو سرکاری ملازمت سے  
وابستہ تھے بارہ سو تھی۔

فیروز شاہ تغلق (۱۳۸۸-۱۴۱۳ء) کی طبی دلچسپی محض شفا خانوں کے قیام اور  
فن کی قدردانی کی حد تک نہیں تھی۔ اس نے جہاں اپنے دور مملکت میں دہلی میں  
پانچ شفا خانے تعمیر کرائے، حاذق طبیبوں کو گراں قدر مشاہرہ پر مقرر کیا، مریضوں  
کے لیے دواؤں کی فراہمی کا نظم قائم کیا، وہاں نبض نفیس علاج معالجہ کے فرائض  
انجام دیئے، فیروز شاہ ہیئت، نجوم اور طب کا خاص دلدادہ تھا، بھرت فیروز شاہ،

۱۔ تاریخ ردابط پزشکی ایران پاکستان ص ۱۷ بحوالہ تغلق نامہ ص ۱۰۲

۲۔ تاریخ فیروز شاہی ص ۲۶۲

۳۔ تاریخ فیروز شاہی ص ۳۶۰

۴۔ اخبار عہد مغلیہ ص ۲۲ نیز مسالک الابصار ص ۲۲

۵۔ ہفت اقلیم جلد ۲ ص ۵۲۹

سے ان علوم پر اس کی وسیع معلومات کا اظہار ہوتا ہے۔ علم نجوم اور اس کے  
دقائق پر اسی طرح اصطلاحات پر اس علم کے قواعد و قوانین کی روشنی میں اس نے  
املا کے انداز پر کتاب لکھی ہے۔ اس موضوع کی ایک ہندی کتاب کا دلائل فیروز  
شاہی کے نام سے اس کے حکم سے فارسی میں ترجمہ کیا گیا تھا۔ اصطلاحات پر ایک  
کتاب میزان فیروز شاہی اس کی یادگار ہے۔ اس کی مشہور کتاب فتوحات  
فیروز شاہی بھی اس کی تصنیفی حیثیت پر شاہد عدل ہے۔

سلطان نے دینی مدارس کے ساتھ طب کے مدارس بھی قائم کئے، اور طبی تعلیم  
کا اہتمام کیا۔ اس کے عہد میں دہلی میں تیس مدارس تھے۔ ان میں سب سے مہتمم  
بالشان مدرسہ فیروز شاہی تھا جو حوض خاص میں واقع تھا۔ اس میں جن علوم کی تعلیم  
دی جاتی تھی ان میں دینی علوم، ریاضی و طبعیات کے ساتھ طب بھی شامل تھی۔ اس  
کی تصنیف طب فیروز شاہی کے بارے میں صاحب سیرت فیروز شاہی نے لکھا ہے  
کہ معالجات امراض پر مشتمل اس کتاب میں بعض ایسے امراض کا ذکر ہے جو قانون ذخیرہ  
(خوارزم شاہی)، اور اعراض میں مذکور نہیں ہیں۔ بعض ایسی بیماریاں جو ماہرین فن  
سے ٹھیک نہیں ہو سکی تھی، سلطان کے علاج سے ان میں مبتلا مریض شفا یا ب  
ہوئے۔ مختلف امراض کے جو نسخے اس نے ترتیب دیئے ہیں ان میں ایک کحل فیروز  
شاہی ہے جسے سلطان ہی کے نام سے معنون کیا گیا ہے اس کے تجویز کردہ نسخے اصول  
علاج کے مطابق ہیں اور ان سے صحیح فنی شعور کا اندازہ ہوتا ہے۔ امراض اور ادویہ  
کی وضاحت میں بعض ہندی مترادفات بھی استعمال کئے گئے ہیں۔ مثلاً استنقا کے

۱۔ سیرت فیروز شاہی ورق ۱۵۳ (الف)

۲۔ ایضاً ورق ۱۵۳ (ب)

۳۔ ایضاً ورق ۳، (ب)

۴۔ ایضاً ورق ۳، (ب)

جلد ہر، ببارہ کے لیے جاو تری، قشار الحمار کے لیے بندال، جدوار کے لیے زربسی وغیرہ۔  
عہد تغلق میں طب پر جو اہم کتابیں لکھی گئی ہیں ان میں مجموعہ ضیائی اس معنی میں  
بہت اہمیت کی حامل ہے کہ اس سے بعض پیش رو مصنفین کی کتابوں کی اطلاع ملتی  
ہے۔ یہ کتاب محمد بن تغلق کے درباری طبیب ضیا محمد مسعود رشید زنگی کی ہے جسے  
اس نے ۶۱۳۳۹/۱۳۷۳ء میں لکھا ہے۔ اس کے ماخذ سے اس کے چچا شمس مستوفی کی  
تصنیف مجموعہ شمسی کا پتہ چلتا ہے۔ یقینی طور پر اس تصنیف کا تعلق غیاث الدین تغلق  
کے زمانہ سے ہے۔

محمد بن تغلق ہی کے دور کا ایک مصنف ضیاء الدین نخشی بدایونی (وفات ۱۳۵۰ء)  
ہے جسے طب موسیقی اور شعر و انشا میں ید پرہنا حاصل تھا۔ متعدد کتابوں کا مصنف  
ہے۔ کتاب الکلیات والجزئیات کے علاوہ لذت النصار کے نام سے اس نے  
ایک کتاب تحریر کی ہے۔ اس کی ایک یادگار صناعة الطبینہ بھی ہے۔  
سلطان فیروز شاہ کے نام معنون راحت الانسان اس دور کی قابل قدر تصنیف  
ہے۔ ایسا بن شہاب الملقب بہ ضیا (۶۱۳۸۵/۱۳۷۴ء) اس کا مصنف ہے۔ ایشیا ٹک  
سوسائٹی کلکتہ میں اس کا نسخہ محفوظ ہے۔

سلطان سکندر لودھی (۱۵۱۷ء-۱۵۸۹ء) نے اپنے طبی شغف کی وجہ سے وزیر  
بہوہ بن خواص خاں سے آیور ویدک نظریات اور طریقہ علاج پر مشتمل کتاب لکھنے  
کی فرمائش کی۔ اس کی تعمیل میں ۱۵۱۲ء میں معدن الشفا سکندر شاہی جیسی پایہ  
کی کتاب وجود میں آئی۔ اسی دور کے ایک اور امیر اور عالم طب میاں طہ جو نہ صرف  
اسلامی علوم و سائنس میں بلند مرتبہ رکھتے تھے بلکہ ہندوستانی موسیقی، طب اور دوسرے  
ہندی علوم کے ماہر تھے۔ ان کی آیور ویدک میں مہارت کا یہ عالم تھا کہ انہیں چوبیس  
ہزار طبی اشلوک یاد تھے اور وہ اس فن کے ماہرین کو طب ہندی کا



درس دیتے تھے۔ امرامنی چشم پر ایک رسالہ آئینہ سکندری بھی اس عہد کی تصنیف ہے۔ اس کا واحد مخطوطہ طبیبہ کالج مسلم یونیورسٹی علی گڑھ میں محفوظ ہے۔ یہ سلطان سکندر لودھی کے بیٹے سلطان ابراہیم لودھی (۱۵۲۶-۱۵۱۷ء) کے زمانہ میں خواجگی اصلاح اللہ نے طب ابراہیم شاہی جیسی ضخیم کتاب لکھی۔ ۵۷۵ صفحات پر مشتمل اس کا مخطوطہ سید عبدالقادر پروفیسر اسلامیہ کالج لاہور کے ذخیرہ میں محفوظ تھا۔

عہد سلطنت کی کتابوں کے مطالعہ سے ہندوستان میں تہذیب فن کے لیے کی جانے والی شعوری کوشش کا پتہ چلتا ہے۔ یہ کاوش انفرادی یا کسی ایک مصنف کا امتیاز نہیں ہے۔ عمومی اور اجتماعی طرز ذہن کا آئینہ دار ہے۔ اس سے معاشرہ کی ذہنی رفتار اور تہذیبی وثقافتی اقدار کے ساتھ سماجی اور ادبی علوم کی طرح طبی محرکات کا نہ صرف اندازہ ہوتا ہے بلکہ اس دور میں زبان اور علم و فن میں مختلف سطح پر کئے جانے والے تجربوں کی بھی نشاندہی ہوتی ہے، ان تصانیف کا مطالعہ اس لحاظ سے بہت اہم ہے کہ ان سے قدیم طرز فکر کے انحراف اور عصری تقاضوں کا احترام ہی سامنے نہیں آتا ان کے ذریعہ فن کی تشکیل نو اور نئی اساس فراہم کرنے کی کوشش کا بھی اظہار ہوتا ہے۔ اس مطالعہ کے دوسرے اہم پہلو کا تعلق اطباء کے اس ذہنی رویہ سے ہے جسے ہندوستان میں پہلے سے موجود نظام طب سے تصادم کا پروردہ کہا جاسکتا ہے اس تصادم اور رد عمل کے مضمرات کا جائزہ ان کتابوں کے ذریعہ آسانی سے لیا جاسکتا ہے۔ ان کتابوں میں اس عہد کے پیشہ ورانہ تقاضوں کی جھلک بھی ملتی ہے اور اس بات کا احساس ہوتا ہے کہ ان تقاضوں کو طبی عاملین کے ساتھ طبی مصنفین نے بھی محسوس

۱۔ مقدمہ اسٹڈیز ان عربک اینڈ پرشین میڈیکل لٹریچر ص ۳۹ بحوالہ تاریخ مشرقی ورق ۶۹ ب

۲۔ علی گڑھ کے طبی مخطوطات ص ۱۲۸/۹

کرنا شروع کر دیا تھا اس وقت کے طبی نظام میں مخصوص برتری اور مقام حاصل کرنے کے لیے یہ ان کی جدوجہد اور علمی کاوشوں کا ثبوت ہے۔ ہندوستان میں یونانی طبیوں کو عرب، ایران اور وسط ایشیا کی مملکتوں کے برخلاف آیورویدک کی وجہ سے جس صورت حال کا سامنا کرنا پڑا وہ ان کے لیے بالکل نئی تھی۔ اس عہد کے طبیوں کے ذہنی بلوغ، بصیرت اور رفتار زمانہ پران کی نظر کی داد ضروری ہے کہ تہذیب یافتہ اور مستحکم نظام طب رکھنے کے باوجود انہوں نے نئے تقاضوں کا احساس کیا۔

## عہد مغلیہ طب کا دور زریں

مغلیہ عہد ہندوستان کی طبی تاریخ کا دور زریں ہے، بابر (وفات ۱۵۳۰ء) کے زمانہ میں جسے خود طب کا خاص ذوق تھا، خواجہ نظام الدین علی خلیفہ، حکیم میسر ابوالنقا، حکیم محمد بن یوسف ہر وی، حکیم یوسف بن محمد ہر وی یوسفی، حکیم محمد بن اشرف حسینی لایق، نرین طیب موجود تھے، انہوں نے بابر اور ہمایوں کے عہد میں ہندوستان میں طب کی عظمت کو چار چاند لگاتے، دہلی میں مولانا اسماعیل عرب نے جو طب حکمت اور ہیئت کے بے مثل عالم تھے، اور جنہیں حدیث اور تفسیر میں بھی ملکہ حاصل تھا، طبی درس و افادہ میں شہرت پائی۔ دہلی میں مدرسہ ہمایوں قائم شدہ ۹۵۳ھ/۱۵۴۵ء میں وہ درس دیتے تھے، بڑی تعداد میں طلبہ نے ان سے فیض اٹھایا۔

جہانگیر کے عہد تک اگرچہ دہلی پایہ تخت نہیں تھا اور اکبر اور جہانگیر کے عہد کے گرامی منزلت کا اہلکار براہ راست دہلی سے وہ رشتہ قائم نہیں تھا جو عہد شاہجہانی اور اس کے بعد کے اہلکار دہلی سے رہا، لیکن اس ابتدائی مغل زمانہ میں بادشاہوں کی معارف پروری اور مستحکم حکومت کی وجہ سے جس کثرت سے ایران اور وسط ایشیا سے اہلکار ہندوستان آمد کا سلسلہ شروع ہوا وہ شاہجہاں

اور مغل سلطنت کے انحلال تک قائم رہا۔

شاہ جہاں (۱۶۵۱-۱۶۵۸ء) اور اس کے بعد کے زمانہ میں جن ممتاز طبیبوں نے دہلی میں طب کی ترقی میں حصہ لیا اور اپنے علمی، ادبی اور سیاسی کارناموں کی وجہ سے وہاں شاندار روایت قائم کی ذیل میں ان کا مختصر تذکرہ پیش کیا جا رہا ہے۔

## حکیم رکن کاشی

حکیم رکن الدین مسعود جو حکیم رکن کاشی کے نام سے مشہور ہے۔ اس کے آباء واجداد اگرچہ شیراز کے رہنے والے تھے۔ لیکن کاشان میں توطن اختیار کر لیا تھا۔ طبابت خاندانی پیشہ تھا، مسیح تخلص کرتا تھا، ایران میں شاہ عباس صفوی کا ندیم خاص تھا، مگر کسی وجہ سے مکر ہو کر ہندوستان چلا آیا، اور اکبر اور جہانگیر کے خوان کرم کی زلہ ربائی کی۔ شاہ جہاں جب تخت نشین ہوا تو حسب ذیل قطع لکھ کر بارہ ہزار روپیہ انعام میں حاصل کیا۔

بادشاہ زمانہ شاہ جہاں خرم و شاد و کامران باشد  
بہر سال جلو کس او گفتم در جہان باد تا جہان باشد

شاہ جہاں کی اجازت سے وطن واپس گیا اور وہیں ۱۰۵ برس کی عمر میں وفات پائی۔ ملک الشعراء مرزا صائب نے شاعری میں حکیم رکن کاشی سے استفادہ کیا تھا۔ رکن کاشی کے بھائیوں حکیم قطب اور حکیم نصیر کا خاندان بھی شاہی جو دو سخا سے فیضیاب ہوتا رہا، حکیم قطب کا بیٹا حکیم ضیاء الدین رحمت خاں شاہ جہاں

۱۔ مائثر الامرا جلد ۲ ص ۲۸۳

۲۔ مائثر الکرام دفتر ۲ ص ۹۰

۳۔ صائب رکن کاشی کے علاوہ حکیم شفقانی کا بھی شاگرد تھا۔



اور عالمگیر کے منصب داری امر میں تھا اور ابوطالب کلیم کی بیٹی اس کے جہالہ عقد میں  
تھی لہٰذا سنۃ ۱۰۴۴ھ میں انتقال ہوا۔ رفت بسوئے فلک باز مسیح دوم سے تاریخ برآمد  
ہوتی ہے۔ دیوان مسیح کا نسخہ مکتوبہ ۱۱۶۶ھ/۱۷۵۲ ذخیرہ سبحان اللہ مولانا  
آزاد لاہوری علی گڑھ میں ہے۔

## حکیم صدر ایح الزماں

اپنے والد حکیم فخر الدین شیرازی اور نامور طبیب حکیم محمد باقر خلف حکیم عماد الدین  
محمود شیرازی کا شاگرد تھا۔ اکبر کے آخری زمانہ میں ۱۰۱۱ھ/۱۶۰۳ء میں ہندوستان آیا  
اور حکیم علی گیلانی سے استفادہ کیا، جہانگیر نے اسے مسیح الزماں کا خطاب اور پٹنچ  
صد ذات اور سی صد سوار کے منصب سے ممتاز کیا۔ اس کی حیثیت و مرتبہ کا یہ حال تھا  
کہ ۱۰۳۰ھ/۱۶۲۰ء میں جہانگیر کشمیر میں شدید فتنۃ النفس کی شکایت میں مبتلا ہوا تو اس  
نے درباری طبیب ہونے کے باوجود جہانگیر کے علاج سے انکار کر دیا تھا جہانگیر کو  
اس کے اس رویہ سے بہت صدمہ پہنچا۔ تزلزل میں جہانگیر نے اپنے رنج کا اظہار کیا  
ہے۔ عذر کے طور پر اس نے کہا تھا کہ مجھے اپنی عقل اور حذاقت پر اس قدر اعتماد  
نہیں ہے کہ علاجی فرائض انجام دے سکوں۔  
شاہ جہاں نے تخت نشین ہونے پر حکیم صدر کے اعزاز میں اضافہ کیا اور وہ  
عرض مکرر جیسے منصب رفیع پر فائز ہوا، حکیم صدر پر شاہ جہاں نے الطاف و عنایات

۱۔ بزم نیمور یہ ص ۱۹۷

۲۔ تزلزل جہانگیری ص ۷۴

۳۔ ایضاً ص ۳۴۰

کی بارش کی۔ اٹھارویں جلوس شاہ جہانی میں جہاں آرا کے آگ سے بری طرح جلنے پر حکیم صدرانے کامیاب علاج کیا۔ اس کے صلہ میں اس کا سالانہ مشاہرہ تیس ہزار سے بڑھا کر پچاس ہزار کر دیا گیا۔ اور دس ہزار روپیہ بطور انعام عطا کئے گئے۔ ۱۰۶۱ھ کو کشمیر میں وفات پائی۔

حکیم صدرانے کا سلسلہ نسب عہد نبوی کے طبیب حارث بن کلدہ تک پہنچتا ہے یہ طب کے ساتھ عقلی و نقلی علوم میں امتیاز رکھتا تھا، شرح ہدایت المحکمۃ اس کی مشہور کتاب ہے۔ ملا نظام الدین سہالوی نے اس پر حاشیہ لکھا ہے، صدرانے جہانگیر کے زمانہ میں دوسرے حج کی سعادت حاصل کی تھی۔

## حکیم مومن انبیرازی

مہابست خاں کے توسط سے ۱۰۳۱ھ/۱۶۹۲ء میں جہانگیر کے دربار سے وابستہ ہوا۔ یہ فصد کا ماہر تھا۔ متعدد موقعوں پر جہانگیر کی فصد کھولنے کے صلہ میں انعامات سے نوازا گیا۔ اور ایک ہزاری منصب پر سرفراز ہوا۔ شاہ جہاں کے زمانہ میں ترقی پا کر اس کا سالانہ مشاہرہ تیس ہزار تک پہنچ گیا تھا۔

اورنگ زیب کے عہد میں بھی یہ دربار شاہی سے وابستہ رہا۔ اورنگ زیب کے آخری ایام میں بھی اس نے علامی فرائض انجام دیئے۔

۱۔ عمل صالح جلد ۲ ص ۳۲۰

۲۔ عمل صالح جلد ۳ ص ۳۸۶

۳۔ عمل صالح جلد ۳ ص ۳۸۷

۴۔ بادشاہ نامہ جلد ۲ ص ۲۳۲

۵۔ عالمگیر نامہ ص ۹۲۶

# حکیم الملک حکیم ابوالقاسم گیلانی

حکیم شمس الدین کا بیٹا اور حکیم علی گیلانی کا ماموں زاد بھائی تھا۔ جہانگیر کے زمانہ میں اگرچہ بحیثیت طبیب شہرت ہو چکی تھی لیکن شاہ جہاں کے عہد میں عروج و اقبال کی بلندی تک پہنچا۔ مغلیہ عہد کی طبی تاریخ میں غالباً یہ واحد مثال ہے کہ بادشاہ کے حکم کے باوجود کسی طبیب نے علاج سے انکار کیا ہو، حکیم ابوالقاسم کی جہانگیر کے علاج سے بے توجہی کے نتیجے دربار کی سازشیں اور طبیب کا شاہ جہاں کی طرف التفات نظر آتا ہے۔ ۱۰۳۰ھ/۱۶۲۰ء میں جہانگیر کشمیر میں ضیق النفس میں مبتلا ہوا، حکیم روح اللہ اور حکیم رکن کاشی کے علاج سے فائدہ نہیں ہوا۔ سینہ میں بائیں طرف ہوا کی نالی میں گرائی محسوس ہوتی تھی اور سانس رکنا تھا۔ کمزوری بہت بڑھ گئی تھی۔ حکیم صدرا اور حکیم ابوالقاسم شاہی احسانات کے باوجود علاج پر آمادہ نہیں ہوئے، جہانگیر نے اپنی نزک میں اس واقعہ کا جس طرح ذکر کیا ہے اس کے ایک ایک لفظ سے رنج اور مایوسی کا اظہار ہوتا ہے۔

شاہ جہاں کے پہلے ہی جلوس میں آبائی خطاب حکیم الملک اور دو ہزاری منصب عطا ہوا، اور پانچ ہزار روپے نقد مرحمت ہوئے۔ ۱۰۴۰ھ/۱۶۳۰ء میں یہ سفر حج کے لیے روانہ ہوا، شاہ جہاں نے ساٹھ ہزار روپیہ وہاں مستحقین کو تقسیم کرنے کے لیے اسے دیئے۔ حکیم ابوالقاسم شاہ جہاں کے نہایت معتمد اور راز دار اہل با میں تھا۔

۱۔ نزک جہانگیری ص ۳۲۰

۲۔ عمل صالح ص ۲۸۰ نہج الخواطر جلد ۵ ص ۳۱

۳۔ الہائے عہد مغلیہ ۲۲

## حکیم محمد معصوم تستری

حکیم محمد معصوم بن کریم الدین علوم حکمت میں فاضل عصر تھا۔ شیراز میں پیدا ہوا اور وہاں کے اساتذہ کے دامن فیض سے مستفید ہو کر شاہ جہاں کے زمانہ میں ہندوستان آیا۔

قرابادین معصومی اس کی مشہور تصنیف ہے۔ اسے اس نے ۱۰۵۰ھ/۱۶۴۰ء میں مکمل کیا تھا۔

## حکیم محمد بن احمد گیلانی

حکیم محمد بن احمد بن حکیم الملک شمس الدین گیلانی مکہ میں پیدا ہوا۔ وہاں نشوونما پائی۔ سلطان شریف محسن کا وہاں تقرب حاصل رہا۔ شریف احمد کے برسر اقتدار آنے کے بعد ۱۰۳۹ھ/۱۶۲۹ء میں ہندوستان آیا۔ بہترین شاعر تھا۔ اس کے قصیدے مشہور ہیں۔

عبدالمجید نے بادشاہ نامہ میں اس کی بڑی تعریف کی ہے، لکھا ہے کہ یہ صالح اور فاضل شخص تھا اپنے اخلاق و عادات کی وجہ سے اسے مقبولیت حاصل تھی۔ شاہ جہاں نے دہلی کے دارالقضا کی ولایت اسے عطا کی تھی۔ خلاصۃ الاثر کے مطابق ۱۰۵۰ھ/۱۶۴۰ء میں فوت ہوا۔

۱۔ نزہۃ النواظر جلد ۵ ص ۳۹۰

۲۔ نزہۃ النواظر جلد ۵ ص ۳۳۵



## امان اللہ خاں

امان اللہ خاں المخاطب بہ خانہ مان فیروز جنگ (ابن مہابت خاں خانخان) اپنی مشہور طبی تصنیف گنج باد اور دکی وجہ سے دہلی کی طبی تاریخ کا نہایت ممتاز نام ہے۔ پون درجن کتابوں کا یہ مصنف طب میں دستگاہ کامل رکھتا تھا اور تلوار کا بھی دھنی تھا۔ اس نے کابل کی نایب امارت اور بالاکھاٹ کی امارت (گورنری) کے فرائض انجام دیئے۔ شاہ جہاں کی طرف سے دکن کی جنگ میں سرگرم رہا۔ اور وہیں بالاکھاٹ میں ۱۰۴۶ھ/۱۶۳۶ء میں سفر آخرت کیا۔ شاہ جہاں نے پنج ہزاری منصب اور خانہ مان کا خطاب عطا کیا تھا۔ گنج باد اور دکی کے قرا بادینی ذخیرہ کی ان مہتمم بالشان کتابوں میں ہے جو ہندوستان میں اس موضوع پر لکھی گئی ہیں۔ اس ضخیم کتاب کی تصنیف میں اس نے ۱۰۵ کتابوں سے مدد لی ہے۔ ماخذ کی اس طویل فہرست سے کتاب کے معیار اور مصنف کے مطالعہ کی وسعت اور ذوق تحقیق کا اندازہ کیا جاسکتا ہے اس کا مکمل نسخہ طبیبہ کالج مسلم یونیورسٹی علی گڑھ میں محفوظ ہے۔ اس کی کتاب دستورالطب (تالیف ۱۰۳۸ھ) کا ایک خطی نسخہ راقم الحروف کے ذخیرہ کی زینت ہے۔

امان اللہ کی دوسری کتابوں میں دستور الہند سنسکرت کی کتاب مدن و نود کا فارسی ترجمہ ہے۔ یہ ترجمہ اس نے ۱۰۴۳ھ/۱۶۳۵ء میں کیا تھا۔ ام العلاج اس کی ایک اور طبی تصنیف ہے۔ یہ زیور طبع سے آراستہ ہو چکی ہے اس کا سال تالیف ۱۰۳۶ھ/۱۶۲۷ء ہے۔ مفتاح الحدود اس نے اپنے والد

۱۔ علی گڑھ کے طبی مخطوطات ص ۵۱/۱۲۸ نیز ص ۲۰/۱۲۸۔ طب اسلامی برصغیر میں ص ۸۶

گرامی مہابت خاں کے نام معنون کیا ہے رقصات امان اللہ حسینی، ہم عصر صوفیاء کے نام خطوط کا مجموعہ ہے۔ جن میں تصوف اور عرفان کی بہت سی باتیں بیان کی گئی ہیں۔ انشائے خانہ زاد خاں۔ اس کے خطوط کا دوسرا مجموعہ ہے اس میں سیاسی اور ملکی مسائل سے گفتگو کی گئی ہے۔ چہار عنہر دانش، ضخیم لغت ہے اور دیوان امانی اس کی شاعری اور کلام پر دسترس کو ظاہر کرتا ہے۔ اس کی ایک کتاب تاریخ عالم بھی ہے۔

## حکیم حاذق

حکیم کمال الدین متخلص بہ حاذق حکیم ہمام کا بڑا بیٹا اور حکیم ابوالفتح گیلانی کا بھتیجہ مہابت ذہین اور دانش مند تھا۔ فچپور سیکری میں پیدا ہوا، منطق، حکمت اور شعر میں مرتبہ کمال رکھتا تھا۔ امام قلی خاں کے دربار میں بلخ کی سفارت پر بھیجا گیا۔ ۱۰۴۰ھ/۱۶۳۱ء میں حکیم مسیح الزماں کی جگہ عرض مکر کے عہدہ پر فائز ہوا، اسے ہزاری منصب تھا۔ سلطنت کے کاروبار سے علاحدہ ہونے پر بیس ہزار سالانہ وظیفہ مقرر ہوا جو بعد میں بڑھ کر چالیس ہزار سالانہ تک پہنچ گیا۔ یہ وراثت میں طبابت اور امارت کے علاوہ علم و ادب کا بھی ذوق پایا تھا، کچھ دنوں درباری مورخوں کے ساتھ اس عہد کی تاریخ لکھنے میں بھی شریک رہا۔ اس کے اشعار صاف اور پاکیزہ ہوتے تھے۔ رعونت اور خود پسندی میں مشہور تھا۔ خود بینی کی بنا پر شاعری میں اپنے کو انوری سے بہتر تصور کرتا تھا۔ اپنے دیوان کو بڑی زینت اور آرائش سے لکھو اگر ایک مرصع طشت پر رکھتا تھا۔ اور مطلقاً رحل پر رکھ کر اپنا کلام سناتا تھا۔ یہ مولانا آزاد علی گڑھ میں اس کا نسخہ ہے۔ ۱۰۶۸-۱۰۶۹/۱۶۵۷ء کے قریب وفات ہوئی۔

لے مائز الامرا جلد ۱ ص ۵۸۵

نہ بزم تیموریہ ص ۲۰۲

## حکیم نوشال

حکیم جادوں کا چھوٹا بھائی تھا اپنے باپ اور چچا ابوالفتح بن عبدالرازق سے طب کی تعلیم حاصل کی۔ شاہ جہاں نے تخت نشینی پر اسے ایک ہزاری و دو صد سوار منصب عطا کیا تھا۔ ۱۰۵۰ھ/۱۶۴۱ء میں وفات پائی۔ لے دکن کی واقعہ نویسی اس کے سپرد تھی۔

## سنتی النساء خانم

ملک الشعرا طالب آملی کی بہن اور حکیم نصیر اکاشی کی بیوی تھی۔ مسائل طبیہ اور معالجہ امراض میں درک تھا پیچیدہ بیماریوں کے علاج میں خصوصی مہارت رکھتی تھی طب میں امتیازی دستگاہ کے ساتھ فارسی شعر و ادب، قرآن و تجوید، امور خانہ داری اور حسن و معاشرت میں بے نظیر تھی، انہی خوبیوں کی بدولت شاہ جہاں کی بیٹی جہاں آرا کی تعلیم و تربیت اس کے سپرد ہوئی۔ وہ ممتاز محل سے بھی وابستہ رہی، ممتاز محل کے انتقال کے بعد شاہ جہاں نے اسے حرم کا مختار کل بنا دیا تھا۔ لے ذی الحجہ ۱۰۵۶ھ/۱۶۴۶ء کو لاہور میں وفات ہوئی، بادشاہ نے جو خود لاہور میں موجود تھا ہنیمز و تکفین کے لیے دس ہزار روپیہ عطا کئے۔ وہاں ایک برس نعش محفوظ رکھنے کے بعد آگرہ میں تاج محل کے مغربی جانب تیس ہزار روپیہ

۱۔ نزہۃ النواظر جلد ۵ ص ۴۳

۲۔ عمل صالح جلد ۲ ص ۷۷

۳۔ نزہۃ الامرا جلد ۲ ص ۷۹۲

کے صرفہ سے تعمیر کردہ مقبرہ میں اسے دفن کیا گیا۔ مقبرہ کے سالانہ اخراجات کے واسطے شاہ جہاں نے بیس ہزار کی آمدنی کا ایک گاؤں وقف کیا تھا۔ کوئی اولاد نہیں تھی اپنے بھائی طالب آملی کی دو بیٹیوں کو گود لیا تھا۔ بڑی کی شادی عاقل خاں سے اور چھوٹی کی شادی حکیم ضیاء الدین مخاطب بہ رحمت خاں ابن حکیم قطبا سے ہوئی تھی۔

## حکیم فتح اللہ شیرازی

حکیم ابوالفہم شیرازی کا بیٹا تھا، شیراز میں پیدا ہوا، وہاں کے اساتذہ سے تحصیل علم کی۔ امام قلی بن اللہ وردی خاں کی امارت سے وابستہ تھا، اس کے انتقال کے بعد شاہ جہاں کے زمانہ میں ہندوستان آیا اور شاہ جہاں کے درباری اطباء میں شامل ہوا۔ یہ فن طب کا دقیقہ شناس اور مشکل امراض کے علاج کا ماہر تھا، دوا کی ترکیب استعمال اور تشخیص مرض میں ثانی نہیں رکھتا تھا۔ شاہ جہاں اس کے فضل و کمال سے متاثر تھا۔ ۱۰۵۵ھ/۱۶۴۵ء کو ہزاری منصب عطا ہوا۔ ۱۰۶۳ھ/۱۶۵۳ء میں اس کی وفات کے بعد شاہ جہاں نے اس کے بیٹے محمد صالح کو صالح خانی خطاب اور یک ہزاری منصب سے ممتاز کیا اور نگ زیب کی طرف سے بھی عنایت و نوازش کا سلسلہ رہا۔ اور نگ زیب جب شجاع کو شکست دے کر کچھوہ سے آگرا آ رہا تھا اور باغ نو منزل میں ٹھہرا ہوا تھا تو حکیم صالح کو مرصع خیر عطا کیا، جشن جلوس کے موقع پر ایک ہفتی انعام میں دی گئی۔ اور یہ ہزار پانصدی و یک صد سوار کے رتبہ کو پہنچا۔ ۱۰۸۴ھ/۱۶۷۴ء میں اس کی وفات پر اور نگ زیب نے حکیم محسن اور اس کے دوسرے بیٹوں کو ممانعتی

۱۔ بادشاہ نامہ جلد ۲ ص ۲۹۔

۲۔ مائثر الکرام دفتر دوم ص ۴۴

۳۔ عمل صالح جلد ۳ ص ۳۸۷ نزہۃ النواطر جلد ۵ ص ۳۰۳



خلعت دیئے، اور حکیم محسن خاں کے بیٹے محمد علی خاں کو توشہ خانہ کا داروغہ مقرر کیا۔  
حکیم محسن کو اورنگ زیب کی وفات کے بعد شہزادہ کام بخش نے تقرب خاں کا خطاب  
اور منصب وزارت عطا کیا، لیکن شاہ عالم کے مقابلہ میں کام بخش کو شکست نصیب  
ہوئی اور حکیم محسن مارا گیا۔ حکیم محسن کے دوسرے بیٹے حکیم حاذق خاں تھے۔

## حکیم داؤد تقرب خاں

حکیم عنایت اللہ خاں کا بیٹا تھا۔ عنایت اللہ خاں کو حکیم فخر الدین محمد شبیر ازی  
سے نسبت تلمذ حاصل تھی۔ بچہ باپ کے انتقال کے بعد حکیم داؤد اپنی حذاقت  
اور تجربہ کاری کے سبب شاہ عباس کا اور اس کے بعد شاہ صفی کا طبیب خاص ہو  
۱۰۵۳ھ/۱۶۴۳ء میں ہندوستان آیا۔ اکبر آباد میں شاہ جہاں نے باریابی کا موقع  
عطا کیا۔ ابتدا میں ہزار روپانہ صدی و دو صد سوار کا منصب اور بیس ہزار روپیہ  
عنایت کئے گئے۔ بچہ بادشاہ کی ملازمت میں آنے سے بیس دن قبل شاہ جہاں کی  
بیٹی بیگم صاحبہ جل گئی تھی اور اس کی پشت پسلیوں اور دونوں ہاتھوں پر آگ  
کا اثر تھا۔ اس کے علاوہ شہزادی بخارہ دست اور ہاتھ پاؤں اور آنکھوں کے  
پپوٹوں کے ورم میں مبتلا تھی۔ اطباء اور جراحوں کا علاج چل رہا تھا، حکیم داؤد نے  
ان عوارضات کے علاج میں بڑی حذاقت کا ثبوت دیا، شہزادی جو زخموں کی  
تکلیف کے سبب بخار میں مبتلا تھی، سرد ادویہ مثلاً کافور اور ترشبیوں سے اس کا  
تدارک کیا، ضعف قلب کے لیے مارا اللہم تجویز کیا، حکیم داؤد کی رائے میں دست

۱۔ مائت عالمگیری ص ۱۳۱

۲۔ نزہۃ النواظر جلد ۵ ص ۱۴۵

۳۔ عمل صالح ص ۴۰۲

بند کر نامناسب نہیں تھا۔ لیکن حکیم مومن نے انہیں روکنے کی طرف توجہ دلائی چنانچہ حکیم مومن نے زیرہ سے دستوں کا علاج کیا۔ مگر اسی درمیان شہزادی کو سوراخ فنیہ ہو گیا حکیم داؤد نے آب کاسنی بنرا اور معجون التزجی کا استعمال کیا جس سے ورم میں کمی آئی۔ اور آثار تندرستی ظاہر ہونے لگے تھے کہ اسی دوران حکیم مسیح الزماں صدرالامور سے دہلی آیا اور علاج میں حکیم داؤد کے ساتھ شریک ہوا۔ اس نے نسخہ میں معجون وردی کا اضافہ کیا اور شہزادی صحت یاب ہوئی شاہ جہاں نے غسل صحت پر حکیم داؤد کو دو ہزاری منصب اخلاعت، گھوڑا مع طلائی زین اور ہاتھی عطا کیا۔ سنہ ۲۰ جلوس میں تقریب خاں کا خطاب اور سنہ ۲۳ جلوس میں سہ ہزاری منصب اسنہ ۲۴ جلوس میں اکبر آبادی محل کے علاج کے صلہ میں تیس ہزار روپیہ اور منصب میں پانچ سو کا اضافہ سنہ ۲۷ جلوس میں چار ہزاری منصب عطا ہوا۔

ایک دن سو ہاتھی بادشاہ کے ملاحظہ میں پیش ہوئے، حکیم داؤد نے ایک ہتھنی پسند کر کے علاء الملک کے کان میں آہستہ سے کہا کہ اگر بادشاہ یہ ہتھنی مجھے بخش دیں تو بہت اچھا ہو۔ ابھی یہ سرگوشی ختم نہیں ہوئی تھی کہ بادشاہ نے داؤد کی طرف متوجہ ہو کر فرمایا کہ تم نے یہ ہتھنی تمہیں عطا کی۔ یہ واقعہ ۱۰۴۸/۱۱۴۳۸ کا ہے بادشاہ کی حکیم داؤد پر توجہ کا یہ عالم تھا کہ وہ اس کے بھانجے سے اپنی بیٹی کا عقد کرنے پر آمادہ تھا۔

سنہ ۳۱ جلوس میں شاہ جہاں جس بول میں مبتلا ہوا اور سردمدرات کے استعمال سے اسے سلس البول اور قبض کی شکایت ہو گئی۔ دربار کے بڑے بڑے حاذق اطباء کی تدبیر کارگر نہیں ہوئی، حکیم داؤد کی حذاقت نے کام کیا۔ اس نے قبض کا شیرخشت سے علاج کیا، جس سے بہت فائدہ ہوا۔ بادشاہ تبدیل آب و ہوا کے خیال سے دہلی سے آگرہ گیا اور ماراللم اور طبیعت کو قوت دینے والی دوسری دواؤں سے صحت یاب ہو گیا اس خوشی میں پنج ہزاری منصب پر فائز کیا گیا۔

شاہ جہاں کی نظر بندی کے زمانہ میں اورنگ زیب نے اسے خدمت میں

مامور کیا اور تیس ہزار اشرفی بطور انعام دیں۔ لیکن بعد میں کسی وجہ سے اس پر عالمگیر کا عتاب ہوا۔

فنی حذاقت اور علاجی کمالات کے علاوہ پودوں کے اثرات بڑھانے کے سلسلہ میں اس کا ایک کامیاب تجربہ تاریخوں میں محفوظ ہے۔ یہ پودا اس جو کابل کا پہاڑی پھل ہے اس کے متعلق ۱۰۵۶/۱۶۴۶ میں اس نے کہا اگر اس کی جڑ میں ایک بالشت چوڑا کر رکھا کھود کر برف سے بھر دیا جائے تو اس کی بالیدگی میں بیس گنا اضافہ ہو جاتا ہے چنانچہ برف کے پانی سے اس پودے کی نشوونما کا تجربہ کیا گیا اور یہ بات بالکل درست ثابت ہوئی حکیم داؤد نے ۱۱۶۳/۱۶۵۳ میں وفات پائی اس کے بیٹے محمد علی خاں کو جو باپ کے ساتھ معزول کر دیا گیا تھا اور نگ زیب نے خلعت اور ڈیڑھ ہزاری منصب عطا کیا اور نگ زیب کے زمانہ میں یہ ہمیشہ قرب شاہی سے سرفراز رہا ۱۰۶۴/۱۶۵۳ میں انتقال کیا۔

## حکیم نور الدین بن عبد اللہ

حکیم نور الدین عبد اللہ بن عین الملک شیرازی نامور علمی خاندان کا فرد ہے۔ عین الملک عہد اکبری کا ممتاز طبیب تھا اور دوائی تخلص کرتا تھا۔ طب میں فواید الانسان اس کی مشہور کتاب ہے۔ نور الدین اگرہ میں پیدا ہوا، شاہ جہاں کے زمانہ میں جن طبیبوں نے شہرت حاصل کی ان میں اس کا درجہ علم و فضل کے اعتبار سے بہت بلند ہے۔ شاہ جہاں نے اسے عین الملک کے خاندانی خطاب سے سرفراز کیا۔ عہد عالمگیری میں بھی یہ مراحم خسروانہ سے نوازا گیا اور دیوان بیوتات کے عہدہ پر فائز ہوا۔

۱۔ الجائے عہد مغلیہ ص ۸۹ بحوالہ منتخب الباب جلد ۱ ص ۴۷۹ و ۴۸۵

۲۔ نزہۃ الخواطر جلد ۵ ص ۱۲۵

۳۔ مائز الامر جلد ۱ ص ۲۹۰ تا ۲۹۳

۴۔ عالمگیر نامہ ص ۳۴۴

طب کے علاوہ شعر و ادب اور تصوف سے خاص ذوق تھا۔ یوں درجن کتابیں اس کی یادگار ہیں۔

۱۔ طب دار اشکوہی :- دار اشکوہ کے نام معنون ۱۰۵۰ھ / ۱۶۴۰ء کی یہ تصنیف معالجات کی اہم کتابوں میں شمار کئے جانے کے لائق ہے۔ اس میں قدیم اطباء کے اقوال و مخرجات کے علاوہ اطباء ہند کے معمولات بھی درج کئے گئے ہیں، اور آپور ویدک کے نخرجات سے بھی فائدہ اٹھایا گیا ہے۔ دو حصوں پر مشتمل اس ضخیم کتاب سے عہد مغلیہ کے طبیبوں کے طریقہ مطب، جہت علاج اور فن نسخہ نویسی کے مطالعہ میں مدد ملتی ہے۔

۲۔ سبب سندر شیدیہ :- حفظ صحت سے متعلق ہے، اور صحت کے لیے چھ ضروری امور پر اس میں تفصیل سے لکھا گیا ہے۔

۳۔ انیس المعالجین :- مطبع نول کشور سے متعدد بار طبع ہوئی ہے۔

۴۔ الفاظ الادویہ :- علم الادویہ سے متعلق ہے۔ حروف تہجی کی ترتیب سے مفرد اور مرکب دوائیں بیان کی گئی ہیں۔ دواؤں کے مترادف نام لکھنے کا خاص اہتمام کیا گیا ہے۔ کتاب کا سال تصنیف ۱۰۳۸ھ ہے اور یہ شاہ جہاں کے نام منسوب ہے ۱۲۸۶ھ / ۱۸۶۵ء میں مطبع نول کشور لکھنؤ کے علاوہ دوسرے مطابع سے متعدد بار طبع ہوئی ہے۔

۵۔ قسط اس الی طباء :- طبی لغت ہے۔ ۱۰۴۰ھ / ۱۶۳۰ء کی مرتبہ اس کتاب کو اپنے ولی نعمت حکیم ایمان اللہ خان زمان فیروز جنگ کے نام سے موسوم کیا ہے۔ الفاظ جید طب اور ”نظم“ سے تاریخ ۱۰۴۰ھ پر آمد ہوئی ہے۔

۶۔ مراتب الوجود :- توجید اور وجود باری پر بحث کی گئی ہے۔ یہ ۱۰۳۸ھ / ۱۶۲۸ء کی تصنیف ہے اور شاہ جہاں کے نام معنون ہے۔

۷۔ واقعات الی الفضل :- الی الفضل کے خطوط جو اس نے مختلف لوگوں کو لکھے ہیں جمع کئے ہیں۔



- ۸۔ لیلۃ فیفی :- فیفی کے خطوط ہیں جنہیں اس نے ۱۰۳۵ھ/۱۶۲۵ء میں جمع کیا تھا۔
- ۹۔ انشاء غیار دانش :- ادبی خطوط کا مجموعہ ہے، جنہیں اس نے بعہد جہانگیر مرتب کیا تھا۔ نور الدین کا بیٹا شمس الدین بھی طبیب تھا اور نور جہاں کے باپ اعتماد الدولہ مرزا غیاث بیگ کا طبیب خاص تھا، دیباچہ کے مطابق اس نے اپنی کتاب طب غیاثیہ ولی نعمت مرزا غیاث بیگ کے نام سے موسوم کی ہے۔ تبیین غیاثیہ کا مخطوط انسٹی ٹیوٹ آف ہسٹری آف اینڈ یسین حیدرآباد میں محفوظ ہے۔

## حکیم محمد مہدی اردستانی

حکیم محمد مہدی ایران میں پیدا ہوا اور وہیں کے اساتذہ سے تعلیم پائی اورنگ زیب کے عہد میں ہندوستان آیا، اورنگ زیب کے درباری اطباء میں حکیم مہدی اور حکیم محمد امین شیرازی بادشاہ کے خاص معتمد تھے، اور شاہی خاندان کے خصوصی معالج کی حیثیت سے امتیاز رکھتے تھے۔ ۱۰۷۲ھ/۱۶۶۲ء میں عالمگیران کے علاج سے شفا یاب ہوا اور یہ انعام و عطایا سے نوازے گئے۔

حکیم مہدی عالمگیر کی طرف سے یک ہزاری منصب پر ممتاز تھا۔ ۱۰۷۳ھ/۱۶۶۳ء میں اسے حکیم الملک کا خطاب ملا ۱۱۰۴ھ/۱۶۹۲ء میں شہزادہ محمد اعظم کے مرض استسقا کا اس نے جس کا میابی سے علاج کیا اس کی تفصیل مائٹز عالمگیری میں پیش کی گئی ہے اس کے مطالعہ سے ظاہر ہوتا ہے کہ شہزادہ کا مرض مایوسی کے کس درجہ تک پہنچ گیا تھا۔ اس نے جن دواؤں سے علاج کیا ان میں معجون الذہب بھی شامل تھی۔ اس کے صلہ میں ۱۱۰۵ھ/۱۶۹۳ء میں دو ہزار اشرفی، خلعت اور ہاتھی انعام میں دیے گئے۔ بلے منصب میں ترقی ہوئی اور یہ چار ہزاری تک پہنچا۔

اس کے مجربات پر مشتمل ایک کتاب منجۃ الشفا کا مخطوط محمد عمران خاں کے ذاتی ذخیرہ میں ہے بلکہ مگر انہوں نے مغالطہ سے اسے حکیم اکبر ازانی کی نسیف سمجھا ہے۔

## حکیم محمد کاظم

عالمگیر کے خاص طبیبوں میں تھا۔ پانچ صدی منصب عطا ہوا تھا، اس نے متعدد منشویاں لکھی ہیں جن میں آئینہ خانہ، پری خانہ، ملاحات احمدی، صباحت یوسفی، کمال محمدی میں اس نے اپنی کلیات انفاس مسیحی کے نام سے مرتب کی تھی۔ خود ستانی اور خود بینی بہت تھی۔ خود ہی مسیح البیان کا خطاب اختیار کر لیا تھا، حاج نخلی تھا

## حکیم محمد امین شیرازی

عالمگیر کے عہد حکومت میں ڈیڑھ ہزاری منصب پر فائز تھا۔ یہ منصب اسے آغاز جلوس ہی میں حاصل ہو گیا تھا۔ متعدد موقعوں پر انعامات سے نوازا گیا۔ اس عہد کے طبیبوں میں حکیم امین اور محمد ہمدانی بہت حاذق سمجھے جاتے تھے۔ یہی دونوں بادشاہ کا علاج کرتے تھے۔ سنہ ۵ جلوس ۱۰۷۲ھ/ ۱۶۶۱ء میں اورنگ زیب کو بخار اور سورمزاج کی شکایت ہوئی۔ ان لوگوں نے بادشاہ کی فصد کھلوائی اور علاج شروع کیا۔ بادشاہ کا بخار بہت شدید تھا، بار بار غشی طاری ہو جاتی تھی چونکہ فصد میں کافی خون نکالا گیا تھا اس لیے کمزوری بھی موجود تھی۔ رات بھر میں بادشاہ

۱۔ طب اسلامی برصغیر۔ ص ۲۶۳

۲۔ بزم تجویز ص ۲۷۲

۳۔ موسیٰ المصنف۔ جلد ۲ ص ۳۵

کے چہرہ کارنگ اڑ گیا۔ تمام رات محل کی عورتوں کا مجھ رہا۔ سب بے قرار اور مضطرب تھیں۔ دوسرے ہفتہ میں مرض میں اتنی زیادتی ہوئی کہ منواتر تین روز تک بادشاہ آرام گاہ خاص سے باہر نہ آ سکا۔ پہلی بیماری میں بعض اور عوارض شریک ہو گئے۔ اس بیماری میں حکیم محمد ا۔ میں اور حکیم محمد ہدی اتفاق رائے سے علاج کر رہے تھے۔ دونوں نے محنت اور دلچسپی سے مناسب تدابیر کیں اور بادشاہ کو صحت حاصل ہوئی۔ اے۔

معتد خاں نے تاریخ محمدی میں محمد ا۔ میں شیرازی کو حاذق خاں سے مخاطب کرتے ہوئے لکھا ہے کہ "۴۷ برس کی عمر میں ۱۶ ذی قعدہ ۱۱۴۳ھ / ۱۷۳۰ء کو دہلی میں فوت ہوا"۔ معتد خاں کا یہ بیان عالمگیر کے پہلے جلوس یعنی ۶۸-۱۱۴۱ھ / ۱۷۵۸ء میں ڈیڑھ ہزاری منصب پر فائز ہونے اور ۱۰۷۲ھ / ۱۶۶۱ء میں عالمگیر کے کامیاب معالجہ کی روایت کی روشنی میں کیسے درست ہو سکتا ہے۔ جب کہ ۱۱۴۳ھ / ۱۷۳۰ء میں ۴۷ برس کی عمر میں وفات کے حساب سے محمد امین کی پیدائش ۱۰۹۶ھ / ۱۶۸۴ء قرار پاتی ہے۔ میرے نزدیک تاریخ محمدی کا یہ انداز اج بھئی طور پر صحیح نہیں ہے۔

## حکیم معصوم خاں

صاحب علم اور صاحب نظر طبیب تھا۔ شیراز سے تحصیل طب کے بعد ہندوستان آیا اور شہزادہ محمد اعظم شاہ کی سرکار سے وابستہ ہوا۔ اس نے غالباً سور الفیہ کی علامات دیکھ کر شہزادہ کو اسنفاس کے خطرہ سے آگاہ کیا تھا اور مناسب پیرامیٹر اور علاج کا مشورہ دیا تھا۔ شہزادہ نے خیال نہیں کیا اور حکیم معصوم کے انتقال کے

۷۰ عالمگیر نامہ ص ۷۰

۷۱ تاریخ محمدی ص ۷۱

دو برس بعد ۱۱۰۴ھ/۱۶۹۲ء میں شدید استسقا میں مبتلا ہوا۔ حکیم معصوم ۱۱۰۲ھ  
۱۶۹۰ء میں فوت ہوا تھا۔

## حکیم نعمت خاں عالی

مرزا محمد علی نام تھا۔ لیکن نواب نعمت خاں عالی سے شہرت ہوئی، ہندوستان  
میں پیدا ہوا۔ صغریٰ میں باپ کے ساتھ شیراز گیا اور وہیں تعلیم پائی۔ ہندوستان  
آیا تو شفیقائی یزدی مخاطب بہ دانش مند خاں کے سامنے بھی زانوئے تلمذ نہ کیا۔  
طب کے آبائی پیشہ سے وابستہ رہا۔ باقاعدہ طب کرتا تھا۔ اس کے والد حکیم فتح الدین  
بھی لائق طبیب تھے۔ حکیم محسن خاں اور حکیم الملک حکیم حاذق خاں بھی اس کے  
عزیزوں میں تھے۔

حکیم نعمت خاں اور نگ زیب کے ملازمان خاص میں تھا شاہی فوج کے  
وقایع نگار کی حیثیت سے اسے دکن بھیجا گیا تھا۔ اور نگ زیب نے ۱۰۹۷ھ/۱۶۸۵ء  
میں جب حیدر آباد فتح کیا تو عالی نے یہ تاریخ لکھی۔

از نصرت پادشاہ غازی      گردید دل جہانیاں نثار  
آمد بقلم حساب تاریخ      شد فتح بجنگ حیدر آباد  
اور نگ زیب نے خوش ہو کر خلعت و انعام دید۔ حیدر آباد سے دہلی واپس کر ۱۱۰۱ھ  
۱۶۸۹-۹۰ء میں عالی نے مکان تعمیر کیا۔ اس کی درج ذیل تاریخ لکھی ہے  
ز ملک دکن آمد ہوئی دہلی      چو از ظلمت آید کسی جانب منو  
بنا کردم این جادو تاریخ گفتم      الہی مبارک کنی خسانہ نو  
دو برس بعد اس نے دہلی میں دیوان خانہ بنوایا۔ اس کی تاریخ کا یہ قطعہ کہا ہے

لے مائر عالمگیری ص ۳۶۱



الحمد لوالہب العالیہ  
انتم انعمتم علیہم انما انعمتم علیہم انما انعمتم علیہم انما انعمتم علیہم

۱۱۰۴/۶۱۹۲ء میں اورنگ زیب نے نعمت خاں کا خطاب اور باورچی خانہ کا داروغہ مقرر کیا۔ عالی نے اس واقعہ کی تاریخ ”شکر نعمت واجب“ سے نکالی۔ آخر عہد میں اورنگ زیب نے مقرب خاں کے خطاب سے سرفراز کیا اور جواہر خانہ نگین دولت کا داروغہ بنایا۔ بہادر شاہ کے زمانہ میں دانشمند خاں کا خطاب ملا۔ ہزارہی منصب عطا ہوا۔ بہادر شاہ نامہ لکھ رہا تھا کہ زندگی کو خیر باد کہا۔ سال وفات ۱۱۲۱/۱۷۰۸ء ہے۔ بعض لوگوں نے دہلی اور بعض نے حیدر آباد اور لاہور جائے وفات لکھی ہے۔

اس کی تصانیف میں وقایع نعمت خاں عالی مشہور ہے۔ دوسری کتابوں میں خوان نعمت، تغلیحات، رقعات نعمت خاں، جنگ نامہ حسن و عشق، کلیات عالی، سخن عالی (اس میں ہجو بھی شامل ہیں مثلاً، ہجو حکماء، مناظرہ اطباء وغیرہ) ہیں۔ ہندوستان کے فارسی شعرا میں عالی بڑا طنز نگار اور ہجو نویس تھا، اس لئے لوگ اسے پسند نہیں کرتے تھے۔ اورنگ زیب اس کی دریدہ دہنی سے واقف تھا، لیکن وہ قصداً اغماض کرتا تھا۔ ایک بار کامگار نامی امیر کی شادی کے موقع پر اس نے ہجو لکھی تو امیر نے اورنگ زیب سے شکایت کی، مگر بادشاہ نے درگزر سے کام لیا۔

ابتداء میں طب کی مناسبت سے حکیم تخلص اختیار کیا تھا، بعد میں دانشمند خاں کے کہنے سے عالی تخلص کیا۔ اس کے کلام میں طبی اصطلاحات کثرت سے ملتی ہیں۔ وقایع حیدر آباد، مجموعہ انشا اور جنگ نامہ کے نسخے مولانا آزاد علی گڑھ میں موجود ہیں۔

لہ نہ ہتہ الخواطر جلد ۶ ص ۲۴۵ صاحب نزہتہ نے شفیقانی کی جگہ شفیع لکھا ہے۔

طہ مائز الکرام ص ۱۳۶

## نواب خیر اندیش خاں

نواب خیر اندیش خاں میرٹھی (بن نواب محبت خاں بن نواب اسد خاں بن نواب دادن خاں) کا اصل نام محمد خاں تھا، شاہی خطاب خیر اندیش خاں سے مشہور ہوئے یہ بڑے مدبر دانشور اور فیاض امیر تھے۔ ان کے اسلاف و اخلاف بھی انہی کی طرح نامور گزرے ہیں۔

خیر اندیش خاں نے جلد ہی علوم میں فضیلت اور طب میں حذاقت حاصل کی۔ اور انشا پر دازی اور خوش نگاری میں ممتاز ہوئے۔ اکتساب کمالات علمی کے بعد داراشکوہ کے متوسل ہوئے، اس کے قتل کے بعد اورنگ زیب کی بارگاہ میں آئے۔ پنج ہزاری منصب پایا، خیر اندیش خاں کے خطاب سے نوازے گئے، اٹا وہ کے فوج دار مقرر ہوئے۔ بہادر شاہ کے عہد میں شش ہزاری منصب پر پہنچے، اورنگ زیب ان کی کارگزاری اور حسن عمل سے بہت مطمئن تھا۔ اس کا اظہار اس رقعہ سے ہوتا ہے جو اس نے عمدة الملک اسد خاں مدار الملہام کے نام لکھا ہے بلکہ

ماثر عالمگیری میں مرزا محمد ساقی مستعد خاں نے پینتالیسویں جلوس (۱۱۱۳ھ / ۱۷۰۰ء) کے واقعات کے ضمن میں لکھا ہے کہ خیر اندیش کنوؤں جدار اٹا وہ کو سات لاکھ دام انعام ملے اور دہامونی کی فوجداری بھی پائی۔

خیر اندیش خاں کو سیاسی اور ملکی مصروفیات کے ساتھ ہی طب سے بے حد شغف تھا۔ انہوں نے جہاں اٹا وہ میں ایک شاندار شفا خانہ قائم کیا وہاں

لے رفعات عالمگیری ص ۳۷

لے مائر عالمگیری ص ۴۴۴

خیرالتجارب جیسی علمی کتاب تصنیف کی۔ اس کا سال تصنیف ۱۰۴۷ھ/۱۶۳۷ء ہے۔  
 خیراندیش خاں نے تین بادشاہوں کا زمانہ دیکھا۔ کتاب المشاہیر کے مطابق  
 ۱۲۰ برس کی عمر میں بروز عید الفطر ۱۱۲۲ھ/۱۷۱۰ء کو وفات پائی۔ تاریخ وفات و نواب  
 نماز عید درجنت کر ۱۱۲۲ھ "قدسیان گفتدرکن الخیرلو" اور "مخیرالامرا" سے بھی  
 برآمد ہوتی ہے۔ یوم عید بہ بہشت رسید بھی مادہ تاریخ ہے، مگر اس سے  
 ۱۱۲۳ برآمد ہوتے ہیں۔ خیراندیش کے بیٹے محمد فاضل خاں کو اورنگ زیب  
 نے نیک اندیش خاں کا خطاب مرحمت کیا تھا ان کے پوتے محمد مسیح بن محمد فاضل  
 کو بھی اورنگ زیب نے منصب یک ہزاری اور خطاب نیک اندیش خاں عطا  
 کیا تھا۔ عالمگیر کے آخری عہد میں یہ ہزاری منصب پر پہنچے۔ دادا کی وفات کے  
 بعد بہادر شاہ نے شش ہزاری منصب، علم نقارہ اور خیراندیش خاں ثانی کا  
 خطاب دیا۔ ان کے اخلاف جہاں مغلیہ درباروں سے وابستہ اور امر شاہی  
 میں رہے وہاں علم و فضل اور طب سے ان کا خصوصی تعلق قائم رہا، نواب  
 خیراندیش ثانی کے پوتے حکیم بندہ علی خاں ماہر طبیب اور معزز بن عصر تھے۔  
 بریلی میں سکونت پذیر رہے۔ اس خاندان کے حکیم طالب علی خاں اور ان کے  
 فرزند حکیم غالب علی خاں بھی تجربہ کار طبیب تھے۔

## شیخ عبدالحق کرناالی

بڑے فاضل اور لائق شخص تھے۔ انشا میں دست کمال رکھتے تھے۔  
 بہارت حاصل تھی ۱۱۳۳ھ/۱۷۲۱ء دہلی میں وفات پائی۔

لے المشاہیر ص ۱۵۶ و ۱۵۷

لے تاریخ محمد شاہی جلد ۲ ص ۶ نیز ص ۱۲

## حکیم حسن علی

حکیم محمد امین کے بیٹے تھے۔ اپنے زمانہ کے حاذق طبیبوں میں شمار تھا۔ دہلی میں ۱۱۲۷ھ/۱۷۱۴ء وفات ہوئی۔

## حکیم ارشد

حاذق طبیب تھے۔ دہلی میں ۲۹ صفر ۱۱۲۸ھ/۱۷۱۵ء کو فوت ہوئے۔

## حکیم محمد ہادی

انفراط خاں کے خطاب سے سرفراز تھے، شہر میں ان کی مذاقت کا شہرہ تھا۔  
ذی قعدہ ۱۱۲۹ھ/۱۷۱۶ء میں دہلی میں انتقال ہوا۔

## حکیم محمد نقی ذوالفقار خاں

مخاطب بہ حکیم علی نقی خاں، معالجہ میں دسترس حاصل تھی۔ رمضان ۱۱۳۵ھ/۱۷۲۲ء میں دہلی میں سفر آخرت اختیار کیا۔

۱۔ تاریخ محمد شاہی جلد ۲ ص ۳۴

۲۔ ایضاً ص ۳۵

۳۔ ایضاً ص ۳۸

۴۔ ایضاً ص ۳۷



## حکیم اکبر ارزانی

حکیم محمد اکبر ارزانی محمد مقیم حنفی دہلوی کے صاحبزادہ تھے، ان کے علمی کاموں کا سلسلہ اور نگارہیب کے عہد سے فرخ سیر کے دور تک پھیلا ہوا ہے، برہانپور ایک عرصہ قیام رہا۔ عام روایت کے مطابق برہانپور ہی میں ۱۱۳۴ھ / ۱۷۲۱ء میں انتقال کیا، لیکن تاریخ محمدی میں ہے کہ واسطہ بیع الثانی میں دہلی میں وفات پائی۔ تذکرہ علماء ہند میں انہیں حکیم ارزانی دہلوی سے متعارف کرایا گیا ہے۔ یہ خاندان قادری میں بیعت تھے اسی تعلق سے ایک کتاب قرا بادین قادری کے نام سے موسوم کی ہے، مطب اور طبی کتابوں کی تصنیف میں زندگی گزار رہے تھے۔ ارزانی سے پہلے ہندوستان میں فارسی میں طب پر بکثرت کتابیں لکھی جا چکی تھیں۔ لیکن طب کی تعلیمی زبان عربی تھی اور عربی کتابیں ہی نصاب میں پڑھائی جاتی تھیں۔ ارزانی نے محسوس کیا کہ یہاں کے عام باشندے عربی سے ناواقف ہیں۔ زبان نہ جاننے کی وجہ سے انہیں طب کی تعلیم میں دشواری پیش آتی ہے، اور بہت سے طلبہ اس سے محروم رہتے ہیں۔ اس نے نصابی کتابوں کو عربی سے فارسی میں منتقل کرنے کا بیڑا اٹھایا، جس سے غیر عربی داں طلبہ کے لیے تعلیمی سہولت پیدا ہوئی اور طب ان کے واسطے ارزان اور آسان بنی۔ بعض لوگوں نے اسی کو ارزانی کی وجہ تسمیہ قرار دیا ہے۔ بعض کا خیال ہے کہ وہ جس بزرگ سے بیعت تھے ان کا نام

۱۔ تاریخ محمدی ص ۲۵ (بحوالہ عمری)

۲۔ تذکرہ علماء ہند ص ۲۱ اس تذکرہ میں طب اکبر کا سال تالیف ۸-۱۱ درج ہے جو درست نہیں ہے۔

۳۔ قانون ابن سینا اور اس کے شارحین و مترجمین ص ۲۱۶

ارزاں شاہ تھا اپنی کی نسبت سے یہ ارزانی کے نام سے مشہور ہوئے۔  
 پہلی کتاب طب اکبر ۱۱۱۲ھ/۱۷۰۰ء میں مکمل ہوئی ہے، اور نگ زیب کے نام  
 منسوب یہ کتاب شرح اسباب و علامات کا کچھ حذف و اضافہ کے ساتھ ترجمہ ہے۔  
 شرح اسباب و علامات اس کا تاریخی نام ہے، اس میں سے حروف علت چار الف  
 اور ایک واؤ نکالنے سے تاریخ برآمد ہوتی ہے۔ قرا بادین قادری ان کی آخری کتاب  
 ہے جس کی تالیف سے ۱۱۳۰ھ/۱۷۱۸ء میں فارغ ہوئے تھے بلکہ دوسری کتابوں میں  
 میزان الطب (تالیف ۱۱۱۲ھ-۱۷۰۰ء) مفرح القلوب، بحربات اکبری، حدود الامراض،  
 منتخب اکبری، طب نبوی، علاج الصبیان، طب ہندی اور تشریح الموسیقی ہیں۔

## حکیم شیخ حسین شہرت شیرازی

عربی النسل تھا، بعض لوگوں کا خیال ہے کہ بحرین کے محراثینوں سے تعلق  
 رکھتا تھا، ہندوستان آنے سے پہلے شیراز میں مقیم رہا، وہاں کے اساتذہ سے  
 اعلیٰ علوم خصوصاً طب کا اکتساب کیا، اور نگ زیب کے زمانہ میں ہندوستان آیا۔  
 پہلے حیدر آباد اور پھر دہلی میں اقامت اختیار کی، شہزادہ محمد اعظم کی سرکار سے  
 طبیب کی حیثیت سے وابستہ ہوا، اس کے قتل کے بعد شہزادہ معظم (بہادر شاہ)  
 کی خدمت میں آیا، اور بہادر شاہی عہد میں شاہی دربار سے وابستہ ہوا۔  
 فرخ سیر کے زمانہ میں اس کی منزلت قائم رہی، فرخ سیر نے اور ایک روایت کے  
 مطابق محمد شاہ نے حکیم الممالک کا خطاب عطا کیا، محمد شاہ کے عہد میں ادائیگی حج  
 کے بعد دوبارہ شاہی ملازمت میں آیا اور چہار ہزاری منصب سے نوازا گیا۔

۱۔ نزہۃ الخواطر جلد ۶ ص ۲۸۱

۲۔ نزہۃ الخواطر جلد ۶ ص ۱۷۰ (بحوالہ شمع انجن)

حذاقت کے ساتھ اعلیٰ درجہ کا شاعر تھا۔ شہرت تخلص کرتا تھا۔ دہلی میں ۱۱۴۹ھ/۱۷۳۷ء میں ۹۰ برس کی عمر میں انتقال ہوا۔

غلام علی آزاد بلگرامی نے حسب ذیل تاریخ وفات کہی ہے

بے نظیر زمانہ شیخ حسین  
ہاتھ از براتے رحلت او  
گوئے معنی ز نکتہ سخنجان برد  
سال تاریخ گفت شہرت مرد

شہرت نے پانچ ہزار بیت کا ایک دیوان یادگار چھوڑا۔ شیخ حسین اپنی فنی مصروفیتوں کے ساتھ شعر و ادب میں بھی وقت صرف کرتا تھا۔ شعر و ادب میں اس کا جو رتبہ تھا وہ اس کے ضخیم دیوان اور آزاد بلگرامی کی تاریخ سے ظاہر ہے۔ سراج الدین علی خاں آرزو نے انہیں دیکھا تھا۔ ان کا بیان ہے کہ بہت ہشاش بشاش اور لطیفہ گو تھے۔

## حکیم محمد حسین بنسرازی

یہ حکیم محمد حسین شہرت کے ہم نام اسی دور کے نامور طبیب ہیں، حذاقت خاں کا خطاب تھا، آخر رجب یا شروع شعبان ۱۱۳۸ھ/۱۷۲۵ء میں دہلی میں فوت ہوئے۔ ان کے بیٹے اہلیت خاں باپ کی طرح ممتاز اور خطاب یافتہ تھے، ۷۰ برس کی عمر میں ۱۱۵۹ھ/۱۷۴۶ء میں اہلیت خاں کا انتقال ہوا۔

۱۔ مائز الکرام جلد ۲ ص ۲۰۱

۲۔ تاریخ محمدی ص ۹۷، قاموس المشاہیر جلد ۲ ص ۱۸۸

۳۔ اطبائے عہد مغلیہ ص ۸۲، بحوالہ قاموس المشاہیر جلد ۲ ص ۱۸۸

۴۔ مجمع النفائس ص ۵۸

۵۔ تاریخ محمدی جلد ۲ ص ۶۰ و ۱۳۴

## حکیم یار علی خاں شفا

مختلف علوم خصوصاً فن طب میں اچھی دستگاہ رکھتے تھے، دستِ شفا حاصل تھا<sup>۱</sup>  
 باطن نے ان الفاظ میں تعارف کرایا ہے: ”بیمار سخن کو معالجہ حکیم طبع سے شفا، نسخہ  
 قرا بادین طبع کا مریض ان مضمون نظم کے واسطے دوا ہے ان کا تعلق اسرائیلی خاندان  
 سے تھا یہ قدیم شعرا میں ہیں ان کے اشعار اس زمانہ کے محاورہ سے تعلق رکھتے  
 ہیں۔ یہ فارسی اور اردو دونوں میں شعر کہتے تھے۔  
 نساخ نے انہیں محمد علی حشمت یا ولی دکنی کا معاصر لکھا ہے۔ ولی دکنی کا دیوان  
 ۱۱۳۲ھ ۱۷۲۰ء میں دہلی آیا تھا۔“

## حکیم حاذق خاں

حکیم محمد حاذق خاں ابن حکیم حسن خاں ابن حکیم صالح ابن حکیم فتح اللہ شیرازی دہلی

- ۱۔ مخزن نکات ص ۳۵
- ۲۔ تذکرہ میر حسن ص ۱۰۲
- ۳۔ گلستان بے خزاں ص ۱۲۲
- ۴۔ گلشن بے خار ص ۱۱۰
- ۵۔ عمدہ منتخبہ ص ۳۷۰
- ۶۔ یادگار شعرا ص ۱۰۱
- ۷۔ سخن شعرا ص ۲۴۷
- ۸۔ بابو گرافیکل ڈکشنری ص ۲۱۴



کے نہایت ممتاز طبی خانوادہ کا فرد تھا۔ حکیم فتح الدین اور حکیم نعمت خاں عالی بھی اسی خاندان طب سے تعلق رکھتے تھے۔ حکیم حاذق خاں اور نگ زیب کا معالج تھا، ۱۱۱۶ھ ۱۷۰۵ء میں اور نگ زیب کا اس نے بڑا کامیاب علاج کیا تھا، اس علاج میں چوب چینی کے استعمال سے بادشاہ کو صحت ہوئی تھی۔ اس حسن خدمت پر اشرافیوں سے تولا گیا اور ساری اشرافیاں اسے انعام میں دے دی گئیں۔ حکیم الملک کے خطاب سے بھی سرفراز کیا گیا، تاریخ ہندوستان میں مذکور ہے کہ بادشاہ نے اپنے کو سونے میں تلو کر وہ سونا مع سرپیچ حکیم کو عطا کیا۔

بہادر شاہ کے عہد میں بھی اس کا اعزاز برقرار رہا، اور یہ سہ ہزاری و یک ہزار سوار کے منصب پر فائز ہوا۔ اور متعدد موقعوں پر انعامات سے نوازا گیا۔ کچھ عرصہ بادشاہ کے عتاب کا شکار رہا، محمد شاہ کے عہد میں پھر اس کی بلندی کا ستارہ چمکا۔ حکیم الملوک کا خطاب عطا ہوا اور پنج ہزاری منصب پر پہنچا۔

تاریخ محمدی میں اس کے درج ذیل خطابات مذکور ہیں، ”حکیم محمد حاذق خاں مخاطب بہ حاذق خاں ثم بہ حکیم الملک ثم بہ حکیم معتمد الملک بہادر شاہی ثم بہ حکیم مؤتمن الملک ثم بہ حکیم معتبر الملوک“ اس قدر خطابات سے نہ صرف یہ کہ کوئی طبیب مفتخر نہیں ہوا بلکہ مغلیہ عہد کے امراء میں سے کم لوگ اتنے خطابات سے نوازے گئے ہیں۔ اس کا شمار کبار امراء ہند میں ہے۔ ۲۳ ذی الحجہ ۱۱۴۳ھ / ۱۷۳۰ء کو دہلی میں ۷۴ برس کی عمر میں وفات پائی، یہ حاجی شفیع خاں کا داماد تھا۔

حکیم الملک کا ایک دلچسپ واقعہ یہ ملتا ہے کہ دلی میں اس زمانہ میں سوانگیوں

۱۔ الہائے عہد مغلیہ ص ۷۵، بحوالہ منتخب الباب ص ۵۳۸ و ۵۳۹ نیز تاریخ

ہندوستان جلد ۸ ص ۲۶۱

۲۔ مائتہ الکرام ص ۱۳۶

۳۔ نزہۃ النواظر جلد ۶ ص ۶۱ کہ تاریخ محمدی جلد ۲ حصہ ۶ ص ۷۶

اور بہروپیوں کا بڑا زور تھا، جو ہر روز ہر طرح کے بھیس بدل کر لوگوں کے سامنے آتے تھے، یہ لوگ زیادہ تر پیشہ ور تھے اور اسی کے ذریعہ اپنی روزی کماتے تھے۔ محمد شاہ کے وقت میں بہترین بہروپیہ عنایت تھا۔ کہتے ہیں کہ ایک دن بادشاہ کے ذاتی معالج حکیم الملک ادا س لال قلعہ میں آئے اور بادشاہ سے عنایت کی شکایت کی کہ وہ ان کا بہروپ بھر کر دربار میں آجاتا ہے، بادشاہ نے ناراض ہو کر حکم دیا کہ اگر آئندہ عنایت حکیم الملک کا بھیس بدل کر دربار میں آئے تو اس کی پٹائی کی جائے اور کوڑے لگائے جائیں۔ یہ بات اگلے کچھ دنوں میں ہی ہو گئی اور عنایت کو مار کر دربار سے نکال دیا گیا۔ بعد میں اس حقیقت کا انکشاف ہوا کہ جس نے شکایت کی تھی وہ عنایت تھا اور جسے مار کر دربار سے نکالا گیا تھا وہ خود حکیم الملک تھے۔

## حکیم کمال الدین اصفہانی

ماہر طبیب تھے۔ دہلی میں ۱۱۳۹ھ/۱۷۲۶ء میں وفات ہوئی۔

## حکیم محمد جعفر جوہنوری

زندگی بھر دہلی میں رہے۔ درس اور معالجہ میں یکساں سمجھے جاتے تھے۔ ۸۵ برس کی عمر میں اوایل رمضان ۱۱۳۹ھ/۱۷۲۶ء میں دہلی میں رحلت کی۔

۱۔ عالم میں انتخاب دلی ص ۳۲۵

۲۔ تاریخ محمدی جلد ۲ حصہ ۶ ص ۶۳

۳۔ ایضاً ص ۶۳

## حکیم محمد حسین

بقراط خاں کے خطاب سے مفتخر تھے اور دہلی کے نامور طبی گھرانے سے تعلق رکھتے تھے۔ ان کے والد حکیم معصوم خاں اور دادا حکیم محمد محسن یزدی دہلی کے مشہور طبیب تھے۔ بقراط خاں نہ صرف کامیاب طب کے مالک تھے بلکہ وسیع حلقہ درس رکھتے تھے ان کے ایک شاگرد حکیم مظفر بن محمد قاسم بروہی نے اپنی کتاب سراج العلاج میں ان کے اور ان کے والد حکیم معصوم خاں کے حوالے سے متعدد نسخے درج کئے ہیں۔  
شب پنجشنبہ ۷ محرم ۱۱۲۴ھ / ۱۷۳۱ء دہلی میں فوت ہوئے۔

## حکیم محمد جعفر مشہدی

اپنے خطاب حذاقت علی خاں سے شہرت رکھتے تھے۔ ۱۱۲۵ھ / ۱۷۳۲ء میں غالباً شعبان میں دہلی میں انتقال ہوا۔

## حکیم محمد کاظم

حکیم محمد کاظم بن حکیم حیدر علی نستری دہلوی ہایت حاذق طبیب اور صنف تھے محمد شاہ نے نواب حاذق الملک کا خطاب عطا کیا تھا۔ المکمل الصنائع (۲ جلد) اور

۱۔ علی گڑھ کے طبی مخطوطات ص ۱۲۲

۲۔ تاریخ محمدی جلد ۲ حصہ ۶ ص ۷۸

۳۔ ایضاً ص ۸۵

جامع الصنائع عربی میں ان کی دو مشہور کتابیں ہیں یہ دونوں علی بن عباس اہوازی کی کامل الصنائع کی تلخیص کے بطور لکھی گئی ہیں۔ اکل الصنائع کا سال تصنیف ۱۱۴۹ھ/۶۱۴۳۶ء ہے۔ حکیم محمد کاظم نے ۱۱۴۹ھ/۶۱۴۳۶ء میں وفات پائی بلکہ یہ دونوں کتابیں رضا لاہوری راپور میں محفوظ ہیں۔ ان کی ایک کتاب فرخ نامہ فاطمی جو ۱۱۵۵ھ/۱۷۱۳ء کی تصنیف ہے یہ

## حکیم ابن رمضان بیگ مازندرانی

محمد شاہ کے زمانہ میں ممتاز رہے، اسباب النشاط کے نام سے جنیات پر ایک کتاب کے مصنف ہیں۔ ۱۱۴۶ھ/۶۱۴۳۳ء کی اس کتاب کا انتساب محمد شاہ کے نام کیا گیا ہے۔

## حکیم مرزا محمد گیلانی

حکیم حاذق شیخ فاضل مرزا محمد بن ابو محمد گیلانی نے محمد شاہ کے زمانہ میں امراض باہ پر کتاب مطلب المباشرین تصنیف کی جسے طب کے جنیاتی ذخیرہ کی اچھی کتابوں میں اس کا شمار ہے۔

## حکیم ہدایت اللہ

محمد شاہی عہد میں دہلی میں جن طبیبوں نے شہرت حاصل کی ان میں حکیم ہدایت اللہ



بہت ذی علم اور حاذق معالج تھے۔ سیرالعلاج کے نام سے ۱۱۲۵ھ/۱۷۱۳ء میں انہوں نے علاج امراض پر ایک کتاب لکھی ہے جس میں آسان اور سہل المحصول دوائیں درج کی ہیں۔

## حکیم عابد سرہندی

سید محمد عابد سرہندی اگرچہ سرہند کے رہنے والے تھے۔ لیکن ساری عمر دہلی میں رہے۔ محمد شاہی عہد کے نہایت فاضل طبیبوں میں شمار ہے۔ معالجہ کے ساتھ ہی درس کا وسیع سلسلہ تھا۔ حکیم شریف خاں جیسے نامور طبیب کی استادی کا بھی انہیں شرف حاصل ہے۔

عابد سرہندی نے نجیب الدین سمرقندی کی کتاب اسباب وعلامات کی شرح لکھی ہے، ان کی یہ شرح طبی حلقوں میں قدر کی نگاہ سے دیکھی جاتی ہے۔ ۱۱۴۱ھ/۱۷۲۸ء کی یہ شرح محمد شاہ (۱۷۲۸-۱۷۱۹ء) کے نام معنون ہے، راجپور میں ۱۱۶۰ھ/۱۷۴۷ء کا مرقومہ نسخہ موجود ہے۔

حکیم عابد کا ذی الحج کے پہلے عشرہ میں ۱۱۵۱ھ/۱۷۳۹ء میں دہلی میں اچانک انتقال ہوا۔ ۷۰ برس کی عمر مقلیٰ بہ سراج العلاج میں ان کے حوالے ملتے ہیں۔

۱۔ نزہۃ الخواطر جلد ۶ ص ۳۲۷

۲۔ قانون ابن سینا اور اس کے شارحین و مترجمین ص ۱۲۶

۳۔ تاریخ محمدی ص ۱۰۲

۴۔ علی گڑھ کے طبی مخطوطات ص ۱۲۲

# حکیم غریب اللہ نیوتنی

شیخ فاضل حکیم میر غریب اللہ بن محی الدین حسینی نیوتنی دہلوی اپنے زمانہ میں طب کے نہایت معروف لوگوں میں تھے۔

اودھ میں ابتدائی تعلیم کے بعد حصول علم کے لیے دہلی کا رخ کیا، وہاں حکیم محمد جعفر جو پوری کے حلقہ درس میں شامل ہوئے۔ حکیم محمد جعفر کو اس فن میں حکیم محمد مصری اکبر آبادی سے نسبت تلمذ تھی یہ فراغت کے بعد دہلی ہی میں مقیم رہ کر طب کا کاینا سلسلہ شروع کیا، اور محمد شاہی عہد میں ممتاز ہوئے۔ دہلی میں وفات پائی۔

حکیم غریب اللہ کا خاندان طبی حیثیت سے مشہور ہے، حکیم میرا مام الدین ان کے صاحبزادہ تھے۔

## خاندان شریفی

دہلی جن تہذیبی اقدار سے عبارت ہے ان میں ایک بہت اہم قدر طب یونانی ہے۔ طب یونانی نے جس طرح دہلی میں فروغ پایا اور دہلوی اہل نے اسے سنوارنے اور نکھارنے میں جو تاریخ کی کردار ادا کیا۔ اس کی وجہ سے جہاں دہلی اس فن کا گہوارہ بنا وہاں ہندوستان بھر میں ان کے ذریعہ اس فن کی ترویج و اشاعت ہوئی، دہلی کے عام اہل کی فنی کاوشوں کے احترام کے ساتھ، بلاشبہ اس میں سب سے نمایاں حصہ اہل خاندان شریفی کا ہے۔ یہ خاندان نہ صرف دہلی بلکہ پورے ملک کے لیے باعث ترقی و ترقی ہے، اس نے درس و تدریس، تصنیف و تالیف اور علاج معالجہ کے ذریعہ

طب کی مہتمم بالشان خدمات انجام دی ہیں، تفسیر حدیث تصوف، تاریخ، تذکرہ اور شعر و ادب کے ساتھ ہندوستانی اور سیاسی اعتبار سے قومی تاریخ میں بھی اس کا شاندار حصہ ہے۔ اس دودمان عالی کا بنی سلسلہ خواجہ عبید اللہ احرار و وفات ۶۸۹۵/۶۱۲۸۹ء سے ہے۔ ہندوستان آنے سے پہلے اس خاندان کے افراد نے بغداد اور وسط ایشیا کی مملکتوں بالخصوص ازبکستان کے شہروں سمرقند، تاشقند اور بخارا میں رشد و ہدایت اور دعوت و تبلیغ کا فریضہ انجام دیا۔ بابر کے ہمراہ سمرقند سے یہ خاندان ہندوستان آیا، خواجہ عبدالحق (ابن خواجہ کلاں خواجہ عبید اللہ ابن خواجہ عبید اللہ احرار) پہلے فرد ہیں جن کا ورود ہندوستان میں ہوا۔ اسی زمانہ میں ان کے بڑے بھائی خواجہ خاوند محمود یہاں آئے۔ ہمایوں نے ان سے بیعت کی۔ مگر بعد میں جب وہ غوث گویاری کے بھائی شیخ پھول کے حلقہ میں داخل ہوا تو خواجہ خاوند بد دل ہو کر کابل چلے گئے۔

خواجہ خاوند محمود کی تاریخی منزلت یہ ہے کہ وہ اس خاندان کے پہلے طبیب ہیں۔ ان کا شمار نامور اطبائے عصر میں تھا، عماد الدین محمود شیرازی سے تلمذ کی نسبت تھی۔ لیکن اس خانوادہ گرامی کی طبی کڑیاں تسلسل کے ساتھ ملا علی داؤد کے بیٹوں حکیم فاضل خاں اور حکیم اجل خاں اول سے شروع ہوتی ہیں۔ اکبر کے عہد سے عالمگیر کے ابتدائی زمانہ تک ان لوگوں کا قیام آگرہ میں رہا، حکیم شریف خاں نے لکھا ہے کہ وہ مکان جس میں یہ بزرگ رہتے تھے صابن کے کثرہ میں تھا۔

## حکیم و اصل خاں

اورنگ زیب کے ابتدائی عہد میں حکیم و اصل خاں ابن حکیم فاضل خاں اور حکیم بقا خاں ابن حکیم اجل خاں اول آگرہ سے دہلی منتقل ہوئے، اور طب میں امتیاز پیدا کیا۔ حکیم و اصل خاں نے شیخ کلیم اللہ جہان آبادی سے بیعت کی۔ انہیں حسن

رسول نما سے بھی عقیدت تھی۔ انہی کی ہدایت پر پہلی بیوی کے انتقال کے بعد عقد ثانی کیا۔ اور دو بیٹے حکیم محمد اکل خاں اور حکیم محمد اجمل خاں ثانی پیدا ہوئے، حکیم واصل خاں کے سنہ وفات کے بارے میں ان کے کسی تذکرہ نگار نے نہیں لکھا ہے، خود حکیم شریف خاں کے ہاں اس کی وضاحت نہیں ہے۔ بعض لوگوں کا بیان ہے کہ ان کے انتقال کے وقت عالمگیر کا عہد ختم ہو چکا تھا۔ اور محمد شاہی دور شروع ہو گیا تھا۔ حکیم کوثر چاند پوری نے مسیح الملک حکیم اجمل خاں کے اسلاف کا تاریخی حقائق کی روشنی میں تفصیلی جائزہ دیتے ہوئے ۱۱۰۸ھ/۱۶۹۶ء کے آس پاس حکیم واصل خاں کی تاریخ وفات کا تعین کیا ہے۔ اجمل میگزیں فروری ۱۹۳۶ء کے مقالہ نگار نے سنہ کی وضاحت کے بغیر شعبان وفات کی تاریخ لکھی ہے۔ ان میں سے کسی کے پیش نظر اس عہد کی وفیات کی مشہور کتاب تاریخ محمدی نہیں تھی۔ اس کے مطابق حکیم واصل خاں کا انتقال ۱۱۲۵ھ/۱۷۱۲ء میں ہوا ہے۔ ”حکیم واصل خاں طبیب در رجب یا در شعبان در شاہ جہاں آباد ۱۱۲۵ھ فوت شد“ ان کے انتقال کے وقت ان کے بیٹوں حکیم اکل خاں اور حکیم اجمل خاں ثانی کی عمر علی الترتیب ۱۱۵ اور ۱۳ برس تھی۔

## حکیم بقا خاں

حکیم بقا خاں حکیم اجمل خاں اول کے بیٹے تھے، اپنے چچا زاد بھائی حکیم واصل خاں کے ہمراہ اورنگزیب کے زمانہ میں آگرہ سے دہلی آئے اور سکونت پذیر ہوئے دہلی ہی میں وفات پائی اور وہیں مدفون ہیں۔

۱۔ حکیم اجمل خاں ص ۱۰۳

۲۔ تاریخ خجندیہ ص ۸۵ سے تذکرۃ الخواجگان ص ۲۷



حکیم عبدالحمی حسنی نے حکیم بقار اللہ خاں اکبر آبادی اور خاندان بقائی کے حکیم بقا خاں کو ایک شخصیت سمجھا ہے۔ انہوں نے حکیم بقار اللہ اکبر آبادی کے ذیل میں لکھا ہے، "بقار اللہ بن اسحق بن اسمعیل دہلوی اکبر آبادی حکیم بقا خاں کی نسل سے تھے ان کا دو شنبہ شوال ۱۲۱۵ھ/۱۸۰۰ء میں اکبر آبادی میں انتقال ہوا اور اپنے بھائی ذکار اللہ کے پاس مقبرہ شیخ علام الدین میں دفن ہوتے رہے۔"

حکیم عبدالحمی حسنی کا یہ پورا بیان بالکل غلط ہے۔ پہلی بات یہ کہ حکیم بقا خاں اکبر آبادی اور حکیم بقا خاں خاندان بقائی کا تعلق دو مختلف خاندانوں سے ہے حکیم بقا اکبر آبادی حکیم شریف خاں دہلوی کے جدا مجد حکیم واصل خاں کے حقیقی چچا زاد بھائی تھے۔ ان کا انتقال اگرچہ دہلی میں ہوا۔ لیکن ان کے خاندان کے دیگر افراد کی آخری آرام گاہ درگاہ علام الدین آگرہ ہے۔ دوسری بات یہ کہ حکیم ذکار اللہ حکیم بقا خاں کے بھائی نہیں بلکہ ان کے پوتے تھے، وہ ضرور آگرہ میں مقبرہ علام الدین میں دفن ہیں۔ تیسرے یہ کہ خاندان بقائی کے حکیم بقار اللہ خاں کا شجرہ بھی حکیم عبدالحمی نے صحیح نہیں لکھا ہے۔ یہ اصل کے بالکل برعکس ہے، بقار اللہ ابن اسحق ابن اسمعیل کے بجائے اسحاق بن اسماعیل بن بقار اللہ ہونا چاہیے۔ صاحب تذکرۃ النخوجگان نے بھی ان دونوں شخصیتوں کو خلط ملط کیا ہے۔ چنانچہ خاندان بقائی کے حکیم بقار اللہ خاں کی مشہور کتاب قرابادین بقائی کو حکیم بقا خاں ابن حکیم اجل خاں کی تصنیف سمجھا ہے۔

حکیم محمد وفا خاں

حکیم بقا خاں کے صاحبزادہ حکیم محمد وفا خاں تھے۔ ان کی زندگی میں کئی بادشاہوں

کا عزل و نصب ہوا یہ حکیم علوی خاں کے ہم عصر ہیں۔ خاندانی قرا بادینوں میں ان کے متعدد مرکبات ملتے ہیں جن میں اطر یقل وقائی مشہور ہے۔ حکیم محمد ذکا خاں اور حکیم محمد لقّا خاں دو فرزند تھے۔ حکیم محمد وفا خاں دہلی میں مدفون ہیں۔

## حکیم محمد ذکا خاں

حکیم محمد ذکا خاں احمد شاہ کے طبیب خاص رہے۔ حسن معالجہ اور اعلیٰ فنی خدمات کے صلہ میں ۱۷۵۲ء میں سوئی پت میں انہیں بجائے عطا ہوئی جس کی آمدنی پچاس ہزار درم سالانہ تھی۔ نقل فرمان جس پر ”قدوی احمد شاہ بہادر شاہ غازی ابوالمنصور خاں بہادر صفدر جنگ وزیر الممالک برہان الملک“ کی ہر ثبت ہے درج ذیل ہے۔

”چودھریان وقانون گویان و مصدیبان و رعایا و مزارعات پر گنہ سوئی پت سرکار صوبہ علاقہ شاہ جہاں آباد بدانتدیرچوں بمسلخ پنجہ ہزار درم موضع مانولی در بست غملہ و پر گنہ مزبور بمحلہ محال خالصہ شریفہ من از ابتداء سے خریف قومی پیل من مطابق ضمن بجائے حکیم محمد ذکا خاں مقرر گشتہ باید بالمواجب و حقوق دیوانی را از قرار واقع و راستی موافق ضابطہ و معمول بمشار الیہ جواب میگفتہ باشند۔ در اسی جریدہ و صلاح و موابدید حال موی الیہ برون رویتاریخ ۲۱ ذی قعدہ سنہ ۱۱۴۳ جلوس قلمی گشت۔ تذکرہ علماء ہند میں مادھوئی سندھیا دالی گوالیار کے ہاں ان کی ملازمت کا لکھا ہے۔ ۲۰ شوال ۱۲۰۹ء مطابق ۱۰ مئی ۱۷۹۵ء کو انتقال ہوا۔ کوئی اولاد نہیں تھی۔ اگرہ میں درگاہ علاء الدین شاہ ولایت میں دفن ہیں۔ رابرٹ پیل نے مفتاح التواریخ میں لکھا ہے ”طبیب حاذق بود در ۱۲۰۹ فوت کرد و تر نشس اندرون احاطہ علاء الدین کہ در اکبر آباد موضع

۱۔ تذکرۃ الخواجگان ص ۲۸

۲۔ تذکرہ علماء ہند ص ۶۱

نائی منڈی واقع است از سنگ مرمر ساخته اند بر آن این تاریخ منقوش است

ذکا خاں عالم قانون حکمت کہ دادی عقل کل بردست ادبوس

شب آدینہ و بستم ز شوال بہ عزم کوچ زد این کوچکہ کوس

خرد گفت از سرا فسوس تاریخ شد از دنیا مسح وقت افسوس

حکیم ذکا خاں درس و افادہ میں شہرت رکھتے تھے۔ حکیم بر علی موہانی ان کے تلامذہ میں ہیں۔ حکیم عبدالحی حسنی نے حکیم بقا خاں کی طرح انہیں بھی حکیم ذکا اللہ خاں بقانی سے خلط ملط کیا ہے۔ اگرہ اور گوالیار سے ان کا تعلق قرار دینے اور صحیح سنہ وفات لکھنے کے باوجود انہیں غلط طور پر حکیم ذکا اللہ ابن اسحق ابن اسمعیل لکھا ہے اور قراہین ذکا قی ان کی تصنیف بتائی ہے۔

## حکیم محمد لقّا خاں

حکیم محمد وقّا خاں کے چھوٹے بیٹے تھے۔ شاہ عالم کے زمانہ میں جب مادھوراؤ سندھیا مدارالمہام سلطنت قراہ پاتے اور قیام دہلی کے دنوں میں سخت علیل ہوئے تو شاہ عالم کی طرف سے درباری طبیب کی حیثیت سے حکیم لقّا خاں علاج پر مامور کئے گئے۔ اگرچہ دوسرے طبیب نے بھی علاجی خدمات انجام دیں لیکن سندھیا کی پیچیدہ اور خطرناک بیماری حکیم لقّا خاں کے علاج سے رفع ہوئی۔ اس کامیاب معالجہ کے صلہ میں مہاراجہ کی سفارش پر دربار شاہی سے فخرالحکما کا خطاب عطا ہوا۔ اور اسی سال یعنی ۲۶ جولائی ۱۷۲۲ء مطابق ۲۴ جولائی ۱۷۸۵ء مہاراجہ نے حکیم صاحب کو پانچ ہزار کی جاگیر عطا فرمائی۔ یہ جاگیر پہلے مجید الدولہ عبدالاحد کی تھی، حکیم لقّا خاں کی درخواست پر سند جاگیر میں حکیم شریف خاں کے نام کا بھی اضافہ کیا گیا۔

حکیم شریف خاں ان کے چچا زاد بھائی اور ہم زلف تھے اور حکیم شریف خاں کی والدہ ان کی بھوپھی تھیں۔ یہ درخواست منظور ہونے پر سند میں ۲۱ ذی الحج سنہ ۱۲۷۴ جلوس مطابق ۱۷ نومبر ۱۸۵۷ء حکیم شریف خاں کا نام درج ہوا نقل سند یہ ہے۔ اس پر وکیل مطلق مختار الملک عمدۃ الامراء دھوراد سندھیا فدوی شاہ عالم کی ہر ہے۔

”عالمان حال واستقبال پر گنہ ڈاسنہ سرکار صوبہ دار الخلافہ شاہ جہاں آباد، بدانتہ موضوع مصوری وغیرہ علمہ پر گنہ مذکور سوائے سائر وارا منی املاک و باغات کہ سابق در جاگیر مجید الدولہ مقرر بود در خالصہ شریفہ ضبط شدہ و از سند پر گنہ منہاست درینولا بموجب دستخط عوض موضع کانتہ و ٹوکان علمہ پر گنہ با نیت در جاگیر رفعت و عوالی پناہ حکیم محمد شریف خاں و حکیم محمد لقّا خاں نسل بعد نسل و بطنا بعد بطن مقرر شد لہذا قلمی میگردد کہ انہما موضع مستور را حسب الظن من ابتداء فی فصل خریف ۱۹۳۹ ف بہ تصرف حکیم مشارالہ و الگذارند و بوجہ من الوجہ مزاحمت و تردد نہ رسانند دریں باب تاکید دانستہ حسب المنطور بہ عمل آرند بتاریخ بست و یکم ذی الحجہ سنہ جلوس قلمی شد“

بعد میں حکیم لقّا خاں کی خدمات مہاراجہ سندھیانے گوالیار منتقل کر لیں۔ یہ پہلے دہلی سے اچین پہنچے جو اس وقت گوالیار کے بجائے سندھیانے کا دار الخلافہ تھا۔ شاہی جاگیر کے علاوہ مہاراجہ کی طرف سے ایک ہزار روپیہ ماہانہ مشاہرہ مقرر ہوا۔ معافی مبلغ تین ہزار سات سو روپیہ سالانہ و بالکی آٹھ سو آٹھ روپیہ آٹھ آنے ریاست کی طرف سے عطا ہوئی۔ اس کا تعلق پر گنہ مند سور سے تھا، اچین میں شوال ۱۲۱۵ھ / فروری ۱۸۰۱ء بصر ۲۸ برس انتقال ہوا، حسب وصیت نعش اچین سے آگرہ لاکر مزار حضرت علامہ الدین سے متصل دفن کی گئی۔ قطعہ تاریخ جو لوح زبیت پر نقش ہے۔



چوں بفردوس بریں رفت از جہاں  
بو علی ثانی لقا خاں محترم  
کلک شکس سال و ماہ و روز نقل  
شہر شوال دو شنبہ زد و رقم  
حکیم حمزہ علی خاں اور حکیم وارث علی خاں دو صاحبزادہ تھے جن کا گواہی قیام رہا۔

## حکیم خوشحال رائے اکبر آبادی

دہلی کے حاذق طبیبوں میں شمار کئے جاتے تھے، اذی الحج ۱۱۵۱ھ / ۱۷۳۸ء کو دہلی  
میں نادر شاہی قتل عام میں ہلاک ہوئے، ۲۰ برس کی عمر تھی یہ

## حکیم میرامام الدین

حکیم میر غریب اللہ نیوتنی کے بیٹے اور عالی قدر طبیب تھے، طب کے علاوہ دوسرے  
علوم میں مہارت تھی۔ اذی الحج ۱۱۵۱ھ / ۱۷۳۸ء دہلی میں نادر شاہی قتل عام میں عمر ۶ برس  
شہید ہوئے۔ حکیم شفا علی خاں نے ۲۰ سالہ چوبیسینی میں ان کا مجوزہ ایک نسخہ نقل کیا  
ہے، اس رسالہ کا ایک خطی نسخہ راقم الحروف کے ذخیرہ کی زینت ہے۔

دہلی سانحہ کے بعد حکیم میرامام الدین کا خاندان فرخ آباد منتقل ہو گیا تھا۔ حکیم  
فرزند علی فرخ آبادی ان کے فرزند تھے، انہوں نے طب کی تعلیم دہلی میں اپنے والد سے  
حاصل کی تھی۔ اور انہی سے طلب سیکھا تھا۔ پھر درس و افادہ اور معالجہ میں ان کے  
جانشین ہوئے۔ بڑی تعداد میں لوگوں نے ان سے استفادہ کیا۔ مفتی ولی اللہ علی خاں

۱۔ تاریخ محمدی جلد ۲ حصہ ۶ ص ۱۰۵

۲۔ ایضاً ص ۱۰۵

۳۔ علی گڑھ کے طبی مخطوطات ص ۱۲۰

نے تاریخ فرخ آباد میں لکھا ہے کہ یہ جالینوس عصر اور بقراط زمانہ تھے بلکہ ان کے بیٹے حکیم امراد علی نے بھی فرخ آباد میں شہرت پائی۔

حکیم فرزند علی کے شاگرد حکیم سید امیر بخش نے حکیم فرزند علی کے انتقال کے بعد ان کا مطب مرتب کیا ہے، اس کا ایک مخطوطہ جمل خاں طبیبہ کالج مسلم یونیورسٹی علی گڑھ میں محفوظ ہے۔ میرام الدین کے ایک بیٹے حکیم میر حسن تھے جن کا مطب نو لکھنؤ سے شائع ہوا ہے۔

## حکیم سید حکمت خاں

ماہر طبیب تھے۔ حکمت خاں غالباً ان کا شاہی خطاب تھا۔ آخر جب ۱۱۵۵ھ/۱۷۴۲ء دہلی میں فوت ہوئے، انتقال کے وقت عمر تقریباً ۷۰ برس تھی۔

## حکیم علی اکبر خاں شیرازی

حکیم علی اکبر دہلی کے حاذقین میں تھے، بعمر ۶۰ برس شوال ۱۱۶۰ھ/۱۷۴۷ء وفات پائی۔

## حکیم علوی خاں

حکیم محمد ہاشم شیرازی المعروف بہ نواب معتمد الملوک حکیم علوی خاں (ابن حکیم محمد ہادی قلندر ابن سید مظفر الدین علوی) رمضان ۱۰۸۰ھ/۱۶۶۹ء میں پیدا ہوئے، ۱۱۱۰ھ/۱۶۹۹ء

۱۔ نزہۃ النواظر جلد ۱، ص ۳۷۱

۲۔ تاریخ محمدی جلد ۲، حصہ ۶ ص ۱۱۸

۳۔ البشائر ص ۱۳۸

میں دہلی آئے جہاں بکثرت شیرازی اطباء موجود تھے۔ پہلے اورنگ زیب کی خدمت سے اس کے بعد محمد اعظم کی سرکار سے وابستہ ہوئے۔ بہادر شاہ کے زمانہ میں بھی وہ بلند مرتبہ رہے۔ اور علوی خاں کے خطاب سے سرفراز ہوئے۔ محمد شاہ کے عہد میں انہیں چاندی سے ٹولا گیا۔ چھ ہزاری منصب اور معتمد الملوک کا خطاب عطا ہوا۔ ۱۱۵۱ھ/۱۷۳۸ء میں نادر شاہ انہیں اپنے ہمراہ لے گیا، وہاں سے حج بیت اللہ سے فارغ ہوتے ہوئے ۱۱۵۶ھ/۱۷۴۳ء میں وہ دہلی واپس آئے۔ اور ۲۵ رجب ۱۱۶۰ھ/۱۷۴۷ء میں استسقا میں مبتلا ہو کر فوت ہوئے۔ حسب وصیت درگاہ نظام الدین اولیادہلی میں آسودہ خاک ہیں۔ یہ برفلک رفت میحانی جدیدہ سے تاریخ وفات برآمد ہوتی ہے۔ مگر اس سے سال وفات ۱۱۶۲ھ نکلتا ہے، صاحب مجمع النفائس نے ۸۴ برس کی عمر میں ۱۱۶۳ھ میں احمد شاہ پسر محمد شاہ کے زمانہ میں فوت ہونے کا لکھا ہے۔

حکیم علوی خاں سے پہلے دہلی میں کسی طبیب کو وہ عظمت و شہرت نصیب نہیں ہوئی جو ان کے حصہ میں آئی، وہ محض امرا اور سلاطین کے معالج نہیں رہے، دہلی اور دہلی سے باہر کے ہزاروں باشندوں نے ان سے فیض پایا۔ ان کے درس کی وسعت کا یہ عالم رہا کہ ہندوستان کے بیشتر گرامی منزلت طبیبوں کا سلسلہ ان پر منہتی ہوتا ہے بے شمار طلبہ نے ان سے استفادہ کیا۔ دہلی میں ان کے درس اور مطب کی دھوم تھی۔ دور دور سے طلبہ اور مرصان کی خدمت میں پہنچتے تھے۔ انہیں دہلی میں ایک مستقل اسکول کا درجہ حاصل ہے۔ ان کے سلسلہ کے طبیب علوی خانی کہلاتے تھے علوی خانی اطباء کی خدمات تحقیق کا ایک مستقل موضوع ہیں۔ ان کے مطالعہ سے علوی

۱۔ نزہۃ النواظر جلد ۶ ص ۳۶۲ تذکرہ علماء ہند ص ۱۵۰

۲۔ مجمع النفائس ص ۶۱

۳۔ علی گڑھ کے طبی مخطوطات ص ۱۲۸/۵۲

خاں کے دائرہ اثر کے علاوہ ہندوستان کی طبی تاریخ کا ایک اہم گوشہ سامنے آئے گا۔ اس ملک کی طبی تاریخ بنانے میں جن اطباء کا بہت زیادہ حصہ ہے ان میں علوی خاں کا نام سرفہرست ہے۔

ان کی حذاقت اور مسیحائی کے بہت سے واقعات تاریخوں میں مذکور ہیں۔ نادر شاہ دہلی سے دوسرے علماء و فضلا کے ساتھ حکیم علوی خاں اور عبدالکریم کشمیری کو بھی اپنے ہمراہ ایران لے گیا تھا۔ یہ دونوں پانچ برس نادر شاہ کے پاس رہے، پھر اس سے اجازت لے کر ہندوستان واپس آئے۔ عبدالکریم نے بیان واقع کے نام سے سفرنامہ لکھا ہے۔ اس کے مطالعہ سے علوی خاں سے اس کے گہرے تعلق پر روشنی پڑتی ہے۔ اس نے تحریر کیا ہے کہ حج سے واپسی پر یہ مدرسہ پیچھے، اور فرخ آباد بھی گئے جہاں نواب محمد خاں بنگش کا علوی خاں نے طبی معائنہ کیا اور نبض دیکھنے کے بعد عبدالکریم سے فوراً وہاں سے چلنے کے لیے کہا، اس لیے کہ نواب چھ سات روز کا ہیمان ہے، عبدالکریم نے دریافت کیا کہ یہ تعین آپ علم طب کی رو سے کر رہے ہیں یا کشف و کرامت کی بنا پر۔ علوی خاں نے جواب دیا ”بکثرت شغل معالجہ و فور تجربہ“ کہا جاتا ہے کہ دلی کی فتح کے بعد نادر شاہ کو اتنی پر تکلف ضیافتیں دی گئیں کہ اس کا پیٹ خراب ہو گیا، اور وہ بھاری پن محسوس کرنے لگا۔ حکیم علوی خاں کو کہ شاہی حکیم تھے بلایا گیا۔ وہ اپنی دواؤں کے ساتھ آئے اور سونے چاندی کے پلڑوں والی اپنی دواؤں کی ترازو بھی لے آئے، صحیح خوراک کو ناپنے کے بعد اور حکیم صاحب کے مزید عمل کے بعد جب جڑاؤ ڈھکنے کو اٹھایا گیا تو نادر شاہ نے سونے کی ایک طشتری دیکھی، جس پر ایک پیالہ اور ایک قیمتی پتھر کا چیمہ رکھا ہوا تھا۔ اس پیالہ میں گلقد تھا، جو گلاب کی پتیوں، ان سے تھکے ہوئے رس اور شیرینی کا مرکب تھا۔ نادر شاہ کو اس کی شکل، خوشبو اور حکیم صاحب کی دل پذیر مسکراہٹ اتنی اچھی لگی کہ اس نے حکیم صاحب کے اشارے کے بغیر اس چیمے میں تھوڑا سا لیا اور کھا گیا۔ اس کا ذائقہ اسے اتنا پسند آیا کہ وہ یہ کہتے ہوئے



کہ یہ نہایت لذیذ حلوا ہے سارا کا سارا گلقتہ دکھا گیا، نادر شاہ نے ان کو اور بھی کئی طریقوں سے آزمایا اور آخر میں اتنا متاثر ہوا کہ انہیں اپنے ساتھ لے گیا۔

عبدالکریم کی بیگم کا علوی خاں نے جس حکمت اور ترکیب سے علاج کیا وہ عذراقت کے ساتھ ہی ان کی فہم و فراست پر شاہد ہے، سفر نامہ کے مطابق اس کی بیگم کا ایک طرف کاپستان متورم اور بہت سخت ہو گیا تھا، وہ کسی کو دکھانے پر آمادہ نہیں تھی۔ علوی خاں کو رواداد اور کیفیت مرض سنائی گئی، اور وہ علاج کے لیے تیار ہو گئے۔ انہوں نے ایک کمرہ میں باریک میدہ پکھانے کا حکم دیا اس کے بعد بیگم سے برہنہ پا اس فرشتے پر چلنے کی فرمائش کی جب وہ اس پر پیر رکھ کر گزریں تو علوی خاں نے قدموں کے نشانات کا بغور مطالعہ کیا اور پیر کی رگ پہچان کر اس نقش قدم پر لوگوں کی نظریں پھا کر نشتر چھپا دیا اور بیگم سے سابقہ نشانات پر یہی قدم جما کر ایک بار اور چلنے کی فرمائش کی بیگم نے جب دوبارہ چلنا شروع کیا تو نشتر کی جگہ پیر رکھتے ہی چبھا اور وہ چیخ کر مار کر گریں۔ نشتر فوراً ان کے پیر سے نکالا گیا اس تدبیر سے حکیم صاحب کا مقصد فصد کھولنا تھا، جس کے لیے وہ کسی قیمت پر تیار نہیں ہو سکتی تھیں۔ اس کامیاب تدبیر کے بعد بہت جلد ان کے مرض کا ازالہ ہو گیا۔

حکیم علوی خاں ایک درجن سے زیادہ کتابوں کے مصنف ہیں۔ ان کتابوں میں قرابادین علوی خاں اطبا کے معمولات میں شامل رہی ہے، دوسری کتابوں میں جامع الجوامع، رسالہ امراض اطفال، رسالہ دستور العلاج سور القنیہ واستشفاء، علاج الحس، رسالہ قوانین علاج، حاشیہ شرح اسباب و علامات، احوال اعصاب النفس، علاج الانسان، آثار باقیہ شرح محطی، حاشیہ بدایتہ الحکمت میبذی، شرح اقلیدس

لہ عالم میں انتخاب دہلی ص ۱۲۱ و ۱۲۲

لہ رسالہ جودیہ ص ۲۲

رسالہ فی الموسیقی ہیں۔ ان کے علاوہ جس کثرت سے ان کے مطب، دستور العمل، تجربات، معمولات اور قواعد و قوانین علاج وغیرہ ناموں سے ان کے شاگردوں نے ان کے طبی افادات جمع کئے ہیں دوسرے اساتذہ فن کے ہاں اس کی مثالیں نہیں ملتی ہیں۔

علوی خاں کو اپنے والد کی طرح شعر و سخن کا بھی ذوق تھا، ان کے والد حکیم مرزا ہادی قلندر کا شعر تخلص تھا۔ اور یہ علوی ہی کے نام سے شعر کہتے تھے، جامع الجوامع میں سیکڑوں اشعار درج ہیں۔ سراج الدین خاں آرزو کو ان کی خدمت میں کمال ارتباط حاصل تھا اس ربط و تعلق کی وجہ میر سید محمد تھے جو علوی خاں کے نہ صرف قریبی عزیز بلکہ قائم مقام فرزند رشید تھے اور شاعری کا ذوق رکھتے تھے۔

## خاندان بقائی

## حکیم بقار اللہ خاں

حکیم بقار اللہ خاں ایک جلیل القدر طبی خانوادہ کے بالکمال فرد ہیں۔ جس طرح ان کے اسلاف میں طبی سلسلہ اوپر تک قائم ہے۔ اسی طرح آج بھی برصغیر ہندوپاک میں ان کے خاندان میں متعدد طبیب موجود ہیں۔ اور خاندان بقائی کے نام سے اسے اختیار حاصل ہے۔ ان کا سلسلہ اس طرح ہے۔ حکیم بقا خاں اعظم ابن حکیم عبدالسلام خاں ابن حکیم حبیب اللہ خاں ابن حکیم دوست محمد خاں ابن حکیم شاہ محمد خاں ابن حکیم ارشد خاں ابن حکیم مسیح خاں۔

۱۔ علی گڑھ کے طبی مخطوطات ص ۱۲۵

۲۔ مجمع التفائیس ص ۶۱

حکیم میساخاں ایران کے مشہور مردم خیز قصبہ لار کے باشندہ تھے۔ اور شہنشاہ ایران کے دربار میں ”حکیم باشی“ کے مرتبہ پر فائز تھے، وہیں آخر وقت تک قیام رہا۔ ان کے بیٹے حکیم ارشد خاں اس خاندان کے پہلے طبیب ہیں جو ایران سے ہندوستان آئے۔ اور شہنشاہ اورنگ زیب کے دربار سے وابستہ ہوئے۔ ایران میں ان کا تعلق شاہ عباس صفوی کے دربار سے تھا۔ حکیم ارشد خاں کے بیٹے حکیم شاہ محمد خاں اور پوتے حکیم دوست محمد خاں بھی دہلی میں ممتاز رہے۔ حکیم نجیب اللہ خاں بادشاہ ابوالبرکات کے معالج خاص تھے۔ حکیم عبدالسلام خاں ارکاغاس الزماں اور افلاطون دوراں کہلاتے تھے۔ محمد شاہ کی طرف سے دو ہزاری منصب حاصل تھا۔

حکیم بقاۃ اللہ خاں (۱۱۵۶ھ/۱۷۴۳ء) نہایت حاذق طبیب اور سربر آوردہ شخص تھے دہلی میں ان کے طلب اور درس کی دھوم تھی۔ معاصرین میں ممتاز سمجھے جاتے تھے، تھانہ حوض قاضی کے قریب دو منزلہ مسجد ان کی یادگار ہے مرزا سنگین بیگ نے ان کی حویلی کا بھی ذکر کیا ہے۔ ان کے صاحبزادہ حکیم محمد اسماعیل خاں المناطیب بہ طبیب خاقان نے ان کے مجربات و معمولات مرتب کئے اور مجموعۂ بقائی نام رکھا، عام طور پر نام کی وجہ سے لوگوں نے اسے حکیم بقا خاں کی تصنیف قرار دیا ہے۔ حکیم کوثر چاند پوری نے ایک اور بڑی غلطی یہ کی ہے کہ انہوں نے حکیم ذکار اللہ خاں کو حکیم بقا خاں سمجھا ہے۔ ان کا بیان ہے ”حکیم بقائی کا پورا نام ذکار اللہ ابن اسحق بن اسماعیل تھا۔ انہوں نے ایک قرابادین بھی تالیف کی تھی جو قرابادین ذکائی یا قرابادین بقائی کے نام سے طبع ہو چکی ہے۔ یہ پورا بیان بالکل غلط ہے جس طرح حکیم بقا خاں اور ذکار اللہ ایک شخصیت نہیں ہیں۔ اسی طرح قرابادین بقائی اور قرابادین ذکائی دو علاحدہ کتابیں ہیں۔ پہلی کے مصنف حکیم اسماعیل خاں

۱۔ حیات کرم حسین ص ۱۰۵ و ۱۰۶

۲۔ سیر المنازل ص ۱۸

۳۔ الجوائد عہد مغلیہ ص ۶۳

اور دوسری کے مصنف ان کے پوتے حکیم ذکار اللہ خاں ہیں۔ اسی طرح امداد صابری نے حکیم اسماعیل خاں اور حکیم ذکار اللہ خاں کو حکیم بقار اللہ کا بیٹا لکھا ہے۔ جبکہ در حقیقت حکیم اسماعیل ان کے بیٹے اور حکیم ذکار اللہ ان کے پوتے ہیں۔ حکیم محمد اسماعیل حضرت شاہ ولی اللہ کے چچا شیخ ابوالرضا کے مرید تھے۔ دو جلدوں پر مشتمل قرابادین بقائی کی پہلی جلد حکیم دسمبر ۱۸۶۱ء کو اور دوسری جلد فروری ۱۸۶۲ء کو ہندو پریس دہلی سے چھپی ہے۔ دونوں کے مجموعی صفحہ کی تعداد ۱۰۷۸ ہے۔

حکیم اسماعیل خاں کے علاوہ حکیم بقار اللہ خاں کے دوسرے بیٹے حکیم بھلو بقائی تھے یہ ارسطوئے دوراں کہلاتے تھے، ان کے بیٹے حکیم سعید الدولہ سقراط الزماں اور ان کے بیٹے حکیم نجف خاں مسیح الملک تھے۔ حکیم نجف خاں کے ایک بیٹے حکیم جالینوس الزماں تھے جنہوں نے اکل الحکما کا اعجاز حاصل کیا۔ دوسرے بیٹے حکیم ظہیر الدین تھے، جن کے صاحبزادگان حکیم رضی الدین اور حکیم ریاض الدین نے بھی اپنے زمانہ میں ناموری حاصل کی۔

## حکیم معالج خاں

حکیم محمد اشرف کشمیری دہلوی کو محمد شاہ کے دربار میں بڑی قدر و منزلت حاصل تھی۔ معالج خاں کے خطاب سے سرفراز ہوئے اور اسی سے شہرت پائی، یہ اپنے زمانہ کے دہلی کے اطباء کبار میں ہیں، طب کی تعلیم حکیم علومی خاں سے حاصل کی تھی۔ طب و معالجہ میں یکتا تھے، درس و افادہ کا یہ عالم تھا کہ ہر وقت بڑی تعداد میں طلبہ ان کی خدمت میں حاضر رہتے تھے ان کے شاگردوں میں ممتاز طبیبوں کے نام ملتے ہیں۔ حکیم میر محبوب علی ان کے بڑے فاضل شاگرد تھے، حدود الحیات کے نام سے محبوب علی



کا ایک رسالہ ہے۔

حکیم معالج خاں کے نسخہ ہائے طب کو معمولات حکیم معالج خاں کے نام سے ان کی وفات کے بعد ان کے شاگردوں نے مرتب کیا ہے۔ اس کا ایک خطی نسخہ مولانا آزاد لائبریری مسلم یونیورسٹی علی گڑھ میں محفوظ ہے۔ یہ محض نسخوں کا مجموعہ ہے، معالجہ سے متعلق بعض اہم ہدایات اس میں درج ہیں۔

دوسرے مؤلفین نے اپنے مجربات کے مجموعوں میں حکیم معالج خاں کے مرتبہ نسخے اعتماد کے ساتھ نقل کئے ہیں۔ اس سے ان کی فنی قابلیت کا اظہار ہوتا ہے۔ متعدد مخطوطات پر حکیم معالج خاں کے دستخطوں سے معلوم ہوتا ہے کہ کتابوں کا بھی ان کے پاس اچھا ذخیرہ تھا۔ دہلی میں وفات پائی۔ عمر ساٹھ برس سے زیادہ تھی۔

تاریخ محمدی میں ان کی تاریخ وفات اواخر ربیع الثانی یا اوایل جمادی الاول ۱۱۴۶ھ ۱۷۳۳ء درج ہے۔ حکیم معالج خاں کے بزرگ کشمیر کے رہنے والے تھے، نواب شجاع الدولہ کے عہد میں فیض آباد گئے، نواب اوران کی بیگم امنہ الزہرا کے ہاں تقرب تھا۔ آصف الدولہ کے زمانہ میں بھی فیض آباد میں قیام رہا۔

## حکیم اعاجب خاں

حکیم اعاجب بن حکیم محمد اشرف شیرازی المخاطب معالج خاں بن علی امیر خاں۔ بن نواب مغرب خاں شاہ جہانی امٹارویں صدی کے دہلی کے عالم طب تھے۔ طب سے

۱۔ علی گڑھ کے طبی مخطوطات ص ۱۲۶

۲۔ تاریخ محمدی جلد ۲ حصہ ۶ ص ۵۵

۳۔ نزہۃ الخواطر جلد ۷ ص ۲۸۵

نابرائی تعلق تھا اور درکس اور مطلب کا سلسلہ رہتا تھا، انہوں نے عربی میں نفیسی پر ایک عمدہ حاشیہ تحریر کیا ہے۔ رضالائبریری رامپور اور خدا بخش پٹنہ میں اس کے نسخے موجود ہیں بلکہ

## حکیم محمد دایم خاں

حکیم محمد دایم خاں اور ان کے بھائی دیوان محمد عاقل خاں امراتہ محمد شاہی میں تھے۔ دہلی قدیمی وطن تھا۔ نادر شاہی حملہ کے بعد دہلی کی سکونت ترک کر کے امر وہہ پہنچے اور محلہ شاہی چوتڑہ میں بود و باش اختیار کی۔ حکیم دایم کا تعلق خاندان کنبوہ کے معزز اراکین میں ہے، ان کے بعد کئی پشتوں تک طبابت کا سلسلہ قائم رہا۔ ان کے بیٹے حکیم محمد محفوظ خاں پوتے حکیم محمد مسعود احمد خاں کا شمار طب کی بڑی شخصیتوں میں تھا، حکیم محمد مسعود احمد خاں کے بیٹے حکیم منصور علی خاں فقیر دوست اور مخیر بزرگ تھے۔ ثروت و اقتدار حاصل تھا، راجہ ملکیت رائے وزیر نواب آصف الدولہ سے خاص تعلق تھا، راجہ ہی کے توسل سے آصف الدولہ کی سرکار میں بصیفہ طبابت مامور ہوئے۔ پانچ سو روپیہ ماہانہ مشاہرہ تھا۔

دیوان محمد عاقل خاں کے پوتے اور فاخر علی خاں کے بیٹے حکیم محمد منیر ذمی علم طبیب اور شاندار شخصیت کے مالک تھے فاخر علی خاں نے بھی اپنے بزرگوں کے ساتھ دہلی کی سکونت ترک کر کے امر وہہ میں بود و باش اختیار کی۔ ان کے اخلاف بھی صاحب علم و دانش ہوئے اور ان کی نسل میں وجاہت و وقار اور عزت و اعتبار قائم رہا۔

۱۔ قانون ابن سینا اور اس کے شارحین و مترجمین ص ۱۵۹

۲۔ المشاہیر ص ۲۲۲

## حکیم لطف الدین

خاندان کنوہ کے ممتاز طبیب تھے، ان کا تعلق مفتی محمد اکرم عالمگیری کے خاندان سے تھا، یہ نہایت خوش صحبت، قیافہ شناس، آداب دان اور بالادست طبیب تھے، نادر شاہی حملہ کے بعد دہلی سے مارہرہ پہنچے۔ وہاں ایک ذی زنبہ اور ہم قوم رہتیس کریم الدین محمد کی دختر سے شادی ہوئی۔ ان کی نسل باقی نہیں رہی، حکیم لطف الدین کی تاریخ وفات معلوم نہیں ہے۔ لیکن ان کے خسر کریم الدین محمد نے ۱۱۹۶ھ/۱۷۸۱ء میں انتقال کیا تھا۔

## حکیم اکل خاں

محمد شاہ کے معالج تھے۔ اکثر و بیشتر قلعہ میں وقت گزرتا تھا۔ حسن خدمات کے صلہ میں اکل المحققین و حاذق الملک کا خطاب ملا تھا۔ دولاکھ روپیہ کی جاگیر سواد عظیم آباد پٹنہ اور سہ ہزاری منصب عطا تھا، آخر عمر میں محمد شاہ ان کے سواد دوسرے کا علاج نہیں کرتا تھا۔ خاندانی روایت کے مطابق احمد شاہ نے حکیم صاحب سے ذریعہ محمد شاہ کو ختم کرنا چاہا، لیکن حکیم صاحب کسی طرح اس خلاف انسابیت فعل کے لیے تیار نہیں ہوئے، محمد شاہ کے انتقال کے بعد احمد شاہ (۱۷۵۲-۱۷۷۸ء) نے انتقامی جذبہ کے تحت حکیم صاحب کے تمام عیالات شاہی کی ضبطی کا حکم دیا۔ اس کے بعد حکیم صاحب گوشہ نشین ہو گئے۔ بیشتر وقت مریضوں کو دیکھنے میں صرف

۱۔ المشاہیر ص ۲۸۰

۲۔ اجل میگزین ص ۲۳۱

کرتے تھے۔ انہوں نے اپنے دونوں بیٹوں حکیم محمد شریف خاں اور حکیم محمد سعید خاں کی تعلیم و تربیت کا اہتمام کیا۔ خود طبی کتابوں کا درس دیتے تھے اور طب و معالجہ کے رموز سکھاتے تھے۔

۲۹ رمضان کو وفات پائی، تذکرۃ الخواجگان اور بڑی بیاض میں سنہ وفات ۱۲۰۲ھ / ۱۸۸۷ء درج ہے۔

## حکیم اجل خاں ثانی

حکیم و اصل خاں کے دوسرے بیٹے تھے، بڑے بھائی حکیم اکل خاں قلعہ معلیٰ میں اراکین خاندان شاہی کے معالجہ میں مصروف رہتے تھے، ان کا گھر پر عوامی مطلب کا سلسلہ تھا۔ درس و تدریس کا شوق بھی رکھتے تھے، حکیم شریف خاں کے تذکرہ میں ملتا ہے کہ ان کے چچا حکیم اجل خاں دوپہر کو انہیں کتابیں پڑھاتے تھے اور صبح اپنے مطلب میں بیٹھا کہ مریضوں پر تشخیص مرض اور تجویز نسخہ لکھاتے تھے۔

حکیم اجل خاں کی بیاضوں کی صورت میں دو کتابیں یاد گار ہیں۔ ایک بیاض میں دوسروں کے مجربات قلمبند کئے، میں اور دوسری میں اپنے قابل اعتماد مجربات جمع کئے ہیں۔ ان کی ذہانت اور قابلیت کا اعتراف کیا گیا ہے۔ حکیم اکل خاں کی وفات کے بعد تک زندہ رہے۔ حکیم عاقل، حکیم عادل اور حکیم مہدی تین بیٹے تھے، حکیم کوثر چاند پوری نے حکیم اجل خاں کے نام کے آگے گواہ لکھا دیکھ کر خیال کیا ہے کہ ان کا گواہ قیام رہا ہو گا۔ پھر ساتھ ہی لکھا ہے کہ اجل میگزین کے مقالہ نگار نے ان کے گواہ جانے کا کوئی اشارہ نہیں کیا ہے، حکیم کوثر شش و پنج میں پڑ گئے ہیں اور آخر میں لکھتے ہیں کہ "نہیں کہا جاسکتا کہ وہ گواہ گئے یا نہیں"۔ لیکن یہ سب اس لاعلمی



کی وجہ سے ہوا ہے کہ یہ اس خاندان میں اجل خاں اول نہیں ہیں جیسا کہ حکیم کوثر نے انہیں سمجھا ہے، جن حکیم اجل خاں کے آگے گواہ لکھا ہوا ہے وہ اجل خاں اول یعنی حکیم اکل خاں اور حکیم اجل خاں ثانی کے دادا حکیم محمد فاضل خاں کے حقیقی بھائی ہیں۔ اور ان کی شاخ کا گواہ لکھا ہے تعلق ہے۔

## حکیم قوام الدین خاں

محمد مرشد الخطاب حکیم قوام الدین کے والد اعظم الدین خاں بہادر شاہ کے زمانہ کے علما و امرا میں تھے۔ سلسلہ نسب نویں پشت میں ہندوستان میں خاندان کینوہ کے سرخیل اور مشہور بزرگ شیخ سہار الدین (وفات ۱۷ جمادی الاول ۱۲۹۵/۶۹۰ء) سے ملتا ہے۔

حکیم قوام الدین نے علوم عقلی و نقلی اپنے پدر بزرگوار سے حاصل کئے، معتمد الملک حکیم علوی خاں سے طب کی تعلیم پائی۔ اپنے زمانہ کے مشہور طبیبوں میں شمار ہوئے۔ بہادر شاہ کے دامن دولت سے وابستہ تھے۔ دار الشفا دہلی کے ہستم مقرر ہوئے۔ اس دار الشفا کا سالانہ خرچ تین لاکھ روپیہ تھا۔ ۱۸ جلوس محمد شاہی مطابق ۱۲۸۸/۱۲۳۵ء میں برسالہ روشنی الدولہ ظفر خاں منصب پانچ صدی ذات پر سرفراز ہوئے۔ دہلی میں وفات پائی اور مقبرہ شیخ سہار الدین میں مدفون ہوئے۔ حکیم امام الدین خاں اور حکیم رضی الدین خاں دو فرزند یادگار چھوڑے۔

## حکیم امام الدین خاں

مرجع امرا اور اطباء نامدار میں تھے۔ معقولات اور منقولات میں دسترس تھی۔

تھو ف سے بھی ذوق تھا۔ فصوص الحکم اور مشنوی مولانا روم کا درس ہوتا تھا۔ نہایت خوش رو اور بہادر تھے۔ ۶ جلوس احمد شاہ موافق ۱۱۶۶ھ / ۱۷۵۲ء میں پانچ صدی ذات منصب عطا ہوا۔ عالمگیر ثانی نے حکیم الملک کا خطاب دیا۔ اور ایک ہزار پانچ صدی منصب مقرر کیا۔ ذوالفقار الدولہ امیر الامرا نواب نجف خاں وزیر سے بہت تعلق تھا۔ تختہ التواریخ کے مطابق شاہ عالم کے زمانہ میں سلطنت کے ضعف کی وجہ سے دہلی کی سکونت ترک کر کے امر وہہ میں توطن اختیار کیا۔ ان کے بھائی حکیم رضی الدین بھی ان کے ہمراہ منتقل ہوئے۔

حکیم امام الدین نے دہلی میں انتقال کیا اور مقبرہ شیخ سہار الدین متصل حوض شمسی مہرولی میں مدفون ہوئے، حکیم رمضان علی خاں اور حکیم غلام علی دو بیٹے تھے۔  
حکیم رمضان علی کو ۲۳ جلوس شاہ عالم موافق ۱۱۹۵ھ / ۱۷۸۰ء کو بر سالہ مزار نجف خاں ہزاری ذات اور دوسو سوار کا منصب اور خطاب خانی عطا ہوا تھا۔

حکیم امام الدین خاں کے دوسرے بیٹے حکیم غلام علی خاں دہلی میں پیدا ہوئے عربی، فارسی اور طب کی تعلیم اپنے والد سے پائی۔ مشکل سے علاج پذیر امراض کا کامیابی سے علاج کرتے تھے۔ ۱۴ جلوس ۱۱۸۷ھ / ۱۷۷۳ء میں بر سالہ روشن الدولہ ظفر خاں منصب پانچ صدی ذات و دوسو سوار تھا، حسین علی خاں خطاب عطا ہوا تھا۔ بعد میں پانچ صدی ذات و پانچ صدی سوار کا منصب ملا۔ ۲۶ جمادی الثانی ۱۲۴۲ھ / ۱۸۲۸ء انتقال کیا امر وہہ میں مدفون ہیں۔ حکیم بو علی خاں اور حکیم عظیم علی خاں دو فرزند تھے۔

## حکیم رضی الدین خاں

حکیم قوام الدین کے دوسرے صاحبزادہ تھے۔ امر وہہ میں پیدا ہوئے۔ امر وہہ

۱۔ المشاہیر ص ۲۴۰

۲۔ ایضاً ص ۲۴۰

۳۔ " " ص ۲۴۱

اور دہلی کے اساتذہ سے تعلیم پائی۔ طب اپنے والد سے سیکھی اپنے اسلاف و اخوان کی طرح  
 با نام و نشان اور معزز و محترم رہے۔ ۲۹ جلوس محمد شاہ بر سالہ فخر الدین خاں حسین ان کو پانچ  
 صدی ذات کا منصب تھا حکیم عبدالحی حسنی کے مطابق پانچ صدی کا یہ منصب احمد شاہ  
 بن محمد شاہ نے عطا کیا تھا۔ دہلی میں ایک عرصہ تک قیام رہا، پھر لکھنؤ گئے اور  
 آصف الدولہ کے ہاں اعزاز حاصل کیا۔ ان کی کتابوں میں الرضیہ عاشیہ شرح اسباب،  
 جامع الرضی (معالجات) اور الرسالۃ الجماعیہ ہیں۔ رمضان ۱۲۳۳ھ ۱۸۱۷ء امر وہ میں انتقال  
 ہوا۔

حکیم رضی الدین خاں کے بیٹے حکیم فیروز علی خاں کو بھی یہ منصب ۲۷ جلوس شاہ عالم  
 بر سالہ صاحب عالم مرزا محمد اکبر شاہ ملا تھا، فیروز علی خاں کے کوئی اولاد ذکر نہیں تھی۔  
 ان کے نواسہ حکیم نیاز علی خاں برادر زادہ مولانا نزاب لکھنوی لایق طبیب اور مصنف  
 تھے۔

## حکیم مہابت خاں

حسین المشتہر بہ مظفر بن محمد بن قاسم ہر وی کو مہابت خاں کا خطاب تھا، ان کے  
 باپ اور دادا دہلی کے مشہور طبیبوں میں تھے۔ انہوں نے طب کی تعلیم حکیم محمد حسین  
 بقراط خاں سے حاصل کی تھی۔

۱۱۷۴ھ/۱۷۶۰ء میں انہوں نے ایک کتاب سراج العلاج تصنیف کی۔ یہ سلسلہ  
 قرابادین کی ایک ضخیم اور جامع کتاب ہے، اس میں ذاتی مجربات کے علاوہ اپنے  
 والد اور جد بزرگوار اور دوسرے ہندوستانی طبیبوں مثلاً حکیم شاہ محمد اکبر آبادی

لے نزہۃ النواظر جلد ۱، ص ۱۸۰ بحوالہ شمس التواریخ

لے المشاہیر ص ۲۴۳

حکیم مرزا سلیمان شیرازی، حکیم اسمعیل، حکیم محمد جعفر، حکیم اجل خاں، حکیم احمد، حکیم عابد، حکیم محمد حیات لاہوری، حکیم داؤد تقرب خاں وغیرہ کے مجربہ نسخے شامل کئے ہیں۔ اپنے استاد حکیم بقراط خاں اور ان کے والد حکیم معصوم خاں کے حوالہ سے بھی متعدد نسخے نقل ہیں۔ مولف حکیم علوی خاں سے خاص طور پر متاثر نظر آتا ہے۔ یہ محض کتابی نسخوں کا مجموعہ نہیں ہے، اس میں اگر ایک طرف الجبار دہلی کے معمولات کثرت سے پیش کئے گئے ہیں تو دوسری طرف ذاتی مختصر نسخوں کی تعداد بھی کم نہیں ہے جو مولف کی فنی مہارت کا ثبوت ہے۔ کتاب پانچ مقالوں پر مشتمل ہے۔ مولانا آزاد لائبریری مسلم یونیورسٹی علی گڑھ میں اس کا مخطوطہ محفوظ ہے۔ اس کی کتابت ۲۱ دسمبر ۱۸۶۰ء کو ہوئی ہے بلکہ

## حکیم راضی خاں

قلب الدین خاں کے صاحبزادہ تھے، شاہ عالم کے عہد میں ۱۱۷۳ھ/۱۷۵۹ء میں "فوائد معدہ فی ترتیب ضعف معدہ" کے نام سے ایک کتاب لکھی۔ دیباچہ کے مطابق وجہ تالیف اس مرض کی عمومیت اور خود شاہ عالم کا اس میں مبتلا ہونا ہے بادشاہ کے قرب و اختصا ص کی بناء پر مولف نے ضعف معدہ کے اسباب و علامات اور علاج پر تفصیل سے روشنی ڈالی ہے۔

## حکیم منظر مظفر

۱۱۷۷ھ/۱۷۶۳ء میں شاہ عالم سے منسوب کرتے ہوئے انہوں نے خلاصۃ العیش



عالم شاہی کے نام سے ایک کتاب لکھی ہے۔

## شاہ اہل اللہ

شاہ اہل اللہ بن شاہ عبد الرحیم عالم متقی اور طبیب تھے۔ اپنے برادر گرامی شاہ ولی اللہ (وفات ۱۱۷۴ھ/۱۷۶۲ء بمصر ۶۲ برس) سے درسیات کی تعلیم پائی۔ اور طبی علوم میں امتیاز پیدا کیا، طبی حلقوں میں ان کی کتاب تکملہ ہندی جو طبع ہو چکی ہے، محتاج تعارف نہیں ہے، تکملہ یونانی بھی معروف ہے۔ لیکن ان کی کتاب ترجمہ و شرح موجز القانون کے بارے میں کوئی واقفیت نہیں تھی، کسی تذکرہ نگار کے ہاں اس کا حوالہ نہیں ملتا ہے۔ پہلی مرتبہ اسے متعارف کرانے کی عزت راقم سطور کو حاصل ہوئی۔

شاہ اہل اللہ نے فارسی میں موجز کے ترجمہ کے ساتھ ضروری مقامات کی توضیح بھی کی ہے۔ دیباچہ میں انہوں نے لکھا ہے کہ "عار الدین قرشی ابن نفیس کی یہ کتاب جو نہایت مختصر اور طب کے تمام ضروری مباحث پر منقسم ہے اور ہر چند کہ بڑی تعداد میں اس کی شرحیں کی گئی ہیں لیکن فارسی خواندہ ان کے مطالعہ سے محروم ہیں۔ اہل کے استفادہ کے لیے اس کا ترجمہ بعض دوسرے مفید اضافوں کے ساتھ پیش ہے۔" ۵۹۶ صفحات کی اس کتاب کے آخر میں آٹھ اشعار کی ایک نظم ہے اس سے معلوم ہوتا ہے کہ ۱۱۸۰/۱۷۶۶ء میں انہوں نے چالیس روز میں اس ترجمہ کی تکمیل کی ہے۔

شد میسر کارم از رب خلق آنکہ پیدا کرد انسان از خلق

یک ہزار و یک صد و ہشتاد و یک سال، بحری بودہ است و امین

موجز القانون اندر چہل روز شد مترجم جملہ تا آخر ورق

اجل خاں طبیبہ کالج مسلم یونیورسٹی علی گڑھ میں اس کا مخطوطہ موجود ہے یہ سنہ

کی وضاحت کے بغیر۔ رمضان کا مکتوبہ ہے، شاہ اہل اللہ کی تاریخ پیدائش ۱۱۱۱ھ/

۱۶۹۹ء اور تاریخ وفات ۱۱۹۰ھ/۱۷۷۶ء ہے جو قصبہ پھلت ضلع مظفر نگر میں ان کی

قبر پر کندہ ہے، صاحبِ نزہتہ الخواطر نے ۱۱۸۰ھ کے قریب وفات لکھی ہے۔ ان کی متعدد کتابوں میں مختصر ہدایت الفقه مرغینانی، تفسیر قرآن مجید کے علاوہ فارسی میں فقہ، عقاید اور سلوک پر کتابیں ہیں۔

## حکیم اسحق خاں

حکیم اسحق خاں دہلی میں پیدا ہوئے۔ طب کی تعلیم اپنے والد سے حاصل کی۔ شاہ عالم کے خصوصی معالج تھے ۱۱۷۲ھ/۱۷۵۸ء میں پنج ہزاری منصب اور معتمد الملک کا خطاب مرحمت ہوا۔ شاہ جہاں آباد کی دیوانی پر بھی مامور کئے گئے تھے، حکیم عبدالحمی حسنی نے ان کا خطاب حاذق الملک بھی لکھا ہے۔ یہ درس کا حلقہ بڑا وسیع تھا۔ علوم عقلی و نقلی کے ماہر، طبیب حاذق حکیم امام بخش کرپوری ان کے شاگرد ہیں۔

حکیم اسحق خاں نے عربی زبان میں طب کے تالیفی سلسلہ کو آگے بڑھایا۔ ان کی تصانیف میں ایک غایت الفہوم فی تدبیر المجموع ہے۔ یہ جمیات قانون کی شرح ہے، دیباچہ کے مطابق یہ ۱۱۸۲ھ/۱۷۶۹ء میں مرتب ہوئی ہے۔ اس میں شرح قرشی اور شرح گیلانی کو بطور بنیاد استعمال کیا گیا ہے۔ خدا بخش پٹنہ اور رضالاہری راہپور میں اس کے نسخے ہیں۔ موخر الذکر نسخہ پر احترام الدولہ حکیم احسن اللہ خاں کی مہر ثبت ہے۔

ان کی دوسری کتاب مواد الحکم فی علاج الامراض من الراس الی القدم ہے۔ یہ قانون ابن سینا کی جلد سوم کی تلخیص ہے، اس معالجاتی اختصار کی شرح کی یہ صرف حکیم اسحق خاں نے ضرورت محسوس کی بلکہ یہ ایک دوسرے مصنف کی توجہ کا بھی مرکز بنی

۱۔ قانون ابن سینا اور اس کے شارحین و مترجمین ص ۲۱۸ و ۲۱۹

۲۔ نزہتہ الخواطر جلد ۶ ص ۲۲

۳۔ دہلی کی یادگار ہستیاں ص ۱۸۹ نیز دہلی کی یادگار شخصیتیں ص ۱۱۷

۴۔ نزہتہ الخواطر جلد ۶ ص ۳۲ ۵۔ تذکرہ علماء ہند ص ۲۶ نزہتہ الخواطر جلد ۷ ص ۷۳

اور اس کی نثر حوں نے بھی اس موضوع کا مطالعہ کرنے والوں کے لیے اہم مواد فراہم کیا۔  
 کلیم اللہ بن صبغۃ اللہ حبیب نے احمدی خاں کی فرمائش پر موارد الحکم کی جو شرح کی ہے  
 وہ ۳۲۹ صفحات پر مشتمل فضالاً تہریری راہپور میں موجود ہے بروکلمان نے بھی اس کا  
 ذکر کیا ہے۔

حکیم اسحق نے خود بھی جوامع الکلم کے نام سے موارد الحکم کی شرح لکھی ہے۔ یہ  
 دو ضخیم جلدوں میں ہے اور ۱۱۸۲ھ / ۱۷۶۸ء کے بعد کی تصنیف ہے، فضالاً تہریری میں  
 اس کے نسخے موجود ہیں۔ ایک نسخہ کے حاشیہ پر حکیم اسحق خاں کے بیٹے کے ہاتھ کی یاد  
 دانتیں ہیں، یہ نسخہ ۱۲۳۲ھ / ۱۸۱۷ء کا لکھا ہوا ہے بلکہ حکیم ذکار اللہ خاں اور حکیم غلام  
 رضا خاں بیٹے تھے۔

## حکیم سلامت علی خاں

حکیم سلامت علی خاں المخاطب بہ حذاقت خاں اطباء خاندان کنوہ کے نامور فرد  
 ہیں۔ یہ طب میں کامل اور علوم عقلی و نقلی میں فاضل تھے۔ امراء و سلاطین کے درباروں  
 میں امتیاز و اعتبار حاصل تھا۔ کابلیت فن کے اعتراف میں ۱۲۱۰ھ / ۱۷۹۵ء میں شاہ  
 عالم نے حکیم حذاقت خاں کا خطاب عطا کیا تھا۔ فرمان شاہی کے الفاظ ہیں۔

”درینوقت بیمنت قرآن فرمان والا نشان واجب الطاعت والاذعان صادر  
 شد کہ بمقتضائی و فورمراحم خاقانی و فرط تفضلات خسروانی کہ نمونہ افضال یزدانی  
 است حذاقت انتباہ حکیم سلامت علی خاں را بخطاب حذاقت خاں بین الاعیان  
 والارکان و فی الامثال والاقران سرفراز و ممتاز فرمودیم باید کہ فرزندان کامگار والانباء  
 وزرار ذوی الاقتدار و امرا ی عالی مقدار و جمیع ارکان دربار جہان مدار و حکام

ممالک حذاقت انتباہ مذکور را از جباب فیض مآب بادشاہی بشمول این خطاب برگزیدہ و القاب پسندیدہ معزز و مباہی دانستہ انظار عنایت مابہ دولت نسبت باحوال فرخندہ مال خاندان مذکور یو مافیو ما متزاید و نہایت قصور نمایند، تاریخ پانزدہم شہر جمادی الاول سال سی و ہفتم از جلوس ابد مانوس والا مرقوم شد، حکیم سلامت علی خاں خاندان شاہی کی بناہی کے بعد آبائی وطن دہلی سے بنارس منتقل ہوئے، انگریزی عملداری شروع ہو گئی تھی۔ اپنے تبحر علمی کی وجہ سے بنارس میں کورٹ اپیل کے قاضی و مفتی ہو گئے۔ طبابت و فقیہت کے سبب شہر میں اول درجہ کا اعزاز تھا۔ ایک مرتبہ بنارس میں ہندوؤں اور مسلمانوں میں کسی امر پر نزاع ہوا، ایک دوسرے کی عبادت گاہوں کو منہدم کیا جانے لگا۔ نئی عملداری تھی۔ کمپنی کو تشویش ہوئی۔ حکیم صاحب، سی شہر میں ایسے بااثر آدمی تھے جن پر ہندو اور مسلمان دونوں متفق تھے، چنانچہ ان کی کوششوں سے فریقین میں صلح ہوئی بلکہ

حکیم محمد ہاشم

دہلی کے ایک ممتاز طبی گھرانے سے تعلق تھا۔ ان کے والد حکیم محمد احسن اور جد گرامی حکیم محمد افضل دہلوی نے دہلی میں طبی روایت کو آگے بڑھایا، حکیم محمد ہاشم کے درس کا سلسلہ تھا۔ انہوں نے برہان الدین نفیس کی کتاب شرح اسباب و علامات کا جو معالجات کی مشہور درسی کتاب ہے، حاشیہ لکھا ہے، شرح اسباب کی تشریح اور حل مطالب میں ان کا یہ ضخیم حاشیہ شاہ عالم کے عہد میں لکھا گیا ہے۔ ہندوستان

لے المشاہیر ص ۲۸۲

لے نزہۃ النواظر جلد ۷، ص ۵۳۱



میں طب کے عربی سرمایہ اور بالخصوص معالجاتی ذخیرہ کی یہ ایک اچھی کتاب ہے۔  
کشف الاشکالات اس کا تاریخی نام ہے اس سے تاریخ تالیف ۱۱۸۴ھ/۱۷۷۰ء برآمد  
ہوتی ہے۔ یہ حاشیہ انہوں نے اپنے زمانہ شباب میں تحریر کیا تھا طبیبہ کالج مسلم  
یونیورسٹی، مولانا آزاد لائبریری علی گڑھ اور دارالعلوم دیوبند میں اس کے قلمی  
نسخے موجود ہیں۔ مولانا آزاد کا نسخہ ۱۲۴۱ھ/۱۸۲۵ء کا مکتوبہ ہے۔ صفحات کی تعداد  
۴۷۸ ہے۔

## حکیم غلام علی

حکیم غلام علی حسینی دہلوی شیخ فاضل اور اپنے زمانہ میں علم و عمل میں ماہر  
تھے۔ ان کا تعلق شیخ نور اللہ احراری کے خاندان سے تھا، طب کی تعلیم معتمد الملک  
حکیم محمد ہاشم علوی خاں سے حاصل کی تھی۔ آخر میں فرخ آباد میں نواب غفصفر جنگ  
کی سرکار سے وابستہ ہوتے اور وہیں سکونت اختیار کی۔ درس و افادہ اور علاج  
و معالجہ کی وجہ سے وہاں لوگوں کو ان سے بہت فائدہ پہنچا۔

## حکیم سراج الدین

علامہ زمان اور شاہ جہاں آباد کے مشاہیر اہل بار میں تھے۔ ان کی تصانیف کو شہرت  
حاصل ہے، چراغ دین، انتخاب بحر الکلام، علم رموز، عقل افزا، حکمت ایمانی، سراج منیر  
سراج ہدایت، لب لباب مثنوی مولانا روم، دستور العمل علمائے متقدمین و عقلائے

۱۔ علی گڑھ کے لمبی مخطوطات ص ۵/۱۲۸

۲۔ نزہتہ النواظر جلد ۶ ص ۲۰۸ بحوالہ تاریخ فرخ آباد

سابقین، مجموعہ گل، ریاضیں، قانون علاج ان کی کتابیں ہیں۔

## حکیم غلام رسول حکمت

بڑے جید عالم اور خوش تقریر بزرگ تھے۔ آبائی وطن کشمیر تھا۔ نواب غازی الدین فیروز جنگ کی مصاحبت کی بدولت بڑے کدو فر سے زندگی بسر کرتے تھے۔ کچھ دنوں نواب فیض اللہ خاں والی راجپور (۱۷۹۴-۱۸۷۲) کے ہاں بھی ملازمت کی۔ دہلی میں انتقال ہوا۔ ان کے بزرگ محمد حسن قانی کشمیر کے شعراء مشاہیر میں گزرے ہیں۔ حکیم غلام رسول کے بیٹے حکیم عطاء اللہ قریشی انتظار بھی اچھے طبیب اور اچھے شاعر تھے۔ قدرت اللہ بلوچ سے تلمذ تھا۔ نواب فیض اللہ خاں کے صاحبزادوں کے مصاحب رہے۔ اردو اور فارسی دونوں زبانوں میں داد سخنوری دیتے تھے۔

## حکیم مرزا محمد حسین سخن

ان کے بزرگوں کا کشمیر سے تعلق تھا۔ یہ دہلی میں پیدا ہوئے۔ فن طب سے آگاہ تھے۔ قاسم نے زیادہ پر زور الفاظ میں تعریف کرتے ہوئے کہا ہے کہ انہیں طب میں درجہ کمال حاصل تھا۔

۱۔ تذکرہ علماء ہند ص ۷۱

۲۔ مخزن جاوید جلد ۱ ص ۲۵۲

۳۔ گلشن بے خار ص ۹۵

۴۔ مجموعہ نغمہ ص ۲۹۱

خوش خلق، متواضع، خوش اختلاط، مرد قابل اور ماہر طب تھے، فارسی اور اردو دونوں میں شعر کہتے تھے یہ سخی تخلص تھا۔ صاحب خمتانہ جاوید کا بیان ہے کہ شاہ جہاں آباد کے قدیم شعرا سے تھے۔ طبابت میں اعلیٰ درجہ کی لیاقت اور قابلیت تھی۔ تذکرہ ریختہ گو بیان ہند مؤلف صدر الدین میں ان کا ایک شعر درج ہے یہ جو ہیں جان نکلی و وہ ہیں آن نکلا بھلا مرتے مرتے تو ارمان نکلا فارسی میں خاص ملکہ تھا۔

## حکیم میر محمد سجاد

میر محمد سجاد خلف میر محمد عظیم مصحح فراہم شاہی تھے۔ آذربائیجان سے آنے کے بعد ان کے آبا و اجداد کا وطن آگرہ بنا۔ ان کا قیام شاہ جہاں آباد میں رہا۔ انہیں جس فن میں دخل تھا وہ کمال کے درجہ کا تھا۔ علم طب کی باقاعدہ تکمیل کی تھی۔ شوق طلسمات، انشاء، خوش نویسی و شعر بھی میں اعلیٰ مرتبہ کے حامل تھے۔ نام کی مناسبت سے سجاد تخلص کرتے تھے۔ یہاں آبرو و وفات ۱۷۷۲ء کے شاگرد تھے۔ حب وطن میں رہتے تھے۔ شوق سخن کا یہ حال تھا کہ ہمیشہ مشاعرہ میں شعر کو بلاتے تھے۔

۱۔ عمدہ منتخبہ ص ۳۵۵

۲۔ طبقات شعرائے ہند ص ۳۳۰

۳۔ یادگار شعرا ص ۹۱ سخن شعرا ص ۲۱۲

۴۔ خمتانہ جاوید جلد ۴ ص ۱۳۸

۵۔ گلستاں بے خزاں ص ۱۰۴

۶۔ تذکرہ شعرائے اردو ص ۸۸

۷۔ گلستان بے خزاں ص ۱۰۵

## حکیم میر ماثار اللہ مصدّر

خاندان کے اعتبار سے گرامی منزلت تھے۔ ان کے بزرگ ہندوستان میں نجف اشرف سے آئے تھے بعض کا کہنا ہے کہ کشمیر کے سادات صحیح النسب سے ہیں۔ وہاں کسی زمانہ میں سمرقند سے آئے تھے۔ پھر دہلی میں آکر سکونت اختیار کی۔ رفتہ رفتہ امرا شاہی میں داخل ہوئے اور بعض ان میں بلبل و نقارہ سے بلند آواز ہوئے، پیشہ خاندان کے بموجب میر ماثار اللہ خاں دربار شاہی میں طبیب تھے لیہ اور زمرہ امرا میں داخل تھے۔ ان کے خاندان کی خوبیوں اور گھر کے چال چلن کو دلی اور لکھنؤ کے سب شرفا مانتے تھے۔ ادنیٰ نمونہ یہ ہے کہ ان کے ہاں عورتوں کی پوشاک گھر میں دھوتے تھے یا جلا دیتے تھے۔ دھوبی کو نہ دیتے تھے کہ نامحرم کے ہاتھ میں عورتوں کا لباس نہ جاسکے۔ محمد حسین آزاد کی بیان کردہ یہ خصوصیت کچھ اس خاندان کے ساتھ ہی مخصوص نہ تھی دہلی اور دوسرے شہروں کے شرفا کے ہاں بھی یہی دستور تھا۔ ہمارے خاندان میں بخارہ میں ۱۹۲۷ء تک یہ وضع قائم رہی۔

مغلیہ سلطنت کے ضعف میں میر ماثار اللہ کو دہلی سے مرشد آباد جانا پڑا۔ وہاں اعزاز و اکرام سے رہے۔ نواب سراج الدولہ (وفات ۱۱۵۷ھ) کی رفاقت میں عروج پایا۔ وہاں ان کا امارت کا یہ عالم تھا کہ اٹھارہ زنجیر فیل ان کے ہاتھی خانہ میں تھے۔ امیر الامرا نواب ذوالفقار الدولہ کے عہد میں سامان امارت اور دوزنجیر فیل کے ساتھ ممالک شرقیہ سے دہلی آئے تھے لیہ مصحفی نے لکھا ہے کہ ان کے طبی کمالات

۱۔ الجائے عہد مغلیہ ص ۱۶۸ بحوالہ سیر المتاخرین جلد ۲ ص ۶۰۶

۲۔ آب حیات ص ۲۴۷

۳۔ الجائے عہد مغلیہ ص ۱۶۸ لے طبقات شعرائے ہند ص ۲۰۱



حد درجہ شہرت رکھتے ہیں۔ ان کے بیان کی حاجت نہیں ہے۔ اس کا کہنا ہے کہ اگرچہ اس نے انہیں دیکھا ضرور تھا مگر ان کے اوصاف اور کمال کا بہت تذکرہ سنا ہے۔ شیفتہ نے ”در طب جائگاہی شائستہ دارد“ اور باطن نے انہیں علم طب کا استاد لکھا ہے مگر حسن نے ان کی تعریف کرتے ہوئے ان کے لیے حکیم الحکما کا لقب استعمال کیا ہے بلکہ علم طب میں مہارت و خوبی اور امارت و ثنوں کے علاوہ مشہور شاعر تھے بھہ اور بدیہہ گوئی میں یدِ طولیٰ حاصل تھا بھہ مزاج میں سخاوت اور مروت تھی۔ ان کا تخلص مصدر اور بیٹے کا تخلص انشام تھا۔ مصدر اور انشا میں قدرتی مناسبت واقع ہوئی ہے۔ صاحبِ نزہۃ الخواطر نے تاریخ فرخ آباد کے حوالہ سے لکھا ہے کہ حکیم مانشا اللہ آخر میں فرخ آباد آگئے تھے، وہاں انہوں نے شاندار زندگی بسر کی اور وہیں مظفر جنگ (۱۷۷۱ء) میں اپنے والد احمد خاں بنگش کے جانشین ہوئے تھے۔ کے زمانہ میں وفات پائی بھہ ان کے سلسلہ میں یہ بہت اہم حوالہ ہے اس لیے کہ فرخ آباد قیام اور وہاں انتقال کا اس کے علاوہ کہیں ذکر نہیں ملتا ہے۔

## حکیم انشام اللہ خاں انشا

حکیم مانشا اللہ خاں مصدر کے صاحبزادہ تھے۔ مرشد آباد میں پیدا ہوئے۔ اپنے

۱۔ تذکرہ ہندی ص ۲۵۰

۲۔ گلشن بے خار ص ۱۷۷

۳۔ گلستان بے خزاں ص ۲۱۶ بھہ تذکرہ شعراء اردو ص ۲۷

۴۔ لطائف شعرائے ہند ص ۱۹۲

۵۔ عمدہ منتخب ص ۷۳۳

۶۔ مجموعہ نغز ص ۸۰

۷۔ نزہۃ الخواطر جلد ۶ حصہ ۲ ص ۲۲۸

والد کی طرح ہوشیار طبیب اور ہندوستان کے بہت زیادہ قابل شعرا میں تھے جس طرح اگلے وقتوں میں خاندانی امیر زادے تعلیم پاتے تھے اسی طرح سید انشا کو سب ضروری علوم میں ماہر کیا گیا۔ سرور اور قاسم نے ان کے طبی مرتبہ کے بارے میں لکھا ہے، "انشا در فن طب مہارت کلی دار دہ" یہ کئی زبانیں جانتے تھے۔ بڑی میں بھی شعر کہتے تھے۔ ان کا قیام لکھنؤ میں اگرچہ سلیمان شکوہ کی ملازمت میں رہا۔ لیکن دہلی جو ان کا آبائی وطن تھا، آمد و رفت کا سلسلہ رہتا تھا۔ دہلی کے مشاعروں میں شرکت اور وہاں شعری ماحول گرم رکھنے میں ان کا بڑا حصہ ہے۔ حکیم سید انشا کی خداداد ذہانت طباعی، شوخی، ظرافت اور جدت کا ایک نہ مانہ قائل ہے، ان کی خاندانی شرافت اور خاندانی اخلاق و آداب دلی اور لکھنؤ کے سب شرفا مانتے تھے ان کے بزرگ دلی میں آکر بس گئے اور وہیں کے ہو گئے۔

آزاد نے لکھا ہے ایسا طباع اور عالی دماغ آدمی ہندوستان میں کم پیدا ہوا ہوگا وہ اگر علوم میں سے کسی ایک فن کی طرف متوجہ ہوتے تو صد ہا سال تک و جید عصر گئے جاتے۔ طبیعت ایک ہیولی تھی کہ ہر قسم کی صورت پکڑ سکتی تھی، باوجود اس کے شوخی اس قدر کہ سیما ب کی طرح ایک جاقرار نہ تھا۔ انہوں نے کسی سے اصلاح نہ لی۔ والد کو ابتدا میں کلام دکھایا۔ مرشد آباد کے حالات بگڑنے پر وہاں سے دلی آئے۔ اس وقت دلی کا دربار ایک ٹوٹی پھوٹی درگاہ اور سجادہ نشین اس کے شاہ عالم بادشاہ تھے۔ وہ خود بھی شاعر تھے۔ انہوں نے اس نوجوان کو خلعت عزت عطا کی۔ اہل دربار میں داخل ہوتے۔ اپنے اشعار کے ساتھ لطایف و ظرایف سے محفل کو زعفران زار بنادیتے تھے یہ عالم ہوا کہ شاہ عالم کو ان کی جدائی ناگوار تھی، ان کی طبیعت کی شوخی، زبان کی طرازی، نزاعوں کی نئی پھین، ایجادوں کے باتکین کے آگے

۱۔ آب حیات ص ۲۴ ۲۔ عمدہ منتخبہ ص ۲۴ و مجموعہ نغز ص ۸۰

۳۔ مقدمہ دریائے لطافت ص الف

پرانے مشاق شاعروں میں سے کوئی ٹک نہیں پاتا تھا۔ چشموں اور نکتہ چینیوں کا سلسلہ شروع ہو گیا۔ ان میں مرزا عظیم بیگ بھی تھے جو اپنے کو صائب کا ہم رتبہ سمجھتے تھے اور ان معرکوں میں سب سے آگے رہتے تھے۔ ایک دن وہ حکیم ماسٹر اللہ خاں کے پاس آئے اور غزل سنائی جو بحر جز میں تھی مگر ناواقفیت کی وجہ سے کچھ شعر بحرِ رمل میں جا پڑے تھے۔ سید انشا بھی موجود تھے، تار گئے، حد سے زیادہ تعریف کی اور اصرار سے اسے مشاعرہ میں پڑھنے کے لیے کہا۔ مدعی کمال نے کہ مغز سخن سے بے خبر تھا یہ غزل مرزا مینڈھو کے ہاں مشاعرہ میں پڑھ ڈالی۔ سید انشا نے وہاں تقطیع کی فرمائش کی۔ اس وقت اس غریب پر جو گزری سو گزری۔ سید انشا نے اس کے ساتھ سب کو لے ڈالا اور کوئی دم نہ مار سکا۔ اس کے بعد دونوں طرف سے زبردست معرکہ گرم رہا۔ اور ایک دوسرے کے خلاف ناقابلِ تخریر سلسلہ شروع ہوا۔ اس کے بعد ایک مشاعرہ میں کمریں باندھ باندھ کر آئے۔ یہ مشاعرہ ایک خطرناک معرکہ تھا۔ حریفوں نے تیغ و تنگ اور اسلحہ جنگ سنبھالے تھے، بھائی بند اور دوستوں کو ساتھ لیا تھا۔ بعض کو ادھر ادھر لگا رکھا تھا اور بزرگانِ دین کی نیازیں مان مان کر مشاعرہ میں گئے تھے۔ سید انشا نے جو شعر پڑھے تھے ان میں سے بعض ہیں۔

ایک طفل دبستاں ہے فلاطوں مرے آگے	کیا منہ ہے اسطو جو کرے چوں مرے آگے
کیا مال بھلا فہر فریدوں مرے آگے	کاپنے ہے پڑا کنبہ گرزوں مرے آگے
ہوں وہ جبروتی کہ گروہ حکما سب	چردیوں کی طرح کرتے ہیں چوں چوں مرے آگے
بولے ہے یہی خامہ کہ کس کو میں باندھوں	بادل سے چلے آتے ہیں مضمون مرے آگے
بحرے کو مرے خسرو پر ویز، سو حاضر	نیریں بھی کہے آگے بلالوں مرے آگے

ان کے بعد حکیم میر قدرت اللہ قاسم کے سامنے شمع آئی۔ انہوں نے پڑھنا ہی چاہا

تھا کہ میرنشا عرہ کو خیال ہوا کہ سید انشا کی، جو کہی گئی ہوگی، مبادا شرقا میں بے لطفی حد سے بڑھ جائے۔ اسی وقت اٹھے کہ دونوں میں صلح کرادیں۔ سید انشانے بھی شرافت خاندانی اور علو حوصلہ سے کام لیا۔ اٹھ کر حکیم صاحب کے گلے پیٹ گئے اور کہا حضرت حکیم صاحب آپ میرے بنی عم، اس پر صاحب علم صاحب فضل، خاتم بدہن بھلا میں آپ پر طنز کروں گا۔ البتہ مرزا عظیم بیگ سے شکایت ہے کہ وہ خواہ مخواہ بددماغی کرتے ہیں۔ عرض کہ سب کی صلح پر خاتمہ ہو گیا ہے

اس مشاعرہ میں انشا اور دوسرے شعرا کے علاوہ حکیم قدرت اللہ خاں قاسم حکیم نثار اللہ فراق، مرزا عظیم بیگ اور شیخ ولی اللہ محبت بھی تھے۔ یہ چاروں اشخاص اپنے زمانہ کے سخن سنج، سخن داں، سخن ہم اور سخن گو تھے۔ دوسرے شعرا میں قاسم نے برکت اللہ خاں برکت اور مشتاق علی خاں مشتاق کے نام لئے ہیں۔

انشا کا دلی سے اچاٹ ہوا، لکھنؤ کا رخ کیا۔ دلی کے قدیم تعلق سے لکھنؤ میں مرزا سلیمان شکوہ کی سرکار میں پہنچے۔ وہ عشاہ عالم کے بیٹے تھے، شاعری سے بہت تعلق تھا۔ لکھنؤ میں ان کے رشتہ دار تھے۔ پراہل دہلی کے علاوہ شعرا کا مجمع رہتا تھا، وہاں سید انشا کا مصحفی سے پالا پڑا۔ سلیمان شکوہ کے ہاں مصحفی، جرأت اور انشا سمیت ہر نئے شعری چشمک رہتی تھی قطب الدین باطن کے بقول یہ تینوں اکثر مشاعروں میں ہم ردیف رہتے انشا اور مصحفی کے معر کے مشہور ہیں۔

کلیات کے علاوہ انشا کی ایک کتاب دریائے لطافت ہے جس میں قواعد اردو سے بحث کی گئی ہے۔ ایک داستان بھی اردو میں ان کی یادگار ہے، اردو قواعد

۱۔ آب حیات ص ۲۳۸ تا ۲۵۷

۲۔ عمدہ منتخبہ ص ۲۵

۳۔ مجموعہ نغز ص ۸۲

۴۔ گلستاں بے خزاں ص ۵۹



پر اگرچہ اس سے پہلے بعض اہل یورپ نے متعدد کتابیں لکھی تھیں لیکن یہ پہلی کتاب ہے جو ایک ہندی اہل زبان نے لکھی ہے۔ عبدالحق کے مطابق یہ نہایت مستند اور محققانہ کتاب ہے۔

انشا کے شاکر دوں میں ایشوری سنگھ نشاط دہلوی (گلشن بے خار صفحہ ۲۳۰) مٹھن لال نامی دہلوی (یادگار شعر صفحہ ۱۷۳) محمود بیگ شور دہلوی (یادگار شعر صفحہ ۱۰۲) میر صادق علی صادق (عمرہ منتخبہ صفحہ ۲۰۰) لطیفات شعرائے ہند صفحہ ۳۲۱ تذکرہ ہندی صفحہ ۱۲۸) طالب حسین خاں طالب (لطیفات شعرائے ہند صفحہ ۲۱۱) عمرہ منتخبہ صفحہ ۲۱۱) طالب علی عیسیٰ (تذکرہ ریاض الفضا صفحہ ۲۲۸) وغیرہ میں ان سے دہلی میں ان کے شعری اذات کا اندازہ کیا جاسکتا ہے۔ یہاں انشا کے دو شعر ضرور لکھنا چاہوں گا۔

نہ چھیڑاے نکہت باد بہاری راہ لگ اپنی  
تھے اٹھکیلیاں سو جھی ہیں ہم ہزار بیٹھے ہیں  
کہاں گردش فلک کی چین دیتی ہے انشا  
غنیمت ہے کہ ہم صورت یہاں دو چار بیٹھے ہیں

## حکیم عوض علی مدعا

میر عوض علی ایک اچھے طبیب اور حافظ رحمت خاں (وفات ۱۷۷۲ء) کے ملازم تھے۔ اردو میں ایک تفصیہ لکھا تھا جس میں پشتو کے بکثرت الفاظ استعمال کئے تھے۔ صاحب تذکرہ شعرائے اردو نے لکھا ہے کہ یہ دہلی کے رہنے والے تھے۔ شاعر بے نظیر و منشی خوش تکریر، طبیب خوش نصیب بہ صداقت قریب، عنایت خاں خلف حافظ رحمت خاں کے ہاں از رہ قدر دانی تین سو روپیہ پر ملازم تھے اس طرح

۱۔ مقدمہ دریائے لطافت صفحہ ۴ (۱۲۲۳ء) کی یہ تصنیف عبدالحق کی مساعی سے انجمن ترقی اردو ہند کے زیر اہتمام ۱۹۱۶ء میں پہلی بار اور ۱۹۳۵ء میں دوسری بار طبع ہوئی ہے، پینڈت برجموہن دتا نے یہ کینی دہلوی نے اس کا اردو ترجمہ کیا ہے۔

۲۔ یادگار شعر ص ۱۵۴

آخر میں بریلی میں بھی قیام رہا ہے

## حکیم شریف خاں

حکیم شریف خاں بن اکل خاں ابن حکیم واصل خاں سے پہلے اگرچہ خاندان میں طب کی تین پشتیں گزر چکی تھیں مگر یہ امتیاز انہی کے حصہ میں آیا کہ ان کے نام سے اس خاندان کو شہرت دوام ملی۔ حذاقت فنی، بیش قدر تصنیفات اور کثرت تلامذہ کی وجہ سے وہ اس خانوادہ کے گل سرسبد ہیں، ۱۱۳۸ھ/۱۷۲۵ء میں پیدا ہوئے، اپنے والد حکیم اکل خاں اور چچا حکیم اجل خاں سے طب کی کتابیں پڑھیں، حکیم عابد سرہندی شارح اسباب و علامات جیسے فاضل استاد سے تلمذ کا موقع ملا، شاہ عالم کے زمانہ میں مرتبہ کمال کو پہنچے، دہلی میں حکیم علوی خاں کے بعد ان سے زیادہ شہرت کسی طبیب کو حاصل نہیں ہوئی، ہندوستان میں علوی خاں کی حذاقت و استاد کی کاؤ نکال کر رہا تھا، حکیم شریف خاں اپنے زمانہ میں ان کے مد مقابل ثابت ہوئے اور بعد کے ہندوستانی اطباء بالخصوص اطباء دہلی کے لیے یہ دونوں سند قرار پائے، تلمذ کے لحاظ سے اطباء انہی دو کے سلسلہ سے وابستہ تھے، اور ان کے نام کے ساتھ بطور امتیاز علوی خانی اور شریف خانی لکھا جاتا تھا، حکیم علوی خاں کے بعد حکیم شریف خاں سے دہلی کو رونق ملی۔ دہلی میں طب کو فروغ بخشنے میں ان کا بہت زیادہ حصہ ہے نہ صرف دہلی بلکہ ہندوستان بھر میں اس جامعیت کا کوئی طبیب نہیں تھا۔ ملک کے مختلف حصوں سے ان کا طبی شہرہ سن کر طلبہ دہلی کا رخ کرتے تھے اور دہلی دارالطب بن گئی تھی۔ طب ان کے خاندان میں

لے تذکرہ شعرائے اردو ص ۱۸۰

لے نزہۃ النواظر جلد ۷، ص ۲۱۰

نسلاً بعد نسل متواتر رہی۔

مطب و معالجہ کے باوجود اعلیٰ علمی ذوق کی بنا پر تصنیف و تالیف کا مشغلہ جاری رکھا اور طب و دیگر علوم میں متعدد کتابیں تصنیف کیں، وہ پہلے ہندوستانی طبیب ہیں جنہوں نے اپنے معمولات میں آیورویدک کی مفید صورتوں کا اضافہ اور مجتہدانہ طریقہ پر کشتوں کا استعمال کیا۔ انہوں نے علمی طور پر بھی اس کی وکالت کی اور اس کے فروغ کے اہتمامات کئے۔

حکیم شریف خاں، محرم ۱۲۲۲ھ / ۱۸۰۷ء کو تقریباً ۸۲ برس کی عمر میں فوت ہوئے۔ درگاہ خواجہ قطب الدین کے صحن میں مدفون ہیں، شاہ عبدالعزیز نے دخل الجنۃ بلا حساب مادۃ تاریخ کہا ان کی قبر کے کتبہ پر ”ہذا مرقد اشرف الحکماء محمد شریف خان الدہلوی دخل الجنۃ بلا حساب“ لکھا ہوا تھا لیکن ۱۹۲۷ء کے ہنگامہ میں دوسرے کتبات کے ساتھ اس قبر کے کتبہ کو بھی توڑ دیا گیا، قبر بغیر کتبہ کے ٹھیک حالت میں ہے یہ درگاہ کی مسجد کے جنوب میں راستہ کے قریب واقع ہے۔ ۱۹۲۷ء کے بعد جواہر لال نہرو وزیراعظم جب درگاہ شریف گئے اور حکیم ہلال قطبی سجادہ نشین کے والد نے جو اس وقت سجادہ نشین تھے، حکیم شریف خاں کی قبر اور دوسری ٹوٹی ہوئی قبریں دکھائیں تو وہ آبدیدہ ہو گئے اور افسردہ اور غمگین چہرہ کے ساتھ حکیم شریف خاں کی قبر پر کچھ دیر ٹھہرے رہے۔

رحمن علی نے ۱۲۳۱ھ / ۱۸۱۵ء تاریخ وفات لکھی ہے اور یہ قطعہ درج کیا ہے:

دریخا زیں دارقانی گزشت  
خردگفت سال و فائش بکن  
حکیم و طبیب و لطیف و ظریف  
صدافسوس مرزا محمد شریف

قانون اور منعلقات قانون پر پانچ کتابوں حاشیہ قانون، ترجمہ کلیات قانون، ترجمہ حیمات قانون، شرح موجز، حاشیہ نفیسی بنام مدارک الحکم کے علاوہ دیگر طبی

لے تذکرہ علماء ہند، ص ۸۵

کتابوں میں فوائد شریفیہ یعنی حاشیہ شرح اسباب، علاج الامراض، تالیف شریفی،  
عجائب نافعہ، اسرار العلاج، دستور الفصد، رسالہ خواص الجواهر، تحفہ عالم شاہی ہیں، ترجمہ  
کلیات قانون اور ترجمہ معالجات بقراہیہ ان کی حیات میں ضایع ہو گئی تھیں۔ رسالہ قوت  
بہ، رسالہ مارالبحین، رسالہ چوب چینی بعد میں تلف ہوئیں۔ حکیم صاحب کی غیر طبی  
کتابوں میں ترجمہ و تفسیر قرآن مجید (فارسی و اردو)، کاشف المشکوٰۃ (حدیث)، سوالات  
اربعہ (نصوف)، آثار النبوت، شرح سلم حاشیہ حمد اللہ (منطق) ہیں۔ حکیم صاحب کی  
باقیات میں بلی مار ان کی مسجد بھی ہے، جس کے زیر سایہ غالب کا قیام رہا ہے

حکیم شریف خاں کا ایک دلچسپ واقعہ یہ ملتا ہے کہ ایک دن اپنے دیوان خانہ میں  
بیٹھے کچھ مکان بنوانے کی فکر میں تھے، اور دل ہی دل میں حساب لگا رہے تھے، تیسرا  
پہر تھا، جو ایک بیمار آیا، اس شخص کو خفقان کی بیماری تھی، حکیم صاحب نے نبض دیکھ  
کر یہ نسخہ تجویز کیا، بارہ کرہاں نوستون روپیہ کے وزن میں پیسٹ کر کھاؤ، عطار نے  
نسخہ پڑھ کر مرہض سے کہا کہ اس میں یہ لکھا ہے۔ حکیم صاحب سے جا کر پوچھو۔ مرہض نے  
حاضر ہو کر کہا حضور قدوسی کا اتنا بڑا حلق نہیں ہے جو بارہ کرہاں اور نوستون نکل  
جاتے۔ حکیم صاحب نے اس ہاتھ سے نسخہ لے کر پڑھا اور بہت ہنسے۔

حکیم قدرت اللہ قاسم نے لکھا ہے کہ مرزا محمد غیاث نے جو انشا پر دازی اور  
سخن آرائی میں کمال رکھتے تھے، شریف الحکماء، رئیس الاطباء، مقتدائے متفلسفین، پیشوائے  
منطقیین، محور فلک فطانت، عفاۃ اسطرلاب متانت، سرکردہ فضلاتے جہاں حکیم  
محمد شریف خاں مدظلہم کی مدح میں جو قصیدہ کہا ہے اس کے ضایع و بدایع کی اہل زبان  
ایرانی فضلاتے تعریف کی ہے۔ قصیدہ کا ایک شعر ہے۔

۱۔ قانون ابن سینا اور اس کے شارحین و مترجمین ص ۱۶۵ و ۱۶۶

۲۔ لال قلعہ کی ایک جھلک ہے ص ۲۷

۳۔ مجموعہ نغز جلد ۲ ص ۲۵۹



طفل نہ ماہہ اگر یک ماشہ این معجون خورد . عاقر صد سالہ را صد بار آبستن کند

## حکیم محمد مہدی خاں

حکیم اجل خاں کے فرزند اور حکیم شریف خاں کے چچا زاد بھائی تھے۔ یہ بڑے صاحب علم اور حاذق طبیب تھے، انہوں نے ایک قرابادین بھی مرتب کی تھی، خاندان شریفی میں اس کا مخطوطہ موجود تھا۔

## حکیم محمد اشرف خاں

حکیم شریف خاں کے بڑے بیٹے تھے، علوم متعارفہ سے واقف اور اپنے والد کی طرح بے مثل طبیب تھے۔ اکبر شاہ ثانی کے دربار میں اعزاز اور شاہی طبیب کا منصب حاصل تھا، مسیح الزماں کے خطاب سے نوازے گئے تھے، تجویز اور معالجہ میں درجہ کمال حاصل تھا، مشکل امراض کے علاج میں خصوصیت تھی بلکہ

اکبر شاہ کے حکم سے مرزا جہانگیر کے ہمراہ الہ آباد گئے، اور جب تک شہزادہ موصوف زندہ رہے، ان کے پاس قیام رہا، ان کی وفات کے بعد وطن واپس آئے۔ اکبر شاہ ثانی ہی کے عہد میں قضا کی شہ تاربخ وفات ۲ جمادی الثانی ۱۲۳۸ھ / ۱۸۲۲ء

۱۔ بڑی بیاض ص ۱۹

۲۔ گلشن بے خار ص ۶۱

۳۔ سخن شعرا ص ۱۳۶

۴۔ مجموعہ نغز ص ۲۲۱

۵۔ مخزن جاوید جلد ۲ ص ۲۹۲

ہے انتقال کے وقت عمر ۷۵ برس تھی۔ سرکار انگریزی سے پینشن ملتی تھی۔ ان کے تین برس بعد ہی دوسرے بھائی حکیم شرف الدین ۱۲۴۱ھ/۱۸۲۵ء میں لاہور فوت ہوئے حکیم اشرف کو شاعری سے ذوق تھا۔ حکیم تخلص کرتے تھے، اردو شعرا کے تذکرہ نگاروں نے ان کے فن اور کلام کی تعریف کی ہے۔ باطن نے کہا ہے، ”بعللاج امراض مہلک مسیح زمان نسخ کتاب طبع شفا بخش مریضان“<sup>۱</sup>

کریم الدین کا بیان ہے ”علوم متعارفہ سے بہرہ ور اور غوامض فنون شریفہ سے باخبر تھے۔ تشخیص امراض اور تعیین اعراض میں دست قدرت رکھتے تھے، ہنایت خوش طبیعت، یار باش، خوشش مزاج، ظریف الطبع، پاکیزہ معاش، شیریں زبان، عذب البیان تھے“<sup>۲</sup>

سرور کے مطابق طب میں بلند مرتبہ رکھتے تھے، معالجہ میں مسحاتی کا کام کرتے تھے۔ حضور انور سے مسیح الزماں کے خطاب سے سرفراز کئے گئے تھے، کبھی کبھی اردو میں شعر کہتے تھے، حلیق یار باش اور خوش گفتار تھے۔ سرور کے ساتھ یگانگت اور یک جہتی کا رابطہ مستحکم تھا لہٰذا چند اشارہ ملاحظہ ہوں۔

مرے رونے نے اس کو مجھ سے کھویا	مجھے اس دیدہ نر نے ڈر لویا
کہوں کیا میں بہ رنگ زخم ناسور	ہنسایک بار گر سو بار روپا
حکیم یک بیک آیا جو زندگی کا خیال	تو اپنی نظروں میں سارا جہاں ہوتا ایک
کہ مثل نیشہ ساعت کٹے ہے ہر دم عمر	ہر اک نفس نفس واپس سے ہے نزدیک

۱۔ تذکرۃ الخواجگان ص ۹۱

۲۔ گلستان بے خزاں ص ۷۲

۳۔ طبقات شعرا تہ ہند ص ۲۲۶

۴۔ عمدہ منتخبہ ص ۲۲۱

کہے ہے لخت جگر اشک سے کہ اے ہمدوم  
نہ تنائے سے سیا جاوے نہ ریشم کا لگے ٹانگا

ذرا تو ٹھہرا کہیں لبویں بیٹھ کر ہم دم  
کہاں سے لائیں سینے کو دل ہدیہ چاک کے ڈورے

## حکیم عبد الشافی خاں

حکیم عبد الشافی خاں مسیح الملک دہلوی صاحب درس و افادہ اور حاذق طبیب تھے  
کثیر تعداد میں لوگوں نے ان سے طب میں استفادہ کیا تھا۔  
ان کے بیٹے حکیم محمد ارشد المعروف حکیم شافی خاں ہندوستان کی طبی تاریخ  
کی نہایت اہم شخصیت ہیں۔ معالج اور مصنف دونوں جہتوں سے امتیاز رکھتے تھے۔  
دہلی میں ایک عرصہ تک مطلب اور تدریس کے بعد احمد شاہ درانی کے حملہ کے  
وقت شافی خاں فیض آباد منتقل ہوئے۔ اودھ میں ان کی طبابت کا ذکر نکاحاً - ۱۲۳۰ھ  
۱۸۱۴ء میں انتقال کیا۔

نادر شاہ اور پھر احمد شاہ ابدالی کے حملہ کے بعد دہلی کے جو بہت سے صاحب  
کمال ہندوستان کے دوسرے علاقوں میں منتقل ہوئے ان میں ذی مقدر تاجا  
بھی شامل تھے۔ آگے چل کر ۱۸۵۷ء کا سانحہ بھی دہلی کے لیے قیامت صغریٰ سے کچھ  
کم نہ تھا۔

## حکیم اسرائیل خاں

دہلی میں شاہ عالم کے زمانہ میں درباری و شاہی طبیب تھے حکیم اسرائیل کا  
خطاب اور چھ ہزاری منصب حاصل تھا۔

# حکیم کریم اللہ

حکیم مولوی کریم اللہ حکیم شریف خاں کے کم عمر معاہدہ تھے انہوں نے حکیم شریف خاں کے حاشیہ نفیسی کے جواب میں عربی میں نفیسی کا حاشیہ تحریر کیا ہے۔ اس میں حکیم شریف خاں کی بعض وضاحتوں سے اختلاف کیا گیا ہے، جامعہ ہمدرد دہلی میں اس کا مخطوط محفوظ ہے۔

## حکیم اسد علی

دہلی کے ممتاز طبی گھرانے کے صاحب نظر اور عالم طبیب تھے۔ ان کے والد حکیم درویش محمد اور دادا عارف و حکیم نجم اللہ المقلب بہ حافظ عالم خاں دہلی کے ذی حیثیت افراد میں تھے۔ یہ شاہ جہاں آباد کے مصافحات کے رہنے والے تھے، اس زمانہ میں تغلق آباد، مہرولی، چراغ دہلی وغیرہ سب کا شمار دہلی کے مصافحات میں تھا۔ اور دہلی صرف شاہ جہاں آباد کو کہا جاتا تھا۔

حکیم اسد علی کا درس و تدریس کا سلسلہ رہتا تھا۔ حکیم شریف خاں کے حاشیہ شرح اسباب کے طویل اور بیض ہونے کی وجہ سے اس کے مضامین کے مطالعہ میں طلبہ کی دشواری کے پیش نظر انہوں نے شرح اسباب پر ایک حاشیہ تحریر کیا۔ اس میں اس بات کا لحاظ رکھا کہ کتاب کا نفس مطلب اوجہ نہ ہو اور طلبہ کے سامنے تمام ضروری مباحث آجائیں۔ یہ شرح ۱۲۳۶ھ / ۱۸۱۱ء میں کی گئی ہے، اجمل خاں طبیبہ کا لچ مسلم یونیورسٹی علی گڑھ میں اس کا مخطوطہ موجود ہے۔



## مرزا محمد ظہیر الدین اظفر گورگانی

ایک مغل شہزادہ جس کا طب سے گہرا تعلق تھا مرزا علی بخت بہادر محمد ظہیر الدین اظفر گورگانی ہے، یہ ۱۱۷۲ھ/۱۷۵۸ء میں قلعہ معالی میں پیدا ہوا۔ وہاں سے راجستھان کے شہروں جے پور، جودھپور کی سیاحت کرتا ہوا لکھنؤ پہنچا۔ نواب آصف الدولہ نے اعزاز و اکرام کیا۔ لکھنؤ میں کئی سال مقیم رہ کر مدراس منتقل ہوا اور مدراس ہی میں ۱۲۳۴ھ/۱۸۱۸ء میں فوت ہوا، طب اور رمل میں خصوصی مہارت تھی۔ شعر و شاعری کا ذوق تھا۔ اس کا اردو دیوان مدراس یونیورسٹی سے شایع ہوا ہے۔ واقعات اظفری اس کی مشہور کتاب ہے۔ مدراس سے اس کا اردو ترجمہ چھپ گیا ہے۔ اپنی سرکار سے وابستہ حکیم حسین رضا خاں کی فرمائش پر اظفری نے بقراط کے رسالہ قبریہ کا فارسی میں ترجمہ کیا اور پھر اسے نظم کا جامہ پہنایا تھا۔

## حکیم مظہر علی خاں مظہر

حکیم مظہر علی خاں عرف منجھو خاں حکیم عسکری خاں کے دوسرے بیٹے اور حکیم بوعلی خاں کے بھائی تھے۔ قاسم کے تذکرہ لکھنے کے وقت انتقال کر چکے تھے۔ سرور نے انہیں برادر زادہ حکیم بوعلی خاں لکھا ہے اور باب کا نام تحریر نہیں کیا ہے۔

۱۔ مجموعہ لغز جلد ۲ ص ۲۲۰

۲۔ عمدہ منتخبہ ص ۶۸۱

## حکیم شیخ محسن رضا

دہلی کے رہنے والے تھے۔ نواب فرخ آباد کے ہاں طبی خدمات انجام دیں۔ رضا  
تخلص کرتے تھے۔ صاحب دیوان تھے۔

## حکیم فضل اللہ مرزا

حکیم فضل اللہ پانی پتی عرف مرزا اینا طب میں مہارت شایان حاصل تھی۔ کریم الدین  
نے بھی طب میں ان کی قابلیت کا اعتراف کیا ہے۔ اردو اور فارسی دونوں میں کلام ہے  
لیکن فارسی میں زیادہ شعر کہتے تھے، فارسی میں ان کے بہت سے شاگرد تھے کریم الدین  
کے والد نے بھی ان سے فارسی پڑھی تھی۔ اس زمانہ کے طبیبوں، شاعروں اور فارسی  
دانوں میں ان کا بڑا مرتبہ تھا۔ قاسم نے انہیں خوش طبع، پاکیزہ معاش، صاحب  
شعور اور خرد مند لکھا ہے، یہ حکیم محمد حفیظ خاں کے داماد تھے۔ اور حکیم حفیظ خاں مرزا  
عبدالغادر بیدل کے بڑے بھائی مرزا عبداللہ کے احفاد میں تھے۔ آپس پر لکھنے والے سے خود  
انہیں مرزا بیدل کی اولاد سے لکھا ہے: ۱۸۰۸ء کے قریب انتقال ہوا،

## حکیم میر حسین حسینی

۱۔ گلستان بے خزان ص ۱۰۰ ۲۔ گلشن بے خار ص ۱۷۵

۳۔ طبقات شعرائے ہند ص ۳۲۹

۴۔ مجموعہ لغز جلد ۲ ص ۱۷۹

۵۔ یادگار شعرا ص ۱۵۵

حکیم میر حبیبی مولانا فخر الدین کے مرید تھے۔ حضرت کی ان کے حال پر بے حد عنایت تھی۔ اہل جلیل القدر کی موجودگی کے باوجود ان کے علاوہ کسی کی تجویز کردہ دوا استعمال نہیں کرتے تھے اور دوسروں کو بھی ان کے علاج کا مشورہ دیتے تھے۔  
خط نسخ، نستعلیق، شفیعیاتی اور شکستہ میں جواب نہیں تھا۔ موسیقی میں میاں نورنگ کلاؤنٹ کے شاگردوں میں تھے، اور مہارت پیدا کی تھی، علوم عربیہ سے بھی بہرہ مند تھے، اگرچہ فارسی اور اردو دونوں میں شعر کہتے تھے۔ لیکن زیادہ کلام فارسی میں ہے۔

## حکیم مرزا محمد کامل

حکیم مرزا محمد کامل بن غیاث احمد دہلوی (وفات ۱۲۲۵ھ / ۱۸۱۰ء) علم و فضل سے خاندان سے ایک فاضل کامل اور جامع کمالات تھے۔ طب میں حکیم شریف سے تلمذ تھا، ان کے والد بھی صاحب علم و فضل اور شاعر تھے۔ کامل میر شمس الدین فقیر مصنف حدائق البلاغت کے شاگرد تھے۔ ان کے ایک مبسوط رسالہ علم قوافی کا ذکر محمد حسین آزاد نے کیا ہے، انہوں نے مشاہد عبد العزیز کے تحفہ اشعار عشریہ کا جواب بھی لکھا تھا۔ آخر کے تین باب باقی تھے کہ انتقال ہو گیا۔ حکیم صاحب کا علاج معالجہ کا کامیاب سلسلہ تھا، محمد حسین آزاد کے والد انہی کا علاج کرنے لگے۔

۱۔ عمدہ منتخبہ ص ۲۳۲

۲۔ مجموعہ نغمہ ص ۲۰۷

۳۔ لطائف شعرائے ہند ص ۱۷۲

۴۔ یادگار شعرا ص ۶۳

۵۔ آب حیات ص ۲۳۹

حکیم کامل نے برہان الدین نقیسی کرمانی کی کتاب نقیسی کے ان مقامات کی شرح میں جن پر شکوک و شبہات وارد ہوتے ہیں۔ جل التثبیکات تصنیف کی۔ ۱۳۹ صفحات کی اس عربی کتاب کا نایاب نسخہ رضا لاہوری راجپور میں موجود ہے۔ کتاب کا سال تصنیف ۱۲۱۹ء ہے یہ موری دروازہ میں پنجہ شریف میں قبر ہے بلکہ

## حکیم گلزار علی

حکیم گلزار علی دہلوی طب میں اپنے فضل و کمال کی وجہ سے امتیاز رکھتے تھے۔ ایک عرصہ تک شاہ عالم کے دربار سے وابستہ رہے۔ آخر میں اجمیر میں سکونت اختیار کی۔ ۹۸ برس سے بنجا و زہونے کے باوجود انہیں کسی سہارہ کی ضرورت نہیں تھی۔ اور اس عمر میں بھی ۸ ورق روزانہ لکھتے تھے اور پیدل مربضوں کو دیکھنے جاتے تھے۔ نوجوانوں کی طرح کھانا کھانے تھے اور مباشرت کرتے تھے۔ اجمیر میں ۱۲۳۸ھ/۱۸۲۲ء میں فوت ہوئے۔

## حکیم محسن

حکیم محسن کا آبائی وطن کشمیر تھا۔ یہ خود دہلی میں پیدا ہوئے۔ علم کلام طب تاریخ انشاء موسیقی اور خطاطی میں امتیاز رکھتے تھے، نواب فیض اللہ ۱۷۹۴ء-۱۷۷۴ء کے عہد میں راجپور گئے، اور نواب احمد علی خاں کے عہد تک وہاں رہے، پھر دہلی

۱۔ قانون ابن سینا اور اس کے شارحین و مترجمین ص ۱۶۷

۲۔ مشاہیر الالباب نمبر دہلی ص ۴

۳۔ نزہۃ الخواطر جلد ۷، ص ۴۰۱ بحوالہ روزنامہ عبدالقادر



واپس آئے اور مستقل اقامت اختیار کی۔

## حکیم میر قدرت اللہ خاں قاسم

سید ابوالقاسم عرف میر قدرت اللہ قادری قاسم دہلی کے قدیم باشندہ اور مشہور لوگوں میں تھے۔ معقول و منقول میں مولانا فخر الدین اور خواجہ احمد جان سے تلمذ تھا۔ طب کی تعلیم دہلی کے اساتذہ باکمال سے حاصل کی تھی۔ بزرگوں کا پیشہ درس و تدریس اور پیری مریدی تھا، قاسم نے اس کو ترک کر کے طبابت کا پیشہ اختیار کیا۔ انہوں نے کسی سرکار میں ملازمت قبول نہیں کی۔ طب کرتے تھے اور طبابت ذریعہ معاش تھی، کرم الدین نے لکھا ہے کہ ”علم طب خوب ان کو آتا تھا، بیماروں کا علاج کرتے تھے۔“

صاحب گلستان سخن نے انہیں حکیم کامل، طبیب فاضل، زبیدہ کلائے دوراں اسوہ فضلائے زماں لکھا ہے۔ اس کے مطابق شعر نے اس کی ذات سے رتبہ حکمت لیا اور مجاز نے مرتبہ حقیقت، جالینوس اس کی شاگردی سے صاحب دانش و دید اور بقراط اس کے تلامذہ کے سلک میں ادنیٰ مستفید، اس سے معلوم ہوتا ہے کہ وہ بہت اچھے طبیب تھے۔ ان کی زندگی بے انقلاب تھی جو طبابت اور شعر کی خدمت میں غاموشی کے ساتھ بسر ہو گئی۔

قاسم شاعری میں ہدایت اللہ خاں ہدایت کے شاگرد اور حشتی سلسلہ کے بزرگ مولانا فخر الدین کے مرید تھے۔ اپنے شیخ سے بڑا اعتقاد تھا اور ان کی خدمت

۱۔ نزہۃ النواظر جلد ۷ ص ۴۱

۲۔ لطائف شعرائے ہند ص ۳۱۹

۳۔ گلستان سخن ص ۳۹۶

۴۔ سخن شعرا ص ۳۷۹ ایک روایت کے مطابق سید احمد بن محمد کے سلسلہ میں داخل تھے۔ علی گڑھ کے

طبی مخطوطات ص ۱۲۸/۶۳

میں حاضر رہتے تھے بلکہ

ابتداءً شعور سے شعر گوئی کا شوق تھا، مشاعروں میں ضرور حاضر رہتے۔ امیر الامرا  
نجیب الدولہ کے عہد میں میر محمد علی اشرف کے ہاں دہلی میں محفل مشاعرہ منعقد  
ہوا کرتی تھی حکیم صاحب ان ایام میں محض مبتدی فن تھے لیکن مشاعرہ میں ضرور شامل  
ہوتے تھے اسی زمانہ میں مصحفی دہلی میں مقیم تھے اور اپنے گھر مشاعرہ منعقد کراتے تھے  
حکیم صاحب ان مشاعروں میں بھی شریک ہوتے تھے بڑے مشاعروں میں حکیم انشا باللہ قال  
انشا سے قاسم اور مرزا عظیم بیگ عظیم کا بگاڑ ہوا۔ انشا کی شوخ اور ہنگامہ زار طبیعت  
ادھر عظیم کی خود بینی اور بد دماغی اس ادبی معرکہ کی ذمہ دار ہے، عظیم کی رفاقت کی  
بنا پر قاسم کو اس معرکہ میں حصہ لینا پڑا۔ مرزا ایندھو کے مشاعرہ میں قطعات فخریہ سے  
گزر کر میدان جنگ کی صورت اختیار کرنے والی تھی۔ جب حکیم قاسم کے سامنے شمع لائی  
گئی تو انہوں نے انشا سے خطاب کر کے کہا، عم زاد آپ کی سرکار سے ہمیں سلیمہ کذاب  
کا خطاب عطا ہوا ہے۔ اب ذرا ہمارے الفیل مالغیل پر بھی کان دھریے۔ صاحب  
مشاعرہ کو لگان گزرا کہ اب کوئی رکیک، بھوپڑھی جانے والی ہے۔ ادھر سے یہ اور ادھر  
سے محب علی محب اٹھے اور کوشش کر کے فریقین میں صلح کرادی، دونوں طرف  
شرفا تھے۔ مان گئے۔ اس پر خاشکی شاعرانہ کی یادگار مرزا عظیم کا وہ مشہور مخمس  
ہے جس کا ایک شعر ضرب المثل بن چکا ہے۔

شہزور اپنے زور میں گرتا ہے مثل برق وہ طفل کیا گرے گا جو گھٹنوں کے بل چلے

شاد نصیر اور حکیم قاسم سے ایک خاص معاملہ یہ درمیان میں آیا کہ ایک دفعہ مشاعرہ  
میں طرح ہوئی یار شتاب اور تلوار شتاب، شاہ نصیر نے جو غزل کہہ کر پڑھی تو اس

۱۔ گلشن بے خار ص ۱۵۷

۲۔ مجموعہ نغز دیباچہ مرتب ص ۱۱

۳۔ تذکرہ انشا جلد ۱ ص ۸۲ و ۸۶

میں قطعہ تھا کہ

رخ انور کا ترے وصف لکھا جب ہم نے  
پھر پڑھا ہم نے جو مضمون بیاض گردن  
انوری نے دیادلو ان الٹا ہے یار شتاب  
سن اسے ہو گیا چپ قاسم انوار شتاب  
حکیم صاحب خاص و عام میں واجب التعظیم تھے۔ اس کے علاوہ فضیلت علمی کے ساتھ شعر  
کے مشاق تھے اور فقط موزونی طبع اور زور کلام کو خاطر میں نہ لاتے تھے۔ چونکہ قاسم تخلص  
کرتے تھے اس لیے قاسم انور کا لفظ ناگوار ہوا۔ چنانچہ دوسرے مشاعرہ کی غزل میں  
قطعہ کہا ہے

واسطے انسان کے انسابت اول شرط ہے  
آدمی تو کیا خدا کو بھی نہ ہم سجدہ کریں  
میر ہو یا مرزا ہو خاں ہو یا نواب ہو  
گر نہ خم تعظیم کو پہلے سر محراب ہو  
حکیم قاسم کے تذکرہ مجموعہ نغز کے دیباچہ میں محمود شیرانی نے لکھا ہے کہ زمانہ اگرچہ مشغلہ  
شعر کے خلاف تھا اور سیاسیات کے مطلع پر فتنہ و آشوب کی گنگھور گھٹائیں چھائی  
ہوتی تھیں۔ احمد شاہ ابدالی کی آمد اور بعد کے سیاسی واقعات نے مغلیہ سلطنت  
کے شیرازہ کو درہم برہم کر دیا ہے۔ دہلی ویران ہو رہی ہے اور اس کے فرزند تلاش  
معاش میں در بدر اور خاک بسر پریشان پھرتے ہیں لیکن راجا سے پرہاتک جس کو دیکھو  
شوق شعر میں ڈوبا ہوا ہے۔

شاعری کے مراکز اگرچہ اور بھی تھے لیکن سب سے زیادہ طاقتور مرکز دہلی تھا۔ مشاعرے  
کثرت سے ہوتے تھے۔ مثلاً نواب یار محمد خاں فرزند علی محمد خاں کے ہاں مجلس مشاعرہ  
منعقد ہوتی تھی۔ معین الملک عرف مرزا میندھو فرزند وزیر الممالک شجاع الدولہ کے  
ہاں بھی بزم مشاعرہ قائم تھی۔ مرزا اسد بیگ رفیق شاگرد حکیم ثناء اللہ فراق اور میر  
سجاد اکبر آبادی کے مکان پر بھی مشاعرہ ہوتا تھا۔ شکر ناٹھ جیابہاد بیگ خاں

لہ آب جلت ص ۳۹۲ و ۳۹۳

۲ دیباچہ مجموعہ نغز ص ۱۷





۴۔ مجموعہ نغز۔ ان کا اصل کارنامہ جس کی بنا پر انہیں فارسی اور اردو ادبیات کی تاریخ میں ایک ممتاز جگہ حاصل ہوئی ہے وہ ان کی فارسی تالیف مجموعہ نغز ہے یہ ۱۶۹۳ء اردو شعرا کے حالات میں ہے۔ ۱۲۲۱ھ/۱۸۰۶ء اس کی تاریخ اختتام ہے مجموعہ نغز تاریخی نام ہے۔ حکیم ثناء اللہ فراق نے مجموعہ انتخاب اور دوسرے دو باغ گل معنی سے تاریخ نکالی ہے۔

یہ بہت تعجب کی بات ہے کہ قدرت اللہ قاسم کے کسی تذکرہ نگار نے نہ طب میں ان کے استاد کا نام بتایا ہے اور نہ ان کی کسی طبی تصنیف کا ذکر کیا ہے۔ اسی طرح ان تذکروں سے ریاست بلم گڑھ سے ان سے وابستگی کا بھی پتہ نہیں چلتا ہے۔ حکیم قدرت اللہ کی شعری و ادبی خدمات اور ان کے درج بالا تصنیفی کاموں کے علاوہ الہ کے مطالعہ میں بہت اہم بات یہ ہے کہ وہ طب میں حکیم شریف خاں دہلوی کے شاگرد تھے۔ بحیثیت طبیب ان کا مرتبہ بہت بلند تھا۔ انہوں نے ریاست بلم گڑھ (فرید آباد) میں طبی خدمات انجام دیں اور وہاں کے علم پرور فرمانروا راجہ اجیت سنگھ ہی چودھری بشن سنگھ بن راؤ بلرام) کی حسب فرمائش حکیم اکبر ازانی کی کتاب حدود الاعراض کی فصول الاعراض کے نام سے شرح کی۔ اس میں نہ صرف تشریح کا حق ادا کیا گیا ہے بلکہ مؤلف نے بعض مقامات میں جہاں اسباب علامات اور وجہ تسمیہ امراض سے اعراض اختیار کیا تھا اسے بھی برسیل اجمال تحریر کیا ہے۔ تاریخ تالیف ۱۱۹۳ھ

۱۷۷۹ء اس شعر سے برآمد ہوتی ہے۔

شد نام بدی چو خارج از وی گفتا

راقم الحروف کے ذخیرہ میں اس کا نسخہ محفوظ ہے

دوسری کتاب مفتت البحرین ہے۔ اس کے دیباچہ میں انہوں نے لکھا ہے کہ

فصول الاعراض سے جب فراغت ہوئی تو راجہ اجیت سنگھ نے کہا کہ وہ ایک

۱۔ علی گڑھ کے طبی مخطوطات ص ۶۳/۱۲۸

عرصہ سے گروہ کی پتھری میں مبتلا ہیں اور اکثر شکار اور سیر و تفریح میں باہر رہنا ہوتا ہے۔ اگر سنگ گروہ و حنانہ پر ایک کتاب تصنیف کی جائے تو وہ اسے بطور زاد راہ اپنے ساتھ رکھیں گے۔ چنانچہ ان کے حسب الحکم یہ کتاب تالیف ہوئی۔ اس کا سال تالیف ۱۲۰۵ھ/۱۷۹۰ء ہے۔ اجمال خاں طبیبہ کالج مسلم یونیورسٹی علی گڑھ میں اس کا مخطوطہ موجود ہے۔ بلی خاں میں حکیم قدرت اللہ کی یادگار مسجد ہے اسی کے نزدیک چھتہ موم گران میں حکیم صاحب کا دیوان خانہ اور مطب تھا اس کے دروازہ پر در الشفاں مادرمان یقین بنیاد کندہ تھا، اور شاہ غلام علی کی خانقاہ کے قریب حکیم قدرت اللہ خاں اور حکیم عزت اللہ خاں کی حویلی تھی۔

حکیم صاحب کی شادی مولوی نور احمد ممتاز کی دختر سے ہوئی تھی۔ مولوی نور احمد شاہ عالم ثانی کے ایام شہزادگی میں استاد تھے۔ حکیم میر عزت اللہ عشق قاسم کے صاحبزادہ ہیں۔ حکیم قاسم نے طویل عمر یا کر ۱۲۴۶ھ/۱۸۳۰ء میں انتقال کیا۔ حکیم عبدالحمی حسنی نے محبوب الالباب کے حوالہ سے ۱۲۵۴ھ/۱۸۳۸ء تاریخ وفات لکھی ہے۔

## حکیم عبدالحمی نعمت

سکندرہ باد کے رہنے والے تھے۔ لیکن مستقل طور پر دہلی میں رہے، ہندو تھے مسلمان ہو گئے تھے، بہت عابد و متاوض تھے، شاہ عبدالعزیز کی خدمت میں رہتے تھے۔ نعمت تخلص تھا اور شاعری سے ذوق رکھتے تھے۔ ذکاوت ان کا نام نعمت اللہ

۱۔ علی گڑھ کے طبی مخطوطات ص ۲۷/۱۲۸

۲۔ سیر المنازل ص ۲۶ و ۲۷

۳۔ بلغات شعرائے ہند ص ۳۱۹ سخن شعرا ص ۳۷۹

۴۔ نزہۃ الخواطر جلد ۷ ص ۳۸۷

لکھتے تھے۔

## حکیم میر یافز علی جعفری

میر نظام الدین ممتون کے برادر حقیقی تھے۔ علوم رسمی میں دستگاہ معقول اور صناعت  
طب میں مہارت تام تھی۔ سفر حج سے واپسی پر وفات ہوئی۔

## حکیم خلیفہ غلام محمد راقم

دہلی کے رہنے والے تھے۔ ابتدا میں کچھ دنوں کے لیے لکھنؤ گئے۔ لکھنؤ جانے  
سے پیشتر حکیم قدرت اللہ قاسم سے عربی، فارسی اور انشائیہ کی تشریح و تفسیر اور حاشیہ  
میر بڑھانٹھا۔ شعر کی اصلاح بھی ان سے لیتے تھے۔ لکھنؤ سے پھر واپس دہلی آئے، حکیم  
مرزا عشق سے اکتساب فن طب شروع کیا۔ شیریں گفتار تھے، کتب فارسی و انشا  
پر دازی میں مہارت اور علوم عربی سے بہرہ رکھتے تھے۔ معلم پیشہ تھے، طب میں  
دخل تھا، خوش نویسی میں فرد سمجھے جاتے تھے۔ فارسی شعر کا زیادہ اور اردو کا  
کمتر شوق تھا۔

شفیعا، شکستہ، ربحاں وغیرہ ساتوں خطوں میں کمال حاصل تھا، ہفت قلم کہلاتے۔

۱۔ سخن شعرا ص ۱۷۶

۲۔ گلستان سخن ۱۸۶

۳۔ یادگار شعرا ص ۸۱

۴۔ لطائف شعرائے ہند ص ۲۶۰

۵۔ مخزن جاوید جلد ۳ ص ۳۵۴

اکبر شاہ ثانی کے خوش نویسوں کے زمرہ میں شامل تھے۔ خوش نویسی کے سلسلہ میں ان کا بڑا کارنامہ یہ ہے کہ انہوں نے خوش نویسوں کا تذکرہ لکھ کر ان کی تاریخ محفوظ کر دی۔ اس میں انہوں نے ایسے خوش نویسوں کے حالات لکھے ہیں، جن کی قلم کاری کے نمونے انہوں نے خود دیکھے تھے۔ اپنے زمانہ کے اکثر خوش نویسوں سے ملے تھے یہ تذکرہ ایشیاٹک سوسائٹی کلکتہ سے چھپا ہے۔

آخر عمر میں لکھنؤ چلے گئے تھے۔ وہیں ۱۲۲۹ھ/۱۸۱۳ء میں فوت ہوتے رہے۔

## حکیم اکرام الدین یاس

دہلی میں قیام رہا، باطن کے مطابق مشاعروں میں شرکت کرتے تھے اور سامعین کو شاد کام کرتے تھے۔

## حکیم واصل خاں ثانی

خاندان شریفی کے جن بزرگوں کو غیر معمولی اثر و اقتدار حاصل ہوا۔ ان میں حکیم عادل خاں کے صاحبزادہ حکیم واصل خاں ثانی تھے۔ ۱۸۰۰ء میں مہاراجہ پرتاپ سنگھ کے زمانہ میں دہلی سے بے پور گئے، اور حنفوری طبیب مقرر ہوئے۔ ۱۸۰۱ء سے دو روپیہ بومیہ قرار پائے۔ طبی خدمات کے علاوہ یہ داروغہ خبرداروغہ دواخانہ خاص حنفوری اور داروغہ مطبخ کے مناصب پر بھی فائز رہے۔ رفتہ رفتہ پچاس ہزار روپیہ سالانہ کی

۱۔ دہلی کی یادگار شخصیتیں ص ۸۳

۲۔ یادگار شعرا ص ۱۸۹

۳۔ گلستان بے خزاں ص ۲۸۷



جاگیر اور تیس روپیہ روزانہ نقد اور ایک روپیہ یومیہ کانسہ مقرر ہوا۔ اس کے علاوہ عہدوں کی تنخواہ جدا گانہ پاتے رہے۔ جاگیر کے تیرہ گاؤں تھے جن میں دس تنخواہ کے اور تین انعامی دیہات تھے۔ یہ جاگیریں مہاراجہ پرتاپ سنگھ اور ان کے جانشین مہاراجہ جگت سنگھ اور مہاراجہ رام سنگھ نے اپنے اپنے دور میں عطا کی تھیں۔ حکیم صاحب کا قیام اگرچہ جے پور میں رہا لیکن شاہان دہلی کی بارگاہ میں عرایض و تنحایف اور اسی طرح جوابی شفقوں کے اعزاز کا سلسلہ رہا۔ ریاست جے پور کی متعدد سیاسی و سرکاری ہِمات حکیم صاحب کے ذریعہ انجام پاتیں۔ اور نازک موقعوں پر ان کی خدمات سے ریاست کو فائدہ پہنچا، ۸۲ برس کی عمر میں ۱۸۳۵ء میں انتقال ہوا۔ جے پور میں باغ قدم شریف (سیرون سانگانیری دروازہ) میں آخری آرام گاہ ہے۔ ان کے نواسہ حکیم محمد عظیم خاں جانشین مقرر ہوئے جن کے بیٹے حکیم سلیم خاں تھے۔ غالب نے حکیم سلیم خاں کی کتاب تکشیف الحکمت کا قطعہ تاریخ کہا تھا اس میں حکیم واصل خاں کا نام بھی نظم کیا ہے۔

سلیم خاں کہ وہ ہے نور چشم واصل خاں  
حکیم حاذق و دانا ہے وہ لطیف کلام

حکیم محمد سلیم خاں خستہ جے پور کے تعظیمی سرداروں میں تھے۔ حاذق طبیب اور متعدد کتابوں کے مصنف۔ انہوں نے ۱۸۶۶ یا ۱۸۶۵ء میں وہاں سے ہفت وار اخبار نیر بھی نکالا تھا۔

## حکیم ذکار اللہ خاں

حکیم ذکار اللہ خاں نہ صرف خاندان بقائی بلکہ ہندوستان کی طبی تاریخ کے لیے مایہ صد افتخار، عید حاذق الملک کا خطاب تھا۔ حذاقت اور معجز نما علاج کے

علاوہ دہلی میں استاد طب کی حیثیت سے ان کی بڑی شہرت ہوئی۔ ان کے دامن فیض سے بکثرت لوگوں نے استفادہ کیا۔ ان کے تلامذہ میں احترام الدولہ حکیم احسن اللہ خاں اور دوسرے نامور اطباء شامل ہیں۔ ان کی غیر معمولی شہرت کی وجہ سے ان کے خاندان کے بعض لوگوں نے خانوادہ ذکائی کا نام دیا ہے، اور اسے خاندان بقائی سے الگ کر دیا۔ خانہ ان سمجھا ہے چنانچہ حکیم بدرالدین خاں کے حالات تحریر کرتے ہوئے ان کے شاگرد حکیم مرزا محمد بیگ نے اسحق خانی اور ذکار اللہ خانی کو ایک اور بقا خانی کو دوسرا خاندان بتایا ہے بلکہ

حکیم ذکار اللہ خاں کی کتاب قرا بادین ذکائی طب کے قرا بادینی ذخیرہ کی اہم کتابوں میں شمار کی جاتی ہے۔ اس میں انہوں نے اپنے والد اور دادا کے نسخے ہائے مجربہ جو ضخیم قرا بادین (بقائی) اور متفرق بیاضوں میں پھیلے ہوئے تھے، جمع کئے ہیں یہ اس کا اصل نام ملنقطہ ذکائیہ منتخب از مجموعہ بقائیہ ہے، یہ کتاب ۱۳۰۲ھ/ ۱۸۸۴ء میں مطبع رومی بھوانی پرشاد دہلی سے طبع ہوئی تھی۔ اس کی مقبولیت کا یہ عالم ہے کہ نول کشور پریس لکھنؤ سے ۱۹۰۷ء تک اس کی پچھلے اشاعتیں نکل چکی تھیں۔ اس کا اردو ترجمہ بھی چھپ گیا ہے یہ حکیم حسام الدین، حکیم اسد علی اور حکیم نور الدین ان کی یادگار ہے۔ مرزا اسد علی بیگ نے کڑھ شیخ چاند میں واقع کوچہ سموسہ میں جس کا دوسرا استہ فراش خانہ کی طرف نکل جاتا ہے۔ حکیم ذکار اللہ خاں کے مکان کا ذکر کیا ہے کہ

۱۔ امتحان الالباب الکافۃ الالباب ص ۲۱۹

۲۔ قرا بادین ذکائی ص ۲

۳۔ دہلی کی یادگار شخصیتیں ص ۱۱۷

۴۔ سیر المنازل ص ۲۱

# حکیم صادق علی خاں

۱۸۸۴ء/۱۴۰۱ھ میں پیدا ہوئے۔ حکیم شریف خاں کے تیسرے صاحبزادہ تھے۔ طب کی تعلیم اپنے والد سے حاصل کی اور ان کی حیات ہی میں ممتاز ہوئے۔ حکیم شریف خاں کے انتقال کے وقت ان کی عمر ۳۸ برس ہو چکی تھی۔ انہوں نے خاندانی روایات کو بڑی ہوش مندی اور دانشوری کے ساتھ برقرار رکھا۔ حکیم شریف خاں کے بعد انگریزوں نے ان کی جگہ ضبط کر کے ان کے بیٹوں کی پنشن مقرر کر دی تھی۔ البتہ یہیں گاؤں جو حکیم شریف خاں نے غرباد مساکین کے لیے وقف کئے تھے ضبط ہونے سے بچ گئے تھے۔

۸۰ برس زندہ رہ کر ۲۹ صفر ۱۲۶۴ھ/۵ فروری ۱۸۴۸ء کو انتقال ہوا، درگاہ سیدین رسول نما میں دفن ہوئے۔ مرزا سہراب بیگ نے قطعہ تاریخ وفات کہا ہے

و جہد عصر فلاطون زماں ارسطو فکر  
طیب ابن طیب و شریف ابن شریف  
چو زخمت ہستی خود این جہان فانی بت  
کہ او بہشت بریں را ہمیشہ شایق بود

۱۲۶۴ طیب صادق و عالم حکیم صادق بود  
۳۰ مارچ ۱۸۴۸ کے روز ناچھ کے مطابق ”بادشاہ کی خدمت میں عرض کیا گیا کہ حکیم صادق علی خاں جو شہر کے نامی گرامی طبیبوں میں سے تھے، رحلت کر گئے“ یہ غالباً ۳ مارچ ہے اس لیے

۱۔ حکیم اجل خاں ص ۱۱۹

۲۔ سیرت اجل ص ۴

۳۔ قانون ابن سینا اور اس کے شارحین ص ۱۷۹

۴۔ ۱۸۵۷ء کا تاریخی روزنامہ ص ۷۲۹

کہ اس کے بعد ۱۰ مارچ کا روز ناچہ تخریر ہے۔

سر سید نے ان کی زندگی ہی میں ان کے بارے میں لکھا تھا، "حکیم حذاقت منش، طیب عیسوی روش، سرگروہ مکلائے زمان۔ آج اس کمالات ظاہری و باطنی کا جامع عرصہ روزگار میں جلوہ گرہ نہیں۔ علم عمل کے ساتھ اس بزرگ بلند فطرت کی ذات میں جمع ہے، ان کے والد ماجد اپنے عصر میں سرآمد حکما اور سر حلقہ اطباء تھے، آج تک ان کے کمالات کا شہرہ گنبد دوار میں از بس بلند ہے۔ جالینوس و ارسطو کا غلغلہ ان کے سامنے ایسا ہے جیسا طوطی کی آواز نقارہ خانہ میں۔ اور فی الحقیقت اس روزگار کے اکثر اطباء نامی انہی کی نسبت شاگردی سے سرمایہ اعتبار کار کھتے ہیں، جو کہ اچھوں کے اچھے ہی ہوتے ہیں، حضرت ممدوح بھی اپنے زمانہ میں یکتا اور بے مثل ہیں، نہ ان کے علم کی صفت نہ بان قلم پر آسکتی ہے اور نہ ان کے عمل کی تعریف اندیشہ میں سما سکتی ہے سارے زمانہ کے کملا کو جس کے خاندان کی نسبت شاگردی سے فخر ہو اس کی تعریف اسی قدر کافی ہے۔"

حکیم صادق علی خاں کے انتقال کے بعد ذاتی پنشن ضبط کر لی گئی تھی اور بعد میں چار لیکن کلر میرٹھ نے جاگیر بھی ضبط کر لی۔ پسماندگان نے نصف جمع بند و بست کے لیے سرکار انگریزی سے بہت کچھ استدعا کی لیکن بحال نہیں کی گئی۔

حکیم جمیل خاں نے لکھا ہے کہ ان کی تصانیف میں زاد غریب مطبوع تعلیم لفظان، رسالہ خواص ادویہ و اعتدیہ، شرح معالجات قانونیہ (نانہام) شرح تشریح اعصاب، مرکبہ (نانہام) نابلف ۱۲۳۷ھ/۱۸۹۱ء کے علاوہ ایک کتاب کلیات پر ہے۔ تقویت العقائد کے نام سے بھی ایک کتاب لکھی ہے یہ شاہ اسماعیل شہید کی مشہور کتاب تقویت الایمان کا جواب ہے، صرف و نحو میں بھی متفرق رسائل ان کی یادگار ہیں بے تلامذہ



کی تعداد کثیر تھی۔

## حکیم منور خاں

حکیم محمد اشرف خاں کے بیٹے، حکیم شریف خاں کے پوتے، عالی قدر طبیب سادہ وضع اور صوم و صلوٰۃ کے پابند تھے، شاندار طب تھا، بڑی املاک بازار کھدی باؤلی اور پھانک حبش خاں میں تھیں، شاہانہ زندگی گزارتے تھے، ۱۲۶۰ھ / ۱۸۴۴ء میں ۵۸ برس انتقال کیا، چھ بیٹے حکیم عبدالحی خاں، حکیم عبدالاحد خاں، حکیم عبدالصمد خاں، حکیم عبدالرحمن خاں، حکیم عبدالکریم خاں اور حکیم عبدالقادر خاں تھے، بڑی بیٹی کی شادی حکیم امام علی خاں اور چھوٹی بیٹی کی شادی حکیم مہر علی خاں گوالیار سے ہوئی تھی۔

## حکیم غلام حیدر خاں

حکیم غلام حیدر ابن حکیم نامدار خاں نے درسیات میں شاہ عبدالعزیز، شاہ رفیع الدین اور شاہ عبدالقادر سے برسوں استفادہ کیا۔ اور فیوض و برکات حاصل کئے طب میں حکیم شریف خاں کے ارشد تلامذہ میں تھے طب کے درس میں یکتا سمجھے جاتے تھے اور طبی کتابوں کے مشکل مقامات آسانی سے حل کرتے تھے، ہاتھ میں شفا تھی، سرسید کو ان سے نسبت شاگردی حاصل ہے۔ حکیم مومن خاں نے ایک قطعہ میں جو

۱۔ نزہۃ النواظر جلد ۷ ص ۲۱۶

۲۔ تذکرۃ النواجزگان ص ۹۱

۳۔ واقعات دارالحکومت جلد ۲ ص ۲۰۶

۴۔ آثار الصنادید ص ۵۱۳ نزہۃ النواظر جلد ۷ ص ۳۵۲

اشعار کہے ہیں ان سے چچا کی فنی عظمت آشکار ہے۔

عم بزرگوار کہ، میں عیسیٰ زماں  
سنخ کا جن کے معجزے سے مشکل اینا  
ستقراطز ہر خود دہ کا گر چارہ وہ کریں  
عمر خضر سے ہو نفس واپس دراز  
وہ سب ہی جس کی فطرت عالی کہیں مقرر  
وہ جس کی رائے خیل طیبیاں میں سرفراز

## حکیم غلام حسن خاں

حکیم غلام حیدر خاں کے برادر خرد تھے۔ کتب طب میں مہارت تامہ اور علاج معالجہ میں دستگاہ رکھتے تھے۔ درسیات کی تکمیل شاہ عبدالقادر اور طب کی تکمیل حکیم شریف خاں سے کی تھی۔ ۱۸۲۷ء سے چند برس قبل فوت ہوئے یہ درس واقادہ میں شہرت حاصل تھی، طب کے اساتذہ میں شہداء تھا، بڑی تعداد میں لوگ ان سے مستفید ہوئے۔ حکیم محمد یوسف خاں اور حکیم عبدالحکیم معروف بہ ابو خاں دو بیٹے تھے، حکیم محمد یوسف کتب درسیہ سے فارغ اور فن طب میں پوری مہارت رکھتے تھے۔ اپنے والد اور چچا سے طب کی کتابیں پڑھی تھیں۔ کمال فن کے باوجود پسندیدہ اخلاق میں بیگانہ تھے۔ حکیم عبدالحکیم نے کتب درسیہ آخون شیر محمد قندھاری سے پڑھی تھیں اور طب کی تعلیم اپنے والد اور چچا سے حاصل کی تھی۔ معالجہ میں اکثر معاصرین پر فائق تھے، ظاہری اور باطنی کمالات کے ساتھ وسیع الاخلاق تھے۔ سرسید کے مطابق دست شفا ایسا تھا کہ جن مریضوں کے علاج سے میساجھی عاجز ہو وہ ان سے ٹھیک ہوتے تھے لہٰذا درس واقادہ کا سلسلہ چلے

۱۔ آثار الصنادید ص ۵۱۵

۲۔ نزہۃ الخواطر جلد ۷ ص ۳۲۹

۳۔ ایضاً ص ۵۳۶

۴۔ آثار الصنادید ص ۵۱۶ ۵۔ نزہۃ الخواطر جلد ۷ ص ۲۲۶

# حکیم غلام نبی خاں

حکیم غلام حیدر کے بھائی اور پایہ کے طبیب تھے۔ کوچہ چیلان میں ان کا مطب تھا اور وہ پابندی سے مطب کرتے تھے۔ ان کے مطب کے قریب شاہ عبدالعزیز کا مدرسہ تھا۔ شاہ صاحب کے اثر کی وجہ سے وہ بڑے مذہبی اور دیندار تھے، ۱۲۴۱ھ/۱۸۲۵ء میں وفات پائی۔ ان کے صاحبزادہ موتمن نے فارسی اور اردو دونوں میں قطعات تاریخ لکھے ہیں۔

کہ غلام نبی بہ حق پیوست  
تو قد فاز فوزا عظیما کہا

بہ من الہام گشت سال وفات  
جنازہ اٹھایا فرشتوں نے آہ

## حکیم نثار اللہ فراق

دہلی کے نامور طبیب اور شاعر تھے۔ ان کے خاندان میں طب اور شاعری کی روایت قائم رہی۔ شہر کے مختلف اساتذہ سے طب کی تحصیل کی اور طبابت میں نام پیدا کیا۔ شبیفتہ نے بھی طب میں ان کی ”شایستہ مہارت“ کی تعریف کی ہے۔ در عشقی اور مصحفی نے دلی میں ان کے مطب کرنے کا خاص طور پر ذکر کیا ہے۔ یہ باطنی فی الفاظ و اصطلاحات میں ان کا نقشہ اس طرح کھینچا ہے، ”عالم علم طب، شعر کیا ہے نون طب ہے، نسخہ تپ غب ہے، گرم ہر دفتر اشعار ہے جس سے نکلنا دل کا بخار ہے“

۱۔ تذکرہ ہندی ص ۱۶۵

۲۔ گلشن بے خار ص ۱۴۹

۳۔ یادگار شعرا ص ۱۳۲

مخاطب صفت کرنے سے دق ہے، چروھتی تپ محرق ہے، اخلاط کا احتراق ہے، دل ان کا جلنے پر مشتاق ہے۔ حرارت قلب سے قشعر برہ ہے، ندامت سے یوں اندام تیرہ ہے، نبض قلم متملی ہے تو تنقید مزاج سخن کی ترکیب بھلی ہے، رنگ مضمون آبدار ہے گویا عرق بہا رہے۔ صفحہ کاغذ قرا بادین شفا فی ہے، جس میں ہر مرض کی دوائی ہے،

قادر بخش صابر نے ان کا تعارف ان الفاظ میں کرایا ہے، "فراق نخلوں حکیم جالینوس فطرت طیب بقراط فطنت، خادم فقرائے باب اللہ، مخدوم کلماتے دانش دستگاہ، منکی ارانک قصور جتناں حکیم شمار اللہ خاں۔ اس بزرگ نہاد کو اب باب فہم درست و اصحاب عقل سلیم نے ثقات شعرا اور اساتذہ فن سے قرار دیا ہے۔ حق یہ ہے کہ سخن کو طرز نو بخشی اور معنی کو بلندی مازہ عطا کی شعرا نامی کے ساتھ ہمیشہ مطابقت کرتا اور صحبت شعر میں اب باب علم کا مشار الیہ اور اہل کمال کا مدد و ح رہا۔ سخنوری تو اس نقد کس نہاد کا ادنیٰ وصف ہے۔ ذائق علوم اور غوامض فہوم اس جناب کی دقت فہم سے ایسی کشائش پاتے جیسے غنچہ نسیم راحت انگیز سے اور عقدہ مالا یخل اس حلال مشکلات سے اس طرح حل ہوتا جیسے ازیز آتش نیز سے۔ صاحب دیوان اور انواع سخن پر قادر اور اصناف کلام پر مقتدر تھے بلکہ

فراق خوش فکر و شیریں گفتار شاعر تھے انہی مشاہیر شعرا سے استفادہ کا موقع ملا ان کے اساتذہ سخن میں ان کے چچا ہدایت اللہ ہدایت کے علاوہ سودا اور درد بھی شامل ہیں۔ درد سے کسب سخن کے ساتھ کسب باطن بھی کیا تھا۔ بے شبفتہ اور باطن نے بھی انہیں درد کا مرید لکھا ہے بلکہ

۱۔ گلستان بے خزاں ص ۱۸۲

۲۔ گلستان سخن ص ۳۸۵

۳۔ لطائف شعرائے ہند ص ۱۸۰

۴۔ گلشن بے خار ص ۲۴۱ گلستان بے خزاں ص ۲۸۳



فراق کے چچا ہدایت خواجہ میر درد کے شاگرد تھے۔ انہوں نے ایک دیوان اور  
 مثنوی کہی ہے جس میں بنارس کا بیان ہے (علی ابراہیم) مصحفی نے ان کی عمر سو برس  
 سے زیادہ لکھی ہے۔ ۱۲۱۹ء تا ۱۸۰۶ء میں انتقال ہوا، (ذکا و سرور) سخن شعرا اور گلشن  
 بے غار میں تاریخ انتقال ۱۲۱۵ھ درج ہے۔ دلی کے اکثر شعرا ہدایت کے شاگرد تھے۔  
 تقریباً نو ہزار اشعار کا دیوان چھوڑا۔ نیز کچھ مثنویاں اور ایک رسالہ مسنی بہ چراغ ہدایت  
 (قاسم) ہدایت کے لیے میر حسن نے "شمع انجمن فصاحت و بلاغت" شاعر دل پذیر،  
 سخن سنج بے نظیر، عالی طبع" جیسے تعریفی الفاظ لکھے ہیں۔

حکیم ثناء اللہ فراق کے ہاں مشاعرہ کی محفلیں بھی سجتی تھیں، مصحفی اس میں شریک  
 ہوتے تھے۔ انہوں نے مرزا محمد ہاتف کے بارے میں لکھا ہے کہ وہ ثناء اللہ فراق کے  
 مشاعرہ میں آیا کرتے تھے۔ یہ اس مشاعرہ کے متعلق مصحفی نے وضاحت کی ہے کہ  
 یہ مشاعرہ پسر راجہ رام ناتھ کے ہاں ہوتا تھا، اور اس کی بنا کے محرک ثناء اللہ فراق  
 تھے۔

حکیم صاحب صلاح و تقویٰ و ورع اور لوگوں سے ارتباط، یک جہتی اور حسن خلق  
 میں مشہور تھے فن طبابت میں برداد دخل تھا، ان کے اشعار سکھ شہر دہلی کی زبان پر جاری  
 تھے۔ طرز بندہ کی وصف گوئی میں استناد وقت تھے، بہت سے لوگوں نے ان سے  
 استفادہ کیا ہے اور اصلاح شعر لی ہے۔ سرور نے ان سے اپنے تعلقات کا ذکر

۱۔ تذکرہ شعرائے اردو ص ۱۳۳

۲۔ سخن شعرا ص ۵۶۰

۳۔ یادگار شعرا ص ۱۸۶

۴۔ تذکرہ شعرائے اردو ص ۲۰۴

۵۔ یادگار شعرا ص ۱۸۵

۶۔ تذکرہ ہند ص ۲۷۹

کیا ہے بلکہ فراق نے سرور کی عمدہ منتخبہ کی تاریخ اس شعر سے نکالی تھی۔  
 جو گوش دل میں کہا باغبان قدرت نے کہ ہے یہ بحرِ جن کا سفینہ اعظم  
 قاسم نے انہیں "نیریں زبان" ملاحت بیان، فصاحت قرین بلاغت آگین، معنی  
 ورع و تقویٰ صاحب انداز شریف، مالک طرز لیلیٰ، اور لب میں حداقت انتساب  
 لکھا ہے۔

دہلی کی معاشرتی زندگی میں ان کا مقام تھا، اور نہدی اعتبار سے ان کے خاندان  
 کی بڑی حیثیت سمجھی جاتی تھی۔

اپنے چچا ہدایت کی طرح ان کے شاگردوں کا حلقہ بہت بڑا تھا: قاسم کے مطابق  
 دلی کے اکثر شاعران کے شاگرد ہیں یا متبع، فراق کے شاگردوں میں سعد اللہ خاں  
 تنہا (عمدہ منتخبہ ص ۱۶۷) محمد عبداللہ خاں خستہ (گلشن بے خار ص ۷۰)، خیراتی خاں دلسوز  
 (طبقات شعرائے ہند ص ۲۵) مرزا اسد بیگ رفیق (عمدہ منتخبہ ص ۲۹۸) گلشن بے خار  
 (ص ۸۶ سخن شعرا ص ۱۸۹) مظہر علی خاں شفیق (گلشن بے خار ص ۱۱۰ سخن شعرا ص ۲۵۰)  
 عمدہ منتخبہ ص ۳۷۵) ناصر حسین شورش (سخن شعرا ص ۲۵۲) قلندر حسین شورش (عمدہ منتخبہ  
 ص ۳۸۹) امیر بخش خاں شہرت (گلشن بے خار ص ۱۱۲) گلستان بے خزاں ص ۱۲۷ سخن  
 شعرا ص ۲۵۸) فرید الدین آفاق (عمدہ منتخبہ ص ۱۰۹) گلشن بے خار ص ۱۵ بہار بے  
 خزاں ص ۱۲ مجموعہ نغز ص ۳۸) عاشور بیگ خاں طالب (سخن شعرا ص ۲۹۹) یادگار شعرا  
 ص ۱۱۱) بہادر بیگ خاں غالب (یادگار شعرا ص ۱۲۶) کنور گوپال ناتھ غلام (یادگار شعرا  
 ص ۱۲۷) مرزا ابر علی بیگ فاکر دہلوی (ریاض الفضا ص ۲۷۱) سخن شعرا ص ۳۷۹

۱۔ عمدہ منتخبہ ص ۲۵۹

۲۔ مجموعہ نغز جلد ۱ ص ۲۲۹

۳۔ یہ حکیم میر قدرت اللہ قاسم کے بھی شاگرد تھے طبقات شعرائے ہند ص ۲۸۸

۴۔ بہادر شاہ ظفر کے خواص میں تھے، اپنے ہاں محفل مشاعرہ منعقد کرتے تھے: طبقات شعرائے ہند ص ۳۳۱

گلستان بے خزاں ص ۱۹۲) میر محمدی قربان گلشن بے خار ۱۵۹ گلستان بے خزاں ص ۱۹۳  
 طبقات شعر ۱۱۴۱) میر بہادر علی محبت (سخن شعر ۲۱۶ عمدہ منتخبہ ۷۲۲) مقبول بنی مقبول  
 میر عسکری میرن (عسکر علی میرن عمدہ منتخبہ ۷۲۵ سخن شعر ۲۸۷) محمد قاسم ندیم دہلوی  
 (یادگار شعر ۱۷۶) غلام حسین یاد سونی پتی (عمدہ منتخبہ ۸۳۰) زاین داس بخود (مجموعہ  
 نغز ۱۲۶ یادگار شعر ۳۸) مصطفیٰ نجر دہلوی (گلستان بے خزاں ص ۵۳ گلشن بے خار ص ۲۱  
 سخن شعر ۸۳) قدرت اللہ قدرت (طبقات شعر ۱۶۳ گلشن بے خار ص ۱۵۹ سخن شعر ۳۸۳  
 گلستان بے خزاں ص ۱۹۳) بہادر علی نجیب (سخن شعر ۵۰۵) مرزا غفور بیگ افسوس  
 (مجموعہ نغز ۶۶) یہ قاسم کے بھی شاگرد تھے۔ اصل میں ہدایت سے تلمذ تھا۔ ان کی غیر موجودگی  
 میں فراق سے اصلاح لیتے تھے (طبقات شعر ۲۲۳)

مرزا سنگین بیگ نے کوچہ چیلان میں خواجہ میر درد کے مکان کے قریب حکیم ثناء اللہ  
 خاں کی حویلی کا تذکرہ کیا ہے بلکہ نزہتہ الخواطر ان کے سلسلہ میں ایسا ماخذ ہے جس سے  
 ان کے اساتذہ اور تاریخ وفات کا علم ہوتا ہے۔ اس کے مطابق دہلی کے دوسرے،  
 علما کے علاوہ خواجہ میر درد سے درسیات اور حکیم شریف خاں سے طب کی تحصیل کی  
 تھی۔ درس کا سلسلہ رہتا تھا، ۱۲۵۰ھ/۱۸۳۴ء سے قبل وفات پائی ہے

۱۔ یہ دہلی کے مشہور شاعر انعام اللہ خاں یقین کے بیٹے تھے، گلشن بے خار ص ۱۸۶ سخن شعر ۲۵۳  
 عمدہ منتخبہ ۷۳۳

۲۔ شاہ عبدالعزیز کے عزیزوں میں تھے، مولانا فخر الدین سے کسب باطن کیا تھا، گلشن بے خار  
 ۲۲۲ سخن شعر ۵۶۶۔ طبقات شعر ۳۹۵

۳۔ خلف شاہ رفیع الدین

۴۔ سیر المنازل ص ۲۷

۵۔ نزہتہ الخواطر جلد ۷، ص ۱۱۲

# حکیم پناہ خاں حکیم

حکیم محمد پناہ خاں حکیم صحیح النسب سید تھے۔ دہلی کے قدیم خاندان سے تعلق تھا۔ والد کا نام سید محمد شریف خاں زربخش (لکبش) تھا، ذی رتبہ اشخاص میں شمار کئے جاتے تھے۔ خطاب خانی اور منصب ہزاری سے سرفراز تھے۔ لکھنؤ کی بھی سیر کی۔ لکھنؤ کے سفر میں مصحفی نے ان کی ہمراہی کا ذکر کیا ہے، وہاں سے پھر دہلی آئے، خواجہ میر درد (وفات ۸۵۷ھ) کے شاگرد تھے، پہلے ان کا تخلص شاعر تھا، بعد میں طب کی مناسبت سے حکیم تخلص اختیار کیا۔ طب اور تاریخ میں کامل دخل رکھتے تھے یہ ان کے علاوہ دیگر علوم شریفہ میں بھی رتبہ کمال حاصل تھا، یہ اسپرنگر نے طب اور موسیقی میں تعریف کرتے ہوئے سیرداد و ادین اساتذہ اور تذکرہ ہائے سلف میں انہیں یگانہ لکھا ہے، خوش اختلاط، گرم ارتباط، کتب سیر فارسی پر نظر تھی، درد آلود عاشقانہ اور باکیفیت شعر کہتے تھے۔

## حکیم قدرت اللہ قدرت

طب اور عربی میں پوری مہارت رکھتے تھے، مصحفی سے دہلی میں اکثر ملاقات

۱۔ عمدہ منتخبہ ص ۳۳۵ گلستان بے خزاں ص ۷۲ بزم سخن ص ۵۲

۲۔ مخزنہ جاوید جلد ۲ ص ۲۹۲

۳۔ یادگار شعرا ص ۶۵

۴۔ لطائف شعرائے ہند ص ۲۴۷ مجموعہ نغز ص ۲۲۲

۵۔ عمدہ منتخبہ ص ۳۳۵



رہتی تھی۔ حکیم تنار اللہ فراق کے شاگرد اور دوست تھے۔ باطن نے ان کا تذکرہ ان الفاظ میں کیا ہے ”کلام میں مشتاق، سخن میں طاق، خلق ان کی مشتاق ہے“  
اسپرنگر کے مطابق ۱۸۳۷ء کے قریب انتقال کیا ہے

## حکیم محمد حسین کلیم

دہلی کے طبیب اور شاعر تھے۔ فارسی اور اردو دونوں میں شعر کہتے تھے۔ میر اور مرزا کے ہم عصر تھے اور اساتذہ میں شمار ہوتے تھے، ان کے کلام میں زبان و بیان کی خوبی ملتی ہے۔

رسالہ عروض و قوافی، ترجمہ فصوص الحکم (شیخ محی الدین ابن عربی) اور ایک قصہ رنگین اردو نثر میں ان کی تصانیف میں ہے۔ میر محمد حسن نجلی ان کے بیٹے تھے۔ بزم سخن کے مطابق فصوص الحکم کے علاوہ ابن عربی کے کئی رسالوں کو اردو میں منتقل کیا تھا۔ طب میں بھی مہارت کامل تھی۔ صاحب طور کلیم نے انہیں میر تقی میر کا بہنوئی لکھا ہے۔

## حکیم سید محمدی ظاہر دہلوی

حکیم میر محمدی کے والد حکیم میر واجد علی حاذق معالج تھے۔ بسلسلہ طبابت نواب

۱۔ تذکرہ ہندی ص ۱۸۳

۲۔ گلستان بے خزاں ص ۱۹۳

۳۔ یادگار شعرا ص ۱۳۹

۴۔ گلشن بے خار ص ۱۶۳

۵۔ عمدہ منتخبہ ص ۵۲۷ ۶۔ بزم سخن و طور کلیم ص ۱۰۵

احمد بخش خاں فخر الدولہ سے وابستہ رہے۔ دہلی کے علاوہ آگرہ بھی قیام رہا۔ یہ مولانا فخر الدین دہلوی کے خلیفہ تھے۔ میر محمدی سید عالی نسب دہلی کے رہنے والے تھے۔ آگرہ میں بھی مقیم رہے۔ شاعر خوش محاورہ و شیریں کلام تھے۔ طبابت میں مہارت رکھتے تھے۔ حکیم میر محمدی کو مولانا ضیاء الدین جے پوری (خلیفہ مولانا فخر الدین دہلی) سے فخر بیعت حاصل تھا، ۱۲۵۹ھ/۱۸۴۳ء میں انتقال کیا۔ صاحب دیوان تھے۔

## حکیم میر قطب الدین باطن

حکیم میر محمدی کے بیٹے حکیم میر قطب الدین باطن طیب، شاعر اور مصنف تھے۔ شیفٹہ کی گلشن بے خار کے جواب میں گلستان بے خزاں تصنیف کی تھی۔ میاں نظیر اکبر آبادی سے استفادہ سخن کیا تھا۔ گلستان بے خزاں اردو شعرا کے تذکرہ پر معتبر سمجھی جاتی ہے اور ان کی شہرت کا اصل باعث ہے۔ باطن میاں کالے صاحب کے مرید تھے۔ دیوان اور مثنوی غم دلربا بھی ان کی یادگار ہے۔

حکیم میر قطب الدین باطن کے بڑے بیٹے حکیم سید فخر الدین بھی شاعری اور طب میں امتیاز رکھتے تھے۔ مرزا حاتم علی مہر کے آگے زانوئے تلمذتہ کیا تھا۔ خوش طبیعت اور خوش تقریر تھے۔ مشاعروں میں شرکت رہتی تھی۔ اس طرح کئی نسلوں تک اس خاندان نے طب اور شاعری کی آبیاری کی ہے۔

۱۔ گلستان بے خزاں ص ۱۵۲ سخن شعرا ص ۳۰۶

۲۔ عمدہ منتخبہ ص ۴۱۵

۳۔ گلستان بے خزاں ص ۱۵۲

۴۔ گلستان بے خزاں ص ۴۲ مخزن جاوید جلد ۱ ص ۵۳۲

۵۔ ایضاً ص ۱۸۲

حکیم قدرت اللہ قاسم نے ان کی خاندانی منزلت اور طب میں مہارت کا خاص  
طور پر ذکر کیا ہے لے

## حکیم شرف الدین خاں

حکیم شریف خاں کے دوسرے صاحبزادہ تھے۔ خاندانی تذکروں میں دوسری  
شاخوں کے بعض نہایت ممتاز افراد کی طرح ان کے بارے میں بھی کوئی تفصیل نہیں پیش  
کی گئی ہے۔

حکیم شرف الدین خاں دربار شاہی سے وابستہ تھے۔ اور اکبر شاہ ثانی کے درباری  
طبیب کی حیثیت سے منزلت کا درجہ رکھتے تھے۔ اکبر شاہ ثانی کے بعد بہادر شاہ ظفر  
کے ہاں بھی ۱۸۳۷ء سے شروع ۱۸۴۰ء تک انہیں خصوصی معالج کا مرتبہ حاصل رہا۔ اس کے  
بعد حکیم حسن اللہ خاں اس عہدہ پر فائز ہوئے۔

برطانوی ہند میں حکیم محمود خاں نے جن کی تحریریں خاندانی حالات کا خاص ماخذ  
ہیں اور ان خاندان شریفی کی آخری مغل دربار سے وابستگی کا ذکر نہیں کیا ہے۔ غالباً  
اس میں اس زمانہ کی سیاسی صورت حال کا دخل رہا، اور خاص طور پر بہادر شاہ  
سے تعلق کے اظہار کو مصلحت کے خلاف سمجھا گیا، شاہی عہد کے اخبارات سے  
معلوم ہوتا ہے کہ نہ صرف حکیم شرف الدین خاں بلکہ حکیم صادق علی خاں کا بھی دربار سے  
تعلق تھا۔

دہلی اردو اخبار جو ۱۸۴۰ء سے نکلا شروع ہوا تھا۔ اس کی ۲۳ فروری ۱۸۴۰ء کی  
اشاعت میں یہ خبر درج ہے: "حکیم حسن اللہ خاں کو خلعت پارچہ کا تین رقم جو اہر مع  
خطاب عمدۃ الحکماء معتمد الملک حاذق الزماں حکیم حسن اللہ خاں ثابست جنگ مرحمت

ہوا۔ اور حکیم مذکور بجائے حکیم شرف الدین کے واسطے خاص حضور والا کے سرفراز ہوئے۔

دہلی اردو اخبار کی ۲۷ دسمبر ۱۸۴۰ کی اشاعت سے معلوم ہوتا ہے کہ ایک تقریب کے موقع پر بہادر شاہ نے حکیم احسن اللہ خاں، حکیم امام الدین خاں، حکیم اسد علی خاں، حکیم شرف الدین خاں اور حکیم صادق علی خاں کو خلعت چھ چھ پارچے عطا کئے۔

## حکیم میر عزت اللہ خاں عشق

ان کے والد حکیم سید قدرت اللہ قاسم کے علاوہ ان کے دادا مولوی حافظ نور احمد ممتاز نہایت ذی علم شخص تھے۔ حکیم عزت اللہ نے درسیات اور خصوصاً طب کی تحصیل اپنے والد کی خدمت میں کمال تحقیق و تدقیق سے کی۔ اور معالجہ مرض کو حد اعجاز تک پہنچایا۔ شاعری میں حکیم ثناء اللہ فراق سے اصلاح لی تھی۔ سرور نے فن طب میں ان کی مہارت کا ذکر کیا ہے اور خود ان کے والد حکیم قدرت اللہ خاں قاسم نے طب میں ان کے یدِ طولیٰ اور معالجہ مرضا میں مسیحائی کی تعریف کی ہے۔ قطب الدین باطن نے لکھا ہے ”علم حکمت میں مشتاق اور طب میں شہرہ آفاق ہیں، طبیب صادق اور مطب کرنے کے لائق“ شیفتہ کا بیان ہے کہ دہلی کے معتبر لوگوں میں تھے۔ فن طب

۱۔ تاریخ صحافت اردو جلد ۱ ص ۱۴۰

۲۔ ایضاً ص ۱۹۱

۳۔ یادگار شعرا ص ۱۹۱

۴۔ گلستانِ سخن ص ۳۶۰

۵۔ بلغات شعرا تے ہند ص ۳۷۶

۶۔ مجموعہ نغز ص ۳۸۵ ۷۔ گلستانِ بے خزاں ص ۱۶۲



میں دست بلند حاصل تھا۔ اس نے ان سے اپنے ذاتی تعلقات کا ذکر کرتے ہوئے انہیں  
سجیدہ اور متین بتایا ہے۔

حکیم عزت اللہ جوانی ہی میں لباس صلاح و تقویٰ سے آراستہ اور زیورِ حلم و حیا  
سے پیراستہ تھے۔ موز و نیت طبع کے سبب جوانی میں وراثت میں ملی تھی، فکر شعر گوئی  
کرتے تھے، متواضع اور مودب تھے۔ قاسم نے انہیں مرد صالح، درویش نہاد، عجبی  
دوست، شیریں کلام اور سلیم الطبع لکھا ہے۔ انہیں حفظ قرآن کی سعادت بھی میسر تھی یہ  
۱۸۴۰ء کے قریب انتقال ہوا۔

محمد حسین آزاد نے بہادر شاہ کے دربار کے کہنہ مشق شعرا کا نام پیش کرتے ہوئے  
لکھا ہے کہ حکیم نثار اللہ فراق، میر غالب علی خاں سید، عبد الرحمن خاں احسان، برہان الدین  
خاں زار، حکیم قدرت اللہ خاں قاسم، حکیم عزت اللہ خاں عشق، میاں نیکیا، مرزا عظیم بیگ  
میر قمر الدین منت، میر نظام الدین سمون، وغیرہ سب مشاعرہ میں آکر جمع ہوتے تھے۔  
اپنا اپنا کلام سناتے تھے، مطلع اور مصرع جلسہ میں ڈالتے تھے۔ ہر شخص مطلع پر مطلع کہتا  
تھا، مصرع پر مصرع لگا کر طبع آزمائی کرتا تھا۔

عشق کا شمار دہلی کے مشاہیر سخن میں کیا جاتا ہے، تلامذہ کی کثرت سے دہلی کی  
فضائے شعری میں ان کے حصہ کا اندازہ ہوتا ہے۔ امیر علی امیر (سخن شعرا ص ۴۷ گلستان سخن  
۱۲۲) احمد علی حب فرید آبادی (سخن شعرا ۱۲۳) محمد ہاشم شایق (گلستان بے خزاں ۱۲۰  
سخن شعرا ۲۲۰) طنقات شعرا (۳۹۸) مقبول شاہ بینوا (عمدہ منتخبہ ۱۵۵) فیض علی

۱۔ گلشن بے خار ص ۱۳۵

۲۔ عمدہ منتخبہ ص ۲۲۷

۳۔ مجموعہ نغمہ ص ۳۸۵

۴۔ آب حیات ص ۲۲۵

علی سرور (عمدہ منتخبہ ۳۵۴) وزیر علی مسرت (طبقات شعرا ص ۳۸۵ سخن شعرا ص ۴۳۱ عمدہ منتخبہ ۷۲۳) مرزا سنگی بیگ مسرور (عمدہ منتخبہ ۷۲۶ بہار بے خزاں ۲۱۴ گلشن بے خار ۱۷۶ طبقات شعرا ص ۳۸۵) یوسف علی یوسف (عمدہ منتخبہ ۸۱۹ گلشن بے خار ۲۴۴ سخن شعرا ص ۵۷۱ طبقات شعرا ہند ۳۹۵) احمد علی احمد (طبقات شعرا ہند ۳۹۶) امیر علی فرحت دہلوی (سخن شعرا ص ۳۶۳ گلشن بے خار ۱۴۸ گلستان بے خزاں ۱۸۱ عمدہ منتخبہ ۴۹۲) منشی علی مغموم دہلوی (عمدہ منتخبہ ۷۴۳ طبقات شعرا ص ۳۸۷) زاہد بیگ تارک (عمدہ منتخبہ ۱۷۰) محب اللہ جوآن دہلوی (نمخانہ جاوید جلد ۲ ص ۲۸۰ یادگار شعرا ص ۵۳) مرزا غلام حسین صبر (گلستان بے خزاں ۱۴۲ گلشن بے خار ۱۲۵ غلام حسن صیاد (عمدہ منتخبہ ۳۹۷) سید محمد نعش (گلستان بے خزاں ۵۴ عمدہ منتخبہ ۱۵۸ گلشن بے خار ۴۳) ان کے شاگردوں میں ہیں۔

## حکیم سید محمد نعش

حکیم سید محمد نعش ابن حکیم ابو محمد شیخ عبد القادر جیلانی کی اولاد سے تھے۔ فاضل کامل عالم محقق اور ذہین و ذکی تھے باریک بینی اور جوہر شناسی میں کمال تھا۔ حکیم میر عزت اللہ عشق کے شاگرد اور داماد تھے۔ طب میں مولوی رشید الدین خاں اور حکیم قدرت اللہ قاسم سے تلمذ تھا۔ تمام مشرقی علوم میں استحضار خاص طور پر طب میں مہارت تمام تھی۔

لے سرور نے حکیم قدرت اللہ قاسم سے درسی کتابیں پڑھی تھیں اور شاعری میں حکیم عزت اللہ سے اصلاح لی تھی۔ طبقات شعرا ہند ص ۴۴۰

۲ یہ حکیم قدرت اللہ قاسم کے بیٹے تھے۔ گلشن بے خار ص ۷۶ گلستان بے خزاں ص ۲۱۴  
۳ گلستان بے خزاں میں غلام حسن نام ہے، دہلی کے رہنے والے اور حکیم ابو علی خاں کے بیٹے تھے (سخن شعرا ص ۲۷۸)  
۴ طبقات شعرا ص ۳۷۲ عمدہ منتخبہ میں ان کے والد کا نام حکیم محمد علی خاں درج ہے (ص ۳۹۷)

حکیم قدرت اللہ قاسم نے قرابت قریبہ کی وجہ سے ان کی تعلیم و تربیت میں بے حد دلچسپی لی اس کا نتیجہ یہ تھا کہ معالجہ کے باب میں ان سے ایسے عجیب نکتے اور فائدے حاصل ہوتے کہ بعض اوقات ان کی حسن تدبیر پر اتفاق تقدیر کا گمان ہوتا تھا اردو میں بھی شعر کہتے تھے اور حکیم صاحب کی نذر اصلاح سے گزارنے تھے۔ مدرسہ سرکاری (دہلی کالج) میں سور و پیہ ماہانہ پر عربی کے استاد رہے۔ شاہ جہاں آباد کے ممتاز لوگوں میں تھے اور فن طب میں کمال تھا۔

لادہ سری رام نے انہیں نامور ادیب بتاتے ہوئے لکھا ہے کہ معالجات میں خوب دخل رکھتے تھے۔ طبیعت میں غضب کا استحضر تھا۔ ان کو ہمہ دانی کا دعویٰ تھا اور فی الحقیقت جامع کمالات انسان تھے۔ دہلی کے کسی طبیب کو خاطر میں نہیں لاتے تھے۔ اچھا شعر سن کر بیناب ہو جاتے تھے اور خود بھی اچھے شعر کہتے تھے بلکہ

۷۵ برس کی عمر میں ۱۲۷۰ھ/۱۸۵۴ء میں فوت ہوئے۔ دو کتابیں ان کی یادگار ہیں۔

۱۔ علم فرایض کی مشہور کتاب سراجی کا ترجمہ و شرح۔

۲۔ منطق کی کتاب شمسیہ کا عربی سے اردو ترجمہ۔ یہ دونوں کتابیں طبع ہو چکی ہیں۔

## حکیم مولوی عبد اللہ خاں علوی

مشہور عالم، طبیب اور شاعر تھے۔ اصل وطن خوجہ تھا۔ لیکن زندگی کا بڑا حصہ دہلی میں

۱۔ گلستان سخن ص ۱۷۵

۲۔ بزم سخن ص ۴۳

۳۔ خمخانہ جاوید جلد ۲ ص ۱۰۵

۴۔ دہلی کی آخری شمع ص ۷۷

۵۔ نزہۃ النواظر جلد ۷ ص ۴۱۰ دہلی کی یادگار ہستیاں ص ۸۸

۶۔ طبقات شعرائے ہند ص ۳۶۶

میں گزرا۔ سید احمد شہید کی تحریک اور دعوت حق سے تعلق تھا۔ آخر میں شمس آباد میں ایک رئیس کے ہاں ملازم ہو گئے تھے۔ وہیں ۱۲۶۲ھ/۱۸۴۶ء میں انتقال ہوا۔ غالباً یہ وہی صاحب ہیں جنہیں لالہ سری رام نے حکیم عبداللہ خاں رساد ہلوی کے نام سے بیان کیا ہے۔<sup>۱</sup>

## حکیم نصر اللہ خاں وصال

حکیم نثار اللہ فراق کے بیٹے تھے۔ ابتدا میں فنونِ درسیہ اور طب کی کتابیں اپنے والد سے پڑھیں۔ شاہ عبدالعزیز سے بھی استفادہ کا موقع ملا۔ اس کے بعد حدیث، فقہ، اصول، منطق، معانی، فلسفہ، ہندسہ و ہیئت شاہ رفیع الدین سے اور علم طب حکیم شریف خاں سے کسب کیا، کتابِ حِانی، فراست اور مرض شناسی میں بے مثل تھے۔<sup>۲</sup> صاحبِ گلستانِ سخن نے ان کی بڑی تعریف کی ہے وہ لکھتے ہیں: ”حکمت مآب فضایلِ اکتساب سلالہ اماجد کرام زہدہ افاضل عظام قدوہ اکابر آوان، حکیم نصر اللہ خاں سلمہ الرحمن خلف جناب مستطاب غفران پناہ مغفرت دستگاہ یگانہ آفاق حکیم نثار اللہ فراق۔ عقل باور نہیں کرتی کہ یہ حدس صایب درگاہ علی الاطلاق سے کسی اور کو عطا ہوا ہو، بیماری چشم زکس اور جوشِ خون لالہ کی علت دریافت کرنا ایک امر مہمل ہے مبادا اگر ان کے شفا خانہ میں چلے دل صنوبر کو خفقان سے نجات دے اور اگر نسیم ان کے دستور العمل کے موافق کام کرے شکم غنچہ کو نفع سے بچالے، طلاءِ شبنم اگر ان کی تدبیر سے

۱۔ سرگزشت مجاہدین جلد ۲ ص ۱۷۲

۲۔ مخزنہ جاوید جلد ۲ ص ۳۸۵

۳۔ لطائف شعرائے ہند ص ۲۵۲

۴۔ آثار الصنادید ص ۵۱۳ واقعات دار الحکومت جلد ۲ ص ۲۰۶



ہو تارک گل میں خون نہ مرتا اور اگر لخنہ گل ان کی نجویز سے عمل میں آتا تو بلیل کا مرض دماغ  
اتنا طول نہ پکڑتا۔ ان کمالات سے قطع نظر اوقات شبانہ روزی میں بیشتر عبادت  
و طاعت میں مصروف۔ ایسا عالم باعمل روزگار پرستابہدہ ہوا۔ موزونی ذاتی اور مناسبت  
طبعی سے فکر شعر بھی دامیگر تھی۔

وصال علوم متداولہ میں بہت دخل رکھتے تھے۔ ہیئت ہندسہ اور منطق کے فاضل  
تھے۔ طب میں دست قدرت حاصل تھا۔ متعدد رسائل بحران اور دریافت مزاج  
نسخہ مرکب وغیرہ تصنیف کئے، میں سے ایک شرح تشریح الافلاک (علم ہیئت) عربی میں ہے۔  
اردو میں امام حسین کے حالات میں ان کی ایک کتاب ہے جو ۱۲۶۲ھ/۱۸۴۵ء کی  
مطبوعہ ہے۔ حکیم نصر اللہ خاں فن طب کے ماہرین میں تھے۔ انہوں نے فیروز پور  
جھڑکے میں طبی خدمات انجام دیں، باطن کی ۱۲۶۶ھ/۱۸۴۷ء (۱۸۳۰ء یا ۱۸۳۱ء) میں  
نواب شمس الدین خاں والی فیروز پور جھڑکے کی سرکار میں ان سے ملاقات ہوئی تھی۔  
وہاں مولوی عزیز اللہ سن پتی اور مولوی کرامت علی وغیرہ کا جلسہ رہتا تھا۔ ہر ایک  
شائق سخن آپس میں اپنے اور بیگانے شعر کہنا چرچا شعر و سخن کا ہونا، ہر جوہری سخن  
کے موتی پروٹنا۔

حکیم صاحب پہلے نواب فیض محمد خاں رئیس جھڑکے کی سرکار میں عہدہ طبابت پر مامور

۱۔ گلستان سخن ص ۲۷۲

۲۔ سخن شعرا ص ۵۵۳

۳۔ نزہتہ النواظر جلد ۷ ص ۲۹۹

۴۔ آثار الصنادید ص ۵۱۴ واقعات دار الحکومت جلد ۲ ص ۲۰۶

۵۔ لطائف شعرائے ہند ص ۲۵۲

۶۔ گلشن بے خار ص ۲۳۷

۷۔ گلستان بے خزاں ص ۲۸۱

تھے۔ اس کے بعد اور عمدہ ہائے روزگار کی سرکار میں منسلک رہے۔ بھر بنظر قدانت  
نواب عبدالرحمن خاں والی جمہور کے ہاں سابقہ عہدہ پرفائز ہوئے۔ نواب عبدالرحمن  
خاں نواب فیض محمد خاں کے نبیرہ تھے۔ چنانچہ ۱۲۶۶ھ/۱۸۴۹ء میں وہ وہاں کے نواب  
کے ہاں ڈیرہ سو روپیہ ماہانہ پر ملازم تھے۔ وصال نے کسب سخن اپنے والد سے کیا  
تھا۔ قاسم نے انہیں حلیم، مہذب، نہایت سنجیدہ اور باادب بیان کیا ہے۔  
کریم الدین نے ۱۸۴۷ء میں ان کی عمر ۶۰ برس کے قریب لکھی ہے۔ اس کی رو سے  
۱۷۸۷ء کے قریب ان کی تاریخ پیدائش قرار پاتی ہے۔ حکیم صاحب بہت متنفذ تھے  
اور کافی وقت عبادت میں گزارتے تھے۔ حکیم نصر اللہ خاں کے حقیقی چھوٹے بھائی  
حکیم فتح اللہ خاں بھی کامیاب طبیب اور نامدار معالج تھے، طب کی تحصیل اپنے برادر  
گرامی سے کی تھی ایک عرصہ تک نواب اکبر علی خاں رئیس پٹودی کا سرکار میں عہدہ  
طبابت پر رہے۔ دہلی میں درس و افتادہ کا سلسلہ تھا۔ شاہ رموز الاطباء میں حکیم نصر اللہ  
خاں وصال کے متعدد نسخے نقل ہیں۔

## حکیم محمد علی خاں وصل

حکیم نصر اللہ خاں وصال کے بیٹے حکیم محمد علی خاں کامیاب طبیب اور شاعر تھے۔

۱۔ یادگار شعرا ص ۱۸۳۔ آثار الصنادید ص ۵۱۳ واقعات دارالحکومت جلد ۲ ص ۴۰۶

۲۔ عمدہ منتخبہ ص ۸۰۸ گلشن بے خاں ص ۲۳۷

۳۔ مجموعہ لغز ص ۲۹۶

۴۔ طبقات شعرائے ہند ص ۴۵۲

۵۔ نزہۃ النواظر جلد ۷ ص ۳۶۷

۶۔ رموز الاطباء جلد ۲ ص ۲۲۶

صاحب فمخانہ جاوید نے غلطی سے انہیں ثناء اللہ فراق کا بیٹا لکھا ہے۔ فن شعر میں اپنے والد وصال سے مشورہ کیا تھا بے علوم رسمی اور فن طب کے فارغ التحصیل اور صحیح معنی میں فرزند رشید تھے یہ صاحب مراتب الاشباہ نے ان کی تعریف کرتے ہوئے لکھا ہے ”نباض لائتانی، مشخص امراض ابدانی، ارسطو فطرت، فلاطون حکمت، مسیح الزماں حکیم محمد علی خاں ابن حکیم نصر اللہ خاں مرحوم فن طب میں یکتائے جہان اور استعداد حکمت میں علامہ زمان ہیں۔ ان کا دامن اخلاق وسیع اور کشادہ ہے۔ طبیعت ہمیشہ بنواضع و تکریم آمادہ ہے۔ بالفعل نواب والی دو جانہ کی سرکار میں مامور ہیں فن طبابت میں مشہور نزدیک و دور ہیں۔“

حکیم محمد علی خاں کے پوتے حکیم بشیر محمد خاں راحت۔ ۱۲۸۰ھ / ۱۸۶۳ء میں پیدا ہوئے۔ دادا کے سایہ عاطفت میں تعلیم و تربیت پائی اور انہی سے فن سخن میں اصلاح لی۔ کئی منظوم رسالے ان کی یادگار ہیں یہ

## حکیم محمود علی خاں فرحت

حکیم نصر اللہ خاں وصال کے دوسرے بیٹے تھے، فرحت نخلص کرتے تھے، اپنے دوسرے اراکین خاندان کی طرح کامیاب طبیب تھے اور شاعری سے تعلق تھا۔

۱۔ سخن شعرا ص ۵۵۲

۲۔ گلستان سخن ص ۲۷۳

۳۔ مراتب الاشباہ ص ۶۷

۴۔ فمخانہ جاوید جلد ۳ ص ۳۰۸

۵۔ گلستان سخن ص ۳۸۶ سخن شعرا ص ۳۴۳

## حکیم اسلام بیگ شیدا

جالیئوس زماں بقراط دوراں حکیم نصر اللہ خاں کے نواسہ تھے۔ طب سے خاندانی تعلق کی بنا پر بڑے اہماک اور دلچسپی سے اس کی تحصیل کی۔ اور ممتاز طبیبوں میں شمار ہوئے۔ خوش صورت، نیک سیرت، تیز طبع اور صاحب فکر سلیم تھے، بسبب موزونی طبع فکر شعر بھی کرتے تھے بلکہ کلام مزیدار ہوتا تھا۔ ریاست پٹیالہ میں بھی ملازم رہے۔

## مولوی حکیم امان علی

حکیم امان علی مولوی دہلوی اطباء حاذقین میں تھے۔ دہلی میں پیدا ہوئے۔ شاہ عبدالقادر سے حدیث اور دوسرے علوم کی کتابیں پڑھیں۔ درس و افادہ اور معالجہ میں عام شہرت تھی بلکہ

سر سید نے انہیں عالم اکمل، فاضل اجل، صاحب الطوار صدق و صفا، زبدہ کلام و اسوہ انقیاد لکھا ہے۔ ان کا بیان ہے کہ قناعت و استغنا کے سبب انہوں نے کبھی اہل روزگار کی طرف رجوع نہیں کیا۔ اور ہمیشہ بے پروا یا نہ زندگی بسر کی، علم و عمل میں طب میں مہارت رکھتے تھے اور دست شفا حاصل تھا۔ سر سید کو ان کی

۱۔ سخن شعرا ص ۲۶۲ صاحب نمخانہ جاوید نے نمبر لکھا ہے۔ جلد ۱ ص ۱۲۹

۲۔ گلستان سخن ص ۲۹۹

۳۔ نمخانہ جاوید جلد ۵ ص ۱۲۹

۴۔ نزہۃ النواظر جلد ۷ ص ۷۷



خدمت میں نیاز و اعتقاد بدرجہ کمال حاصل تھا، اور وہ بھی سرسید سے لطف و مرحمت سے پیش آتے تھے بلکہ

حکیم امان علی نے حکیم محمد صادق خاں کی فرمائش پر خزینۃ الجربات کے نام سے حکما متقدیم و متاخرین کے نسخے مرتب کئے ہیں، حکیم صادق خاں کا نام کافی احترام سے لیتے ہوئے انہیں حکمت پناہ لکھا ہے کتاب کی ترتیب امراض کے لحاظ سے قائم کی گئی ہے اس کا مخطوطہ اجل خاں طبیبہ کالج مسلم یونیورسٹی علی گڑھ میں محفوظ ہے، یہ مخطوطہ بھوپال کے افسر الاطبا حکیم سید نور الحسن کا نقل کردہ ہے۔

## مولانا حکیم رستم علی

ہیئت ہندسہ اور طب کے مشہور عالم تھے فنون ریاضی سرسید کے نانا دیرالدولہ خواجہ فرید الدین سے پڑھے، حدیث اور فقہ کی تکمیل شاہ محمد اسحق سے کی، طب میں معقول مہارت رکھتے تھے، اور مریض ان کے علاج سے شفا پاتے تھے، فارسی کتابوں کے درس میں امتیاز تھا، عالم مستعد اور فاضل اجل تھے، وقایع نگاری پر بہادر شاہ ظفر کے دربار میں مامور رہے، اور مصلح الدولہ حکیم محمد رستم علی خاں بہادر کے خطاب سے ممتاز ہوئے سراج الاخبار جو بہادر شاہ ظفر کا روزنامہ تھا اور ہر ہفتہ مطبع سلطانی سے چھپتا تھا، ۱۸۴۱ء میں جاری ہوا تھا، اس میں ان کی چیزیں شایع ہوتی تھیں۔

۱۔ آثارالصنادید ص ۵۸۰ دہلی کے قدیم مدارس و مدرس ص ۱۳۶

۲۔ علی گڑھ کے طبی مخطوطات ص ۱۲/۱۲۸

۳۔ آثارالصنادید ص ۵۸۲ نزہۃ النواظر جلد ۷ ص ۱۷۵

# حکیم سید اکبر علی شیون

میشیرہ زادہ مفتی محمد اکرام الدین، اوایل عمر میں حافظہ تخلص تھا۔ علوم مند اولہ میں تحقیق و تدقیق کا رتبہ بلند اور سخن سنجی شعر گوئی اور تہذیب اخلاق میں یکنائے روزگار تھے۔ طب اور شاعری پر قدرت کا یہ حال تھا کہ علامہ الدین قرشی کی مشہور کتاب موجز القانون کا فارسی نظم میں طرز و پسند کے ساتھ ترجمہ کیا ہے۔ ۱۲۶۸ھ/۱۸۵۱ء میں سفر آخرت اختیار کیا۔

## حکیم آغا خاں عیش

حکیم آغا علی خاں عرف آغا جان التخلص پر عیش خلف الصدق حکیم محمد عیسیٰ خاں فن طب میں دستگاہ کامل رکھتے تھے۔ دست شفا حاصل تھا۔ لا علاج مریض ان سے رجوع کرتے تھے۔ بادشاہی اور خاندانی طبیب تھے۔ زیور علم سے آراستہ اور باکس کمال سے پیراستہ صاحب اخلاق خوش مزاج، شیریں کلام، شگفتہ صورت اور لطیفہ سنج تھے۔ باطن نے لب اور شاعری دونوں میں ان کی تعریف کی ہے۔ صاحب گلستان سخن نے حکیم حاذق ارسطوئے وقت، انعام دوران، شاعر خوش کلام، سخنور بلند مقام، صاحب ذہن سلیم و خداوند طبع قدیم یگانہ جہان حکیم آغا جان لکھ کر ان کی صنایع لفظی، محاورہ، مندی، اور شستگی زبان کا اعتراف کیا ہے۔ عیش کو شعر سے عشق تھا۔ طبیعت بہت ظریف

۱۔ گلستان سخن ص ۳۰۷

۲۔ مرآت الاشیاء ص ۶۹

۳۔ دہلی کی آخری شمع ص ۱۱۰

۴۔ گلستان بے خزاں ص ۱۶۵ ۵۔ گلستان سخن ص ۲۷۲

پائی تھی۔ ان کی غزل کی خاص خوبی صفائی کلام، شوخی مضامین اور حسن محاورہ ہے، حکیم آغا جان نے ایک طرحی مشاعرہ میں جس میں غالب بھی تھے۔ ان کے کلام کی دقت کی شکایت کرتے ہوئے کہا تھا کہ

اگر اپنا کہا تم آپ ہی سمجھے تو کیا سمجھے      مرزا کہنے کا جب ہے اک ہے اور دوسرا سمجھے  
کلام میر سمجھے اور کلام مرزا سمجھے      مگر ان کا کہا بہ آپ سمجھیں یا خدا سمجھے  
شیخ اکرام نے لکھا ہے کہ اردو ادب کو ایسے لوگوں کا ممنون ہونا چاہیے کہ انہوں نے تنقید و تمسخر سے مرزا کو ان سرخ و سپید خرف ریزوں کے جمع کرنے سے روکا ہے۔  
محمد حسین آزاد کا بیان ہے کہ ایک دفعہ قلعہ میں مشاعرہ تھا، حکیم آغا جان بخش کہ  
کہن سال مشاق اور نہایت زندہ دل شاعر تھے استاد ذوق کے قریب ہی بیٹھے تھے  
زمین غزل تھی بار دے بہار دے۔ روزگار دے حکیم آغا جان نے ایک شعر اپنی غزل  
میں پڑھا ہے

اے شمع صبح ہوتی ہے روتی ہے کس لیے      نھوڑی سی رہ گئی ہے اسے بھی گزار دے  
ان کے ہاں بھی اسی مضمون کا ایک شعر تھا۔ باوجود اس رتبہ کے لحاظ اور لباس مردت  
حد سے زیادہ تھا۔ آزاد کے والد پہلو میں بیٹھے تھے۔ ذوق ان سے کہنے لگے کہ مضمون رد کیا۔  
اب میں وہ شعر نہ پڑھوں۔ انہوں نے کہا کیوں نہ پڑھو۔ پہلے سے انہوں نے آپ کا مضمون  
سنا تھا۔ آپ نے، چنانچہ حکیم صاحب کے بعد ہی ذوق کے آگے شمع آئی۔ انہوں  
نے پڑھا ہے

اے شمع تیری عمر طبعی ہے ایک رات      رو کر گزار یا اسے ہنس کر گزار دے  
آزاد نے ان کی شوخی اور ظرافت طبع کا ایک دلچسپ واقعہ نقل کیا ہے۔ ایک شخص  
عبدالرحمن نام پوربہ۔ سے دلی آئے اور حکیم صاحب کے مکان کے قریب ایک مکتب

میں بچوں کو پڑھانے لگے۔ حکیم صاحب کے خاندان کے بعض لوگوں کے بھی وہاں پڑھتے تھے۔ ان میں ایک لڑکا سکندر نامہ پڑھ رہا تھا۔ حکیم صاحب کا معمول تھا کہ آٹھویں ساتویں دن ہر لڑکے کے کلمات کو سبق بنا کر دیتے تھے۔ سکندر نامہ کا سبق جو سنانو عجایب و غرائب مضامین سننے میں آئے۔ مولوی صاحب سے ملنے کی خواہش کی۔ حکیم صاحب نے پہلی ہی ملاقات میں اندازہ کر لیا کہ شدید سے زیادہ مادہ نہیں۔ اور یہ طرفہ انسان مخدوری سی ترکیب میں رونق محض ہو سکتا ہے۔ پوچھا آپ کچھ شعر کا بھی شوق رکھتے ہیں، انہوں نے کہا کیا مشکل بات ہے ہو سکتا ہے۔ حکیم صاحب نے کہا کہ ایک جگہ مشاعرہ ہوتا ہے۔ یہ طرح کا مصرعہ ہے آپ بھی غزل کیسے غزل کہہ کر لاتے تو سبحان اللہ اور مولوی صاحب ہی تخلص رکھا۔ حکیم صاحب کی طبع ظریف کے مشغلہ کو خدا نے خوب دیا۔ غزل کی بہت تعریف کی اور جا بجا اصلاح دے کر خوب لون مرچ چھڑکا۔ مولوی صاحب کی چکی دائرہ ملی اور نیکی، سرمندہ ہوا۔ حکیم صاحب نے کہا کہ شعر کو تخلص بھی ایسا ہونا چاہیے کہ ظریفانہ و لطیفانہ ہو اور خوش نامہ اور شان و شوکت کی عظمت سے تاجدار ہو۔ بہتر ہے کہ آپ ہدایت تخلص کریں۔ حضرت سلیمان کارا زدار تھا اور قاصد خجستہ کام تھا۔ مولوی صاحب نے بہت خوشی سے منظور فرمایا۔ مشاعرہ کے دن جلسہ میں گئے۔ جب شمع ان کے سامنے آئی تو حکیم صاحب نے ان کی تعریف میں چند فقرے مناسب وقت فرمائے۔ سب متوجہ ہوئے۔ جب انہوں نے غزل پڑھی تو تمسخر نے تائیاں بجائیں، ظرافت نے ٹوپیاں اچھالیں اور فہمبھوں نے اتنا شور مچایا کہ کسی کی غزل پر اتنی تعریف کا جو شش نہ ہوا تھا۔ مولوی صاحب بہت خوش ہوئے۔ اور اسی طرح مشاعرہ اور بعض امرا کے جلسوں کو رونق دیتے رہے مگر مکتب کے کام سے جاتے رہے۔ حکیم صاحب نے ان کے گزارہ کے لیے سوچا اور ان سے کہا کہ بادشاہ کی تعریف میں ایک قصیدہ کہو تو ہمیں ایک دن دربار میں لے چلیں۔ قصیدہ تیار ہوا اور حکیم صاحب نے ہد کو اڑا کر دربار میں پہنچا دیا۔ دو تین شعر ملاحظہ ہوں سے



جو تیری مدح میں چو پرخ اپنی واکردوں  
 جو سرکشی کرے آگے سرے ہما آکر  
 تو رشک باغ ارم اپنا گھونسلہ کر دوں  
 تو اس کے نوح کے پر شکل نیولا کر دوں  
 تو ایسے کان مڑوڑوں کہ بے سرا کر دوں  
 بادشاہوں اور امیروں بلکہ زمانہ کی طبیعت کو یہ غذا موافق ہے۔ بادشاہ نے  
 طاہر الاراکین، شہسوار الملک، ہد ہد الشعرا، منتقار جنگ بہادر خطاب اور سات روہیہ  
 ہمیشہ بھی مقرر کر دیا۔

حکیم صاحب ہمیشہ فکر سخن میں رہتے تھے۔ اس میں جو ظرافت کے مضامین خیال  
 میں آتے انہیں موزوں کر کے ہد ہد کی چو پرخ میں دے دیتے تھے حکیم صاحب کے  
 اشارے پر ہد ہد بلبلاں سخن کو سٹھونگیں بھی مارتا تھا چنانچہ بعض غزلیں سر مشاعرہ  
 پڑھتا اور کہتا کہ یہ غزل غالب کے انداز میں لکھی ہے۔ غالب تو بہتے دریا تھے  
 سنتے اور ہنتے تھے۔ مومن خاں وغیرہ نے ہد ہد کے شکار کو ایک باز تیار کیا۔ انہوں نے  
 اس کے بھی پر نوچے مشاعرہ میں خوب خوب چھپے ہوئے چند روز بعد باز آد گیا۔  
 یاروں نے ایک کو اتیار کیا۔ زاغ تخلص رکھا۔ انہوں نے اس کی بھی خوب خبر لی۔  
 جو جانور ہد ہد کے مقابل ہوتے تھے چند روز میں ہوا ہو جانے تھے بلکہ غرض حکیم صاحب  
 کے مذاق طبیعت نے دہلی کی شعری دنیا میں ہد ہد کے ذریعہ اچھا خاصہ ہنگامہ  
 گرم رکھا۔

حکیم صاحب کا شاگردی کا سلسلہ تھا، ان کے شاگردوں میں محمد علی نشہ گلستان  
 سخن ص ۱۷۲ سخن شعرا ص ۸۷ عبد الواحد واحد دہلوی (گلستان سخن ص ۲۷۰ سخن شعرا  
 ص ۵۳۸) مرزا غلام فخر الدین بادی، نبیرہ شاد عالم (سخن شعرا ص ۵۵۵) وغیرہ کے نام  
 ملتے ہیں۔ عیش کے اردو دیوان کے دو مخطوطے ایک لندن اور ایک بنارس ہندو  
 یونیورسٹی میں محفوظ ہیں۔

”عیش کے قصائد سے معلوم ہوتا ہے کہ وہ بادشاہی حکیم تھے اور ان کو لال قلعہ سے درماہ ملتا تھا لیکن باقاعدہ طور پر نواب عبدالرحمن خاں والی جھڑ سے وابستہ اور ان کے ذاتی معالج تھے۔ اس کے علاوہ ان کے دو مطلب بھی تھے۔ ایک دہلی میں اور دوسرا جھڑ میں جہاں عوام الناس کو دیکھتے تھے۔ جھڑ میں ان کا مطلب قصبہ سے باہر ایک چھوٹے سے باغ میں تھا جو باپنجی حکیم کے نام سے مشہور تھا، چونکہ نواب لگ بھگ چھ مہینہ دہلی میں اور چھ مہینہ جھڑ میں رہتے تھے، لہذا عیش بھی ان کے ساتھ دہلی اور جھڑ میں رہنے پر مجبور تھے۔ طب کے پیشہ میں عیش کو کافی شہرت حاصل تھی اور قدرت نے ان کے ہاتھ میں شفا بخش رکھی تھی ان کے متعلق ہریانہ میں ایک روایت ہے کہ ایک بار مہاراجہ پٹیالہ سردار زیندر سنگھ کے کندھے پر ورم آگیا۔ جب ان کے ذاتی حکیم کالے خاں اس زخم کو ٹھیک نہ کر سکے تو مہاراجہ کو ساتھ لے کر حکیم آغا جان عیش کے پاس جھڑ آئے اور اپنے مرضی و آقا زیندر سنگھ کی طویل بیماری کے متعلق ان کو آگاہ کیا۔ عیش نے مہاراجہ کے زخم کا بغور معائنہ کیا اور بھیڑ کے گوشت کا ایک چھٹانک قیمہ تیار کر کے ان کے کندھے پر باندھ دیا۔ اگلی صبح جب مہاراجہ بیدار ہوئے تو قیمہ کا نام و نشان بھی نہ دیکھا۔ پر موجود نہ تھا۔ اسی رات حکیم صاحب نے ایک چھٹانک قیمہ زہر ملا کر مہاراجہ کے کندھے پر پھر باندھ دیا۔ صبح یوں چھٹانک سے زیادہ قیمہ کندھے پر بندھا ہوا تھا۔ مہاراجہ نواب جھڑ اور حکیم کالے خاں نے جب عیش سے استفسار کیا تو مسکراتے ہوئے کہا ”زخم کے اندر کیڑے تھے، وہ کندھے کا گوشت کھاتے رہتے تھے اور گھاؤ بھرنے نہیں دیتے تھے پہلی شب قیمہ اس لیے باندھا گیا تھا تاکہ کیڑوں کی موجودگی کا یقین حاصل ہو جائے۔ کل رات قیمہ میں زہر ملا کر باندھا جس کو کھا کر کیڑے ہلاک ہو گئے۔ اب یہ زخم ایک معمولی زخم کے طور پر باقی رہ گیا ہے جو مرہم سے ٹھیک ہو جائے گا۔“

حکیم صاحب نے ۱۸۵۷ء میں غدر کے چند روز بعد انتقال کیا۔ ان کے بیٹے حکیم مرزا جان بلب گڑھ میں بیغ طبابت ملازم سرکار انگریزی ہو گئے تھے، غالب نے اپنے شاگرد منشی جواہر سنگھ جوہر کو وہاں تحصیل دار مقرر ہونے پر ان کا خیال رکھنے کے لیے خط میں لکھا ہے، ”ان کے والد ماجد میرے بچپن برس کے دوست ہیں۔ ان کو بھائی کے برابر جانتا ہوں اس صورت میں حکیم مرزا جان میرے بھتیجے اور تمہارے بھائی ہوتے ہیں“

## لالہ حکیم نرائن کھتری

دہلی میں شاعری اور طب دونوں میں جن لوگوں سے امتیاز پیدا کیا، ان میں لالہ حکیم نرائن کھتری دہلوی نبیرہ لالہ لچھمی نرائن ہیں۔ یہ طب میں ایجاد خل رکھنے والے تھے۔ لکھنؤ میں ایک رات کے ہاں کچھ عرصہ رہے، کلکتہ بھی گئے تھے۔ فارسی میں ہکتے تھے۔

## حکیم مرزا محمد عشق

دہلی کے کامیاب معالج اور صاحب فن طبیب تھے۔ شاعری سے ذوق تھا۔ عشق نخلص کرتے تھے۔ ان کے چھوٹے بھائی مرزا جعفر دہلوی بھی اچھے شاعر تھے۔ جنہوں نے جبراً آبلہ جا کر انتقال کیا۔

۱۔ سہ ماہی اردو ص ۳۸۰

۲۔ سخن شعرا ص ۱۹۲

۳۔ ایضاً ص ۲۲۲

# حکیم محب اللہ جوال

دہلی کے پرانے باشندے تھے بنی اسرائیل خاندان سے تعلق تھا طب کی تعلیم  
حکیم عزت اللہ عشق سے حاصل کی تھی، کامیاب طبیب تھے عشق کے علاوہ شاعری  
میں ذکا اور قایم سے بھی تلمذ تھا، تذکرہ سرور میں اسرائیل کے بجائے بزرگ زادہ  
لکھا ہوا ہے لہٰذا معامی کے فرایض انجام دیتے تھے بڑے

## حکیم غلام نقشبند

حکیم غلام نقشبند عالی نسب اور عالی خاندان تھے۔ ان کے بھائی حکیم قطب الدین  
والد حکیم محمد صادق خاں اور خاندان کے دوسرے بزرگ دربار شاہی سے وابستہ رہے  
حکیم غلام نقشبند کا دربار شاہی سے وابستگی کے علاوہ عوامی طب کا سلسلہ تھا،  
دہلی کے شرفا اور اعلیٰ طبقہ میں عزت کی نگاہ سے دیکھے جاتے تھے۔  
۱۸ جون ۱۸۴۷ء کے روزنامہ کے مطابق مرزا خرم بہادر کی مختاری کا عہدہ انہیں  
مرحمت کیا گیا تھا اور ان کو خلعت پنج پارچہ اور سہ رقم جواہر بہادر شاہ کی طرف  
سے عطا ہوا تھا۔

## حکیم محمد اسماعیل خاں

حکیم اسماعیل خاں بہادر شاہ ظفر کے عہد کے ممتاز طبیب اور اراکین خاندان

۱۔ یادگار شعرا ص ۵۴ ۲۔ مخزن جاوید جلد ۲ ص ۲۸۰

۳۔ ۱۸۵۷ء کا تاریخی روزنامہ ص ۲۵۰



نشاہی کے معالج تھے۔ ان کا قیام معاالجہ کی وجہ سے قلعہ ہی میں رہتا تھا۔ ۲۲ اپریل ۱۸۴۷ء کے روز ناچمہ سے معلوم ہوتا ہے کہ مرزا شاہ رخ کے علاج میں حکیم صاحب کی طرف سے کمی محسوس کر کے ان کے بیٹے مرزا عبد اللہ نے بہادر شاہ سے شکایت کی اور مرزا شاہ رخ خاں کی وفات کی کیفیت علاج کی تا موافقت اور حکیم محمد اسماعیل خاں کی بے جہی بیان کی۔ یہ سنتے ہی بادشاہ کا مزاج جادہ اغندال سے منحرف ہو گیا۔ اور حکیم اسماعیل خاں کو برطرف کرتے ہوئے انہیں قلعہ خالی کرنے کا حکم دیا گیا۔

روز ناچمہ کے مطابق شہر میں مشہور ہے کہ حکیم محمد اسماعیل نے علاج میں کسی قسم کی کوتاہی نہیں کی تھی بلکہ ان کے علاج سے کسی قدر اضافہ ہی ہوا تھا۔ حکیم صاحب کی دواؤں کے اثر سے یہ حالت تھی کہ شہزادہ مرحوم دس سیر دودھ اور پانچ سیر گوشت کی بجلی روزانہ نوش کرتے تھے۔ حکیم محمد اسماعیل واقعی حکیم حاذق اور تجربہ کار ہیں۔ اور فن طب میں کامل دستگاہ رکھتے ہیں۔ ایسی حالت میں یہ خیال بھی نہیں کیا جاسکتا کہ حکیم صاحب نے علاج کرنے میں بے پروائی اور نا تجربہ کاری کی بنا پر ایسی دوائیں استعمال کرائی ہوں جن کی وجہ سے شہزادہ نے داعی اجل کو لبیک کہا ہو۔ افزائہ دوزوں نے حکیم صاحب کے خلاف اس قسم کی باتیں کی تھیں۔ اور قلعہ میں اس قسم کی سازشیں عام تھیں۔

حکیم اسماعیل خاں غالباً دواخانہ نشاہی کے داروغہ بھی تھے۔ ۸ مئی ۱۸۴۶ء کے روز ناچمہ کے مطابق حکیم محمد اسماعیل خاں کی عرضی پہنچی کہ فردوسی نے تنخواہ کی تقسیم میں تین ہزار روپیہ کی بچت کی ہے۔ لیکن شہزادہ مرزا غلام فخر الدین بہادر اپنی تین سو روپیہ کی کمی سے ناراض ہیں۔ معلوم ہوتا ہے اس مرتبہ ملازموں کی تنخواہ دواؤں کے اخراجات وضع کرنے کے بعد تقسیم کی جائے گی۔

سہ بہادر شاہ ظفر کا روز ناچمہ ص ۷۷

# حکیم قاسم علی خاں

صاحب مرآۃ الاشباہ (تالیف ۱۲۸۵ھ/ ۱۸۶۸ء) نے ان کا تعارف ان الفاظ میں پیش کیا ہے، ”حکمت مآب کمالات انتساب عیسیٰ دم میحا قدم کلامی زماں زبدہ حکما می جہاں حکیم محمد قاسم علی خاں خلف الرشید حکیم غلام حسن خاں مرحوم ابن حکیم ابو علی خاں مغفور اس صاحب کمال کی صفت نہ زبان قلم سے ادا ہو سکتی ہے اور نہ جسطہ خیال میں سما سکتی ہے۔ سلسلہ طب کا ان کے خاندان میں قدیم سے جاری ہے۔ یہ اور ان کے والد ریاست جمہور میں بعہدہ طبابت بمشاہیر پیش قرار ممتاز تھے، فی زمانہ یہ کمیٹی الجبائے یونانی میں کہ جو خاص شہر دہلی میں بہ تجویز حکام عالی مقام قرار پائی ہے بعہد افسر کمیٹی سرافراز ہیں۔“

ان کے جد امجد حکیم ابو علی خاں دہلی کے وہ مشہور طبیب ہیں جن کا اکثر تذکرہ ملتا ہے اور جن کی ۱۲۲۶ھ/ ۱۸۱۱ء کی یادگار مسجد اور مکان کا پیش نظر کتاب کے دوسرے صفحہ میں ذکر کیا گیا ہے۔

مرآت الاشباہ کے بیان سے پتہ چلتا ہے کہ دہلی میں انگریزوں نے اپنی شروع عملداری میں طب یونانی کے لیے ایک کمیٹی بنائی تھی جس کے ذمہ دار حکیم قاسم علی خاں مقرر کیے گئے تھے۔

## حکیم مرزا آغا علی خاں

حکیم قاسم علی خاں کے بھائی اور حکیم ابو علی خاں کے پوتے تھے، فاضل طبیبوں میں

شمار تھا۔ معالجہ میں بھی شہرت رکھتے تھے۔ دور دور سے طلبہ ان کی خدمت میں تحصیل فن کے لیے حاضر ہوتے تھے۔ ان کے تلامذہ میں ان کے داماد حکیم سید قاسم علی بھی تھے انہیں جب طب کی تعلیم کا شوق پیدا ہوا تو ان سے طب کی درسی کتابیں پڑھیں اور کئی برس ان کے مطب میں شریک ہوئے۔

## حکیم پیر بخش خاں

صاحب ذہن رسالہ حکیم پیر بخش خاں کا سلسلہ نسب حضرت فاروق اعظم تک پہنچتا ہے، مادری سلسلہ سے حضرت شیخ عبدالقادر جیلانی سے وابستگی تھی۔ آباد اجداد اگرچہ تھانہ بھر کے رہنے والے تھے لیکن خود ان کا مولد و مسکن شاہ جہاں آباد تھا۔ علم کی تعلیم حکیم نصر اللہ خاں سے اور مشق نسخہ نگاری اور معالجہ مرضا حکیم احسن اللہ خاں کی خدمت میں حاصل کی اور اس فن میں دستگاہ کامل بہم پہنچائی۔ اکبر شاہ ثانی کے در میں رسائی ہوئی اور حکیم دوران کا خطاب پایا۔ عرصہ دراز تک نواب بہادر جنگ رئیس بہادر گڑھ کی سرکار میں طبیب رہے۔ دہلی اور اس کے نواح میں ان کا وہ معتمد تھا۔ سرسید کے بقول لوگوں کو ان کی ذات سے وہ منافع حاصل ہوئے جو نفس عیسوی سے بھی منظور نہیں، سرسید سے ان کا اخلاص کا رابطہ تھا انہوں نے ان کے اخلاق اور کمال کی بہت تعریف کی ہے۔

## حکیم حسن بخش خاں

ان کے بزرگوں کا وطن بھی تھانہ بھر تھا لیکن ان کی پیدائش اور اقامت دہلی پر

۱۔ رموز الالباب جلد ۱ ص ۲۷۹ ۲۔ واقعات دار الحکومت جلد ۲ ص ۷۷

۳۔ آثار الصنادید ص ۵۴۴ ۴۔ ہفتہ النواظر جلد ۷ ص ۱۰۴ (بحوالہ آثار الصنادید)

رہی۔ تمام علوم و فنون مثل معقول و منقول، فلسفہ، ہیئت و ہندسہ میں مہارت تمام رکھتے تھے۔ حافظہ غضب کا تھا، طبی کتابیں قانہ پنچہ سے قانون ابن سینا تک بلا تشبیہ قرآن مجید کی طرح از بر یاد نہیں، عقلی علوم میں کمال کی وجہ سے کسی معاصر کو ان سے مباحثہ کا یار نہیں تھا۔ سرسید نے لکھا ہے کہ جس مجلس میں وہ بولتے تھے حاضرین تصویر کی طرح خاموش اور ساکت رہتے تھے۔

پہلے نواب فیض محمد خاں رئیس جھمڑ سے منسلک رہے۔ ان کی وفات کے بعد کچھ عرصہ خانہ نشینی اختیار کی۔ اس کے بعد حضور بہادر شاہ ظفر میں صاحب عالم مرزا خیر الدین کی سرکار میں عہدہ طبابت پر سرفراز ہوتے رہے۔

## حکیم عبدالحق

حکیم محمد عبدالحق بن محمد حسن بخش دہلی کے رہنے والے تھے، راجہ ناہر سنگھ والی بلب گڑھ نے دیوانی پر مامور کیا تھا، میوٹھی ریکارڈس میں ہے کہ وہ بہادر شاہ ظفر کے ایڈیکاٹنگ بن گئے تھے اور کئی سو سواروں کا دستہ ان کی ماتحتی میں تھا۔ وہ دوبارہ آتے جاتے تھے، بہادر شاہ کے مقدمہ سے معلوم ہوتا ہے کہ راجہ بلب گڑھ نے ۲۲ اگست کو ایک عرضی میں مختلف لوگوں پر الزام لگایا تھا کہ وہ روپیہ لے کر دہلی چلے گئے۔ اس میں حکیم عبدالحق کے خلاف دس لاکھ روپیہ کا الزام لگایا گیا تھا۔ انگریزوں نے ان کو پھانسی کی سزا دی تھی۔ بے منشی جیون لال کے روزنامہ میں حکیم عبدالحق کا ذکر کئی جگہ ملتا ہے۔ ۲ ستمبر ۱۸۵۷ء کے روزنامہ میں

۱۔ آثار العنادید ص ۵۱۵

۲۔ ایضاً ص ۵۱۵۔ واقعات دارالحکومت جلد ۲ ص ۴۰، از ہمتہ النواظر جلد ۷ ص ۱۳۳ بحوالہ آثار العنادید

۳۔ ۱۸۵۷ء کا تاریخی روزنامہ ص ۱۹۷ دہلی کی یادگار شخصیتیں ص ۱۱



جیون لال نے لکھا ہے ”بادشاہ دربار عام میں تشریف فرما ہوئے۔ مولانا فضل حق  
(خیر آبادی) میر سید سعید علی خاں اور حکیم عبدالحق آداب بجالائے“ ۲۱ ستمبر ۱۸۵۷ء  
بادشاہ دربار خاص میں رہے۔ حکیم عبدالحق، میر سعید علی خاں، مولوی فضل حق، بدرالدین  
خاں اور دیگر تمام امرا اور رؤسا شریک دربار رہے۔ چنی لال (جیون لال) کے  
روز نامہ کے مطابق ”۱۷ مئی ۱۸۵۷ء حکیم عبدالحق نے حاضر ہو کر پانچ روپیہ نذر کے  
گزارنے کے ۱۹ مئی حکیم عبدالحق اور ان کے بیٹے نے بھی دربار میں حاضر ہو کر پانچ  
روپیہ نذر کے گزارنے کے“

عبد اللطیف کے روز نامہ میں ایک اور طبیب حکیم سعد الدین احمد خاں کا  
بھی تذکرہ ہے۔ (ص ۹۵)

## حکیم رضی الدین خاں

غیاث الدین ارکانائیس زمان حکیم رضی الدین خاں ارسلان جنگ مغلیہ نسل سے تھے  
اسرار حکمت اور رموز طب کے واقف کار اور نہایت درجہ کے خلیق تھے۔ یہ  
عمدۃ الملک بھی ان کا خطاب تھا۔ دہلی کے مشہور طبیبوں میں شمار ہوتے تھے  
۸ مئی ۱۸۴۶ء کے احسن الاخبار میں لکھا ہے ”صاحب کلاں بہادر کے نام شفق روانہ  
کیا گیا کہ حکیم امام الدین خاں بہادر نواب زینت محل بیگم کے علاج معالجہ میں مصروف  
ہیں ان کو نواب صاحب فرخ آباد کے معالجہ کے واسطے روانہ نہیں کیا جاسکتا۔“

راہ باغی ہندوستان ص ۱۵۵ بحوالہ غدر کی صبح و شام روز نامہ منشی جیون لال ص ۲۲۷، ۲۲۸

۱۔ چراغ دہلی ص ۷۷

۲۔ ایضاً ص ۷۹

۳۔ ۱۸۵۷ء کا تاریخی روز نامہ ص ۹۰

اگر ان کو رخصت کر دیا جائے گا تو بیگم صاحبہ کے علاج میں مشکل واقع ہو جائے گی۔  
 خاکسار اڈیٹر اخبار کی یہ رائے ہے کہ حکیم امام الدین صاحب کی بجائے حکیم رضی الدین  
 خان بہادر کو بھیج دیا جائے کہ یہ بڑے معرکہ کا علاج کرتے ہیں۔ یا یوسس مرہٹوں کو  
 بھی ان کے علاج سے شفا تے ملی حاصل ہو جاتی ہے۔ دہلی میں تو ان کی تشخیص اور  
 علاج لوگوں کو بہت راس آگیا ہے یہ

۱۸۵۷ء کے ہنگامہ میں ہٹیدہ ہوتے۔ انتقال کے وقت عمر ۷۰ برس سے زیادہ تھی۔  
 غالب لکھتے ہیں: ”کیوں کر لکھوں حکیم رضی الدین خان کو ایک خاکی نے گولی مار دی اور  
 احمد حسین خاں ان کے چھوٹے بھائی اسی دن مارے گئے۔“

غالب کو ان کے مرنے کا بہت غم ہوا۔ یوسف مرزا کے نام ایک خط میں بہت  
 سے قریبی لوگوں کی موت کا ذکر کرتے ہوئے لکھا ہے: ”اے لو بھول گیا حکیم رضی الدین  
 خاں امیر احمد حسن میکش اللہ اللہ ان کو کہاں سے لاؤں۔“

حکیم رضی الدین کے چھوٹے بھائی حکیم مرزا بہادر بیگ بھی طبیب اور فخر خاندان  
 تھے۔ اعتماد الدولہ بہاوت خاں بہادر سے بالواسطہ قرابت تھی۔

## حکیم مومن خاں مومن

حکیم مومن خاں کے آباد اجداد کشمیر کے رہنے والے تھے۔ اور طب سے ان کا  
 خاندانی تعلق تھا، ان کے دادا حکیم نامدار خاں اپنے بھائی حکیم کا مدار خاں کے ہمراہ

۱۔ ۱۸۵۷ء کا تاریخی روزنامہ ص ۶۵ و ۶۶

۲۔ ایضاً ص ۱۹۳

۳۔ غالب۔ غلام رسول مہر ص ۳۰۹

۴۔ ۱۸۵۷ء کا تاریخی روزنامہ ص ۹۰

سلطنت مغلیہ کے دور آخر میں کشمیر سے دہلی آئے اور اپنی حذاقت اور مہارت فن کی وجہ سے دہلی میں مقبولیت حاصل کی۔ شاہ عالم کے خاص طبیبوں میں شمار ہوا، اور شاہی طبیب کا مرتبہ ملا خان صاحب کے خطاب سے سرفراز کیے گئے۔ کوچہ چیلان، (چہل بیران) میں جہاں ان دنوں اکابر و وزگاہ کا مسکن تھا قیام کیا۔ مرزا سنیگین بیگ نے کوچہ چیلان میں ان کی مسجد اور حویلی کا تذکرہ کیا ہے۔ شاہ عالم کے زمانہ میں موضع بلاہا پر گنہ نارنول میں جاگیر پائی۔ جب سرکار انگریزی نے جھمھر کی ریاست نواب فیض طلب خاں کو عطا کی تو پر گنہ نارنول بھی اس میں شامل تھا۔ نواب نے ان کی جاگیر ضبط کر کے ہزار روپیہ سالانہ پنشن وراثتاً حکیم نامدار خاں کے نام مقرر کر دی۔ پنشن مذکور میں حکیم غلام نبی خاں نے اپنا حصہ لیا اور اس میں سے حکیم مومن خاں نے بھی اپنا حق پایا۔ اس کے علاوہ ان کے خاندان کے چار طبیبوں کے نام پر سو روپیہ ماہوار پنشن سرکار انگریزی سے بھی ملتی تھی اس میں سے ایک چوتھائی ان کے والد کو اور ان کے بعد مومن خاں کو ان کا حصہ ملتا رہا۔

مومن کے والد حکیم غلام نبی اور ان کے چچا حکیم غلام حیدر خاں حکیم غلام حسن خاں اور چچا زاد بھائی سب اپنے زمانہ کے مشہور طبیب تھے اور ہر شخص انہیں عزت کی نگاہ سے دیکھتا تھا۔ اس خانوادہ طب میں ۱۲۱۵ھ / ۱۸۰۰ء میں مومن خاں پیدا ہوئے۔ حکیم غلام نبی کو شاہ عبدالعزیز سے بہت عقیدت تھی۔ شاہ صاحب نے ان کی پیدائش پر کان میں اذان دی اور انہی کے پسند سے محمد مومن نلم تجویز کیا گیا۔ مومن نے شاہ عبدالقادر کے حلقہ درس میں شریک ہو کر درسیات کی تکمیل کی۔ اور شاہ عبدالعزیز سے فیض اٹھایا۔ طب کی تحصیل اپنے والد اور دونوں چچا سے کی۔ اور انہی کے مطب

۱۔ مومن اور مطالعہ مومن ص ۱۶

۲۔ میر المنازل ص ۲۷

۳۔ واقعات دارالحکومت جلد ۲ ص ۲۲۲

میں نسخہ نویسی کرتے رہے، مومن نے بہت جلد طب میں کمال پیدا کیا، اور تھوڑے ہی عرصہ میں دہلی کے اہل ہاذاذ قین میں شمار ہونے لگے۔ تقریباً سبھی تذکرہ نگاروں نے فن طب میں ان کے درجہ کمال کی تعریف کی ہے۔

صاحب گلستان بے خزاں نے لکھا ہے ”ان کے انابل نباضنی کے قابل مدرکہ میں تشخیص ہے، شیخ الریس کو ان سے کیا تشخیص ہے۔ قارورہ شناسی کی نیز ہے سدید ی، موجز و شرح اسباب ان کے ذہن رسا کی طفل مکتب کی کتاب ہے۔“

مطب کے علاوہ طب سے انہیں عالمانہ دلچسپی تھی۔ طب کے بارے میں انہوں نے جہاں کہیں بھی اظہار خیال کیا ہے اس میں ایک عالمانہ نشان ضرور پائی جاتی ہے۔ ان کے دیوان میں بھی ایسے قطعات ہیں جن میں انہوں نے طب کی اصطلاحوں کو واضح کیا ہے، اس سے معلوم ہوتا ہے کہ انہوں نے طب کے مختلف پہلوؤں کا گہرا مطالعہ کیا تھا۔ اور یہ ”نکتہ ہائی لقمانی“ ان تک اگرچہ وراثتہ پہنچے تھے لیکن انہوں نے خود بھی ان پر خاصی محنت کی تھی۔ انشائے مومن میں حکیم حسن اللہ خاں کے نام بعض ایسے خطیں جن میں انہوں نے طبی معاملات و مسائل پر بہت تفصیل سے اظہار خیال کیا ہے، ان میں ان کا انداز تمام تر عالمانہ ہے، اور اس سے یہ حقیقت واضح ہوتی ہے کہ ان کو علم طب میں مہارت حاصل تھی اور وہ اس کے ہر پہلو پر قدرت رکھتے تھے۔ اور یہ علم ان کی شخصیت کا جزو بن گیا تھا، اور وہ زندگی کے کسی پہلو پر اظہار خیال کرتے ہوئے بھی اس کا ذکر چھیڑ دیتے تھے۔

ایک قصیدہ کے اشعار میں اپنی شخصیت اور طب سے خاندانی تعلق کو ظاہر کرتے ہوئے کہا ہے۔

مجھ تلک پہنچے میں اب وجد سے      وراثتہ نکتہ ہائے لقمانی



وہ خردمند ہوں کہے ہے مجھے عقل اول حکیم لا ثانی  
ہوں وہ نباض جس کے ناخن میں حرکات عروق شریانی  
مومن نے تیر طبیعت پائی تھی ایک فن پر قانع نہیں رہے۔ علم نجوم کو اہل کمال سے  
حاصل کیا طب کی طرح نجوم سے قدرتی مناسبت تھی۔ اس فن کے ماہرین میں  
شمار کئے جاتے تھے۔ ایسی مہارت بہم پہنچائی تھی کہ ان کے احکام اور انکشافات  
سن کر بڑے بڑے معجم جبران رہ جاتے تھے، سال بھر میں ایک بار تقویم دیکھتے پھر  
برس دن تک ستاروں کے مقام اور ان کی حرکات کی کیفیت ذہن میں رہتی  
تھی۔ جب کوئی سوال پیش کرتا تو نہ زابچہ کھینچتے اور نہ تقویم دیکھتے، سایل سے  
مختلف بائیں پوچھتے اور وہ اکثر باتیں تسلیم کرتا۔ اپنی نجوم دانی کو اس شعر میں  
ظاہر کیا ہے۔

ان نصیبوں پر کیا اختر شناس آسمان بھی ہے ستم ایجاد کیا  
مومن کو رمل، جفر، ریاضی اور موسیقی میں بھی بڑی مہارت تھی، شطرنج بہت عمدہ کھلتے  
تھے۔ انگلستان سے شطرنج کے نقشے حل کے لیے آتے تھے اور وہ انہیں بڑی  
خوبی سے حل کرتے تھے۔ حکیم سکھانند رتم شطرنج میں ان کے شاگرد تھے، دہلی میں  
شطرنج کے ایک بے مثل کھلاڑی حکیم اشرف علی خاں بھی تھے۔ یہ مرزا رحیم الدین جتا  
شطرنج میں ان دونوں کے شاگرد تھے۔ مومن کو شطرنج کا اس قدر شوق تھا کہ جب  
کھیلنے بیٹھتے تھے تو نہایت ضروری کام بھی بھول جاتے تھے۔ دہلی کے مشہور شاطر  
کرامت علی خاں سے قرابت تھی اور شہر کے دو ایک مشہور شطرنج بازوں کے  
سوا کسی سے کم نہ تھے۔

مومن کی اردو شاعری پر یہاں اظہار خیال مقصود نہیں ہے۔ وہ اردو کی  
صف اول کے ان شعرا میں ہیں جن کی شاعری پر بہت لکھا گیا ہے، اور آئندہ

بھی بہت لکھا جاتے گا، ان کے کلام میں اگرچہ مثنویاں، قصیدے، قلعے، رباعیاں سب کچھ ہیں، لیکن بنیادی طور پر وہ غزل کے شاعر ہیں انہوں نے تصوف، فلسفہ اور دوسری چیزوں کا سہارا نہیں لیا ہے۔ انہوں نے کوچہ عشق میں قدم رکھا تھا، وہ اس کے انگنت پہلوؤں کا شعور رکھتے تھے، انہوں نے جذبات و واردات کو جس سلیقہ سے پیش کیا ہے اور عشق و محبت کے مضامین کی جس خوبصورتی سے عکاسی کی ہے، اس نے ان کی شاعری میں بڑی جدت اور رنگینی پیدا کی ہے اور اس میں دلآویزی اور کشش کے بہت سے سامان ہیں، گیسوئے غزل سنوارنے میں ان کی کاوشیں اردو ادب کی تاریخ کا ہمیشہ اہم حصہ بنی رہیں گی۔

مغلوں کے دور آخر کی تہذیبی اور معاشرتی زندگی میں رندی اور مذہبیت کا ایک عجیب و غریب امتزاج تھا۔ اور یہ دونوں ساتھ ساتھ چلتی تھیں۔ ایک طرف اس زمانہ کی تہذیب و معاشرت کے علمبردار رات دن بادہ و صنم میں مصروف رہتے تھے۔ دوسری طرف پرہیزگاری کا خیال بھی ان کا دامن نہیں چھوڑتا تھا۔ دنیا کی ہوس اور زندگی سے رسی پھوڑ لینے کی خواہش اور حانیت اور معرفت کے خیالات کے ساتھ ساتھ چلتی تھی، غرض یہ تضاد اس زمانہ کی معاشرتی اور تہذیبی زندگی میں موجود تھا اور مومن اس کی صحیح نمائندگی کرتے تھے، ان کے ہاں صورت پرستی شاید باڑی اور عاشقی کے دو شش بدوش ان دینی اور مذہبی تحریکوں سے بھی دلچسپی ملتی ہے جن کی بدولت اس زمانہ کی معاشرتی زندگی میں جولانی کی ایک لہر دوڑ گئی تھی۔ اور جن کے پیش نظر مسلمانوں کے سیاسی اقتدار کو بحال کرنا، ان کی معاشی حالت سدھارنا اور ان کی تہذیبی زندگی کو نکھارنا تھا، مومن پر اپنے مذہبی ماحول کے اثرات بہت گہرے تھے وہ بہت جلد ان تحریکوں کے قریب آ گئے۔ ان کے سب سے بڑے علمبردار سید احمد شہید تھے، مومن نے انہیں اپنا پیرو مرشد تسلیم کیا۔ لہ

مومن ولی الہی تحریک حریت کے ممتاز مجاہد اور رہنما تھے، وہ سید احمد شہید کے مرید اور شاہ اسماعیل کے ہم سبق تھے۔ شاہ ولی اللہ کی تحریک کا ان پر بہت اثر تھا، اس کی حمایت میں وہ کوشاں رہتے تھے۔ ہندوستان پر انگریزی قبضہ کے سخت خلاف تھے، ان کے کلام میں متعدد اشعار ان کے جہد بہ جہاد اور آزادی کے ترجمان ہیں۔

مومن حسد سے کرتے ہیں ساماں جہاد کا      نرنا صنم کو دیکھ کر نصرا بنوں میں، ہم

شوقِ بزمِ احمد ذوقِ شہادت ہے مجھے      جلد مومن لے پہنچ اس مہدی دورانِ تلک  
سید احمد شہید کی شان میں جو قطعے کہے ہیں ان میں سے ایک قطعہ کے کچھ اشعار ہیں۔

وہ کون امامِ جہان و جہانیاں احمد      کہ محض مقتدری سنت پیغمبر ہے  
زمین کو مہرِ فلک سے نہ کیوں ہو دعویٰ نور      کہ اس کا راہِ بیتِ اقبال سایہ گستر ہے  
وہ بادشاہِ ملائیک سپاہ کو کب دیں      کہ نورِ شمس و قمر جس کے گردِ لشکر ہے  
وہ برقِ خرمنِ اربابِ شرک اہل ضلال      کہ شعلہِ خوشہ حاصل تو دانہِ اخگر ہے  
مومن کو چہ جیلان میں رہتے تھے، حکیم آغا جان عیش کے چھتے کے سامنے مکان  
نھا، اس کا نقشہ کریم الدین نے اس طرح کھینچا ہے: "بڑا دروازہ ہے، اندر بہت  
وسیع صحن اور اس کے چاروں طرف عمارت ہے، دو طرف دو مینجیاں ہیں اور  
سامنے بڑے بڑے دالان در دالان، پہلے دالان کے اوپر کمرہ ہے، سامنے کے  
دالان کی چھت کو کمرہ کا صحن کر دیا ہے، لیکن مندر بہت چھوٹی رکھی ہے، دالانوں  
میں چاندنی کافر شس ہے، اندر کے دالان میں بیچوں بیچ قالین بچھا ہوا، قالین  
پر گاؤنیکہ سے لگے حکیم صاحب بیٹھے ہیں، سامنے حکیم سکھانند رخم اور مرزا جسم الدین  
جیاموڈب دوڑاؤ بیٹھے ہیں، معلوم ہوتا تھا کہ کوئی دربار ہو رہا ہے کہ کسی کو آنکھ  
اٹھا کر دیکھنے اور بلا ضرورت بولنے کا یارا نہیں "



مومن خاں کشیدہ قامت تھے۔ سرخ و سفید رنگ تھا، جس میں بھری جھلکتی تھی بڑی بڑی روشنائیاں، لمبی لمبی پلکیں، کھینچی ہوئی بھوپیں، لمبی ستواں ناک، پتلے پتلے ہونٹ، ان پر پان کالا کھا جھا، سیاہی آلودہ دانت، ہلکی ہلکی مونچھیں، خشناشی داڑھی، بھرے بھرے ڈنڈ، پتلی کمر، چوڑا سینہ اور لمبی لمبی انگلیاں۔ سر پر گھونگھر والے لمبے لمبے بال، زلفیں بن کر پشت اور شانوں پر بکھرے رہتے تھے۔ کچھ لٹیں پیشانی کے دونوں طرف کا کلوں کی شکل رکھتی تھیں۔ کانوں کے قریب ٹھوڑے بالوں کو موڑ کر زلفیں بنایا تھا، اس سر پر جو لباس وہ زیب تن کرتے تھے اس سے اس زمانہ کی اعلیٰ سوسائٹی اور اشراف کی طرز معاشرت کا پتہ ملتا ہے۔ وہ شربت ملی مہل کا بچی چولی کا انگر کھا پہنتے تھے۔ لیکن نیچے کرتا نہیں ہوتا تھا۔ اور جسم کا کچھ حصہ انگر کھے کے پردے میں سے دکھائی دیتا تھا، گلے میں سیاہ رنگ کا قبینا اس میں چھوٹا سا سنہری تعویذ، کاریزی رنگ کے دوپٹہ کو بل دے کر کمر میں پٹ پٹے تھے۔ اور اس کے دونوں طرف سانسے پڑے ہوئے ہوتے تھے۔ ہاتھ میں پتلا سا خار پشت، سرخ گلابی کا پاجامہ، مہربوں پر سے ننگا اوپر جا کر کسی قدر ڈھیلا، کبھی کبھی ایک بر کا پاجامہ بھی پہنتے تھے، مگر کسی قسم کا بھی ہو، ہمیشہ ریشمی اور قیمتی ہوتا تھا، چوڑا سرخ برفہ، انگر کھے کی آستین آگے سے کٹی ہوئی۔ کبھی لٹکتی رہتی تھیں اور کبھی پٹ کر چڑھا لیتے تھے، سر پر گلشن کی دو پلٹری ٹوپی، اس کے کنارہ پر باریک لیس، ٹوپی اتنی بڑی ہوتی تھی کہ سر پر اچھی طرح منڈھ کر آجاتی تھی، اندر سے مانگ اور ماتھے کا کچھ حصہ اور بال صاف جھلکتے تھے، غرض یہ کہ نہایت خوش پوشاک اور جامہ زیب آدمی تھے یہ۔

شہر میں جب کوئی کپڑوں کا سوداگر آتا تو حکیم صاحب کے پاس اس کا آنا لازمی تھا۔ ریشمی کپڑوں سے ان کو عشق تھا۔ کوئی کپڑا پسند آتا تو پھر قیمت کی پروا نہیں



کرتے تھے۔ جو مانگتا وہی دیتے۔ جامہ زیبی میں نواب مصطفیٰ خاں شیفٹہ کا درجہ حکیم

مومن خاں کے بعد ہی آتا تھا۔

بیشرا الدین احمد نے بھی انہیں رنگین طبع، رنگین مزاج، خوش وضع اور خوش

لباس لکھا ہے۔ لمبے لمبے بالوں میں ہر وقت انگلیوں سے کنگھی کرتے رہتے تھے

ایسی دردناک آواز اور دل پذیر ترنم کے ساتھ پڑھتے تھے کہ مشاعرہ وجد

کرتا تھا۔

مومن بڑے غیرت مند اور خود دار تھے، دربار سے خاندان کے بزرگوں کا

تعلق تھا اور حکیم حسن اللہ خاں سے قرابت قریبہ تھی، ان کے ذریعہ قلعہ تنک

آسانی سے رسائی حاصل کر سکتے تھے۔ لیکن اس زمانہ کے دوسرے شعرا کی طرح وہ

قلعہ سے وابستہ ہوئے اور نہ کسی رئیس کے سرکار سے تعلق قائم کیا۔ مختلف

دیسی ریاستوں ٹونک، بھوپال، راجپور، کپور تھلہ سے پیش کش ہوئی۔ مگر انہوں

نے وہاں جانا قبول نہیں کیا۔ مہاراجہ کپور تھلہ نے ساڑھے تین سو روپیہ ماہانہ

پر طلب کیا۔ انہوں نے زور ادا تک واپس کر کے لکھا، جس دربار کا ایک گویا ساڑھے

تین سو روپیہ ماہانہ تنخواہ پاتا ہو وہاں میں اسی تنخواہ پر نہیں جاسکتا، مگر یہ سب

بہانے تھے۔ ان کی طبیعت دراصل ملازمت کی پابندیاں برداشت نہیں

کر سکتی تھی۔

دلی کالج میں فارسی کی جگہ کے لیے مفتی صدر الدین نے لفٹ گورنر ٹامسن

سے کہا کہ اس شہر میں فارسی دان تین منتخب روزگار ہیں۔ ایک مرزا غالب

دوسرے مومن خاں تیسرے صہبائی، مرزا غالب نے انکار کیا۔ مومن خاں نے کہا

۱۔ دہلی کی آخری شمع ص ۳۲ و ۳۶

۲۔ واقعات دار الحکومت جلد ۲ ص ۲۲۵

۳۔ مومن اور مطالعہ مومن ص ۸۶

کہ سورہ بیہ ماہانہ سے کم قبول نہیں کروں گا۔ بالآخر صہبائی کا چالیس روپیہ ماہانہ پر  
تقرر ہوا۔ یہ ۶۱۸۲۰ کی بات ہے۔

شیفٹ نے ان کے بارے میں لکھا ہے کہ وہ کبھی دلی سے باہر نہیں نکلے۔ دلی  
اور دلی والوں کی محبت نے انہیں ایسا کرنے سے باز رکھا۔ دلی کو وہ اپنی دنیا  
سمجھنے لگے اور اس کو چھوڑنا انہیں کسی حال میں گوارا نہ تھا، کیونکہ دلی ان کے  
نزدیک زندگی، معاشرت اور تہذیب کی ایک علامت تھی۔

مفتی انتظام اللہ شہبانی نے لطایف الشعرا میں دلی کی ادبی صحبت میں لکھا ہے۔  
”حکیم مومن خاں مومن کے یہاں اجاب کا مجمع تھا۔ مرزا غالب، نواب شیفٹ،  
مفتی صدر الدین آزاد، حکیم آغا جان عیش سے حضرات شریک صحبت تھے۔  
قاضی نجم الدین برق سکندر آبادی بھی حکیم صاحب سے ملاقات کے لیے  
حاضر ہوئے۔ ناسخ لکھنوی کے کلام پر بحث تھی، میر تقی میر کا ذکر آگیا، مرزا غالب  
فی البدیہہ فرماتے ہیں۔“

غالب اپنا یہ عقیدہ ہے بقول ناسخ ”آپ بے بہرہ ہے جو معتقد میر نہیں  
عیش کہنے لگے، استاد ناسخ نے کیا خوب شعر کہا ہے۔“  
یوں نزاکت سے گراں سرمہ ہے چشم یار پر جس طرح ہورات بھاری مردم بیمار پر  
ہر ایک نے توجہ سے سنا اور داد دی۔

غالب نے ایک غزل کے مقطع میں اپنے تئیں شیخ علی حزیں کا مثل قرار دیا  
ہے۔ مومن خاں نے جس وقت یہ مقطع سنا تو کہا کہ اس میں بالکل مبالغہ نہیں ہے

۱۔ جنقات شعرائے ہند ص ۴۱۲

۲۔ گلشن بے خار ص ۱۹۶

۳۔ مومن اور مطالعہ مومن ص ۱۲۵

۴۔ لطایف الشعرا ص ۲۹ و ۳۰

مرزا کو ہم کسی طرح علی حزیں سے کم نہیں سمجھتے۔ ایک صاحب نے جو مومن کی تعلیموں سے خوب واقف تھے یہ سن کر کہا کہ مومن نے یہ اس لیے کہا کہ وہ اپنا رتبہ یقیناً شیخ علی حزیں سے برتر اور بلند تر سمجھتے تھے۔ ورنہ وہ ہرگز مرزا کو شیخ کے برابر تسلیم نہ کرتے۔ مومن کی شرافت طبع کا اس واقعہ سے اندازہ ہوتا ہے کہ نواب زین العابدین خاں سے اگر چہ ان کی صفائی نہیں تھی، لیکن ان کی علالت کا سن کر ان پر بہت اثر ہوا اور ان کی فرمائش کی تعمیل نہ ورنہ سمجھی۔ زین العابدین کو جب اس صورت حال کا علم ہوا تو ان کے آنسو نکل آئے اور کہا کہ یہ وہ لوگ ہیں جو اپنے دشمن کو بھی مصیبت میں نہیں دیکھ سکتے۔ بعد مومن ۱۲۶۸ھ ۱۸۵۱ء میں پیر پھلپن سے منڈیر سے بچے گر گئے۔ دست و بازو میں شدید چوٹ آئی۔ بے ہوش ہو گئے۔ ہوش میں آنے پر اپنے علم کی رو سے بتایا کہ پانچ دن یا پانچ ماہ میں مر جاؤں گا، چنانچہ پانچ ماہ بعد انتقال ہوا۔ دست و بازو شکست سے خود تاریخ نکالی تھی، قبرستان مہدیان میں دفن ہیں۔ غالب نے ان کی موت پر کہا تھا۔

شرط است کہ روئے دل خراشم ہمہ عمر  
خون نابہ برخ ز دیدہ پاشم ہمہ عمر  
کافر باشم اگر بہ مرگ مومن  
چون کعبہ سبہ پوشش نہ باشم ہمہ عمر  
غالب سے مومن کے تعلقات خوشگوار رہے۔ غالب کو ان کے انتقال کا صدمہ پہنچا، بنی بخش حقیر کے نام اپنے خط میں غالب نے اپنے دلی صدمہ کا اظہار کیا ہے۔ ”مومن خاں میرا ہم عصر تھا اور بار بھی تھا۔ ۴۲۔ ۴۳ برس ہوئے۔ یعنی چودہ چودہ پندرہ پندرہ برس کی میری اور مرحوم کی عمر تھی کہ مجھ میں اور ان میں ربط پیدا ہوا۔ اس عرصہ میں کبھی بھی کسی طرح کار بیج و ملال درمیان میں نہیں آیا، حضرت پیاہیں چاہیں برس کا دشمن بھی نہیں پیدا ہوتا دوست تو کہاں سے ہا تھا آتا ہے۔“ حکیم سید کرم حسین ناطق تجارہ کے استاد اشراف علی خاں صدق میر تھی نے ”مومن آباد

لہ یادگار غالب ص ۲۰۰

لہ دہلی کی آخری شمع ص ۳۸

کہ دخلد بریں "مادہ تاریخ کہا تھا" "ماتم مومن خاں" سے بھی تاریخ برآمد ہوتی ہے۔  
 مومن کی پہلی شادی ۱۸۲۳ء میں ہوئی تھی۔ دوسری شادی دہلی کے نامور خاندان  
 ارشاد و ہدایت یعنی خواجہ میر درد کے گھرانہ میں ہوئی۔ ان کے خسر خواجہ محمد نصیر  
 خواجہ میر درد کے نواسہ اور ان کی خوشدامن میر درد کی پوتی تھیں۔ خواجہ محمد نصیر  
 محمدی رنج سجادہ نشین و نواسہ میر درد علم موسیقی اور علم حساب کے ماہر تھے، ایک  
 رسالہ تال میں لکھا ہے۔ علم حساب اور جبر و مقابلہ میں بھی کئی رسالے مرتب کئے تھے  
 ۱۲۶۱ھ/۱۸۴۵ء میں انتقال ہوا، ان کی دوسری اہلیہ سے ایک بیٹا احمد نصیر خاں اور  
 ایک بیٹی محمدی بیگم یادگار رہیں۔

میر عبد الرحمن آہی خلیف میر حسین تسکین شاگرد و برادر زادہ حکیم مومن خاں نے  
 کتب درسیہ امام بخش صہبائی سے پڑھی تھیں سخن فہم اور طباع تھے مومن نے انہیں متنہ  
 کر لیا تھا۔ ۱۸۷۵ء کے قریب انتقال کیا۔  
 مومن کی تصانیف میں ایک اردو کلیات ہے، اسے ان کے شاگرد نواب مصطفی  
 خاں شیف نے مرتب کیا تھا۔

۲۔ دیوان فارسی۔ اسے عبد الرحمن آہی نے مرتب کیا تھا اور حکیم حسن اللہ خاں  
 نے اس کی اشاعت میں خصوصی دلچسپی لی تھی یہ ان کا فارسی کلام ان کی وفات  
 کے تین برس بعد ۱۲۷۱ھ/۱۸۵۴ء میں حکیم حسن اللہ خاں نے مطبع سلطانی

۱۔ گلستان سخن ص ۲۳۹

۲۔ عمدہ منتخبہ ص ۲۸۵

۳۔ مقدمہ دیوان مومن۔ ضیاء احمد بدایونی ص ۲۷

۴۔ الواح الصنادید ص ۱۹۷

۵۔ خمخانہ جاوید جلد ۱ ص ۱۱۶

۶۔ گلستان سخن ص ۲۳۸



میں چھپوایا تھا بلکہ

۳۔ انشائے مومن۔ مومن کے خطوط اور ان کی تحریروں کا مجموعہ ہے، ان میں سے بیشتر خطوط حکیم احسن اللہ خاں کے نام ہیں۔ بعض خطوط احسن اللہ خاں کی والدہ کے نام بھی ہیں۔ جو مومن خاں کی بھوپہ بھی تھیں۔ خطوط کے اس مجموعہ کو حکیم احسن اللہ خاں نے مرتب کیا تھا اور یہ ان کے زیر اہتمام مطبع سلطانی سے چھپا تھا، طبی مسائل کے علاوہ شعرو شاعری کے بارے میں حکیم احسن اللہ خاں کے نام اپنی ان تحریروں میں انہوں نے جن خیالات کا اظہار کیا ہے، وہ مومن کے مطالعہ میں بڑی اہمیت رکھتے ہیں۔

مومن کے شاگردوں کا حلقہ بڑا وسیع تھا، ان میں بہت سے ایسے ممتاز شاعر شامل ہیں، جن کی اس زمانہ کی دلی کی زندگی میں اہمیت تھی اور انہوں نے وہاں ایک صحیح شاعرانہ ماحول پیدا کیا تھا، ان میں نواب مصطفیٰ خاں شیفینہ (گلشن بے خار صفحہ ۱۱۶) حکیم سید منور علی آشفتنہ (گلستان سخن ص ۱۲۲) مرزا غلام فخر الدین نہپور (گلستان سخن ص ۱۴۹) یہ مرزا قادر بخش صاحب گلستان سخن کے حقیقی بھائی تھے) محمد بخش نرگس (گلستان سخن ص ۱۸۲) خورشید احمد خورشید (گلستان سخن ص ۲۱۲) محمود بیگ راحت (گلستان سخن ص ۲۳۶) سعادت علی خاں راسخ (گلستان سخن ص ۲۳۷) قربان علی سالک (گلستان سخن ص ۱۲۶) انہیں غالب سے بھی نلما تھا، امنہ الفاطمہ صاحبہ (لبقات شعرائے ہند ص ۲۷۱) عظمت اللہ عظمت بریلوی (گلستان بے خزاں ص ۱۶۵) سید عبدالواحد خاں مسکین خیر آبادی (مثنوی چشمہ شیریں کے مصنف ہیں۔ بھوپال قیام رہا۔ سخن شعرا ص ۲۳۲) یادگار شعرا ص ۱۵۸) میر حسین نسکین (یادگار شعرا ص ۲۵) گلشن بے خار ص ۲۲) غلام احمد شورش (لبقات شعرائے ہند ص ۲۶۸) یادگار

۱۔ مومن اور مطالعہ مومن ص ۳۵

۲۔ انشائے مومن ص ۳۰

شعرا ص ۱۰۲ گلستان بے خزاں ص ۲۷ بران کا تخلص شور مذکور ہے) اکبر خاں اکبر (گلشن بے خار ص ۲۲) غلام ضامن کرم (گلشن بے خار ص ۱۶۱ گلستان بے خزاں ص ۱۹۶) غلام علی خاں وحشت (گلشن بے خار ص ۲۳۵ گلستان سخن ص ۴۷۱ سخن شعرا ص ۵۴۱) نواب عباس علی خاں بیناب (گلستان بے خزاں ص ۱۲۰) میر جھو جان شیداد (گلستان سخن ص ۲۹۹) اجود دھیا پر شاد صبر (گلستان سخن ص ۳۱۷) میاں جان صغیر (گلستان سخن ص ۳۲۲) ظہور علی ظہور (گلستان سخن ص ۳۲۷) غریب اللہ غریب (گلستان سخن ص ۳۷۸) مرزا خدا بخش فیض (گلستان سخن ص ۴۰۵) کاظم علی کاظم (گلستان سخن ص ۴۰۶) مرزا سنگی مضطر (سخن شعرا ص ۲۲۶ گلستان سخن ص ۴۲۸) اصغر علی خاں نسیم (سخن شعرا ص ۵۱۹) حکیم خیر الدین دہلوی (سخن شعرا ص ۵۶۷) جیسے نامی شاعر ہیں جنہوں نے اردو میں شعری روایت کو آگے بڑھایا ہے، حکیم مولا بخش قلق، شیخ علی بخش بیمار قاضی، نجم الدین برق، نواب مصطفیٰ خاں شیفنہ ان کے ان شاگردوں میں ہیں جو مطالعہ کا مستقل موضوع ہیں۔

## حکیم اکرام اللہ خاں اکرام

دہلی کے پرانے باشندہ تھے، جامع مسجد کے قریب مکان تھا، ان کے والد حکیم ہدایت اللہ خاں ہدایت دہلوی بھی شہر کے اچھے طبیبوں میں تھے، حکیم اکرام اللہ خاں نے علم طب کی تحصیل اپنے حقیقی چچا حکیم مولوی سعادت اللہ سے کی تھی، شاعری سے

۱۔ نواب مصطفیٰ خاں شیفنہ کے چھوٹے بھائی۔

۲۔ نبیرہ نواب فیض اللہ خاں والی رامپور۔

۳۔ یہ ذوق کے بھی شاگرد تھے، مزید طبقات شعرائے ہند ۲۹۵۔ گلستان بے خزاں ص ۲۸۶

۴۔ سخن شعرا ص ۲۲، بزم سخن ص ۵۲

دلچسپی تھی۔ اگر آرم تخلص کرتے تھے۔ کلام میں شیفتگی تھی۔ مومن اور ذوق کے محضر تھے۔

## حکیم امام الدین

حکیم امام الدین خاں علوم طب و فلسفہ میں نہایت بلند پایہ تھے اور وجد العصر مانے جانے تھے۔ طب میں وہ درجہ کمال حاصل تھا کہ کسی محضر سے ان کا مقابلہ مشکل تھا۔ غرض غدر سے پہلے وہ اس مرتبہ کے شخص تھے کہ اپنا نظیر نہیں رکھتے تھے۔ سرسید نے ان کے بارے میں لکھا ہے: ”قطع نظر کمالات طبی سے جامع معقول و منقول حاوی فروع و اصول، اگر بالفرض انقلاب روزگار سے تمام عالم سے نسخ معتبرہ گاؤں خورد ہو جائیں اور سارے جہاں سے کتب سلف دریا برد ہو جائیں اس سرگروہ ارباب فضل کے حافظہ کی مدد سے پھر کتب خانہ روزگار کا معمور ہو سکتا ہے۔“

بشیر الدین احمد نے تذکرہ اہل کمال دہلی کے ذیل میں لکھا ہے کہ حکیم امام الدین خاں بڑے نباض تھے ان کے بزرگوں کو سرکار شاہی سے مناصب جلیلہ اور مراتب بلند عطا ہوتے رہے۔ اور یہ خود بھی حضرت جہان بینی کی طرف سے عہدہ طبابت پر مامور تھے۔

حکیم امام الدین حکیم غلام رضا خاں کے بیٹے اور حکیم ذکار اللہ خاں کے بھتیجہ تھے۔ معنولات میں مولانا فضل امام (وفات ۵ ذی قعدہ ۱۲۴۲ھ / ۱۸۲۸ء) کی شاگردی کا موقع ملا۔

۱۔ گلستان سخن ص ۱۴۲

۲۔ مخزن جاوید جلد ۱ ص ۳۹۱

۳۔ آثار الصادید ص ۵۱۲

۴۔ واقعات دارالحکومت جلد ۲ ص ۴-۴

حکیم عبدالحمی حسنی نے مولانا فضل حق ابن مولانا فضل امام سے تلمذ کا لکھا ہے۔  
 طب میں اپنے چچا حکیم ذکاء اللہ خاں سے تلمذ کیا۔ خاندان بقائی کے نہایت ممتاز  
 اراکین میں ان کا شمار ہے، ان کا تبحر علمی معالجات میں بہت بڑھا ہوا تھا، فنی طب  
 کے تمام جزئیات و کلیات نوک زبان تھے، درس کا وسیع سلسلہ تھا، حکیم الہی بخش  
 (سکندرہ) ان کے شاگرد تھے انہوں نے ان سے مفرح القلوب پڑھی تھی۔ حکیم الہی بخش  
 صاحب عالم ماہر دی کے بھی شاگرد تھے۔ غالب نے منشی بنی بخش حقیق کو ان کے لیے  
 سفارتی خط لکھا ہے۔ غالب نے حکیم امام الدین خاں کے ایک اور شاگرد نسیم اللہ کا  
 بھی ذکر کیا ہے۔ اکبر شاہ ثانی کے عہد میں ان کو شاہی طبیب مقرر کیا گیا تھا۔ اس  
 وقت پانچ سو روپیہ ماہانہ تنخواہ ملتی تھی۔ یہ تقدیر کی امر ہے کہ ان کے مقابلہ میں بادشاہ  
 کے علاج میں حکیم حسن اللہ خاں کو کامیابی ہوئی اور ملک قدرت نے غسل صحت  
 ان کے ہاتھ پر لکھا اور وہ حکیم امام الدین کی جگہ شاہی طبیب کے منصب پر فائز ہوئے  
 دہلی میں حکیم حسن اللہ خاں سے پہلے انہیں نہ صرف شاہی طبیب کا اعزاز حاصل تھا  
 بلکہ پورے شہر میں ان کے علاج کی دھوم مچی۔ اکبر شاہ ثانی نے ان کی موجودگی میں  
 جب احسن اللہ خاں کو دریائے بیس مقرر کیا تو یہ بہت بد دل ہوئے بلکہ  
 بہادر شاہ ظفر کے زمانہ میں یہ نواب زینت محل کے طبیب خاص تھے، بادشاہ  
 کی خدمت میں حاضر ہو کر ان کا پیام اور خیر و عافیت پہنچاتے تھے۔ عبد اللطیف  
 نے ان کی بڑی تعریف کی ہے اور لکھا ہے کہ حقایق حکمت اور وقایع علمی میں کمال

۱۔ نزہۃ النواظر جلد ۷ ص ۷۵

۲۔ سہ ماہی اردو ص ۳۷۳

۳۔ غالب کے خطوط جلد ۳ ص ۱۰۸۷

۴۔ گنجینہ سلیمانی ص ۱۲



کا درجہ رکھتے تھے۔ اور بے نظیر حکیم تھے بلکہ دہلی میں ان پر اس علم کی ریاست ختم تھی۔ دہلی سے بد دل ہو کر نواب فرخ آباد کی دعوت پر کچھ عرصہ کے لیے فرخ آباد چلے گئے تھے۔ مگر دہلی علاج کے لیے طلب کئے جاتے تھے۔ یکم مئی ۱۸۴۶ء کے روز ناچھ کے مطابق ”نواب فرخ آباد نے گورنر جنرل کی ہدایت کے بموجب اپنے حبیب خاص حکیم امام الدین خاں کو زینت محل بیگم صاحبہ کے علاج کے لیے دہلی بھیجا ہے۔“

۸ مئی کے روز ناچھ میں مذکور ہے ”صاحب کلاں بہادر کے نام شفق روانہ کیا گیا کہ حکیم امام الدین خاں بہادر نواب زینت بیگم کے علاج معالجہ میں مصروف ہیں ان کو نواب صاحب فرخ آباد کے معالجہ کے واسطے روانہ نہیں کیا جاسکتا۔ اگر ان کو رخصت کر دیا جائے گا تو بیگم صاحبہ کے علاج میں مشکل واقع ہو جائے گی۔“ ۲۲ مئی کے روز ناچھ میں اندراج ہے ”حکیم امام الدین خاں نے نواب زینت محل بیگم کے علاج سے فرصت پائی ان کا مزاج اب روبہ صحت ہے، حکیم صاحب نواب فرخ آباد کے معالجہ کے واسطے رخصت لے کر جانے والے ہیں۔“

۱۸۵۷ء کے ہنگامہ میں جب لوگ شہر چھوڑ کر بھاگنے لگے تو یہ بھی دہلی سے نکل کھڑے ہوئے۔ لیکن تھوڑے عرصہ بعد ہی رن کے حکم سے اپنے گھر واپس آگئے۔ بعد میں جان مشکاف نے انہیں شہر بدر کر دیا اور وہ قطب صاحب میں رہنے لگے۔ پھر بنارس چلے گئے۔ ۱۸۵۸ء میں والی ٹونک کی طلبی پر ٹونک چلے گئے تھے۔ دہلی میں ان کے در

۱۔ ۱۸۵۷ء کا تاریخی روز ناچھ ص ۱۰۳

۲۔ نزہۃ الخواطر جلد ۷ ص ۵۷

۳۔ ۱۸۵۷ء کا تاریخی روز ناچھ ص ۷۲

۴۔ ایضاً ص ۷۷

۵۔ ایضاً ص ۸۲

۶۔ ایضاً ص ۸۲

کا بھی بڑا شہرہ تھا۔ علامہ وقت اور علوی خاں ثانی کہلاتے تھے۔ ان کے تلامذہ میں حکیم ملا نواب ولایتی (وفات جمادی الثانی ۱۳۰۹ھ / ۱۸۹۲ء) جیسا فاضل زمانہ طیب ہے۔ حکیم ملا نواب نے دہلی پہنچ کر حکیم امام الدین سے فن طب کی تحصیل کی تھی۔ حکیم فرزند علی شاہ آبادی جنہیں واجد علی شاہ نے معالجات الدولہ کا خطاب عطا کیا تھا اور جو ریاست بھوپال میں افسر لاٹھار رہے انہوں نے بھی دہلی جا کر حکیم امام الدین خاں سے طب کی تکمیل کی۔ ان کے زمرہ تلامذہ میں حکیم نجم الدولہ محمد جان بھی تھے۔ ۱۸۵۷ء کے بعد دہلی میں علم و فضل میں الٹا کا بھی کوئی ثانی نہیں تھا۔ حکیم امام الدین کے شاگردوں میں حکیم عبدالصمد امر و ہوی بھی ممتاز ہیں انہوں نے بھی دہلی حاضر ہو کر ان سے طب کی کتابیں پڑھی تھیں یہ

حکیم امام الدین کے دو فرزند حکیم فضل حسین خاں اور حکیم غلام حیدر خاں تھے۔ یہ دونوں ٹونک میں نواب صاحب کے ہاں ملازم رہے۔ ان کی اولاد میں حکیم اختتام الدین اور حکیم غیاث الدین اس صدی کی تیسری دہائی میں دہلی کے کامیاب معالجین میں سے تھے۔

صاحب گنجینہ سلیمانی نے لکھا ہے کہ حکیم امام الدین خاں کی تصنیفات میں بعض رسائل قابل دید ہیں یہ راقم سطور کے علم میں کسی کتاب کا نام نہیں آ سکا۔ ۱۲۸۱ھ / ۱۸۶۴ء میں حکیم صاحب کا انتقال ہو۔ نام اور زمانہ کی یکسانیت کی بنا پر حکیم کوثر چاند پوری نے غلطی سے حکیم امام الدین خاں دہلوی اور حکیم امام الدین پاکپینی کو ایک شخصیت سمجھ کر دونوں کے حالات یکجا کر دیے ہیں۔ اس سے ان کے مطالعہ میں بڑی غلط فہمی واقع ہوتی ہے۔

۱۔ نزہۃ النواظر جلد ۷ ص ۲۶۶

۲۔ گنجینہ سلیمانی ص ۱۳

۳۔ ابصار عہد مغلیہ ص ۵۵

# حکیم غلام محمد خاں

حکیم غلام محمد خاں حکیم صادق علی خاں کے بڑے بیٹے، عالی دماغ، صاحب نظر اور فاضل طبیب تھے، ان کی متعدد کتابیں مختلف علوم و فنون پر لکھی ہوئی موجود ہیں۔ جن سے ان کی قابلیت اور نجر علمی کا اندازہ ہوتا ہے۔ ان کا رسالہ دبا، رسالہ چوب جینی، رسالہ ستہ ضروریہ، رسالہ ماکول و مشروب، رسالہ زبدۃ الاخلاق، رسالہ تختی تالیف شریفی کے حاشیہ پر طبع ہو چکے ہیں۔ ان کی ایک کتاب شرح موجز کا نسخہ خدا بخش پٹنہ میں محفوظ ہے۔

ریاست پٹیالہ سے خاندان شریفی کا تعلق حکیم شریف خاں ہی کے زمانہ سے شروع ہو گیا تھا، ان کے منھلے صاحبزادہ حکیم شرف الدین خاں ریاست پٹیالہ میں سب سے پہلے طبیب مقرر ہوئے۔ ایک عرصہ تک ملازم رہ کر ۱۲۴۱ھ/۱۸۲۵ء میں لاہور فوت ہوئے۔ ان کی جگہ حکیم غلام محمد کا نقر عمل میں آیا۔ پٹیالہ میں انہوں نے ایک عقد بھی کیا تھا۔

حکیم غلام محمد خاں کوچ کی سعادت میسر آئی، یمن ہوتے ہوئے واپسی پر راستہ میں ۱۲۵۸ھ/۱۸۴۲ء میں اپنے والد حکیم صادق علی خاں کی وفات سے چھ برس قبل انتقال کیا۔ کل ۴۴ برس کی عمر تھی۔ ان کے بعد ان کے بھائی غلام مرتضیٰ خاں اور پھر بیٹے حکیم غلام اللہ خاں جو مسیح الملک حکیم اجمل خاں کے خسر تھے، پٹیالہ میں طبیب ریاست مقرر ہوئے، حکیم غلام محمد کے سب سے چھوٹے بیٹے حکیم عبد العزیز خاں

لے سیرت اجمل ص ۴

۳ تالیف شریفی مطبوعہ اکل المطابع دہلی ۱۲۸۰ھ

۳ قانون ابن سینا اور اس کے شارحین و مترجمین ص ۱۸۰

کے انتقال کے بعد ریاست پٹیالہ سے اس خاندان کا تعلق ختم ہوا۔

## حکیم غلام مرتضیٰ خاں

حکیم غلام مرتضیٰ خاں نے طب کی تعلیم اپنے والد سے پائی۔ اور جلد ہی مبادیات طب پر عبور حاصل کیا۔ حکیم غلام محمد خاں کے انتقال کے بعد پٹیالہ میں مہاراجہ کے طبیب مقرر ہوئے، حکیم صاحب کا قیام پٹیالہ میں تھا کہ ۱۸۵۷ء کے ہنگامہ کی وحشت ناک اطلاع ملی۔ بیہوشان ہوئے اور دہلی آنا چاہا۔ مہاراجہ نے اطمینان دلایا ان کی فوج ایسٹ انڈیا کمپنی کی حمایت کر رہی تھی۔ چنانچہ ان کے حکم پر دہلی میں شریف منزل کی حفاظت کی گئی اور نہ صرف ان کے اہل خاندان بلکہ اس علاقہ کے لوگوں کو اس سخت ابتلا و فساد کے زمانہ میں عافیت نصیب ہوئی۔ دہلی کے بہت سے معززین نے شریف منزل میں پناہ لی اور پٹیالہ کی فوج کی وجہ سے وہ تباہی سے محفوظ رہے۔ یہ اہل شہر پر ان کا بڑا احسان ہے۔

حکیم صاحب کو خاندانی وضع کا بڑا خیال رہتا تھا۔ انہوں نے پٹیالہ میں بڑی شان سے زندگی بسر کی۔ وہیں ۵۴ برس کی عمر میں ۱۲۹۲ھ/۱۸۷۵ء وفات پائی۔

غالب کے حکیم غلام مرتضیٰ خاں سے تعلقات تھے، غالب کا ان کے نام ۱۸۶۵ء کا ایک سفارش نامہ بھی ملتا ہے۔ حکیم غلام رضا خاں اور حکیم احمد سعید خاں دو صاحبزادہ یادگار رہے۔

## حکیم احسن اللہ خاں

حکیم احسن اللہ خاں بن حکیم عزیز اللہ صدیقی ابن نظام الدولہ عین الملک حکیم محمد احمد خاں

۱۔ تذکرۃ النخوجگان ص ۹۴ حکیم اجل خاں ص ۱۲۴

۲۔ سہ ماہی اردو (کراچی) غالب نمبر ۱۹۶۹ ص ۳۷۳



دہلوی شیخ زین الدین ہروی کی اولاد سے تھے۔ ان کے بزرگ ہندوستان میں پہلے کشتیر آئے، وہاں سے دہلی پہنچے۔ شیخ زین الدین کامزار کشتیر میں چشمہ ڈل کے کنارے واقع ہے اور بنام زمیندار شاہ موسوم ہے۔ ان کے خاندان میں جہاں پیری مریدی کا سلسلہ عرصہ تک جاری رہا وہاں ان کے اجداد ہمیشہ مناصب جلیلہ پر سرفراز رہے۔

حکیم محمد عزیز اللہ خاں کے بارے میں سرسید نے لکھا ہے کہ مکالات ان کے تیز تحریر اور جیطہ تقریر سے خارج ہیں، اپنی ذات سے تحصیل علم طب کی طرف متوجہ ہوئے اور اس فن شریف کو احکم الحکما حاذق الملک حکیم محمد ذکار اللہ خاں سے حاصل کیا اور اہلوائے نامی شہر شاہ جہان آباد سے اس فن میں بسنت لے گئے۔ حکیم احسن اللہ خاں ۱۲۱۲ھ - ۱۷۹۷ء میں پیدا ہوئے، منطق، فلسفہ، ہندو اور ہسپت دہلی کے اساتذہ سے اور طب اپنے والد سے پڑھی حکیم ذکار اللہ خاں سے بھی تلمذ کیا۔ انہوں نے بہت جلد دہلی میں ایسی طبی حیثیت حاصل کی کہ سرسید کے بیان کے مطابق اہل شہر کسی اور کی طرف رجوع نہیں کرتے تھے، وہ مغلیہ عہد کے آخری عظیم المرتبت طبیب ہیں۔

ابتداء میں فخر الدولہ نواب احمد بخش خاں والی فیروز پور جھر کہ کی ملازمت میں منصب طبابت پر مامور ہوئے ان کی وفات کے بعد اسد الدولہ نواب فیض محمد خاں والی جھر کے معالج خاص بنے اور ان کی آخر زندگی تک جھر میں طبی خدمات انجام دیں۔ پھر اکبر شاہ ثانی کے زمانہ میں شاہی طبیب کا اعزاز ملا عطائے خلعت کے ساتھ عمدۃ الملک حاذق الزماں کے خطاب سے نوازے گئے۔ بعد میں بہادر شاہ ظفر کے طبیب خاص مقرر ہوئے، احترام الدولہ عمدۃ الحکما معتمد الملک ثابت جنگ کے

لہ نزہۃ النواظر جلد ۷ ص ۲۱

لہ آثار الہنادید ص ۵۰۸

خطابات عطا ہوتے۔ اور وزیر اعظم کے عہدہ پر سرفراز کئے گئے۔ یہ بڑے دانش مند صاحب تدبیر و سیاست تھے۔ ان کے اثر و اقتدار کا یہ عالم تھا کہ کوئی کام بدون ان کی صلاح و مشورہ کے نہیں ہوتا تھا۔ اور تمام بادشاہی امور کا ان پر انحصار تھا۔ ان کا اخلاق اس قدر وسیع تھا کہ ہر صاحب غرض کی التماس پوری کرنے کی کوشش کرتے تھے، سرسید کے الفاظ میں ”اہالی شہر سے کم ہو گا کہ ان کو اپنا محسن نہ سمجھتا ہو۔“

عبد اللہ اللہ نے اپنے تاریخی روزنامہ میں ان کی صداقت، خلق اور سخاوت کی خاص طور پر تعریف کی ہے۔

حکیم احسن اللہ خاں کی معارف پر وی، علم دوستی اور قدر افزائی کے بہت سے واقعات ہیں۔ انہوں نے اپنے عہد کے اہل علم کو دربار سے وابستہ کرنے اور ان کے اعزاز و اکرام کا پورا خیال رکھا۔ غالب اور سرسید کو دربار سے متعلق کرانے میں ان کا بڑا ہاتھ ہے۔ غالب سے خصوصی تعلق تھا۔ ۱۸۵۰ء میں ان کی سفارتش سے غالب بہادر شاہ کے دربار میں تیموری خاندان کی تاریخ لکھنے پر مامور ہوئے اس پر انہوں نے یہ شعر کہا تھا ہے

غالب وظیفہ خوار ہو دو شاہ کو دعا وہ دن گئے کہ کہتے تھے نوکر نہیں ہوں میں

حالی کا بیان ہے ۱۳۶۶ھ (۱۸۵۰ء) میں مرحوم ابو ظفر سراج الدین بہادر شاہ نے مرزا کو خطاب نجم الدولہ دبیر الملک نظام جنگ اور چھ پارچہ کا خلعت مع تین رقوم جو اہر یعنی حیفہ و سزینج و حایل مروارید کے دربار عام میں مرحمت فرمایا اور خاندان تیمور کی تاریخ نویسی کی خدمت پر بہ مشاہرہ بیچاس روپیہ ماہوار کے مامور کیا

اور یہ قرار پایا کہ احترام الدولہ حکیم احسن اللہ خاں مرحوم مختلف تاریخوں سے مضا میں  
 التفاط کر کے مرزا کے حوالہ کیا کریں اور مرزا ان تمام مطالب کو اپنی طرز خاص کی  
 فارسی نثر میں بیان کریں۔ مرزا نے تمام کتاب کا نام پر توستان اور اس کے پہلے  
 حصہ کا نام مہر نیم روز اور دوسرے کا ماہ نیم ماہ تجویز کیا تھا۔ ماہ نیم ماہ بالکل نہیں  
 لکھا گیا۔ مہر نیم روز ختم ہونے کے بعد غدر ہو گیا لہٰذا اس سلسلہ میں محمد حسین آزاد  
 نے لکھا ہے ”حکیم احسن اللہ خاں طبیب خاص بادشاہ کے تھے۔ انہیں تاریخ کا  
 شوق تھا اور اہل کمال کے ساتھ عموماً تعلق خاطر رکھتے تھے۔ مرزا نے ان کے ایما  
 سے اول کتاب مذکور کا ایک حصہ لکھا۔ اسی کے ذریعہ سے ۱۸۵۰ء میں بار یاب  
 حضور ہو کر خدمت تاریخ نویسی پر مامور ہوتے تھے“ مالک رام نے مرزا کی قلعہ میں  
 رسائی کے تعلق سے میاں کالے صاحب کا بھی نام لیا ہے۔ وہ لکھتے ہیں ”مولانا نعیم الدین  
 میاں کالے بہادر شاہ کے پیر تھے اور غالب کے بھی دلی دوست اور پرانے  
 مہربان، ان کے علاوہ احترام الدولہ حکیم احسن اللہ خاں مدار المہام بھی ان کے  
 قدردان تھے۔ ان صاحبوں نے سفارش کی اور بہادر شاہ نے منظور کر لیا کہ مرزا  
 خاندان نیموری کی تاریخ فارسی زبان میں لکھیں لے“

غالب کی کتاب بیچ آہنگ کے منظوم اشتہار سے جو ہفتہ وار اسعد الاخبار  
 میں مورخہ ۲ مارچ ۱۸۴۹ء کو شایع ہوا ہے، معلوم ہوتا ہے کہ یہ کتاب حکیم احسن اللہ  
 خاں کے توسط سے مطبع سلطانی میں چھپی تھی۔

اسی طرح حکیم احسن اللہ خاں نے مرزا غالب کو ان کے کلکتہ کے زمانہ قیام

لے بادکار غالب ص ۳۳، ۳۴ ذکر غالب ص ۱۴۸ تا ۱۵۰

لے آب حیات ص ۵۰۰ مہر نیم روز ۱۲۷۱ھ ۱۸۵۴ء میں شایع ہوئی تھی۔ غالب

غلام رسول مہر ص ۱۲۲۰

لے ذکر غالب ص ۹۰

میں خط لکھ کر ان کی نثر کو شایع کرنے خواہش کی تھی بلکہ

”ایک دفعہ بہادر شاہ سخت بیمار ہوئے۔ مرزا جیدر شکوہ نے جو اکبر شاہ ثانی کے بھتیجہ اور مرزا سلیمان شکوہ کے بیٹے تھے، صحت یابی کی خوشی میں مجتہد العصر (سید محمد) کے ہاتھ سے علم چڑھوایا۔ اس واقعہ کے بعد یہ بات عموماً مشہور ہو گئی کہ بادشاہ شیعہ ہو گئے۔ اس شہرت کا بادشاہ کو بہت رنج ہوا اور حکیم احسن اللہ خاں نے اس کے تدارک کے لیے کچھ رسالے شایع کرائے اور بہت سے اشتہارات کو چوں اور بازاروں میں چسپاں کئے گئے۔ بادشاہ کے حکم سے مرزا غالب نے بھی ایک مثنوی فارسی زبان میں لکھی، جس کا نام دماغ الباطل رکھا گیا اور جس میں بادشاہ کو تشیع کے اتہام سے بری کیا گیا تھا۔ اس مثنوی میں غالب نے جو مضامین حکیم احسن اللہ خاں نے بتائے تھے ان کو فارسی میں نظم کر دیا تھا۔ مجتہد العصر نے جب غالب سے دریافت کیا کہ آپ نے خود مذہب شیعہ اور مرزا جیدر شکوہ کی نسبت اس مثنوی میں ایسا لکھا ہے، غالب نے لکھ بھیجا کہ بادشاہ کا جو حکم ہوتا ہے اس کی تعمیل کرتا ہوں اس مثنوی کا مضمون بادشاہ اور حکیم احسن اللہ خاں کی طرف سے اور الفاظ میری طرف سے تصور فرمائے جائیں گے، حکیم صاحب غالب کے علاوہ ذوق کے بھی قدر داں تھے، مولانا محمد حسین آزاد لکھتے ہیں، ”حکیم احسن اللہ خاں حبیب شاہی تھے اور بڑے مقرب تھے۔ انہی کے پاس بادشاہ کی غزلیں جمع ہوا کرتی تھیں۔ یہی دیوان ظفر نرتیب دیتے اور مرتب کر کے چھپواتے تھے۔ مطبع سلطانی انہی کے اہتمام میں تھا۔ سخن کے جوہر شناس تھے۔ استاد ذوق کا کلام بھی ثلوق سے لکھوا لیتے تھے۔ کلام کی محبت سے استاد کی محبت رکھتے تھے یہ ایک دن دربار میں ایک شہزادہ آیا اور آہستہ آہستہ بادشاہ سے کچھ

۱۔ یادگار غالب ص ۳۸۵ ۲۔ ایضاً ص ۷۸

۳۔ دیوان ذوق مرتبہ آزاد ص ۱۳۷



کہا اور رخصت ہو گیا۔ حکیم احسن اللہ خاں بھی موجود تھے۔ انہوں نے عرض کیا صاحب عالم اس قدر جلدی یہ آنا کیا تھا اور تشریف لے جانا کیا تھا، صاحب عالم کی زبان سے اس وقت نکلا اپنی خوشی نہ آتے نہ اپنی خوشی چلے، بادشاہ نے ذوق کی طرف دیکھ کر کہا اسناد کیا صاف مصرعہ ہوا ہے۔ اسناد دے توقف کر کے عرض کیا ہے

لائی جات آئے قضا لے چلی چلے اپنی خوشی نہ آئے نہ اپنی خوشی چلے

حکیم احسن اللہ خاں نے مومن کے فارسی خطوط مرتب کئے تھے۔ خطوط کا یہ مجموعہ انشائے مومن کے نام سے ۱۲۷۱ھ/۱۸۵۴ء میں مطبع سلطانی سے چھپا تھا۔ اس کے شروع میں حکیم احسن اللہ خاں کا دیباچہ ہے۔ اس میں خطوط کے علاوہ مومن نے جو دیباچے اور تقریبات تحریر کی تھیں، انہیں بھی شامل کیا گیا ہے۔ انشائے مومن کے بیشتر خطوط حکیم احسن اللہ کے نام ہیں، مجموعہ کے پہلے خط میں امراض اور ان کے اسباب سے بحث کی گئی ہے۔ اس سے مومن کی مسایل طب سے دلچسپی اور فنی آگاہی کا اظہار ہوتا ہے۔ مومن خاں کا فارسی دیوان بھی حکیم صاحب نے ۱۲۷۱ھ میں مطبع سلطانی سے چھپوایا تھا، اس کا دیباچہ بھی حکیم صاحب نے لکھا تھا۔

اس طرح اس دور کے دہلی کے تینوں نامور شاعروں ذوق، مومن اور غالب سے حکیم صاحب کے گہرے ذاتی مراسم قائم تھے۔

حکیم احسن اللہ نے بڑی قدر دانیاں کی ہیں۔ میر ابو القاسم محبت برادر زادہ میر نظام الدین منون کے بارے میں مرزا قادر بخش صاحب نے لکھا ہے کہ جالینوس زمان بقراط دوراں حکیم احسن اللہ خاں کی قدر دانی سے وقایع نگاری خاص سلطانی کے عہدہ سے ممتاز اور نادم مرگ یہی منصب ان کے واسطے موجب امتیاز رہا۔ ۲

مرزا یوسف علی خاں عزیز (وفات ۱۸۷۲ء در بھوپال) جو مرزا غالب کے شاگرد تھے، انہیں احترام الدولہ نے بہادر شاہ سے یہ تندر مرثیہ و قصیدہ خدمت پچار پارچہ مع گوشتوارہ و خطاب سراج الشعراء سلطان الزاکرین دلویا اور تیس روپیہ ماہانہ و تلیف مقرر کرایا ہے

ظہیر دہلوی نے حکیم صاحب کی فرمائش سے قصہ شہزادہ ممتاز کا فارسی سے سلیس اردو ترجمہ کیا تھا۔ اس کے صلہ میں شاہ دہلی نے خطاب و خلعت مرحمت کیا تھا۔ وہ قصہ حکیم صاحب نے بند امل عطار کو چھاپنے کے لیے دیا تھا۔  
حکیم صاحب نے ایک کتاب عجایب القصص جو انبیاء کے حالات میں ہے مولوی فخر الدین سے مرتب کرائی تھی۔

برٹش میوزیم لندن میں مرات الاشباہ کا فارسی مخطوطہ ہے۔ فہرست نگار ڈاکٹر چارلس ریو نے اس کا مصنف فخر الدین حسین کو قرار دیا ہے اور لکھا ہے کہ فخر الدین حسین نے اسے حکیم احسن اللہ خاں مصور غلام علی خاں اور بابر علی خاں کی اعانت سے سرانجام دیا ہے، اس کتاب کا ایک مخطوطہ صولت پبلک لائبریری رامپور میں بھی ہے۔

مرآت الاشباہ کا اردو ترجمہ ۱۲۸۵ھ/۱۸۶۸ء میں مطبع مرتضوی محمد ارٹھنی خاں سے چھپا ہے۔ یہ ترجمہ مطبع کے مہتمم محمد ارٹھنی خاں نے کیا ہے اور میرے پیش نظر ہے انہوں نے لکھا ہے ”محمد ارٹھنی خاں مہتمم مطبع مرتضوی دہلی نے رسالہ مرات الاشباہ سلاطین خاندان تیموریہ مولدہ احترام الدولہ عمدۃ الحکماء معتمد الملک حاذق العہد والادان حکیم محمد احسن اللہ خاں بہادر ثابِت جنگ کوہِ تکلیف بعض اجاب زبان فارسی سے اردو میں بعبارت سلیس عام فہم خلاصہ کیا اور کچھ کچھ حال مختصر دیگر کتب

تواریخ بھی ایزاد کیا گیا۔ اس سے معلوم ہوتا ہے کہ یہ حکیم احسن اللہ خاں کی تصنیف ہے، اس کتاب میں فرمانراؤں کے علاوہ اطبا اور شعرا کے حالات بھی درج ہیں۔ مرزا غالب کا بھی تذکرہ ہے اور یہ غالب کا وہ تذکرہ ہے جو ان کی جیات میں شایع ہوا ہے۔ اطبا میں حکیم احسن اللہ خاں کا بھی تذکرہ شامل ہے جو مترجم کا اضافہ کردہ معلوم ہوتا ہے۔

۱۸۵۷ء کے حالات سے متعلق حکیم احسن اللہ خاں کی یادداشتیں MEMOIRS ہیں جنہیں انہوں نے سر جان کئے JHON KAYE کی خواہش پر قلمبند کیا تھا۔ جان کئے نے اس کا انگریزی ترجمہ کیا ہے جو انڈیا آفس لائبریری لندن میں محفوظ ہے پاکستان ہسٹاریکل سوسائٹی کراچی کی طرف سے ۱۹۵۸ء میں یہ شایع ہوا ہے۔ معین الحق اس کے مرتب ہیں۔

حکیم صاحب شاعر بھی تھے۔ نسخہ نے سخن شعرا میں ان کا نمونہ کلام پیش کیا ہے۔ علم اور اہل علم سے حکیم صاحب کا بڑا تعلق تھا، مشاہیر کی ان کے ہاں آمد و رفت رہتی تھی۔ نواب زین العابدین خاں عارف حکیم صاحب کے مکان سرکی والان میں جاتے رہتے تھے بلکہ

خود ان کی سرکار سے بھی بہت سے صاحب کمال وابستہ تھے، شیخ ہدایت اللہ اور حافظا مام الدین جو ۱۸۵۷ء سے قبل انگریزی فوج میں رسالدار تھے، انگریزوں سے نفرت ہوئی تو ملازمت سے استعفیٰ دے کر چلے آئے۔ حکیم احسن اللہ خاں کے مصاحبوں میں شامل ہو گئے تھے بلکہ

۱۔ مرات الاشباہ ص ۱

۲۔ سخن شعرا ص ۱۴

۳۔ دہلی کی آخری شمع ص ۱۱

۴۔ دہلی کی یادگار ہستیاں ص ۴۹

حکیم احسن اللہ خاں محض سلطنت کے انتظامی امور ہی نہیں انجام دیتے تھے۔ بادشاہ کے علاجی فرایض بھی ان سے متعلق تھے۔ وہ صبح بادشاہ کے برآمد ہونے پر ان کی نبض ملاحظہ کرتے، لہ اور دریافت مزاج و احوال کرتے تھے۔ یہ اراکین خاندان شاہی اور بیگمات کا علاج بھی ان کے ذمہ تھا، ۲ جون ۱۸۴۷ء کے روز نامہ کے مطابق ”بادشاہ نے حکیم احسن اللہ خاں سے ارشاد کیا کہ نواب عزیز آبادی بیگم کی طبیعت ناساز ہے دوسرے اطباء کے مشورے سے آپ ان کا علاج کریں۔“ ۱۸۵۷ء میں ان کا کردار مشکوک رہا، جس سے ان کی شخصیت اور عظمت متاثر ہوئی۔ غلام رسول مہر نے لکھا ہے ”حکیم احسن اللہ خاں کے ایک پروردہ نے ناجائز طریقوں سے روپیہ جمع کر لیا تھا۔ حکیم صاحب اس راز سے آگاہ تھے۔ پروردہ نے اپنی بددیانتی کو پردہ اخفا میں رکھنے کی غرض سے یہ افواہ اڑادی کہ حکیم صاحب انگریزوں کے بھی خواہ میں اور ان کے لیے جاسوسی کی خدمت انجام دیتے ہیں۔ باغی بگڑ گئے اور حکیم صاحب کے قتل کی نیت سے ان کے مکان پر چڑھ دوڑے۔ حسن اتفاق سے حکیم صاحب اس وقت قلعہ میں بادشاہ کے پاس موجود تھے، باغی قلعہ میں پہنچے اور حکیم صاحب کو گھیر لیا۔ خادم نواز بادشاہ نے اپنے آپ کو حکیم صاحب پر ڈال دیا اور اس طرح مظلوم کی جان بچائی۔ باغیوں نے حکیم صاحب کا سامان لوٹ لیا، مکان کو آگ لگا دی۔ سارا مکان جل کر خاک ہو گیا، دیواریں دود آلود ہو گئیں۔ ایسا معلوم ہوتا تھا کہ دیواریں مکان کے ماتم میں سیاہ پوش ہیں۔“

۱۸۵۷ء کے ہنگامہ میں حکیم صاحب کو ہر قسم کا نقصان برداشت کرنا پڑا انگریزوں

۱۔ بہادر شاہ ظفر کا روزنامہ ص ۷

۲۔ ایضاً ص ۱۷

۳۔ ایضاً ص ۲۰۲

۴۔ غالب ص ۲۵۸





کے اختیارات، طبیعوں کے فرائض اور دواسازی کے احکام تھے لیکن میرا خیال ہے کہ نواب سکندر بیگم کی وفات ۳ اکتوبر ۱۸۶۸ء تک اس محکمہ کو ترقی نہیں دی جاسکی تھی اور افسر الہا کے عہدہ پر کسی کا تقرر عمل میں نہیں آیا تھا۔ یہ میں اس لیے وثوق سے کہہ رہا ہوں کہ جیات سکندری یار یا ست بھوپال کی کسی تاریخ میں نہ افسر الہا کے عہدہ پر فائز کسی طبیب کا نام ملتا ہے اور نہ حکیم احسن اللہ خاں کے بھوپال پہنچنے کا تذکرہ کیا گیا ہے۔ نواب سکندر بیگم کے طبیب خاص اور اس عہد کے ممتاز طبیعوں میں دوسرے الہا کے نام لے گئے ہیں، شروع ۱۸۶۹ء میں غالب کی وفات تک حکیم صاحب دہلی کے آس پاس بچے پور اور قرولی میں نظر آتے ہیں۔ صاحب گنجینہ سلیمانی کا بیان اور بھی کسی طرح درست نہیں کہ حکیم صاحب ۱۲۸۰ھ / ۱۸۶۳ء میں بھوپال سے مستعفی ہو چکے تھے ۲۔ بھوپال سے نکلنے والے عمدۃ الاخبار کا ۱۸۷۱ء کا فائل میرے پیش نظر ہے۔ اس کی اشاعتوں میں بھوپال سے مستعفی ہو کر ان کی بڑودہ روانگی کا حال درج ہے۔

”تھریک خبر روانگی عمدۃ الحکما معتمد الملک حاذق الزماں حکیم محمد احسن اللہ خاں صاحب نچینا چار ماہ گزری کہ حکیم صاحب موصوف کو نواب نور الدین حسن خاں صاحب کہ منجملہ اراکین اور جاگیردار ریاست دہرودہ ہیں۔ تھریک وزیر غیب اختیار روزگار اس سرکار کے تھریک کرتے تھے۔ اور حکیم صاحب کو جو حفظ آب و زراعت تھے اور جس ریاست میں حسب الطلب وہاں کے رئیس مثل قرولی و کوٹہ یا جس رئیس سے ملاقات ہوتی ہے مانند مہاراجہ صاحب بہادر والی گوالیار کہ دہلی میں انہوں نے حکیم صاحب کو بلایا تھا تو پہلے استنفرار رعایت مراسم تعظیم و توقیر کیا۔ اس لیے بیختگی میں کئی مہینہ گزرے۔ غرض ایک مہینہ کا ہوا کہ ایک معتمد اس سرکار کا بھوپال

میں آیا اور سب امور تنقیح طلب خصوصاً رعایت تعظیم و توقیر اور بروز دخول بڑودہ  
 ادائی رسم استقبال وغیرہ وہاں سے سب لکھوا منگائے اور بابت رقم زاد راہ کے  
 چند ہزار روپیہ اور نوشتہ تعداد تنخواہ بارہ سو روپیہ ماہوار کے تفویض کیا۔  
 چنانچہ ۱۸ ربیع الاول ۱۲۸۸ کو حکیم صاحب نے استعفا تے روزگار اس سرکار کا  
 بخد مت جناب رئیسہ معظمہ پیش کیا اور اس میں ایسی وجوہ موجبہ لکھیں کہ جناب  
 موصوفہ (شاہ جہاں بیگم) نے اس کو منظور فرمانا مناسب سمجھا اور کمال تاسف  
 ان کی اجازت و روانگی پر فرمایا کس واسطے کہ عموماً ہر قسم کے مریموں کو اور خصوصاً  
 غربانی بید سنگاہ کو نسبت ان کی غایت توجہ بسوئی مرضائی غریب نہایت  
 آسائش و آرام تھا۔ غرض کہ حکیم صاحب بتاریخ ۲۹ ربیع الاول (۱۲۸۸ھ) روانہ جانب  
 اٹارسی مع احمال و ائقال ہوئے وہاں سے بسواری ریل بخط مستقیم بڑودہ کو تشریف  
 لے جاتیں گے، تفویض کے حساب سے ۱۸ ربیع الاول کو ۷ جون اور ۲۹ ربیع الاول  
 ۱۲۸۸ھ کو ۱۸ جون ۱۸۷۱ء تھا۔

رجب ۱۲۹۰ھ مطابق ستمبر ۳، ۱۸۷۳ء بڑودہ میں انتقال ہوا اور وہیں مدفون  
 ہوئے۔ نواب ضیاء الدین احمد نیر و رخششاں (وفات ۱۸۸۵ء) نے حکیم غریب  
 سے تاریخ وفات نکالی ہے کہ ”بود سال فوئش حکیم غریب“  
 نواب ضیاء الدین احمد نے سال ولادت اس مصرعہ سے نکالا  
 تھا ”سن مولدش بودہ لفظ غریب“ (۱۲۱۲) سر ولیم ہیل نے دہلی میں ان کے انتقال  
 کا لکھا ہے جو درست نہیں ہے۔ ”وائی بفراط وقت مرد افسوس“ سے بھی تاریخ  
 وفات برآمد ہوتی ہے یہ

۱۔ عمدۃ الاخبار جلد ۵ شمارہ ۲۸۶ جون ۱۸۷۱ء

۲۔ اورینٹل بائوگرافیکل ڈکشنری ص ۲۵

۳۔ نزہتہ النواطر جلد ۷ ص ۲۲



سید محمد علی جو یا کا یہ پورا قطعہ اس طرح ہے

احسن اللہ خاں طیب اجل جان بجان آفریں پیر دافسوس

ازدہان دل این صد آمد دای بقراط وقت مردافسوس

مرزا فرحت اللہ بیگ نے حکیم صاحب کا نقشہ پیش کرتے ہوئے لکھا ہے "گورے چٹے تھے سفید بھری ہوئی ڈاڑھی، گول چہرہ، اس میں کچھ کچھ چیچک کے داغ۔ آنکھوں سے ذہانت ٹپکتی تھی۔ سر سے پاؤں تک سفید لباس پہنتے تھے"۔

حکیم صاحب حسن معالجہ اور درس میں جواب نہیں رکھتے تھے۔ جہاں رہے درس کا سلسلہ جاری رہا۔ حکیم سید ابراہیم کے تذکرہ میں جوہا پوڑ سے بھوپال پہنچ کر ملازم ہو گئے تھے۔ حکیم فیروز الدین نے تحریر کیا ہے "حکیم سید ابراہیم (پاپوڑ) کو حکیم احسن اللہ خاں سے زمانہ قیام دہلی سے سلسلہ تلمذ تھا۔ کیونکہ جب حکیم صاحب دہلی میں قیام پذیر تھے یا جب قرولی سے دہلی تشریف لاتے تھے تو یہ ان کے مطلب میں شریک ہوتے تھے۔ ان کو حکیم صاحب کے بھوپال تشریف لانے کی نہایت خوشی ہوتی اور ان کی خدمت میں بعد فراغ امور ان ملازمت حاضر ہو کر مجالس قانون اور شرح مجالس قانون حکیم علی گیلانی نامہ مجالس جیمات پڑھی اور صبح شام مطلب میں حاضر رہ کر نسخہ نویسی اور تشخیص امراض کرتے رہے۔ بالمرہ تاہنگام قیام حکیم صاحب موصوف کے حلقہ درس میں جو طلبہ فن طب شریک ہوتے تھے ان کی تعلیم و تدریس بھی حکیم سید ابراہیم سے متعلق تھی، وہ پڑھایا کرتے تھے اور حکیم احسن اللہ خاں صاحب سنا کرتے تھے۔ تقریباً دو سال تک یہ مشغلہ اور صحبت رہی۔ اور حکیم صاحب موصوف نے ان کو غوامض و دقائق فن طب کے سکھانے میں کوئی دقیقہ باقی نہ رکھا، حکیم احسن اللہ خاں کے بے شمار شاگردوں میں حکیم

لہ دہلی کی آخری شمع ص ۱۲

طہ رموز الالطبا جلد ۲ ص ۱۵۹



محمد بدرالدین خاں اور حکیم بلدیو سہائے میرٹھ مشہور ہیں۔ حکیم سید کرم حسین نجلہ کو حکیم بلدیو سہائے سے تلمذ کی نسبت تھی۔

حکیم احسن اللہ خاں کی تصنیفی یادگاروں میں ایک احسن القرا بادین ہے۔ یہ ان کے معمولات و مجربات کا بہترین مجموعہ ہے۔ کتب خانہ محل مہاراجہ جے پور۔ نواب صابر علی خاں نواب محمد گڑھ، ڈاکٹر عبد المجید راجہ لال تلپور اور رضا لاہوری راجپور میں اس کے نسخے ہیں۔ نسخہ راجپور کی اہمیت یہ ہے کہ اس کا سال کتابت ۱۲۶۵ھ/۱۸۵۸ء ہے جو قرا بادین کا سال تصنیف ہے۔ راقم الحروف کے ذخیرہ میں اس قرا بادین کا ایک انتخاب محفوظ ہے۔

حکیم احسن اللہ خاں کو تعمیرات سے بھی دلچسپی تھی، ۱۲۶۰ھ/۱۸۵۳ء میں انہوں نے بدل بیگ خاں کی پرانی چوبلی کو خرید لیا تھا۔ یہ بہت وسیع اور بڑی چوبلی تھی۔ اسی سنہ میں انہوں نے اس کا دروازہ بنوایا تھا۔ غالب نے اس کے کتبہ کے لیے قطعہ تاریخ لکھا تھا۔

بنادہ بنا احسن اللہ خاں      سر راہ بد انساں در دلکشا  
کہ غالب پئے سال تاریخ او      رقم زد در دلکشا جذا  
حکیم صاحب نے چوبلی کے احاطہ میں ایک حمام تعمیر کرایا تھا۔ اس کے اندر  
سنگ مرمر کی تختی پر یہ کتبہ تھا، ہوا الحکیم  
مرتب گشت این حمام دلخواہ      بہ تعمیر فقیر احسن اللہ  
محمد امیر رضوی

حمام کے باہر کی دیوار پر سنگ مرمر کا دوسرا کتبہ یہ تھا۔  
بدلی احسن اللہ خاں بنا کرد      بکی گرمایہ باقدسی نشین

۱۔ علی گڑھ کے طبی مخطوطات ص ۱۲۸/۱۲۷

۲۔ بکی گرمایہ باقدسی نشین۔ واقعات دارالحکومت جلد ۲ ص ۲۰۰

بفرق بانی خود سایہ افکن  
شدہ تعمیر این حمام احسن

۱۲۹۸ = ۳۰ . ۱۲۹۸

پی سالتی کہ یارب جاوداں باد  
بشتم روی لفظ آنگاہ گفتم

۳۰

غالب نے بھی اس گرمایہ کی تاریخ بنا رکھی تھی ہے

دلکش اگر مایہ انجام یافت  
آنکہ در گفتار غالب نام یافت  
ہم در آنجا صورت ارقام یافت  
ہر دورا در "گوشہ حمام" یافت

۲۲۰

احترام الدولہ فرمان داد تا  
بامدادان رفت آنجا بہر غسل  
قطعہ تاریخ آن فرخ بنا  
شست باپوں "راحت و آرام" جت

۳ ۴۰۹ ۲۲۲

گوشہ حمام کے اعداد ۲۲۰ میں راحت کے ۴۰۹ اور آرام کے ۲۲۲ جمع کرنے پر ۱۲۷۱ ہوئے اس میں "با" کے ۳ عدد کم کر کے ۱۲۶۸ سال تعمیر برآمد کیا ہے۔  
حضرت خواجہ قطب الدین بختیار کاکی کی درگاہ سے متصل حکیم صاحب نے ایک خوشنما مسجد اور حویلی بنوائی تھی، ان پر یہ کتبے نصب تھے۔

تاریخ مسجد

احسن اللہ خاں پاک مرشت  
خامہ ام "خانہ خدا" بنوشت

۱۲۶۱ھ

پیر خردم نمود آگاہ  
تعمیر فقیر احسن اللہ

۱۲۶۳ھ

مسجدی ساخت چوں بحسن عمل  
اے ظفر بہر سال تاریخش  
تاریخ مکان

ارسال بنائے نو بدر گاہ  
برداشت سراز دیار دہلی

سید نے آثار الصنادید میں اور شیر الدین احمد نے واقعات دارالحکومت دہلی میں

مسجد اور مکان کی تصویریں دی ہیں۔

## حکیم غلام نجف خاں

حکیم غلام نجف خاں فاروقی خاندان سے تھے سلسلہ نسب بابا خرید الدین گنج شکر سے ملتا ہے۔ ان کے اجداد میں شیخ قطب الدین حضرت شیخ سلیم چشتی کے پوتے تھے۔  
مؤلف اقبال نامہ جہانگیری نے انہیں شیخ سلیم چشتی کا دختر زادہ لکھا ہے۔  
شیخ قطب الدین کا شمار اکبر کے امرا میں تھا، جہانگیر سے انہیں خاص تعلق رہا۔ جہانگیر کو ان کی والدہ نے ایام طفولیت میں پرورش کیا تھا، جس کی وجہ سے جہانگیر ان سے بھائیوں کی طرح محبت کرتا تھا، جہانگیر نے اکبر سے روگردانی کے زمانہ میں بعض مقامات پر قبضہ کر کے اپنے آدمیوں کو ان کا انتقام سوچا تھا۔ شیخ قطب الدین کو صوبہ بہار کا صوبیدار مقرر کیا تھا۔ جہانگیر نے اپنے دور فرمانروائی میں انہیں پنج ہزاری منصب اور بنگال وارڈیسہ کی امارت عطا کی۔ شیخ قطب الدین کی والدہ کے انتقال پر جہانگیر نے ان کی نعش کو کندھا دیا اور کئی دن کھانا نہیں کھایا اور کپڑے بھی نہیں بدلے۔

جہانگیر کو جب شیرا فگن کے باغبانہ طرز کی الملاح ملی تو شیخ قطب الدین کو بنگال کا حاکم بنا کر بھیجا۔ برہان میں شیرا فگن ان سے ملنے آیا اور موقع ملے ہی ان پر تلوار کے

۱۔ آثار الصنادید ص ۳۵۷ واقعات دار الحکومت جلد ۲ ص ۲۸۸ و ۲۸۹

۲۔ نزہۃ النواظر جلد ۷ ص ۳۶۳

۳۔ دہلی کی یادگار ہستیاں ص ۲۸۳، بحوالہ تاریخ ہندو کا رالٹہ جلد ۶ ص ۵

۴۔ نزک جہانگیری ص ۴۱

دار کے اور یہ جان بچتے ہوئے یہ

شیخ قطب الدین کے بیٹے شیخ محمد فرید المصطفیٰ مختتم خاں عہد جہانگیری و  
دشاہ جہانی کے امرا میں تھے۔ جہانگیر نے پنج ہزاری منصب ذات اور پنج ہزاری سوار  
عطا کیا تھا چار ہزار بیگمہ اراضی موضع مولیا میں دی تھی۔ وہاں انہوں نے ایک قلعہ کی  
بنیاد ڈالی اور جہانگیر کے نام پر شیخ پورہ اس جگہ کا نام رکھا۔ یہ ضلع بدایوں میں ہے  
شیخ فرید کا شیخ پورہ ہی میں انتقال ہوا۔

حکیم غلام نجف خاں کے والد کا نام حافظ محمد مسیح الدین تھا یہ اوایل عمری میں فوت  
ہوئے۔ صاحب مرآۃ الاشباہ نے انہیں بھی طبیب لکھا ہے تھے

غلام نجف خاں اپنے خالو میر سید علی کے ساتھ پانچ برس کی عمر میں دہلی آئے۔  
میر سید علی سرکار انگریزی میں تحصیلدار اور آخر میں گورنر جنرل کے میر منشی ہوئے۔  
غلام نجف خاں نے فن طب کی تحصیل حکیم صادق علی خاں ابن حکیم محمد شریف خاں  
سے کی اور مشق نسخہ نویسی و علاج معالجہ حکیم احسن اللہ خاں کی خدمت میں بہم پہنچائی۔  
حکیم احسن اللہ خاں سے قرابت قریبہ بھی تھی اور حکیم احسن اللہ خاں کی بہن ان سے منسوب  
تھیں ان کی تعلیم میں احسن اللہ خاں نے کمال کوشش کی یہاں تک کہ یہ دہلی کے  
مشاہیر اطباء سے ہوئے بہادر شاہ نے عند الدولہ اعتمد الملک کا خطاب دیا۔  
پہلی کی حکومت قائم ہونے پر عہدہ طبابت پر مامور رہے اور اعزاز و اکرام پر قرار رہا۔  
قدرت سے زیادہ دست نشانی یا تھا کہ وہ امراض جولا علاج سمجھے جاتے تھے ان کی توجہ  
سے زایل ہو جاتے تھے بلکہ ۱۸ جون ۱۸۴۷ء کے روزنامہ کے مطابق مرزا مظفر بہادر کی

۱۔ دہلی کی یادگار ہستیاں ص ۳۵۰ بحوالہ اقبال نامہ جہانگیری ص ۱۷

۲۔ واقعات دارالحکومت جلد ۲ ص ۱۸۳

۳۔ مرآت الاشباہ ص ۶۷

۴۔ آثار الصنادید ص ۵۱ و ۵۵ واقعات دارالحکومت جلد ۲ ص ۲۰۶



مختاری کا عہدہ حکیم غلام نجف خاں کو مرحمت کیا گیا، اور ان کو خلعت پنج پارہ اور سرہ قم  
جواہر حضور انور کی طرف سے عطا کیا گیا۔

مرزا غالب سے حکیم صاحب کا ہر دمجت کا رشتہ تھا، غالب کے متعدد خطوط  
ان کے نام ہیں ایک خط میں غالب نے ان سے کسی کی سفارش کرتے ہوئے لکھا ہے  
”حکیم غلام نجف خاں سنو اگر تم نے مجھے بنایا ہے یعنی اسناد اور باپ کہتے ہو یہ امر  
مے از روئے تمسخر تو خیر اور اگر از روئے اعتقاد ہے تو میری عرض مانو اور ہیرا سنگھ کی  
تقصیر معاف کرو۔ بھائی انصاف کرو اس نے حکیم حسن اللہ خاں سے رجوع کی اور  
وہ تمہارے بھائی بھی ہیں اور تم کو ان سے استفادہ بھی ہے۔ اگر گھبرا کر حکیم محمود خاں  
کے پاس گیا تو ان کے باپ (حکیم صادق علی خاں) سے تم کو نسبت نلמד ہے، ابتدا  
میں ان سے پڑھے ہو۔ پس یہ غریب سوائے تمہارے اگر گیا تو تمہارے ہی علاقہ میں گیا۔  
وہ بھی گھبرا کر اور خفقان سے تنگ آ کر اب جو حاضر ہونا ہے تو لازم ہے کہ اس پر  
بہ نسبت سابق توجہ زیادہ فرماؤ اور بدل اس کا معاالجہ کرو۔ الطاف کا طالب غالب۔  
غلام نجف خاں کا دہلی میں انتقال ہوا قدم شریف میں دفن ہیں۔

## حکیم رکن الدین خاں

رکن الدولہ حاذق الملک حکیم رکن الدین خاں بہادر دہلی کے ممتاز اور صاحب اثر لوگوں  
میں تھے۔ اور شاہی خطاب کا اعزاز رکھتے تھے۔ فارسی اور اردو میں خاص کر فارسی میں شعر  
کہتے تھے بلکہ مرزا شبلی بیگ نے درسیہ خرد میں ان کی حویلی کا ذکر کیا ہے۔

لہ ۱۸۵۷ء کا تاریخی روز نامہ ص ۲۰۵

لہ یادگار شعرا ص ۸۶ (بحوالہ تذکرہ ذکا)

لہ ہیرا منازل ص ۴۰

## حکیم مرزا رحیم بیگ رحیم

حکیم مرزا رحیم بیگ رحیم شاہ جہاں آبادی ولد مرزا ایر بیگ نے ۱۲۵۷ھ/۱۸۴۱ء میں میرٹھ پہنچ کر حکمت مآب کمالات انتساب حکیم بوعلی خاں کی خدمت میں تحصیل طب کی حکیم صاحب نے اہلیت ذاتی پر نظر کر کے فرزندگی میں لیا اور شفقت پدراہ ان کے حال پر کی۔ محمد بخش نادان کے شعر و سخن میں شاکر دستے پہلے شرر نخلص تھا بعد میں رحیم اختیار کیا۔ ۱۲۷۱ھ/۱۸۵۴ء میں حسب فرمایش حکیم احسن اللہ خاں قصص الانبیا کو نظم کیا تھا یہ شعر و سخن کا مذاق شستہ تھا، فارسی شعر بھی خوب کہتے تھے، آخر میں سردھنہ میں قیام رہا ہے

## حکیم عبد اللہ خاں منتظر

حکیم خواجہ عبد اللہ خاں محمدی خاں کے بھتیجہ تھے۔ دہلی کے کامیاب طبیبوں میں گئے جاتے تھے۔ منتظر تخلص تھا۔ سکتے کے عارضہ میں انتقال ہوا ہے

## حکیم سکھانند رقم

حکیم سکھانند صاحب پایہ ارجمند دہلی کے کالیستہ خاندان سے تعلق رکھتے تھے۔

۱۔ گلستان سخن ص ۲۴۱

۲۔ مخزنہ جاوید جلد ۳ ص ۳۷۴

۳۔ یادگار شعر (ص ۱۶۷ بحوالہ شورش)

محلہ دھرم پورہ میں سراؤ گیوں کے بڑے مندر کے قریب رہتے تھے۔ فضیلت علمی کے ساتھ شعر بھی عمدہ کہتے تھے۔ فن طبابت میں وجید العصر اور صناعت شعر میں شاہ نصیر سے مستفید تھے۔

مرض کی تشخیص کا یہ عالم تھا کہ صورت دیکھ کر مرض کو دریافت کرتے تھے۔ ایام ضعیفی تک فارغ البالی سے زندگی بسر کرتے رہے۔ علم نجوم اور رمل میں بھی عمدہ مہارت تھی۔ اس فن کو حکیم مومن خاں سے کسب کیا تھا، کتب درسیہ فارسی و عربی مختلف اساتذہ سے پڑھیں اور مدت تک طالبان کمال کو پڑھائیں، حق پسند و حق شناس، وجاہت ظاہری و باطنی سے پراسنہ تھے۔ وضع ایسی رکھتے تھے کہ خاص و عام کی نظروں میں ادب و احترام قائم کرتی تھی۔ خوش پوشاک، خوش وضع، خوش اخلاق، ظریف الطبع اور شکیل آدمی تھے۔ اپنے اسناد مومن خاں کا ایسا ادب کرنے تھے جیسے کوئی بیٹا باپ کا کرتا ہے، ان کمالات پر مزاج میں مسکینی بہت تھی۔ ہر فرد بشر کے ساتھ خلوص سے پیش آتے تھے۔

بعد ایام غدر بسبب دل شکنی و مایوسی امور دنیوی دست بردار ہو گئے تھے، خانہ نشینی اختیار کی تھی البتہ مطلب جاری تھا، ۶۳ برس کی عمر میں ۱۲۸۵ھ / ۱۸۶۸ء انتقال کیا۔ فارسی اور اردو دونوں زبانوں میں شعر کہتے تھے اور خوب پڑھتے تھے۔ دیوان تو غدر میں تلف ہو گیا تھا مگر صدہا کاغذات پر ان کا کلام ان کے بیٹے کے پاس موجود تھا۔ حکیم سکھانند کے ہاں شعر اور اہل علم کی آمد و رفت رہتی تھی۔ محمد حسین آزاد نے لکھا ہے کہ انہوں نے لالہ گنیشام داس ماسی کو جو شاہ نصیر کے شاگرد تھے دلی میں سکھانند کے مکان پر دیکھا تھا۔

۱۔ گلستان سخن ص ۲۴۷ سخن شعرا ص ۱۹۰

۲۔ دہلی کی آخری شمع ص ۳۱

۳۔ مخزنہ جاوید جلد ۳ ص ۲۹۲ - لکھ آب حیات ص ۲۶۰

## حکیم امیر سنگھ

حکیم سکھانند کے پوتے تھے۔ ان کا شمار دہلی کے نامور طبیبوں میں تھا۔ یہ مدرسہ طبیبہ کے پہلے ہندو سند یافتہ اور حکیم عبدالمجید خاں کے رشید تلامذہ میں سے تھے۔ انہوں نے اپنے آبائی مطلب کی جانشینی کے فرائض انجام دیتے رہے۔

## حکیم سید منور علی آشفتنہ

حکیم سید منور علی خلف سید علی نواز رضوی دہلی میں پیدا ہوئے۔ فن طب میں دست بلند اور پایہ عالی رکھتے تھے، بلند فکر تھے، اس فن میں انہیں حکیم غلام حیدر خاں سے جو مشا میرا عیان دہلی میں تھے۔ استفادہ کا موقع ملا تھا۔  
باطن اور کریم الدین نے بھی طب میں ان کی اچھی مہارت کا ذکر کیا ہے۔ فن شعر میں شیفنہ کے علاوہ مومن سے بھی تلمذ تھا، تخلص کی تاثیر سے آشفتنہ مزاج اور شوریدہ طبع تھے۔ مزاج میں پیدائشی طور پر بے باکی تھی۔ نہایت ذکی و فہیم اور فن سخن سے قدرتی مناسبت رکھتے تھے، ان کی طبیعت کی رسائی، فکر کی استقامت اور ذہن کی تیزی کی سبھی نے تعریف کی ہے۔  
کریم الدین سے ۱۸۴۶ء میں میرٹھ میں ملاقات

۱۔ مخزن جاوید جلد ۲ ص ۴۹۵

۲۔ بزم سخن ص ۲۱

۳۔ گلشن بے خار ص ۱۴

۴۔ گلستان بے خزاں ص ۱۰ بطقات شعرا تے ہند ص ۳۵۸

۵۔ گلستان سخن ص ۱۲۲



ہوئی تھی اس نے ان کو بہت ذی ہوش اور عقلمند لکھا ہے اور چالیس برس کے قریب  
عمر بیان کی ہے۔ صاحب خم خانہ جاوید کے مطابق ۶۱۸۰۸ کے آس پاس یہ پیدا ہوئے  
تھے۔ اسپرنگ کی تالیف کے وقت یہ زندہ تھے۔ میرٹھ میں رہ رہے تھے۔ اور  
سررشتہ دار کے عہدہ پر فائز تھے۔

## حکیم عبد الکریم سوز

امام بخش مہبائی کے بیٹے تھے۔ پدر بزرگوار سے کتب درسی فارسی کی تحصیل کی۔  
اس کے بعد علوم عربیہ کو تحقیق اور دقت نظر سے پڑھ کر طب کی تکمیل کی، اور دہلی میں  
طبیب اور شاعر کی حیثیت سے شہرت پائی۔ گلستان سخن میں سوز کے متعدد  
شاعر دوں کا تذکرہ ہے۔ ان کے شاگردوں میں محمد یعقوب نسیم (گلستان سخن ص  
۲۵۷) میر قلی علی دہلوی (سخن شعرا ص ۳۳۵) رحیم بخش طریب (ایضاً ص ۳۰۴)  
حکیم مرزا رضا قلی آشفتنہ (ایضاً ص ۱۲۸) ابن حکیم محمد شفیع اکبر آبادی (فردوس علی  
قلش (سخن شعرا ص ۵۰) وغیرہ ہیں۔

## حکیم اکرام الدین لہند

حکیم عبد الکریم سوز خلف امام بخش مہبائی کے ماموں زاد بھائی تھے۔ سوز

۱۔ طبقات شعرائے ہند ص ۳۵۸

۲۔ مخزنہ جاوید جلد ۱ ص ۷۲

۳۔ یادگار شعرا ص ۱۴

۴۔ سخن شعرا ص ۲۹ ۵۔ گلستان سخن ص ۲۶۹

سے ہی تلمذ کیا۔ طب میں داخل رکھتے تھے۔ ایام غدر میں جوان قضا کر گئے۔

## حکیم محمد عبدالحکیم بسمل

جالیسنوس زمان بفراط دوران حکیم پیر بخش کے بیٹے اور فاضل عصر امام بخش مہبائی کے بھتیجہ تھے۔ فارسی میں ملکہ حاصل تھا۔ کامل طبیب تھے، مرزا قادر بخش صابر نے انہیں وجہہ خوش قیادہ، فصیح زبان، پاک طبیعت اور صاف دل لکھا ہے۔ اور ان کے کلام میں خوبی معنی، خوش اسلوب نزاکت اور حسن استعارہ کی تعریف کی ہے۔ صاحب بزم سخن کے مطابق معتبر شاعر تھے، کلام پختہ تھا، فن طب اور حکمت میں داخل رکھتے تھے۔

## حکیم غلام حسین بیدل

حکیم خواجہ غلام حسین بیدل خلف حکیم خواجہ محمدی خاں نیر خواجہ رحمت اللہ خاں باطن حکیم زادہ ہونے کی وجہ سے طب سے طبیعت تھی۔ غدر کے بعد چند سال تک دہلی میں مطب کرتے رہے، شاعری میں عبد الرحمن خاں احسان کے شاگرد تھے۔ کلام کے دیکھنے سے طبیعت کی پختگی اور مشافی کا پتہ چلتا ہے۔

۱۔ مخزنہ جاوید جلد ۳ ص ۵۱۷

۲۔ سخن شعرا ص ۴۴

۳۔ گلستان سخن ص ۱۵۰ ۴۔ بزم سخن ص ۳۸

۵۔ گلستان سخن ص ۱۶۰ نسخہ نے خواجہ رحمت اللہ کا تخلص ناظر لکھا ہے (سخن شعرا ص ۷۵)

۶۔ مخزنہ جاوید جلد ۱ ص ۶۷۱

## حکیم میر علی جان

حکیم میر علی جان اپنے زمانہ میں دہلی کے ممتاز طبیبوں میں تھے۔ ان کے والد حکیم مہتاب خاں کا شمار بھی اچھے طبیبوں میں تھا۔ حکیم میر جان کے بیٹے میر نصیر الدین عرف میر نواب شیریں سخن تھے۔ نواب نخلہ تھا۔ ناسخ سے شاعر دی کا افتخار رکھتے تھے آخر میں بنارس قیام رہا۔

## حکیم محمد احسن خاں احسن

حکیم محمد احسن خاں حکیم محمد حسن خاں کے بیٹے اور دہلی کے نامور اطباء میں تھے۔ مرزا قربان علی بیگ سالت کے شاگردوں میں درجہ اختصاص رکھتے تھے، عین جوانی میں ۱۸۷۲ء میں انتقال کیا۔ ان کے بھائی حکیم محمد حسن خاں بھی طبیب تھے۔ یہ بھی جوانی میں رخصت ہوئے۔

## حکیم میر اکبر علی فروغ

میر شمس الدین فقیر کے شاگرد تھے، طب اور نجوم میں بہت دخل تھا، میت میں بھی اچھی استعداد تھی، اردو اور فارسی میں شعر کہتے تھے۔

۱۔ سخن شعرا ص ۵۳۳ ۲۔ مخزنہ جاوید جلد ۱ ص ۱۷۳

۳۔ یادگار شعرا ص ۳۴ (بحوالہ علی ابراہیم و عشقی)

۴۔ لطائف شعرائے ہند ص ۳۰۹ سخن شعرا ص ۳۶۶

## حکیم شیخ رحیم بخش طرب

رحیم بخش طرب شیخ نور محمد تھانیسری کے نواسہ تھے۔ فارسی کتابیں امام بخش صہبائی سے پڑھی تھیں۔ فن شعر میں حکیم عبدالکریم سواتی سے تلمذ تھا۔ غدر کے بعد زندہ تھے اور طبابت کے ذریعہ بسر اوقات کرتے تھے، ڈیوڑھی صاحبہ محل میں ان کی طرف سے بزم مشاعرہ بھی منعقد ہوا کرتی تھی بلکہ

## حکیم مرزا محمد علی بیگ عاقل

حکیم صاحب قادر الکلام شاعر اور مضمون آفرینی اور لطف زبان میں مشاق تھے۔ ان کا دیوان معصوم علی خاں سوختہ نایب تحصیلدار علی گڑھ کی حسب فرمائش آگرہ میں چھپا تھا، ایک واسوخت بھی ان کی یادگار ہے۔

## حکیم غلام علی جیدری

حکیم غلام علی جیدری معروف بہ شیخ جمعہ دہلی کے باشندہ تھے آخر میں پٹنہ چلے گئے تھے۔ شعر و شاعری کا سلسلہ رہتا تھا یہ عشقی نے انہیں اچھا طبیب بنایا ہے اور حسین آباد میں قیام کا لکھا ہے یہ

۱۔ مخزنہ جاوید جلد ۵ ص ۴۴۱ ۲۔ ایضاً جلد ۵ ص ۵۵۴

۳۔ یادگار شعرا ص ۶۶ (بحوالہ علی ابراہیم)

۴۔ ایضاً ص ۶۶ بحوالہ (تذکرہ عشقی)



## حکیم مولوی عبد القادر

حکیم مولوی عبد القادر مولوی عبد الخالق کے بڑے صاحبزادہ اور دہلی کے مشاہیر میں تھے ان کے چھوٹے بھائی مولوی عبد الرب جامع مسجد سہارنپور کے بانی ہیں۔ مولوی عبد القادر محلات شاہی کے امام اور بیگم ولی عہد کے استاد تھے۔ قلعہ میں بڑی عزت تھی۔ طبیب تھے۔ علم طب باقاعدہ پڑھا تھا۔ لیکن مطب نہیں کرتے تھے۔ یوں علاج معالجہ سے انکار بھی نہ تھا۔ مولوی عبد الحمید خان بہادر ڈپٹی کلکٹر ان کے بیٹے اور شمس العلماء ڈپٹی نذیر احمد ان کے داماد تھے۔

## حکیم حسام الدین

۱۸۵۷ء کے بعد حکیم ذکاء اللہ خاں کے صاحبزادہ حکیم حسام الدین عرف منجھلے ماتب نے خاندان کا نام روشن کیا۔ اور نہ صرف دہلی بلکہ اطراف و جوانب ہند میں اپنی خدا داد قابلیت کا سکہ بٹھایا۔ انہوں نے بھی فن طب میں متعدد دگراں قدر تھانہیف چھوڑیں، جو طالبان فن کے لیے چراغ راہ ثابت ہوئیں۔

مرات الاستباہ کے آخر میں چند طبیبوں کے احوال درج ہیں اس میں حکیم حسام الدین کو حکیم نجف بخش خاں کا خلف لکھا ہے جو درست ہے۔

رنگ طبیب بافرہنگ فلاطون زماں حکیم حسام الدین خاں عرف حکیم منجھلے ماتب خلف الصدق حکیم نجف بخش خاں مرحوم و مغفور یہ صاحب بنفش سند استی میں یگانہ

لے واقعات دار الحکومت جلد ۲ ص ۴۱۳

لے واقعات دار الحکومت جلد ۲ ص ۱۸۷

اور مرض دانی میں مشہور زمانہ ہیں۔ بیشتر علاج آنکھوں کا کرتے ہیں۔ نابینا کو چشم  
زدن میں بینا کرتے ہیں۔ گل زگس ان سے چارہ ہر قان چاہے تو بچا ہے اور صنوبر  
علاج خفقان کے واسطے ان سے رجوع لاتے تو زیبا ہے یہ

حکیم صاحب خاندان بقائی کے پہلے فرد ہیں جنہوں نے آنکھوں کے علاج میں  
شہرت پائی۔ اور یہ روایت بعد میں ان کے خاندان کا طرہ امتیاز بنی۔

حکیم حسام الدین دہلی میں فنی اور رفاہی کاموں میں پیش پیش رہتے تھے۔  
پندرہ روز مرقع تہذیب لکھنؤ کی ۵ نومبر ۱۸۷۳ء کی اشاعت کے مطابق ”دہلی میں  
حکیم محمود خاں اور حکیم حسام الدین صاحب حکمائے یونانی نے غربا کی تیمارداری  
کے واسطے چارہ دوکائیں عطاری کی مقرر فرمائی ہیں۔ یہاں سے غربا کو دوا مفت  
ملا کرے گی۔“

## حکیم اسد علی خاں

حکیم ذکار اللہ کے صاحبزادہ اور ذی علم طبیب تھے۔ ان کے مطب میں مریضوں  
کا اس قدر مجمع ہوتا تھا کہ طلبہ تشخیص و نسخہ نویسی کے لیے اس میں حاضر رہتے تھے  
اور انہیں وہاں عملی مشق کا موقع ملتا تھا۔ دہلی کے مشہور طبیب حکیم بدر الدین خاں کے  
متعلق ملتا ہے کہ انہوں نے تین برس ان کے مطب میں استفادہ کیا۔ ان کے  
صاحبزادہ حکیم یوسف حسین خاں صاحب درس و افتادہ تھے، حکیم بدر الدین نے  
ان سے قانونچہ پڑھا تھا۔ اپنے زمانہ میں حکیم یوسف حسین خاں اور ان کے

۱۔ مرآت الاشباہ ص ۶۷ ۲۔ تاریخ صحافت جلد ۲ ص ۵۰۲

۳۔ امتحان الالباب لکافتہ الالباب ص ۲۸۱

۴۔ ایضاً ص ۲۱۹

بھائی حکیم شجاعت علی خاں، خاندانی بقائی کے ممتاز طبیبوں میں گنے جاتے تھے۔  
حکیم محمد یوسف حسین خاں کے شاگردوں میں حکیم حمشید علی خاں (ختر) (جے پور)  
قابل ذکر ہیں۔ انہوں نے حکیم محمد سلیم خاں اور حکیم بدر الدین خاں سے بھی استفادہ  
کیا تھا۔

## حکیم مرزا منور علی خاں

حکیم مرزا منور علی خاں کے جد امجد نواب علی مردان خاں رئیس قندھار شاہجہاں  
کی دعوت پر ہندوستان آئے، شاہ جہاں کے حکم سے دارالشکوہ نے ایک  
لاکھ روپیہ ان کے اوپر سے پنچاورد کیا۔ ان کے ساتھ تین ہزار پیشہ ور اور اہل ہنر  
اور ڈیڑھ سو علما آئے، انہی دستکاروں کے ہاتھوں جامع مسجد دہلی اور تاج محل کی  
تعمیر ہوئی۔ ۱۰۴۸ھ/۱۶۳۸ء میں نواب علی مردان خاں جب دہلی پہنچے تو بادشاہ نے  
نیم قدموکر مصافحہ کیا۔ ہفت ہزاری ہفت ہزار سوار منصب تھا۔ ۱۰۶۴ھ/۱۶۵۳ء میں  
شاہ جہاں نے دہلی میں ان کے مکان پر قدم رنجہ فرمایا تھا۔ علم نجوم کے ماہر تھے۔ ان کی  
کتاب الشمس والفرکامخطوطہ رضالائبریری راجپور میں موجود ہے۔

حکیم مرزا منور علی خاں کے والد مرزا شہوار خاں معتمد الملک ثابت جنگ تھے۔  
حکیم صاحب نے فارسی کتب امام بخش صہبائی سے اور عربی درسیات مولانا فضل  
خیر آبادی سے پڑھی تھیں۔ طب میں حکیم احسن اللہ خاں کے شاگرد تھے۔ اور وہ  
ان پر خاص توجہ فرماتے تھے۔ حکیم احسن اللہ خاں جب شاہی معالجہ میں مصروف  
ہوتے تو دارالشفاکا مطب ان کے اور حکیم غلام بخش خاں کے سپرد کرتے تھے۔  
حکیم مرزا منور بڑے ذہین و ذکی تھے۔ حکیم محمد سلیم خاں داروغہ خیر سے بہت

دوستی تھی۔ انہوں نے ایک روز کسی مریض کا قارورہ ان کے معائنہ کے لیے بھیجا اور حامل قارورہ سے کہا کہ مریض کا کوئی حال نہ بتانا۔ حکیم صاحب نے قارورہ پر نظر ڈالی اور کہا کہ اس عورت کو اسقاط ہوا ہے اور کزاز کا اندیشہ ہے، چتا پنچہ دوسرے روز کزاز ہو گیا اور پانچ گھنٹہ بعد وہ عورت فوت ہو گئی۔

حکیم صاحب ۱۸۵۷ء کے بعد جے پور چلے گئے تھے۔ مہاراجہ سوانی جے سنگھ نے یکدم ان فوج مقرر کر دیا تھا، اس ذمہ داری کے ساتھ مطلب کا سلسلہ برابر جاری تھا۔ جے پور منتقلی میں غالباً حکیم محمد سلیم خاں سے تعلق کو دخل تھا، جنہیں جے پور میں مہاراجہ کے ہاں بڑا مرتبہ اور اعزاز حاصل تھا۔ ۱۳۰۷ھ ۱۸۸۹ء کو فوت ہوئے تھے۔

حق آگاہ و حق جو و حق گو و حق داں	محمد منور علی خاں یکسداں
جو فرمود در حلت ازیں دار فانی	سوئے گلشن قدس اللہ گویاں
شنیدم اختر کہ میگفت ہائلف	منور علی خاں مقبول یزدان

حکیم احمد علی احمد

دہلی کالج میں فارسی کے استاد اور دہلی کے مشہور طبیب تھے۔ مرزا قادر بخش صابر کے مطابق "ہر چند جمیع علوم میں دستگاہ تمام ہے لیکن فن طبابت میں بد طولی اور تشخیص امراض میں حدس صائب ایسے کہ بیماری نرگس کی علت اور سوسن کی گونگی زبان کا سبب دریافت کرنا ایک کار سہل ہے، سوائے تکمیل مدارج علمی کے اخلاق پسندیدہ اور اوصاف جمیدہ اس طرح اس مجمع کمالات کی ذات میں فراہم ہیں کہ کتب اخلاق اگر تمام عالم سے محو ہو جائیں اس کی گفتار و کردار سے ہر کتاب کے بدلے

لے دہلی کی یادگار شخصیتیں ص ۱۲۰

۲ رموز الالباب جلد ۲ ص ۲۲۱



ایک اور کتب خانہ متن و شرح کا بہم ہو سکتا ہے، گاہ گاہ فکر شعر بھی دامن گیر ہے۔ اردو اور فارسی دونوں میں شاعری کرتے تھے۔ چشمہ فیض کے نام سے اردو کی قواعد پر ایک کتاب لکھی تھی۔

## حکیم سید محمد سعید خنجر

حکیم سید محمد سعید سید عبدالمجید کے بیٹے تھے، قدیم وطن دہلی تھا۔ ۱۸۵۷ء میں دہلی چھوڑ کر قبضہ نوئی جو دہلی سے پانچ چھ میل کے فاصلہ پر ہے سکونت اختیار کرنی پڑی۔ ننھیال سکندر آباد تھا، وہاں عربی فارسی کی تعلیم پانے کے بعد فن طب کی تحصیل کی۔ طب میں مہارت حاصل کر کے سکندر آباد ہی میں طب کرتے رہے۔ شاعری میں اپنے ماموں قاضی غیاث الدین خورشید سے مشورہ کرتے تھے۔ چند ناول بھی لکھے جو جہاں نما اور دیگر اخبارات میں ہفتہ وار شائع ہوئے۔ رسالہ بدیعہ کے کئی برس اڈیٹر رہے ان کے شاگردوں میں قمر سکندر آبادی اور وحشت شاہ جہاں پوری صاحب دیوان تھے۔

## حکیم غلام محمود خاں

حکیم محمود خاں اخلاق جمیدہ کی تصویر، شرافت و نجابت کا مجسمہ، فخر شہر، فرشتہ خصال۔ جب دلی کا جہاز بنیاسی میں آیا ہوا تھا، جب سیلاب بلا، اگر داب فنا کے پھینک دیا

۱۔ گلستان سخن ص ۱۳۵

۲۔ دہلی کی یادگار ہستیاں ص ۸۹

۳۔ مخزن جاوید جلد ۲ ص ۵۵

نے اس بیڑے کے ٹکڑے اڑا دیئے تھے۔ اس کا ایک ایک تختہ نذر امواج تڑاؤٹ  
 تھا۔ کسی کو بھی کسی کا سہارا نہ تھا۔ ناخدا ہمت ہار چکے تھے، ملاخوں کو اپنی اپنی پڑی تھی۔  
 یہ کوہِ راسخِ مرد میدان جو دی پہاڑ پر تھا۔ نوح بھی کشتی بھی تھا، ملاح بھی۔ بے ٹھکانوں  
 کا ٹھکانا، بے سہاروں کا سہارا۔ دلی کی مٹتی ہوئی تہذیب کی امٹ یادگار، جب  
 دلی میں غدر پڑ رہا تھا، اس شہر کو مصیبتوں نے گھیر رکھا تھا، زمانہ دلی والوں کا دشمن  
 تھا، سر چھپانے کو بھی انہیں کہیں ٹھکانا نہ تھا۔ اس وقت اس مردِ شریف نے ان پر وہ  
 احسانات کئے، میں جن کے حق سے دلی والے عہدہ برا نہیں ہو سکتے۔

حکیم محمود خاں کے بھائی حکیم غلام مرتضیٰ خاں پٹیالہ سے وابستہ تھے اور خود حکیم  
 محمود خاں ریاست جند سے منسلک تھے۔ انگریزوں کے دہلی پر قبضہ کے وقت  
 ان ریاستوں کی فوجیں ان کے ساتھ تھیں، ان کے فرمانرواؤں نے انگریزوں سے  
 وعدہ لیا تھا کہ شریف منزل کی حفاظت کی جائے گی۔

۱۸۵۷ء کی جنگ آزادی کے لرزہ خیز مناظر حکیم محمود خاں نے اپنی آنکھوں سے دیکھے  
 طوائف الملوکی کے اس دور میں انہوں نے عوام کے ساتھ بڑی ہمدردی کا برتاؤ  
 کیا۔ معمولی شبہ میں لوگ پکڑ لیے جاتے تھے اور ان کی جائداد اور مال و اسباب ضبط کر لیا  
 جاتا تھا، ہمارا جہ پٹیالہ کی فوج کی وجہ سے شریف منزل دلی کے مظلوم باشندوں کی  
 بنائے پناہ تھی، لاکھوں کی امانتیں بھی حکیم محمود خاں کے پاس جمع ہو گئی تھیں جن کو امن ہونے  
 کے بعد نہایت دیانت داری کے ساتھ انہوں نے مالکوں کے حوالہ کیا، حکومت کو  
 اطلاعات مل رہی تھیں کہ ان کے ہاں بڑی تعداد میں لوگ چھپے ہوئے ہیں ممکن ہے  
 ان میں کچھ باغی بھی ہوں۔ اس نازک وقت میں کسی کے ساتھ رعایت ممکن نہ تھی۔  
 حکیم محمود خاں کو بھی گرفتار کیا گیا۔

لہ دلی کا سنبھالا ص ۳۱ و ۳۲

لہ اجل خاں ص ۱۲۵

۲ فروری ۱۸۵۸ء کو حاکم شہر چند سپاہیوں کے ساتھ آیا اور حکیم محمود خاں کو جن کی موجودگی سے لوگوں کو بڑا سہارا تھا۔ دوسرے ساتھ آدمیوں سمیت اپنے ساتھ لے گیا۔ لیکن آبرو والوں کی آبرو کا بھی خیال رکھا گیا حکیم محمود خاں اور چند دوسرے معززین کو تین روز کے بعد جانے کی اجازت مل گئی۔ چند آدمی ایک ہفتہ کے بعد رہا ہوئے اور اپریل ۱۸۵۸ء میں باقی لوگ بھی چھوڑ دیے گئے۔

حکیم محمود خاں اپنے خاندانی علمی اور طبی کمالات اور باطنی خوبیوں کے سبب تمام ہندوستان میں مشہور اور ہر دلعزیز تھے، انہوں نے شریف منزل کی شہرت کو سابقہ نشان سے باقی رکھا، دور دور سے لوگ علاج کے لیے آتے اور شفا یاب ہو کر واپس جاتے۔ انہوں نے ایسی قابلیت سے خاندانی مطلب سنبھالا اور خداقت و مہارت فی کے وہ معجزے دکھائے کہ غیر ملکی حکومت کے عروج و اقبال کے زمانہ میں طب یونانی کا چراغ روشن رہا۔ وہ جامع معقول و منقول، حاوی فروع و اصول اور نفس شناسی اور مرض دانی میں بے عدیل و بے نظیر تھے۔

حکیم صاحب کی پیدائش ۱۲۳۵ھ/ ۱۸۲۰ء کو ہوئی تھی، اپنے والد اور خاندان کے بزرگوں سے طب کی کتابیں پڑھیں، ان کی نصایف میں ضیاء الایضاء کا نامہ عشرت اور قانون شریفی ہیں۔ انہوں نے زندگی بھر بلاناغہ اپنا روزنامہ لکھا تھا۔ افسوس یہ روزنامہ بچہ ٹکڑے ٹکڑے ہو کر تبرک کی طرح ان کی اولاد میں تقسیم ہو گیا۔

دہلی اردو اخبار کی ۵ دسمبر ۱۸۸۴ء کی اشاعت میں حکیم محمود خاں کے ایک کامیاب علاج کی خبر شایع ہوئی ہے۔ ”بچے پور کے خطوط سے واضح ہوتا ہے کہ راول بچہ صاحب راج بہت بیمار تھے اور امراض اس طرح کے منقادہ تھے کہ مدت مدید سے ان کا دفعیہ مشکل تھا، حکیم محمود خاں سے رجوع کیا۔ سوا ڈیڑھ مہینہ ان کا علاج ہوا تھا جو عنایت

لے غالب نامہ ص ۷۸

لے مرآت الانباء ص ۶۶

الہی سے کامل صحت ہو گئی۔ اور انہیں میرحال کو غسل صحت کیا۔ حکیم صاحب موصوف کو خلعت  
بیش قیمت پانچ پارچہ کا دو تھالا سات سو روپیہ کا سونا لگا ہوا بطریق انعام دیا گیا۔ یہ  
۲۷ برس کی عمر میں ۱۸۹۲/۱۳۰۹ ہجری قمریہ وفات پائی۔ ۱۲۳۵/۱۸۲۰ ہجری شمسی پیدائش  
تھی۔ سید حسن رسول خاں میں دفن کئے گئے، مولانا احمد رضا خاں بریلوی نے تین شعر کہے تھے  
جولوہ حزار پر کندہ ہیں:

اُبکت شریفاً صادقاً محموداً

فاست وصل باسا تحس فقیداً

قبرالذی فی الطب کان جمیداً

بکت العیون اما ترید۔ محموداً

اُسفت لفقد الطب عمر قرانہ

اُمَلت علی مثواد یوم معادہ

مولانا حالی کا مرثیہ ان کی وفات کا مرثیہ نہیں، علم دفن کا مرثیہ ہے، حد اقل و کمال

اور شرافت و تہذیب کا مرثیہ ہے اور سب سے بڑھ کر دہلی مرحوم کا مرثیہ ہے۔ اے

اے جہان آباد اے اسلام کے دارالعلوم، اے کہ تھی علم و ہنر کی تیرے اک عالم میں دھوم

تھی ہر درخت میں اتنے جتنے گردوں پر نجوم تھا افاضہ تیرا جاری ہند سے تا شام و روم

زیب دیتا تھا لقب تجھ کو جہاں آباد کا

نام روشن تجھ سے تھا غرناطہ و بغداد کا

تیری طبیعت میں ودیعت تھا مذاق علم و دین جیسے امی تجھ میں تھے، عالم نہ تھے ایسے کہیں

ہند میں تھا جو محدث تھا و دیرا خوشہ چین تھی محدث خیراے پائنت تیری سرزمین

تھا لفقہ بھی مسلم تیری خاک پاک کا

یہی وقت تھا ایک ایک فقیہ اس خاک کا

لب میں گویا نایوں کا سب آگے تھا قدم آن کر اس نے لیا تھا دوسرا تجھ میں جنم

جب کہ تو آباد تھا دنیا میں اے باغ ارم بھرتے تھے تیرے اطبا بھی میحائی کا دم



ہند میں جاری تھی سے طب یونانی ہوئی  
 شہر شہر اس جنس کی یاں تھ سے ارزانی ہوئی  
 لکے ساتھ اسلام نکلا تھا عرب سے جو علوم  
 جن میں تھی اسلامیوں کی چار سو عالم میں دھوم  
 دولت و اقبال کا جب تک رہا تھ پر ہجوم  
 کینٹیوں پر تیری ابر آتے تھے ان کے جھوم جھوم  
 آئی گلشن میں نہ تیرے بھول کر فصل خزاں  
 تیری سرحد میں رہا ہے علم و دانش کا سماں  
 دور آخر میں کہ تیرا تیل تھا سب جل چکا  
 بجھتے بجھتے تھا کچھ اک تو نے سنبھالا سالیبا  
 خاک نے یاں پھر تیری اگلے وہ لعل بے بہا  
 جن سے روشن ہو گیا کچھ دن کو نام اسلاف کا  
 عہد ماضی کا سماں آنکھوں میں سب کی چھایا گیا  
 خواب جو بھولا ہوا مدت کا تھا یاد آ گیا  
 جاہ و مکت قوم کی گو تھ میں کچھ باقی نہ تھی  
 پر نہ کی عرض ہز میں تو نے اب بھی کو تھی  
 اس بزرگی سے گزاری تیرھویں تو نے صدی  
 پھر گئی آنکھوں میں پھر تصویر دور اکبری  
 علم دین و شعر و حکمت طب و تاریخ و نجوم  
 ڈال دی پھر تو نے اپنی چار سو ہر فن میں دھوم  
 علم والے علم کے دریا بہا کر چل دیے  
 واعظان قوم سو توں کو جگا کر چل دیے  
 کچھ سخنور تھے کہ سحر اپنا دکھا کر چل دیے  
 کچھ مسیحا تھے کہ مردوں کو جلا کر چل دیے  
 ایک تختہ رہ گیا تھا تیری ٹوٹی ناؤ کا  
 لے گیا بیل فنا اس کو بھی اے دلی بہا  
 جا چکی تھی تھ سے گواے شہر عظمت قوم کی  
 ہو چکی تھی آبر و مدت سے رخصت قوم کی  
 پر کچھ اک محمود خاں کے دم سے تھی پست قوم کی  
 اٹھ گیا وہ بھی جہاں سے آہ قسمت قوم کی  
 کیا دکھا کر اب دلائے گا سلف کو یاد تو  
 ناز کس پر کرے گا اے جہاں آباد تو  
 اس کا تھا دیوان خانہ ملک کا دار الشفا  
 خلق کا دن رات رہتا تھا جہاں نانا بندھا

مفت بیماروں کو اس کے در سے ملتی تھی دوا فکر نذرانہ کا تھا اس کو نہ شکرانے کا تھا

اس کے استغنیٰ سے جبک جاتا تھا سر مغرور کا

اور عنایت سے کنول جاتا تھا کھل مزدور کا

بے حقیقت اس نے سمجھا مال و دولت کو سدا تھے برابر اس کے نزدیک اغنیا اور بے نوا

گو طبیب اور ڈاکٹر تھے شہر میں بے انتہا کوئی مفلس کا نہ تھا پرسان حال اس کے سوا

کرتے ہیں جو دعوتی ہمدردی نوع بشر

اس نے باطل کر دیئے تھے ان کے دعوے سر بسر

گو کہ جاتے تھے شفا خانوں میں خاص و عام سب پر الجھ جاتے تھے سخت امراض میں بیمار جب

خلق کا پھر ملجا دواؤں اسی کا تھا مطلب اس کے بیماروں کو گویا یوں ہوں یا جاں بلب

سو زندیرو معالج کی خطا کا ڈر نہ تھا

موت کا ڈر تھا مگر مہلک دوا کا ڈر نہ تھا

حکیم محمود خاں کی عالی ہمتی کو خراج عقیدت پیش کرتے ہوئے اس شاہکار مرثیہ میں عالی نے کہا ہے۔

وہ زمانہ جب کہ تھا دلی میں اک محشر بیا نفسی نفسی کا تھا جب چاروں طرف غل پڑ رہا

اپنے اپنے حال میں چھوٹا بڑا تھا مبتلا باپ سے فرزند اور بھائی سے بھائی تھا جدا

موجزن تھا جبکہ دریائے عتاب ذوالجلال

باغیوں کے ظلم کا دینا پہ نازل تھا و بال

دیکھ کر یاروں کو جب آنکھیں چرا جاتے تھے یار ساتھ دینا تھا کسی کا موت سے ہونا دوچار

یار سے یار آشنا سے آشنا تھے شرمسار شہر میں کھنی چار سو گویا قیامت آشکار

آگ تھی اک مشتعل ایسی کہ تھا جس سے خطر

جل نہ جائیں اس کے شعلہ سے کہیں سب خشک و ز

مجرم و بے مجرم میں تھا حاکموں کو اشتیاء عدل تھا مجرم کا دشمن اور بری کا غدر خواہ

مجرموں کے جرم پر دیوار و در تھے سب گواہ یر نہ تھا کوئی شفیع ان کا کہ جو نہ تھے بے گناہ

ایسے نازک وقت میں مردانگی اس نے جو کی

اہل انصاف اس کو بھولے ہیں نہ بھولیں گے کبھی

بلیقین جن ملزموں کو اس نے سمجھایے خطا مارشل لایم ثبوت ان کی صفائی کا دیا

چین سے بیٹھانے جب تک ہو گیا اک اک رہا جو کہ تھے نادار، کی ان کی اعانت بر ملا

نزدیا کھانا دیا کپڑا دیا۔ بستر دیا

بے ٹھکانوں کو ٹھکانا بے گھروں کو گھر دیا

حکیم صاحب کے جنازہ اور سیوم کی فاتحہ میں لوگوں کا اس قدر ہجوم تھا کہ اس زمانہ میں اس کی مثال نہیں تھی۔ ان کے انتقال پر دہلی کے شہریوں کی طرف سے ٹاؤن ہال میں مانتی جلسہ منعقد ہوا تھا۔ اس کی صدارت ڈپٹی کمشنر دہلی نے کی تھی۔ مقررین میں مولوی لطف الرحمن بیرسٹر جو کلکتہ سے خاص تعزیت کے لیے آئے تھے، محمد اکرام اللہ خاں، بابو گردھاری لال اور ڈپٹی نذیر احمد تھے۔ ڈپٹی نذیر نے اپنی تقریر میں کہا تھا ”حکیم محمود خاں نے انتقال فرمایا، وہ بھی مفاہات، گویا آسمان سے پہاڑ ٹوٹ پڑا، حکیم محمود خاں سے بھی مشہور طبیب ہو گزرے ہیں مگر ان جیسی شہرت کہ چہار دانگ ہندوستان میں ان کی صداقت کا غلغلہ تھا، میرا خیال ہے کہ متقدمین میں سے کسی کو بھی نصیب نہیں ہوئی، میں ان کی وفات کو قومی بلکہ ملکی مصیبت خیال کرتا ہوں۔ وہ مصیبت ہم دلی والوں پر سب سے زیادہ شاق ہے، دلی میں عالم، مشائخ، ہر فن کے استاد، ہر ہنر کے کامل درجنوں کوڑیوں باب لے دے کر ایک محمود خاں کا دم رہ گیا تھا۔ صد ہزار افسوس یہ نعمت بھی سلب ہو گئی۔ یہ فخر بھی چھین گیا، یہ چراغ بھی گل ہو گیا۔ حکیم محمود خاں طب یونانی کی صداقت کا بحکم ثبوت تھے، حکیم محمود خاں اور ڈپٹی نذیر احمد کے تعلق سے راشد انجیری نے نغمہ ناتمام کے عنوان سے ایک دلچسپ واقعہ لکھا ہے، وہ لکھنے میں ”والد مرحوم نے انتقال سے پہلے حکیم محمود خاں اور ڈپٹی نذیر احمد کی ملاقات کا



حال لکھنا شروع کیا تھا کہ وہ بیمار پڑ گئے۔ مضمون کا ذکر دوران گفتگو کچھ اس طرح کیا تھا  
 ”محمود خاں جیسا طبیب اب کیا پیدا ہو گا۔ مگر نذیر احمد بھی بے مثل ادیب تھے، وہ  
 اپنے فن میں یکتا تھے تو یہ اپنے فن میں بے مثل۔ حکیم صاحب نے مولوی نذیر احمد کی  
 طرف کوئی خاص توجہ نہ کی۔ مولوی نذیر احمد کو یہ بات ناگوار گزری۔ حکیم صاحب اور  
 سارا مطلب دیکھتا رہا اور مولوی نذیر احمد یہ جاوہ جا۔ ناتمام مضمون کے الفاظ میں  
 ”حکیم محمود خاں کی نازک مزاجی ہندوستان بھر میں مشہور تھی۔ ان کا مطلب ایک  
 میلہ تھا جہاں سیکڑوں مریض صحت یاب ہوتے تھے۔ نذیر احمد کی تنک مزاجی سے  
 کون واقف نہیں۔ اتفاق سے سرسید نے ایک سب جج کو کسی مرضی شکایت کے  
 سلسلہ میں دہلی بھیجا اور مولوی نذیر احمد کو لکھا کہ وہ خود حکیم صاحب کے پاس لے جائیں  
 محمود خاں حکیم و رئیس تھے، نذیر احمد ادیب و عالم۔ مولوی نذیر احمد مطلب میں داخل  
 ہوئے ایک ایسی کردک سے جو مطلب میں گونج گئی کہا السلام علیکم۔ شریف خانی نفاست  
 طبع اس کرخستگی کی متحمل آسانی سے نہیں ہو سکتی تھی۔ نہایت دھیمی سروں میں وعلیکم السلام  
 کی ایک آواز نکلی اور ختم ہو گئی حکیم صاحب کے مطلب میں اگر شہنشاہ ہفت اقلیم بھی  
 موجود ہو تو وہ اس سے بات کریں گے نہ حال پوچھیں گے اور جب تک وار نہ آئے  
 بنفس نہ دیکھیں گے۔“

حکیم محمود خاں کے ہاں زندگی کی بلند اور اعلیٰ اقدار ملتی ہیں، دہلی میں معاشرتی اور  
 ہندوستانی اقدار کے فروغ میں ان کا نمایاں حصہ ہے۔ نفاست پسندی، جمالیاتی ذوق،  
 رہن رہن، نشست و برخاست اور آداب و معاشرت کا وہ اعلیٰ نمونہ تھے۔  
 حکیم صاحب، ڈار بھی چڑھاتے تھے، دو کلیہ ٹوپی، کرتا، کرتہ پر کچی ملل یا تن زیب  
 کا انگرکھا۔ سخت چلے کے جاڑوں میں ایک نیم آستین اور صبح کے وقت ایک پتلی ادنی  
 چادر۔ آڑی تراش کا چست پاجامہ۔ یہ ان کا خاندانی لباس تھا جو کم و بیش بعد تک قائم رہا۔

لے دلی کی آخری بہار ص ۳۳



حکیم محمود خاں جیسے خود صاحب کمال، صاحب دل، قوم کے سچے مونس اور مخلص خدمت گزار تھے اسی طرح ان کی اولاد بھی ویسی ہی فاضل، یگانہ روزگار، خاندانی رسم و روایات کی پابند اور ہمدرد دوسر پرست خلائق ہوئی۔

## حکیم غلام رضا خاں

حکیم غلام مرتضیٰ خاں کے بڑے صاحبزادہ اور خاندان شریفی کے ممتاز رکن تھے۔ ابتدائی عمر سے درس و تدریس کا شوق تھا۔ درسی کتابوں کے علاوہ قدیم طبی کتابوں پر ان کی گہری نظر تھی۔ بڑے وسیع المطالعہ اور متبحر طبی عالم تھے۔ خاندان کے بزرگوں کی موجودگی میں ان کے درس میں طلبہ کی بڑی تعداد شریک رہتی تھی۔ ان کے تینوں چچا زاد بھائیوں حاذق الملک، حکیم عبد المجید خاں، حکیم واصل خاں اور حکیم اجمل خاں نے ان سے پڑھا تھا۔ اپنے وقت میں اسناد الاساتذہ سمجھے جاتے تھے۔

علاج میں اصول کا بڑا خیال رکھتے تھے۔ اور قدمائے طرز پر علاج کرتے تھے ایک دن میں سات آٹھ مرلیفوں سے زیادہ نہیں دیکھتے تھے، لیکن ان کے معائنہ پر کافی وقت صرف کرتے تھے، علم طبعی پر پہنچ کر بعارضہ سرطان و فانت پائی۔ اپنے والد حکیم غلام مرتضیٰ کی طرح ریاست پٹیالہ میں کچھ عرصہ ان کا قلم رہا مولوی بشیر الدین احمد نے ۱۸۵۷ء کے بعد دہلی کے جن نامی طبیبوں کے نام گنائے ہیں ان میں حکیم غلام رضا خاں بھی شامل ہیں۔

حکیم صاحب خالص علمی آدمی تھے۔ ۱۸۶۵ء میں دہلی سوسائٹی کے نام سے ایک علمی ادبی سوسائٹی قائم ہوئی تھی۔ یہ انجمن ماسٹر پیارے لال آشوب کی مساعی کی بہت

۱۔ یہ دہلی ہے ص ۳۰

۲۔ تذکرۃ النخوجگان ص ۱۰۷

۳۔ واقعات دارالحکومت جلد ۲ ص ۲۰۷

منون ہے اس سوسائٹی کی میٹنگیں ہوتی تھیں۔ اس کی روتداد چھاپنے کے لیے ۱۸۶۶ء میں رسالہ دہلی سوسائٹی جاری کیا گیا تھا، سوسائٹی کی میٹنگوں میں شامل ہونے والے اور مضامین پڑھنے والے دہلی کے مقتدر اور اہل علم حضرات تھے۔ ان میں مرزا غالب مولانا ذکار اللہ، ماسٹر رام چندر، مولانا حالی، ماسٹر بیارے لال وغیرہ کے علاوہ حکیم غلام رضا خاں بھی شامل ہوتے تھے۔ یہ

حکیم جنوری ۱۸۶۶ء سے محلہ بلی ماران دیوان خانہ حکیم محمود خاں سے ہفتہ وار اکمل الاخبار جاری ہوا۔ مالک و مہتمم سید فخر الدین تھے۔ یہ اخبار اکمل المطابع میں چھپنا تھا۔ اکمل الاخبار کی وجہ تسمیہ یہ ہے کہ حکیم غلام رضا خاں، حکیم غلام نبی، حکیم محمود خاں اور میر فخر الدین کے آپس میں بہت گہرے تعلقات تھے۔ ان کا مشورہ ہوا کہ ایک اخبار نکالا جائے جس کے لیے پریس کا ہونا بھی ضروری ہے چنانچہ اخبار اور پریس کے نام پر غور ہوا اور طے پایا کہ اپنے جدا جدا حکیم شریف خاں کے والد حکیم اکمل خاں کے نام پر اخبار جاری کیا جائے اس پریس میں زیادہ تر شریفی خاندان کی مسند کنایاں چھاپنی گئیں۔ علاج الامراض اسی پریس میں چھپی تھی۔ مرزا غالب نے اس اخبار کی اشاعت میں دلچسپی لی تھی۔ مولوی سیف الحق کو لکھا تھا، "اقبال نشان سیف الحق کو دیا پیچھے۔ پانچ اشتمار اخبار کی خریداری کے اور تین اشتمار کتاب کی خریداری کے آپ کے پاس پہنچے ہیں۔ چھوٹے صاحب کو ملاحظہ کروائے اور اطراف و جوانب دور و نزدیک بھیجئے جو صاحب کتاب اور اخبار دونوں کے خریدار ہوں وہ دونوں کی خریداری کی اطلاع کا خط میر فخر الدین مہتمم اکمل المطابع کے نام لکھیں" غالب ۲۲ مارچ ۱۸۶۶ء اخبار میں مرزا غالب کے بھی مضامین چھپتے تھے۔ چنانچہ مرزا نے اکمل الاخبار میں اپنا مفصل حال چھپوایا تھا، برہان قاطع کے فیض میں جو اعتراضات و جوابات کا

سلسلہ چلا اس میں اکل الاخیار مرزا غالب کا حامی تھا۔ مرزا غالب نے ۱۹ اپریل ۱۸۶۷ء کے اپنے خط بنام مولوی سیف الحق میں اس کا ذکر کیا ہے بلکہ یہ غالب کے خصوصی تعلق کی بات تھی کہ انہوں نے اردوئے معلیٰ کا حق ملکیت ”نور چشم اقبال نشان“ حکیم غلام رضا خاں کے حوالہ کر دیا تھا۔ غالب نے راپور سے ایک خط حکیم غلام رضا خاں کے نام لکھا ہے، اس سے غالب کی نگاہ میں حکیم صاحب کی قدر کا اظہار ہوتا ہے ”سنو صاحب۔ میں فقیر آزادہ کیش ہوں، دیندار نہیں، مکار نہیں، خوشامد میرا شعار نہیں جس میں جو صفات دیکھنا ہوں وہ بیان کرتا ہوں۔۔۔ تمہارے باب میں میرا عقیدہ یہ ہے کہ اگر بہ مثل میرا کوئی صلی بیٹا ہوتا، جیسے تم ہو تو میں اس کو اپنا فخر و شرف جانتا۔ علم و عقل و خلق و صدق و سداد و حلم کے جامع، تورع و تقویٰ کے حاوی۔ علم اخلاق میں حکماء نے روحانی نے سعادت کے جو مدارج لکھے ہیں وہ سب تم میں پائے جانے ہیں۔ پروردگار تم کو عمر طبعی عطا کرے اور دولت و اقبال شمار سے زیادہ دے۔“ حکیم غلام رضا خاں دہلی سوسائٹی باعث ترقی علوم ورفاہ کے نمبر تھے۔ اس کے ۱۲ مارچ ۱۸۶۹ء کے جلسہ کے شرکا کی فہرست میں ان کا نام بھی شامل ہے اس میں غالب کے انتقال پر باہر سے آیا ایک تعزیت نامہ پڑھا گیا تھا۔

## حکیم محمد نفی خاں سوزاں

حکیم محمد نفی خاں دہلوی طبیب حاذق اور شاعر باخبر تھے۔ سوزاں تخلص کرتے تھے۔

۱۔ تاریخ صحافت جلد ۲ ص ۲۱۸

۲۔ اردوئے معلیٰ ص ۱ آخر مطبوعہ ۱۸۶۹ء

۳۔ غالب کے خطوط جلد ۲ ص ۱۳۱

۴۔ احوال غالب ص ۱۹۲

تھے۔ فغان دہلی کے نام سے انہوں نے ایک طویل مسدس لکھا تھا۔

## حکیم میر نادر علی رعد

حکیم میر نادر علی رعد حضرت شہید دہلوی کے پوتے تھے۔ انہوں نے شاہ نصیر کا دیوان چھپوایا تھا، فن تاریخ میں گنجینہ خیال کے نام سے ایک عمدہ کتاب بھی تصنیف کی تھی۔ آخر میں حیدر آباد چلے گئے تھے۔

## حکیم محمد اسماعیل خاں ذبیح

حکیم محمد اسماعیل خاں ذبیح ابن مولوی ابراہیم خاں لایق طبیب تھے۔ دہلی میں شہدارِ ملیب تھا۔ اشعار میں طریفانہ مضامین اکثر لکھا کرتے تھے۔ افضل الاخبار میں کئی برس تک ضمیمہ میں ان کے مضامین نکلتے رہے، نواب احمد سعید خاں طالب جاگیردار لوہارو کی سرکار میں بھی کچھ عرصہ ملازم رہے۔ اچھے میاں عرفیت تھی اور بریلی سے آبائی تعلق تھا۔

صاحبِ نختانہ جاوید نے بھی اچھے کامیاب شاعر اور بالکمال طبیب کی حیثیت سے ان کا تعارف کرایا ہے۔ اسی کے ساتھ بہت خلیق اور متواضع تھے۔ شعر کا جملہ

۱۔ نختانہ جاوید جلد ۴ ص ۲۸۷

۲۔ ایضاً جلد ۳ ص ۴۷۰

۳۔ ایضاً جلد ۳ ص ۲۴۱

۴۔ سخن شعرا ص ۱۹۵

۵۔ نختانہ جاوید جلد ۵ ص ۱۳۱



ان کے مطب میں نظر آتا تھا۔

## حکیم محمد حسن خاں شفا

دہلی کے باشندہ تھے۔ ذکا نے اپنے زمانہ میں انہیں جوان دیکھا تھا۔

## مرزا احمد اختر

مغل شہزادوں میں تھے۔ ان کے والد مرزا دارا بخت میران شاہ آخری تاجدار بہادر شاہ ظفر کے ولی عہد اول تھے۔ ۱۸۵۷ء کے بعد دہلی سے نکلے۔ ۲۰-۲۵ برس تک داروگیر کے خوف سے گننامی کی زندگی بسر کرتے رہے۔ شمالی ہند کے مختلف شہروں میں رہنا ہوا، بھوپال میں بھی قیام رہا۔ طب اور تصوف میں متعدد کتابوں کے مصنف ہیں۔ قصبہ کرانہ میں عرصہ تک مطب کرتے رہے، آخر میں طب اور تصوف کی کتابوں کی بدولت اجاب کی کوشش سے کشن دہلی نے دس روپیہ ماہانہ پنشن مقرر کر دی تھی۔ ان کی تصانیف میں سوانح دہلی بھی ہے۔

## حکیم نخل رسول خان نخل

حکیم نخل رسول خان نخل ممتاز الدولہ نواب غلام رسول خاں دہلوی کے بیٹے اور حکیم

۱۔ یہ نخلی دلی ص ۱۵۴

۲۔ یادگار شعرا ص ۱۰۱ بحوالہ ذکا

۳۔ مخزنہ جاوید جلد ۱ ص ۲۲۱

آغا جان عیش کے شاگرد اور یکتائے زمانے تھے۔ مہاراجہ ہندو راؤ رئیس گوالیار مہتمم  
دہلی کی سرکار میں بزمہ اطبا ملازم رہے۔ بہت عمدہ خطاط تھے۔ مختلف قسم کے خطوں  
میں مہارت تھی اس فن کو خاص محمد امیر بنجہ کش سے حاصل کیا تھا۔ ۱۲۹۲ھ/۱۸۷۵ء میں  
بیمہ پچاس برس انتقال کیا، ان کے دو شعر ہیں؎

ہفت اقلیم میں اس شہر کی تھی دھاک بڑی      کوئی دنیا میں نہ تھا شہر بان دہلی  
ڈھونڈتی پھرتی ہیں آنکھیں ہر جا      کیا ہوئے اہل کمال دھلی

## حکیم غلام مولیٰ بخش قلن

ان کے بزرگ نادر شاہ کے ہمراہ ہمدان سے دہلی آئے اور کلاں محل میں مقیم  
ہوئے، اور پھر واپس ایران نہیں گئے۔ حکیم مولا بخش فارسی میں امام بخش صہبائی کے  
شاگرد تھے۔ صہبائی کے صاحبزادہ حکیم عبدالعزیز سوزان کے ہم سن رہے، درسیات  
عربی مولوی انتظام علی سہارنپوری سے پڑھیں۔ اور طب کی تعلیم حکیم غلام نقشبند خاں  
سے حاصل کی۔ شاعری میں مومن خاں سے تلمذ تھا۔ اس طرح دہلی کے مشہور زمانہ  
اساتذہ سے انہیں اکتساب کا موقع ملا۔

آخر زمانہ میں میرٹھ میں سکونت اختیار کی تھی۔  
قلن کیوں چھوڑنا دہلی کو، کیوں میرٹھ میں آہنا      گدائی کے بھروسے پر لٹایا بادشاہی کو  
قلن دہلی کے بہت اچھے شاعر تھے۔ میرٹھ کے علمی، ادبی اور دینی حلقہ میں بھی

۱۔ بزم سخن ص ۲۰ سخن شعرا ص ۸۳

۲۔ مرآت الاشباہ ص ۷۰

۳۔ خزانہ جاوید جلد ۲ ص ۳۹

۴۔ سخن شعرا ص ۳۸۷

وقت کی نگاہ سے دیکھے گئے۔ ان کا شمار ہندوستان کے مشہور طبیبوں میں تھا۔ اللہ تعالیٰ نے ہاتھ میں شفا بھی دی تھی۔ فرماتے ہیں سہ

اب اٹھایا جیسے جاتی رہی وجہ معاش  
بچ گیا بیمار غم، اور ہو گیا سوا علاج  
کیا تعلق پر الطاف حسین حالی، سید احمد دہلوی مؤلف فرہنگ آصفیہ اور عبدالحی  
بدایونی مؤلف تذکرہ شمیم سخن نے تقاریر لکھی ہیں، عبدالحی قلیق کے بارے میں لکھتے  
ہیں۔

”زمانہ آخر میں ہر چند بہت شاعر ہوتے، مگر صاحب کمال کا کلام ہمیشہ اپنا جلوہ علامہ  
ہی دکھاتا رہا۔ اس کا گواہ دیوان قلیق ہے۔ حضرت حکیم غلام مولا عرف مولا بخش قلیق  
میرٹھ کے خطہ میں ایک بالکمال سخن فہم، سخن سنج شاعر تھے۔ آپ کو تلمذ حضرت مولیٰ دہلوی  
سے حاصل تھا۔ آپ کا کلام صاف و سلیس، محاورات دل پسند و تشبیہات مناسبہ سے  
مملو نظر آتا ہے۔“

مولوی سید احمد نے لکھا ہے ”آپ کے شعروہ نثر پتے ہوتے اور برجستہ ہوتے  
تھے کہ کیسا ہی ٹھنڈی طبیعت کا آدمی کیوں نہ ہو نثر ہی جاتا ہے۔۔۔ غرض معاملہ  
بندی، بلاغت، فصاحت، مناسبت ساری خوبیاں آپ میں کوٹ کوٹ کر بھری تھیں۔  
مرتبہ بھی لکھا تو اس زور کا میاں انیس و دیر کو پرے بٹھا دیا۔ اچھے اچھے سنگدلوں کو  
اپنی کیفیت بندی سے آکھ آکھ آنسو رلا دیا۔ رباعیات عمر خیام سے لگا کھاتی ہیں اور  
قصاید خاقانی و انوری کا لطف دکھاتے ہیں۔“

۱۲۹۷ھ/۱۸۷۹ء کو میرٹھ میں قلیق کا انتقال ہوا، ان کے دوست اور شاگرد  
گلاب سنگھ مشتاق میرٹھی نے تاریخ وفات لکھی ہے

مر گیا یکتا عصر کی سن کر ہر سخنور کا دل دو نیم ہوا

بولا مشتاق بے سرا میر جیف ہے اب سخن یتیم ہوا

قلیق کا دیوان مرتب تھا۔ ان کے انتقال کے بعد ان کے بھائی منشی عبد اللہ نے  
۱۸۸۳ء/۱۳۰۰ھ میں مطبع انصاری دہلی میں طبع کرایا۔ عبدالحی صفا بدایونی نے

قطو کہا ہے

دیوان وہ خوش نما چھپا ہے  
دیوان قلق کا خوش نواسے

مشتاق تھا جس کا ایک عالم  
تاریخ طبع صفا یہ لکھو

کنور پال سنگھ سیاح (وفات ۱۸۸۵ء) ان کے ارشد تلامذہ میں تھے ۲

## حکیم خیر الدین یاس

ساکن دہلی، مومن کے خوشہ چین تھے بہ ضاعت طب میں حکیم احسن اللہ خاں کی  
توجہ سے مہارت تلام اور معالجہ امراض میں دستگاہ تمام بہم پہنچائی تھی۔ فن شعر میں مومن  
کے علاوہ ذوق سے بھی اصلاح لیتے تھے بجا لیسوس زماں اور بفراڈ دواں تھے بے

## حکیم مرزا محمد خاں مرزا

سرور شیفتہ اور کریم الدین نے حکیم مرزا محمد خاں مرزا کا تذکرہ کیا ہے اور  
انہیں ذوق کا بھانجہ اور مرزا رستم بیگ کا شاگرد لکھا ہے، ۱۰

۱۔ دہلی کی یادگار ہستیاں ص ۲۹۲ تا ۲۹۴

۲۔ نختانہ جاوید جلد ۲ ص ۸۷

۳۔ گلشن بے خار ص ۲۸۲

۴۔ گلستان سخن ص ۲۸۱ بزم سخن ص ۱۲۷

۵۔ دہلی کی یادگار شخصیتیں ص ۱۱۳

۶۔ لطائف شعرائے ہند ص ۳۲۹ یادگار شعرا ص ۱۵۵ بحوالہ عمدہ منتخبہ و گلشن بے خار

۷۔



## حکیم مہر علی ضابط

حکیم مہر علی ضابط دہلی کے باشندہ تھے۔ اور طب خوب جانتے تھے۔

## حکیم قیام الدین

حکیم حسام الدین کے دونوں بیٹوں حکیم حاجی قیام الدین اور حکیم حاجی لطیف حسین خاں نے خاندان کی فنی روایت کو آگے بڑھایا۔ دہلی کے معززین اور شرفاء میں قدر کی نگاہ سے دیکھے جاتے تھے۔ حکیم قیام الدین بڑے صاحب علم تھے اور قدما کی کتابوں پر گہری نظر رکھتے تھے۔ ان کا مطلب بہت کامیاب تھا، معالجہ چشم میں خصوصی مہارت حاصل تھی۔ حکیم ذکار اللہ خاں کی کتاب قریا دین ذکاتی ۱۳۰۲ھ ۱۸۸۲ء میں دہلی سے ان کے اہتمام میں طبع ہوئی تھی۔ اس میں حکیم قیام الدین کے لیے ”حکمت مآب اور حذاقت دسگاہ“ کے الفاظ استعمال کئے گئے ہیں۔

## حکیم لطیف حسین خاں

حکیم لطیف حسین خاں بھی آنکھ کے علاج میں یدِ طولیٰ رکھتے تھے۔ طب کے علاوہ دینی علوم سے خوب واقفیت تھی۔ گورنمنٹ اسکول میں عربی و فارسی کے مدرس تھے۔ بشیر الدین احمد مؤلف واقعات دار الحکومت نے بھی ان سے تعلیم حاصل کی تھی۔ ان کا

طریقہ علاج اس قدر مؤثر تھا کہ دور و نزدیک سے مریض ان کے مطب میں کھینچے چلے آتے تھے۔ ان کی تجویز و تشخیص میں کسی بڑے سے بڑے طبیب کو معمولی تزییم و تبدیلی کی ضرورت نہ ہوتی تھی۔ حاذق الملک حکیم عبد المجید خاں نے جب مدرسہ طبیبہ جاری کیا تو ان کے علاوہ کوئی ایسا استاد کامل نظر نہیں آیا جس سے مدرسہ کے پرنسپل کا عہدہ جلیلہ سنبھالنے کے لیے کہا جاتا۔ انہوں نے محض خدمت کے خیال سے اس منصب کو قبول کیا اور آخر دم تک علم طب کی خدمت کرتے رہے۔

امداد صابری کی کتاب دہلی کی یادگار شخصیتیں میں گورنمنٹ اسکول کی مدرسہ اور مدرسہ طبیبہ کی پرنسپل حکیم لطیف حسین کے بجائے حکیم قیام الدین سے منسوب ہے۔ جب کہ ان کی دوسری کتاب دہلی کی یادگار ہستیاں کے علاوہ بشیر الدین احمد کی واقعات دار الحکومت سے اس کی نفی ہوتی ہے اور حقیقت بھی یہی ہے۔

## حکیم ظہیر الدین خاں

حکیم غلام نجف خاں کے بیٹے اور حکیم احسن اللہ خاں کے بھانجے تھے۔ طب کی تعلیم خاندان کے بزرگوں سے حاصل کی۔ حکیم احسن اللہ خاں نے ان کو متنبی کیا تھا، عبد اللطیف نے انہیں پسندیدہ روشیں اور نیک خصلت لکھنے کے ساتھ اپنے بزرگ اجاب میں لکھا ہے۔ اور انہیں ایک بڑے ادیب، مہربان اور عظیم المرتبت ہستی کے طور پر یاد کیا ہے۔ دہلی میں اپنے بزرگوں کی طرح طب میں بڑا نام پایا تھا۔ حکومت کی طرف سے ان کو خان صاحب کا خطاب تھا۔ آئریری مجسٹریٹ بنائے گئے تھے۔ دہلی میونسپل کمیٹی کے

۱۔ دہلی کی یادگار ہستیاں ص ۱۹۱ واقعات دار الحکومت ص ۱۸۷

۲۔ دہلی کی یادگار شخصیتیں ص ۱۱۸

۳۔ ۱۸۵۷ء کا تاریخی روزنامہ ص ۶۲

بھی کئی برس ممبر رہے۔ حکومت برطانیہ کی طرف سے ”فہرست منظور شدہ درباریان قسمت دہلی لغایت ۳۱ دسمبر ۱۸۹۱ء“ میں طبعیوں میں حکیم غلام رضا خاں ولد حکیم غلام مرتضیٰ خاں اور حکیم ظہیر الدین آنریری مجسٹریٹ ولد حکیم غلام نجف خاں کا نام درج ہے بلکہ ۱۸۹۲ء میں دہلی کے معزین اور سربراہ آوردہ لوگوں نے ایک انجن موید الاسلام یتیم خانہ اور لڑکے لڑکیوں کا اسکول قائم کیا تھا، غرض یہ تھی کہ مسلمانوں کا اسکول نہ ہونے کی وجہ سے مسلمان بچے عیسائی اسکولوں میں داخل ہو کر عیسائی مذہب اختیار کرنے پر آمادہ ہو جاتے ہیں۔ اسی طرح مسلم یتیم خانہ نہ ہونے کی وجہ سے لاوارث بچے عیسائی مشنریوں کے ہاتھوں میں چلے جاتے ہیں۔ منشی کرم اللہ خاں دہلوی، عبد الرحمن ناسخ، حکیم اجمل خاں، مولوی عبد الاحد، مولانا عبدالحق حقانی وغیرہ کے ساتھ حکیم ظہیر الدین اور حکیم رضی الدین اس کے سرگرم کارکن اور سرپرست تھے بلکہ

حکیم ظہیر الدین نے دو شادیاں کی تھیں پہلی شادی اپنے خاندان میں شیخ پورہ میں کی۔ ان سے حکیم رضی الدین اور چار بیٹیاں ہوئیں۔ اہلیہ کے انتقال کے بعد دوسری شادی محمد میر کی بہن نور جہاں سے کی۔ ان سے ایک لڑکے ریاض الدین تھے جو قبل شادی باپ کی حیات میں انتقال کر گئے تھے۔

## حکیم عنایت اللہ خاں شوق

حکیم عنایت اللہ خاں شوق فرید آباد کے روسا میں تھے۔ شاہ جہاں آباد میں تکمیل علم کے بعد مہربائی سے فن سخن میں تلمذ اختیار کیا۔ استاد ان بالکمال ذوق، مومن اور غالب

لے روسا سے با اختیار و نامی خاندان پنجاب ص ۱۶۲

لے دہلی کی یادگار شخصیتیں ص ۵۰۹

لے دہلی کی یادگار ہستیاں ص ۳۵۳

کی نشستوں میں شریک رہتے تھے تحصیل علم طب کے بعد ایک مدت تک سرکار انگریزی کی ملازمت میں بسر کی۔ علم طب میں دخل کامل تھا۔ لہ سرکار انگریزی سے پلشن لے کر خانہ نشین ہو گئے تھے۔ مطب کا سلسلہ آخر تک جاری رہا اور لوگوں کو ان کے مطب سے بہت فیض پہنچا۔ خوش فکر اور سخن سنج تھے۔ فارسی اور اردو دونوں زبانوں میں طبع آزمائی کرتے تھے۔ دیوان مرتب تھا۔ ۱۸۸۶ء میں بقید حیات تھے۔

## حکیم منوالال ماکھر نشاد

حکیم ذوقی رام دہلوی کے فرزند اور ہوشیار طبیب تھے۔ طبع جدت طراز تھی۔ زور فکر سے مضامین کو شستگی سے ادا کرتے تھے۔ ریاست پٹیالہ میں بھی مطب کیا۔ پروفیسر رام چندر ریاضی داں ان کے ہم زلف تھے۔ ۱۸۹۲ء کے قریب انتقال کیا۔ تقریباً ۹۰ برس کی عمر باقی ہے۔

## حکیم مدن لال مدن

حکیم مدن لال مدن دہلوی شاعری میں چندی پرشاد نجم شیدادہلوی کے شاگرد تھے۔ شاعر اور طبیب دونوں حیثیتوں سے امتیاز تھا۔

۱۔ مخزن جاوید جلد ۵ ص ۹۲

۲۔ یادگار ضیغم ص ۱۸۴

۳۔ مخزن جاوید جلد ۲ ص ۳۲۸

۴۔ تاریخ صحافت جلد ۲ ص ۷۵۲



# حکیم محمد حسن خاں

دہلی کے اس عہد کے ممتاز اطباء میں حکیم محمد حسن خاں بھی تھے۔ اپنے علم و فضل سے معالجہ اور ملکی کاموں میں دلچسپی کی وجہ سے قدر کا درجہ حاصل تھا۔ منشی بلاقی داس کے اخبار پندرہ روزہ لٹن گزٹ دہلی کے ۷ مئی ۱۸۷۷ء کے شمارہ میں خبر ہے کہ ڈپٹی کمشنر نے مرزا سلیمان جاہ، نواب ضیاء الدین احمد خاں رئیس لوہارو، خان محبوب بخش سوداگر، حاجی قطب الدین سوداگر، حافظ عزیز الرحمن وکیل، حکیم محمد حسن خاں اور بخش انعام اللہ خاں ساآ آدمیوں کو فتحپور کی جائیداد کا ممبر مقرر کیا۔ صاحبان مذکور کا ارادہ ہے کہ اس کی آمدنی سے ایک مدرسہ جاری کریں، چنانچہ ان حضرات کی کوشش سے مدرسہ قائم ہوا اور یہ فیض آج بھی جاری ہے۔

## حکیم میرا شرف علی

حکیم اشرف علی کا شمار اپنے زمانہ کے مشہور طبیبوں میں تھا۔ بشیر الدین احمد نے لکھا ہے "موری گیٹ سے ایک لمبی سڑک جو کشمیری گیٹ کے پاس جا نکلتی ہے اس کی ایک گلی میں دلی کے مشہور طبیب حکیم اشرف علی کا مطب تھا ان کے بعد ان کے صاحبزادہ حکیم نذیر احمد مطب کرتے ہیں۔ باب بیٹے دونوں دہلی کے مشہور معالجین میں شمار کئے جاتے ہیں یہ ایک اور جگہ دہلی کے نامی اطباء کا ذکر کرتے ہوئے بھی بشیر الدین نے ان کا نام لیا ہے۔"

۱۔ تلخیص صحافت جلد ۳ ص ۵۳

۲۔ واقعات دارالحکومت جلد ۲ ص ۲۵۴

۳۔ ایضاً ص ۴۰۷

غالب نے میر ہمدی مجروح، میر سرفراز حسین اور منشی نبی بخش حقیر کے نام خطوط میں ان کا ذکر کیا ہے۔ دہلی کے رہنے والے اور میر اسد علی کے صاحبزادہ تھے۔ ۱۸۵۷ء کے ہنگامہ میں گرفتار ہوئے۔ رہائی کے باوجود بھائیاد ضبط ہو گئی۔ غالب نے مجروح کے نام خط میں ان کا خاکہ کھینچتے ہوئے لکھا ہے: ”کل دوپہر ڈھلے ایک صاحب اجنبی، سانولے سلونے دارمی منڈے، بڑی بڑی آنکھوں، الے تشریف لائے، تمہارا خط دیا صرف ملاقات کی تقریب میں تھا، بارے ان سے اسم شریف پوچھا گیا، فرمایا اشرف علی اقصیٰ کا استفسار، ہوا معلوم، ہوا سید میں، ہمیشہ پوچھا حکیم نکلے، یعنی حکیم میر اشرف علی، میں ان سے مل کر بہت خوش ہوا، خوب آدمی، میں اور کام کے آدمی، میں، مجروح نے ان کی وفات پر جو قطعہ لکھا تھا اس سے معلوم ہوتا ہے کہ ۱۳۰۸ھ / ۱۸۹۰ء میں بنارس میں میرضہ میں انتقال ہوا، قطعہ یہ ہے:۔

در بنارس زہیضہ جان گذاشت  
شد غریب الوطن، سین و فات

میر اشرف علی، دہلی زاد  
چونکہ در غربت انتقال نمود

۱۳۰۸

## حکیم سعد الدین احمد خاں

حکیم سعد الدین احمد خاں فیاض الدولہ بہادر کے شاہی خطاب سے مفتخر تھے۔ یہ نواب رکن الدولہ کے صاحبزادہ اور غالب کے حقیقی بھانجہ مرزا عاشق بیگ کے سالے تھے۔ غالب نے ان کا ذکر علامہ الدین احمد خاں علانی کے نام ایک خط میں کیا ہے۔ ۱۸۵۷ء کے انقلاب کے بعد انگریز حکومت کے غناب کا شکار ہوئے۔ دہلی پر انگریزوں کے قبضہ کے بعد یہ پانی پت میں روپوش ہو گئے۔ دہلی میں ان کی پاپنچ سوریہ

ماہانہ کی ملاک تھیں جسے حکومت نے ضبط کر لیا۔ نواب ضیاء الدولہ لکھو گئے تاکہ مرزا عاشور بیگ کے بھائی مرزا عباس بیگ کی مدد سے اپنی جائیداد واکذاشت کرائیں، مگر ناکامی ہوئی یہ لاہور ہو گئے اور وہاں ریٹی گن نام کے ایک وکیل کے ذریعہ حکومت سے اپنی جائیداد کا مطالبہ کیا۔ وکیل کی کوشش سے جائیداد واکذاشت ہو گئی۔  
 بشیر الدین احمد نے ۱۳۱۰ھ/۱۸۹۲-۳ء میں انتقال کا لکھا ہے حضرت نظام الدین  
 میں مدفون ہیں۔

## حکیم خواجہ کاظم علی خاں

دہلی کے ایک ذی ثروت اور ذی حیثیت خاندان کے فرد تھے، ان کے والد خواجہ ہاشم علی خاں کا دہلی کے سربراہ اور دہاویہ اصحاب میں شمار تھا اور ان کے دادا نواب زین العابدین خاں فہم و فراست، حسن تدبیر اور انشاء کی وجہ سے دبیر الدولہ کے شاہی خطاب سے مفتخر تھے۔

کامیاب طب اور خاندانی وقار کے سبب عزت کی نگاہ سے دیکھے جاتے تھے ۵ ربیع الثانی ۱۳۱۸ھ/۱۹۰۰ء بروز جمعہ جہان فانی کو خیر باد کہا، نرمان دروازہ کے باہر چونسٹھ کھمبے کی عالی شان عمارت کے ایک احاطہ میں ان کی اور ان کے بیٹے حکیم محمد مظفر علی خاں کی قبریں ہیں جن پر سنگ مرمر کے کتبے نصب ہیں۔

حکیم محمد مظفر علی خاں نے درسی علوم کی تحصیل اور طبی فنون کی تکمیل کے بعد ۲۴ برس کی عمر میں ۲ محرم ۱۳۲۲ھ/۱۹۰۴ء بروز دو شنبہ وفات پائی۔

۱۔ غالب کے خطوط جلد ۲ ص ۱۶۹۵ بحوالہ ۱۸۵۷ء کا تاریخی روزنامہ ص ۱۶۱ کارنامہ سروری ص ۳۳ تا ۳۵

۲۔ واقعات دار الحکومت جلد ۲ ص ۸۰۱

۳۔ ایضاً ص ۷۷

## حکیم رام نرائن جیران

شاعر فصیح البیان رام نرائن جیران دہلوی منشی میگو سنگھ کھتری کے فرزند تھے۔ شعر خوب کہتے تھے۔ نواب فصیح الملک داغ دہلوی کے ارادت مندوں میں سے تھے۔ علمی استعداد معقول تھی۔ فن طب میں اعلیٰ درجہ کی دستگاہ رکھتے تھے، حکیم بہار الدین خاں سے اس فن میں استفادہ کیا تھا۔ دہلی کے علاوہ اجیر میں بھی مطلب کیا، مذاق سلیم اور فکر رسا کے ساتھ بے انتہا خلیق تھے۔ زبان پاکیزہ اور مکسالی، اسلوب بیان اچھا اور کلام سے معاملہ بندی چمکتی ہے۔ مضمون کی طرف بھی میلان پایا جاتا ہے۔

## حکیم سیتل پرشاد جینی

حکیم سیتل پرشاد ہندوستانیوں کے نام سے مشہور ایک معزز خاندان کے رکن تھے، علاج معالجہ کا سلسلہ کئی پشت سے جلدی تھا، ان کے جد امجد ویدتھری رام نواب فرخ نگر کے مشیر خاص اور معالج محلات تھے۔ آبائی وطن فرخ نگر تھا، ان کے دادا وید گردھاری لال فرخ نگر سے چھاوٹی دہلی آئے، بڑے فاضل اور لائق معالج تھے، تمام چھاوٹی ان کے زیر علاج رہتی تھی۔ زیادہ تر کشتہ جات اور بوٹیوں سے کام لیتے تھے، حکیم سیتل داس کے والد حکیم جمناداس بھی نامی اطباء میں شمار ہوتے تھے۔ فقرا اور بوٹیوں کے جاننے والوں سے ملنے کا بے حد شوق تھا۔ کہا جاتا ہے کہ دو ہزار کے قریب بوٹیوں کے خواص سے واقفیت تھی۔ ۱۸۵۷ء کے پر آشوب زمانہ کے بعد فرخ نگر سے یہ بھی دہلی منتقل ہوئے اور یہاں بڑے معرکے کے علاج کئے، بڑے نیک دل انسان تھے۔ لوگ انہیں دیوتا



کہتے تھے۔

حکیم سینتل پرشاد نے ناگری کی ابتدائی کتابیں اپنی والدہ سے اور آیورویدک کی کتابیں اپنے والد بزرگوار سے پڑھیں، اور ان کا مطلب دیکھا، سرکاری مدارس میں اردو، فارسی اور انگریزی پڑھی۔ ابتدائی عمر سے تیز طبع اور ذہین تھے۔ حکیم سینتل پرشاد نے فاضل اجل اور طبیب حاذق حکیم مولوی خیر اللہ بیگ سے قانونچہ مفردات ناصری، میزان الطب اور طب کی دوسری کتابیں پڑھی تھیں دہلی میں کامیاب مطب تھا بلکہ

## حکیم غلام نبی خاں

حکیم غلام نبی خاں ۱۲۵۹ھ/۱۸۴۳ء میں پیدا ہوئے۔ چند ہی برس کے تھے کہ ان کے والد حکیم غلام محمد خاں نے وفات پائی۔ حکیم محمود خاں نے مرحوم بھائی کی اس نشانی کو جو ہر قابل سمجھ کر اپنے سایہ عاطفت میں لیا۔ عربی فارسی کی تعلیم کے بعد طب کی کتابیں حکیم محمود خاں نے خود پڑھائیں۔ انہی کے مطب میں انہوں نے نسخہ نویسی کی مشق کی، ان کی طبی قابلیت سے مطمئن ہو کر حکیم محمود خاں نے شریف منزل میں انہیں علاحدہ مطب کرنے کی اجازت دی۔ حکیم غلام نبی نے ان سے عرض کیا کہ آپ نے جس محبت و شفقت سے مجھے اپنے سایہ عاطفت میں رکھا اور آج میں جس لائق ہوں وہ آپ ہی کا فیضان ہے۔ لیکن چونکہ میرے والد جد امجد حکیم صادق علی خاں کی زندگی میں انتقال فرما گئے تھے اس لیے شریف منزل کے کسی حصہ پر میرا یا میرے بھائیوں کا کوئی شرعی سنی نہیں ہے۔

دہلی میں کچھ عرصہ مطب کرنے کے بعد حکیم غلام نبی خاں کلکتہ منتقل ہوئے۔ کلکتہ میں

حکیم صاحب کو بڑا اعزاز و اکرام حاصل ہوا۔ وہاں کی مقتدر اور معزز ہستیوں میں ان کا شمار تھا۔ کلکتہ میں طب یونانی کو فروغ دینے میں ان کا بڑا حصہ ہے۔ ان سے پہلے وہاں یونانی طب کا زیادہ رواج نہیں تھا۔ ان کے معجز نما علاج سے لوگ طب یونانی کے مداح اور معترف ہوئے۔ حکیم صاحب کے طبی معمولات بعد میں ان کے خاندان کے طبیبوں کے لیے نشان راہ بنے۔

حکیم غلام نبی خاں علم و فضل، سخاوت اور اقبال مندی کی وجہ سے شہرت رکھتے تھے ۱۳۲۵ھ/۱۹۰۷ء میں ۲۶ برس کی عمر میں دہلی میں فوت ہوئے، قدم شریف میں مدفون ہیں۔ لوح مزار پر درج ذیل اشعار کندہ ہیں۔

غلام نبی طبیب و لبیب	سرافروز و اقبال مند و سخی
پس از ثمت و شش سال برست تخت	ز دنیا تے نا پائدار و دنی
بخاکش سپردند اینجا کہ هست	تزیارت گہ نقش پائے نبی
ہمی رفت در سال فوئش سخن	کہ خود روح آن پیکر مرمی
بگفت از سر حق و صدق و یقین	پچائے نبی بہ غلام نبی

۱۳۲۵

## حکیم بدر الدین خاں

حکیم حاجی محمد بدر الدین خاں دہلی کے ایک نہایت برگزیدہ طبی خاندان کے فرد تھے۔ ان کے والد حکیم الملک قطب الدولہ حکیم محمد قطب الدین خاں ولد ارسطوز ماں حکیم محمد حامد خاں خلف الملک الکمل افضل الفضل حاذق الزماں حکیم محمد احمد خاں ابن حکیم محمد حسن خاں ابن خواجہ محمد افضل ابن خواجہ محمد قاسم خواجہ عبید اللہ احرار کی اولاد سے تھے۔ ان کے اجداد سلاطین مغلیہ کے ہمراہ ہندوستان آئے اول ان کے بزرگ طبیب

روحانی رہے خواجہ محمد قاسم اپنے نامور اسلاف کی خرچ اولیاتے کبار میں سے تھے۔ ان کا مزار دولت آباد کے موضع مٹھہ میں ہے اور قاسم کی چوکی اور انبلی کی چوکی کے نام سے مشہور ہے۔ درگاہ کے مصارف کے لیے اس موضع کی آمدنی ریاست حیدرآباد کی طرف سے وقف تھی۔ اس خاندان کے بزرگ سلاطین مغلیہ کے ہمراہ آگرہ میں مقیم رہے اور فن طب میں مرتبہ کمال کے سبب یکے بعد دیگرے شاہان مغلیہ کے معالج خاص مقرر ہوئے۔ شاہ جہاں کے ہمراہ آگرہ سے دہلی آکر متوطن ہوئے۔ حکیم بدرالدین کے داد حکیم حامد خاں شاہ عالم بادشاہ کے معالج تھے۔ ان کے والد حکیم قطب الدین نے بہادر شاہ ظفر کے عہد میں آبائی منصب کے علاوہ امینی کا عہدہ بھی پایا۔

حکیم بدرالدین حکیم شعبان ۱۲۵۶ھ/۱۸۴۰ء کو شاہ جہاں آباد میں متولد ہوئے۔ تین ہی برس کے تھے کہ والد نے وفات پائی۔ طب کی طرف متوجہ ہوئے۔ ابتدا میں حکیم اسد علی خاں خلع الصدق حکیم ذکار اللہ خاں کے مطب میں تین سال استفادہ کیا۔ اس کے بعد اپنے عم نامدار حکیم غلام نقشبند خاں کے مطب میں بیٹھے، ۱۸۵۰ء کے بعد حکیم احسن اللہ خاں سے طب کی تکمیل کی، اور وہ حذاقت و لیاقت پیدا کی کہ دور دوزنک ان کی شہرت پھیلی۔ ابتدا میں فارسی اور صرف و نحو وغیرہ مولانا سید جید علی پنڈوی اور معقول اور کسی قدر علم طب حکیم مرزا اسد بیگ مصنف تنبیہ الایمان سے پڑھا۔ آغاز عمر میں قانون پنجہ تک حکیم یوسف حسین خاں نبیرہ حکیم ذکار اللہ خاں سے تعلیم حاصل کی تھی۔

حکیم احسن اللہ خاں کو اپنے اس شاگرد پر بہت ناز تھا۔ ابتدا میں انہوں نے انبالہ میں مطب شروع کیا۔ حکیم احسن اللہ خاں نے ان کی حذاقت اور فطانت دیکھ کر انہیں رئیس ضلع مین پوری کے علاج کے لیے بھیجا۔ پھر اپنے استاد کی ہدایت پر نواب صاحب ٹونک کے ماموں صاحبزادہ محمد خاں کے معالجہ کے واسطے ٹونک گئے، وہاں کے چار پانچ ماہ کے قیام میں عمائدین ریاست ان کے زیر علاج آئے۔ اس کے بعد دہلی میں مطب

شروع کیا۔ حکیم احسن اللہ خاں جب دہلی سے کسی ریاست کی طلبی پر باہر جاتے تھے تو ان پر اس قدر اعتماد تھا کہ اپنا دہلی کا مطلب ان کے سپرد کرتے تھے۔ حکیم بدر الدین خاں مہاراجہ جیند کے طبیب خاص رہے۔ مگر شکل یہ تھی کہ حکیم صاحب دہلی میں معالجہ میں مصروف رہتے تھے اور حسب ضرورت طلب ریاست جیند جاتے تھے۔ دہلی کے بعض طبی گھرانوں کا تذکرہ یہاں دیچپی سے خالی نہیں ہو گا۔

## دہلی کے طبی خاندان

دہلی میں اس زمانہ میں الہا کے چند خاندان بہت مشہور تھے اور قدیم سے چلے آتے تھے۔ ان میں ایک شریف خانی جن کی یادگار حاذق الملک حکیم عبد المجید خاں تھے۔ دوسرے علوی خانی جس کے اہم فرد اس وقت حکیم سید اشرف علی خاں تھے۔ تیسرے بقا خانی جس کی جانشینی کے فرائض حکیم حاجی لیف حسین خاں اور حکیم حاجی قیام الدین خاں کے علاوہ حکیم یوسف حسین خاں اور حکیم شجاعت علی خاں انجام دے رہے تھے۔ چوتھا خاندان احسن خانی تھا جس کے ممتاز رکن حکیم بدر الدین خاں تھے جو اپنے فضل و کمال کی وجہ سے معاصرین میں بڑی قدر و منزلت کی نگاہ سے دیکھے جاتے تھے۔ ایک اور خاندان محسن خانیوں کا تھا۔ اس محسن خانی خاندان میں حکیم بدر الدین کی شادی ہوئی تھی، ان کے خسر حکیم محمد صادق علی خاں مشہور بہ حکیم آغا جان خلف حکیم محمد احسن خاں ابن حکیم محمد محسن خاں جن کا قدیم مسکن فیض بازار قریب دہلی دروازہ کوچہ تارا چند کٹرہ حکیم محسن خاں تھا جو زمانہ شاہ جہاں سے چلا آتا تھا۔ حکیم محسن خاں اپنی مسجد میں قریب مسکن دفن ہیں۔

حکیم احسن اللہ خاں نے حکیم بدر الدین خاں کو جو سند عطا کی تھی، اس پر ۲۰ شعبان ۱۲۸۳ھ مطابق ۲۸ دسمبر ۱۸۶۶ء کی تاریخ اور مہر ثبت ہے، حکیم صاحب کی مہر ”عمدة الحکماء معتمد الملک حاذق الزماں حکیم محمد احسن اللہ خاں ۱۲۵۱“ (۱۸۳۵ء) کی عبارت سے مزین ہے۔ حکیم بدر الدین



کا درس کا مشغلہ بھی تھا۔ ان کے تلامذہ میں حکیم سید نظیر حسین مشہور تھے۔ جنہوں نے ۱۳۰۰ھ/۱۸۸۲ء میں ان سے طب کی تکمیل کی تھی۔

حکیم بدر الدین کا اہم علمی کام امتحان الالباب لکافتہ الالطبا کا اردو ترجمہ ہے۔ یہ ترجمہ بدر الدجی کے نام سے باہتمام خواجہ مصلح الدین خاں مطبع مصلح المطابع دہلی سے محرم ۱۳۱۸ھ مئی ۱۹۰۰ء میں طبع ہوا ہے۔ گزارش مترجم میں انہوں نے لکھا ہے کہ یہ گوہر گراں بہا مجھے خزینہ کتب حضرت استاذی حکیم احسن اللہ خاں سے دستیاب ہوا، بلا مبالغہ ہندوستان کے تمام کتب خانے اس صحیفہ نایاب سے خالی ہیں۔ اس کے فضائل کی عمومیت اور فواید کی کثرت نے مجھے اس امر پر آمادہ کیا کہ میں اس کا ترجمہ اپنی ملکی زبان میں پیش کروں، اصل کتاب عبدالعزیز بن علی منتطب نے بعد سید الوزر اصفی الدین عربی میں لکھی تھی یہ دس ابواب پر مشتمل ہے۔ مخطوطہ ۶۸۸/۱۲۸۹ء سے قبل کا نقل کردہ ہے۔ یہ مخطوطہ شاہان مغلیہ کے کتب خانہ کا ہے اور اس پر جلال الدین اکبر اور شاہ جہاں کی ہر بی ثبت ہیں، اس کتاب میں چند ورق کم تھے، میں عرصہ سے اس فکر میں تھا کہ اس کا کوئی اور نسخہ ملے تو اس سے مقابلہ کر کے ترجمہ کی تکمیل کروں۔ ملکی اور غیر ملکی اخبارات میں شائع کرانے کے باوجود اس کے دوسرے نسخے کی کہیں موجودگی کی اطلاع نہیں ملی۔ آخر اسی نسخے سے ترجمہ کا کام شروع کیا، مولانا شبلی نعمانی علی گڑھ سے دہلی کسی تقریب میں آئے انہوں نے بھی اس کتاب کے کسی نسخے سے اپنی عدم واقفیت ظاہر کی، کچھ عرصہ بعد جب وہ مصر اور فلسطین گئے اور وہاں کے کتب خانوں کی انہوں نے سیر کی تو اس کتاب کا ایک نسخہ خرید کر لائے۔ اس میں دیکھا اور ہندوستان آکر حکیم صاحب کو اس کی اطلاع دی، مولانا شبلی نے اسے توسط سے حکیم صاحب نے اپنا نسخہ مصر بھجوا دیا اور جرجی زیدان کی معرفت کتب خانہ بغداد کے نسخے سے گم شدہ اوراق کی باضابطہ نقل و مقابلہ کا کام انجام پایا۔ مولانا بدر الدین خیر آبادی اور مولانا عبدالحق حنفی سے ترجمہ میں حکیم صاحب کو مدد ملی۔

صاحبِ نزہۃ الخواطر نے حسنِ معاالجہ کے ساتھ ان کی سنجیدگی، متانت اور اعلیٰ اخلاق کی تعریف کی ہے۔ اور ۱۳۳۱ھ/۱۹۱۲ء میں ان کا انتقال کا لکھا ہے یہ

## گوسوامی چنی لال

سمت ۱۹۲۳ء کو پیدا ہوئے۔ آپ ویدک اور طب کی کتابیں مختلف اساتذہ سے پڑھیں۔ ہندوستان کے بہت سے شہروں کی سیاحت کا اتفاق ہوا۔ اور مناسبتِ طبیعت کی وجہ سے جو وید یا طب صاحبِ کمال ملا، ہر ایک سے کچھ نہ کچھ اکتساب کرنے کی کوشش کی، ویدک شاستروں کی تعلیم گنگا وشنو جی شاستری عرف گنگا پیسوی رام جی سے حاصل کی۔ اور ان کی ہدایت کے بموجب پنڈت تارا چند جی وید سے بھی شاستروں کو تحصیل کیا۔ چنی لال جی نے ویدک شاستروں پر اس قدر محنت کی کہ ہزاروں اشلوک حفظ یاد تھے۔ مرہٹوں کے ساتھ خواہ اپہر، ہو یا غریب یکساں برتاؤ کرتے تھے۔ چنی لال جی نے اپنے والد سے فنِ موسیقی کی بھی تعلیم حاصل کی تھی۔ ان کے والد گوسوامی پنالال جی اس فن میں درجہ کمال رکھتے تھے۔ والد کے ہمراہ ملک کے متعدد راجوں اور نوابوں کے ہاں انہیں باریابی کا موقع ملا۔ ۱۸۹۹ء میں کمشنر دہلی کی معرفت لارڈ کرزن ولسرے سے بھی شرفِ ملاقات حاصل ہوا تھا۔

## پنڈت شبو زاین مذاق

شبو زاین مذاق کے مورث اعلیٰ پنڈت کرشن رائے جی مہاراج ایک بڑے

۱۔ نزہۃ الخواطر جلد ۸ ص ۸۹

۲۔ رموز الالباب جلد ۲ ص ۵۲۶

بزرگ اور علم ویدو اپنشد سمرتی شاستر کے عالم و فاضل اور آیورویدک کے ماہر تھے۔  
لیکن انہوں نے اسے ذریعہ معاش کبھی نہیں بنایا۔ زمینداری اور مالی حالت معقول تھی  
اس لیے عام طور پر کوٹھی وال کہلاتے تھے۔

پنڈت شیو زاین نے آٹھ برس کی عمر میں تعلیم شروع کی تین سال بعد سنسکرت  
کا آغاز کیا۔ بعد ازاں دو برس تک فارسی کی تعلیم پائی۔ ابتدا میں مختلف محکموں میں سرکاری  
ملازمت کی۔ اس کے بعد آیورویدک اور یونانی کتابیں پڑھیں، محنت اور توجہ سے  
مریضوں کا علاج کرتے تھے۔ شہرت اور نیک نامی حاصل تھی۔ دہلی میں انیسویں صدی کی  
دوسری دہائی میں جب طاعون پھیلا تو یہ دن رات معالج میں مصروف رہے اور بڑی تعداد  
میں مریض ان کے علاج سے شفا یاب ہوئے۔ تیز طبیعت اور ذہین آدمی تھے، شعر و شاعری کا بہت  
شوق تھا۔ مذاق نخلص کرتے تھے۔ رسالہ کمال دہلی میں ان کا کلام اکثر شایع ہونا تھا۔

## حکیم انوار احمد انور

حکیم حافظ سید انوار احمد انور دہلوی خلف حافظ سید خیر الدین صحیح النسب سید  
اور دہلی کے قدیم باشندہ تھے۔ شاہان مغلیہ ان کے اسلاف کرام کو عزت کی نگاہ سے  
دیکھتے تھے۔ بہادر شاہ ظفر سید خیر الدین کو اپنی طرف سے شاہ سلیمان چشتی سجادہ نشین  
تونسہ شریف کی خدمت میں مع نذرانہ بھیجا کرتے تھے۔  
حکیم صاحب کے بڑے بھائی حکیم احسن اللہ خاں کے شاگرد رشید تھے اور ریاست  
پٹیالہ میں بزمہ اطبا ملازم تھے۔ حضرت انور طب میں اپنے بڑے بھائی کے شاگرد تھے  
پنجاب یونیورسٹی سے امتحان زبدۃ الحکما بھی پاس کیا تھا۔ علم رمل اور نجوم میں اچھا دخل  
تھا۔ تشخیص مرض کے ساتھ قدرت نے ہاتھ میں شفا بھی عطا کی تھی۔ ابتدا میں حافظ غلام

رسول و برآں کو کلام دکھایا۔ بعد میں داغ سے تلمذ اختیار کیا۔ کچھ عرصہ حیدر آباد میں  
نواب لائق الدولہ غالب جنگ کی سرکار میں بصبغہ طبابت ملازم رہے۔ ۱۳۲۲ھ/۱۹۰۴ء  
میں آبائی وطن دہلی میں انتقال کیا۔

## حکیم الہی بخش

دہلی کے مشہور طبیبوں میں تھے، ان کی شہرت کی اصل وجہ ان کی حذاقت اور علاجی  
دسترس تھی۔ مراش خانہ میں مطب اور رہائش کا سلسلہ تھا۔

## حاذق الملک حکیم عبد المجید خاں

۱۲۶۶ھ/۱۸۵۰ء میں پیدا ہوئے۔ کنیت ابو سعید تھی۔ ابتدائی کتابیں مولوی عبد الرحیم  
اور باقی کتابیں مولانا محمد علی چاند پوری اور دوسرے علمائے پڑھیں۔ حدیث کے لیے مولانا  
نذیر حسین محدث دہلوی کے آگے زانوئے تلمذ تہ کیا۔ طب کی تعلیم عم بزرگوار حکیم غلام  
مرتضیٰ خاں اور چچا زاد بھائی حکیم غلام رضا خاں سے حاصل کی۔ مطب اپنے والد حکیم محمود  
خاں سے سیکھا۔

حکیم محمود خاں کی زندگی میں مطب اور درس کا سلسلہ شروع کر دیا تھا اور معالج  
و مدرس کی حیثیت سے بہت جلد صاحب امتیاز بن گئے تھے۔

۱۔ نخانہ جاوید جلد ۱ ص ۲۹۰

۲۔ دہلی کی یادگار ہستیاں ص ۳۲۱

۳۔ نزہۃ النواظر جلد ۸ ص ۳۱۰

۴۔ سیرت اہل ص ۶



## مدرسہ طبیبہ

خاندان شریفی میں درس کا سلسلہ بہت اوپر سے چلا آرہا تھا۔ دور دور سے طلبہ دہلی کے دوسرے اساتذہ کی طرح شریف خانی طبیبوں سے تحصیل طب کے لیے آتے تھے، ۱۸۵۷ء کے بعد ملک میں نیا نظام تعلیم جاری ہوا۔ طب کی تعلیم بھی جواب تک قدیم طرز پر جاری تھی۔ انفرادی طور پر درس کا سلسلہ جس میں چند مخصوص کتابیں پڑھائی جاتی تھیں، اور جماعتیں کتابوں کے نام سے قائم تھیں۔ مثلاً قانون پنجہ کی جماعت، شرح اسباب کی جماعت، کلیات قانون کی جماعت۔ جدید تقاضوں کے تحت طبی نظام تعلیم میں تبدیلی کی ضرورت سب سے پہلے حاذق الملک حکیم عبدالحمید خاں نے محسوس کی۔ حکیم محمود خاں اور خود ان کے ہاں جو طلبہ زیر تعلیم تھے، ان کے درسی سلسلہ کو منظم کرنے کے لیے ۱۸۸۳ء میں انہوں نے اسے ایک مدرسہ کی شکل دی۔ چند برس شریف منزل ہی طبی درسگاہ کے طور پر استعمال ہوتی رہی۔ اس کے بعد ۱۸۸۸ء میں انہوں نے اپنے دونوں چھوٹے بھائیوں اور حکیم جمیل الدین کے تعاون سے ایک باقاعدہ مدرسہ کے قیام کا منصوبہ بنایا۔ چنانچہ ۱۸۸۸ء میں ایک مشاورتی جلسہ طلب کیا گیا، جس میں مدرسہ طبیبہ جاری کرنے کی تجویز پیش کی گئی۔ عمائد شہر ہندو اور مسلمان جمع تھے۔ ڈپٹی نذیر احمد نے جلسہ میں تقریر کی اور اس تجویز کو بہت سراہا گیا۔

۲۲ شوال ۱۳۰۶ھ / ۲۳ جون ۱۸۸۹ء کو افتتاحی تقریب منعقد کی گئی، مسٹر آر کلاؤڈ ڈپٹی کمشنر دہلی نے افتتاح کیا۔ اس شاندار افتتاحی جلسہ میں سر سید احمد خاں، جلال الدین نواب ممتاز علی خاں رئیس دو جانہ، صاحب عالم مرزا سلیمان شاہ گورگانی، نواب محمد

۱۔ حکیم اجل خاں ص ۱۳۰

۲۔ لب یونانی ۱۹۰۱ء سے ۱۹۲۷ء تک۔ بیڈنٹل الرحمن۔ یادگاری مجلہ علم لادویہ سیمینار ص ۳

اسحق خاں لالہ رام کشن داس لالہ سری کشن داس ڈپٹی ہادی حسین مولوی حنمت اللہ خاں (میرٹھ) مولوی لطف اللہ علی گڑھ نواب رضا علی خاں رئیس راجپور، نواب احمد علی خاں رئیس راجپور میجر شمشیر بھٹیا رئیس گواپار شاہزادہ والا گوہر ملا اسماعیل منڈالی برما اور دہلی کے بکثرت لوگ شریک تھے بلکہ سرسید اور ڈپٹی نذیر احمد کی تقریریں ہوئیں۔ نذیر احمد نے ایک طویل نظم اس موقع پر پیش کی۔ ۱۸۹۰ء میں مدرسہ طبیبہ کا پہلا سالانہ جلسہ بڑے تزک و احتشام سے منعقد ہوا۔ ڈپٹی کمشنر میر مجلس تھے۔ ڈپٹی نذیر نے زوردار تقریر کی۔ ڈپٹی نذیر مدرسہ کے ہر جلسہ میں پابندی سے شریک ہوتے تھے اور ان کی تقریر تقریب کا لازمی حصہ تھی۔ ان کے لیکچروں کے مجموعہ میں یہ تقاریر شامل ہیں ان کی نظمیں بھی بڑی طویل ہوتی تھیں، سرسید بھی ان جلسوں میں شریک ہوتے رہے مدرسہ طبیبہ کے آٹھویں سالانہ جلسہ منعقد ۲۷ مارچ ۱۸۹۷ء میں سرسید شریک تھے بلکہ ۱۸۸۹ء میں مدرسہ طبیبہ شریف منزل سے اٹھ کر گئی قاسم جان میں نواب صاحب لوہارو کے مکان میں جو ڈپٹی ہادی حسین خاں کے مکان سے متصل تھا قائم ہوا تھا۔ حکیم عبدالرشید خاں اس کے پہلے پرنسپل تھے یہاں سے تقریباً ۱۹۱۵ء میں یہ چوڑی والان میں ڈپٹی سلطان خاں کی حویلی میں منتقل ہوا۔ اس کے قریب مدرسہ طبیبہ نہ مانہ تھا۔ جو ۱۹۰۸ء میں قائم ہی وہیں ہوا تھا، چوڑی والان میں مدرسہ طبیبہ صرف پانچ برس رہا۔ پھر طبیبہ کالج کی تعمیر ہونے پر ۱۹۲۱ء میں قرول باغ منتقل ہو گیا یہ ۱۸۹۸ء میں حکیم عبدالحمید خاں کو حاذق الملک کا خطاب عطا کیا گیا، ٹاؤن ہال میں شاندار پیمانہ پر دہلی کے شہریوں کی طرف سے تہنیتی جلسہ منعقد ہوا۔ ڈپٹی نذیر احمد نے جو نظم پیش کی اس کا ایک شعر ہے

۱۔ لیکچروں کا مجموعہ جلد ۱ ص ۱۷۵ ۲۔ ایضاً جلد ۲ ص ۱۷۷

۳۔ نواب لوہارو کے اسی مکان میں ۱۹۲۷ء کے بعد جامعہ طبیبہ منتقل ہوا، اور تقریباً ۳۳ برس کے بعد ۱۹۸۰ء میں ہمدرد طبی کالج کے نام سے ہمدرد نگر نغلق آباد اس کی منتقلی عمل میں آئی اور آج وہ جامعہ ہمدرد کا ایک حصہ ہے۔ ۵۔ زنون ابن سینا اور اس کے شارحین و مترجمین ص ۲۲۲

ہوتی ہے یوں تو اوروں کو عزت خطاب سے لیکن ہونی خطاب کو عزت جناب سے اپنی تقریر میں انہوں نے کہا ”خطاب اگرچہ دوسرے حضرات کو بھی ملے لیکن یہ پہلا موقع ہے کہ اہل شہر حکیم عبد المجید خاں کے خطاب پر حکومت کے شکر یہ کے لیے جمع ہوئے ہیں، حکومت کو اندازہ ہو گا کہ انہیں خطاب عطا کر کے نہ صرف حکیم عبد المجید خاں کو بلکہ تمام اہل شہر ہندوؤں اور مسلمانوں کو ممنون احسان کیا ہے۔“

حکیم عبد المجید خاں کی اعلیٰ طبی قابلیت اور حیرت انگیز معالجات نے ان کی شخصیت کو بہت بلند کر دیا تھا۔ بڑی بڑی ریاستوں میں انہیں رسوخ اور وقار حاصل تھا۔ درس میں بے مثل سمجھے جاتے تھے۔ کلیات قانون کے درس میں خاص امتیاز حاصل تھا۔ قدما کی کتابوں پر بڑی نظر تھی، وہ بہت اچھے مقرر تھے۔ دیر تک بے تکان بولتے تھے روایت خاندان کے مطابق انہوں نے ثقافت کو فروغ دینے کے سامان فراہم کئے ان کے ہاں علم و ادب اور شعرو سخن کی محفلیں منعقد ہوتی تھیں۔ دہلی کے منتخب شعرا ادبا اور عمائدین شریک ہوتے تھے۔ لالہ سری رام نے لکھا ہے کہ ۱۸۹۸ء میں قاضی محمد خلیل حیران خلف خان بہادر قاضی عبد الجلیل متخلص بہ جنون رئیس اعظم بریلی حاذق الملک حکیم عبد المجید خاں کے طلب و تقاضہ پر بغرض علاج و سیر دہلی تشریف لائے تھے اور ان کے علمی جلسوں اور بے تکلف صحبتوں میں ہر وقت شریک رہتے تھے۔ ایک روز چند شاعر جمع تھے جن میں سید مہدی بخروج (شاگرد غالب) قابل ذکر، میں شاعری کا تذکرہ ہوا۔ سب صاحبوں نے کچھ نہ کچھ نظم کیا۔ قاضی صاحب نے بھی چند رباعیات فی البدیہہ کہیں جن میں سے ایک یہ تھی۔

یکتا نوئی۔ وحید زمان و فرید خلق  
عبد المجید، عبد مجید و مجید خلق

اے بوسعید حاذق ملک و وحید خلق  
محمود دہر و صادق عہد و شریف وقت



اسی طرح پھر ایک مرتبہ چند شعرا کا مجمع تھا۔ اسماعیل حسین منیر کے قصیدہ فریاد زنداں کا تذکرہ تھا۔ اجاب نے قاضی صاحب سے بھی فکر فرمانے کا اصرار کیا۔ چنانچہ انہوں نے ایک طویل قصیدہ اسی زمین میں رقم کیا۔

حکیم عبدالمجید خاں کے زیر علاج بڑے بڑے یہودی اور عیسائی علما بھی رہتے تھے چنانچہ ان کے زیر علاج ایک یہودی عالم سے مولانا شرف الحق صدیقی (وفات ۱۹۳۶ء) نے عبرانی و یونانی زبان پڑھی۔ اس نے انہیں تحریری سند عبرانی زبان میں دی تھی۔ جس کے نیچے اس کا اردو ترجمہ حکیم اجل خاں کے ہاتھ لکھا ہوا ہے۔ ۱۹۶۸ء میں دہلی میں اس کا مناظرہ لارڈ شپ لیفرائے سے مسجد فتحپوری کے اندر ہوا، اس میں معززین شہر اور مشاہیر علما کے علاوہ اطباء میں حکیم محمود خاں، حکیم اجل خاں، حکیم احمد سعید خاں، حکیم سمیع الدین بقائی شامل تھے۔ ملا واحدی نے لکھا ہے کہ میں نے ہوش کی آنکھیں کھولیں تو دلی میں بے تاج کا بادشاہ حکیم عبدالمجید خاں کو دیکھا۔

دہلی کی درگاہ قدم شریف کی مسجد و حریم اور مجلس خانہ بوسیدہ ہو گئے۔  
حافظ الملک حکیم عبدالمجید خاں اور شاہ محمد عمر اخوندجی (وفات ۱۳۳۶ھ / ۱۹۱۷ء) نے ۱۳۲۹ھ / ۱۹۱۱ء میں دو ڈھائی ہزار روپیہ کے صرفہ سے اس کی تعمیر کرائی۔  
بیرون دہلی حکیم صاحب کی فیس ایک ہزار روپیہ یومیہ تھی۔ لیکن دہلی میں کوئی فیس نہیں لیتے تھے، صاحب نزہۃ النواظر نے عجایب الزمن اور محاسن الہند جیسے الفاظ میں ان کی تعریف کی ہے۔ یہ حکیم صاحب کا دہلی کی معاشرتی اور تہذیبی زندگی سے گہرا تعلق تھا۔

۱۔ خانہ جاوید جلد ۲ ص ۵۳۵

۲۔ دہلی کی یادگار ہستیاں ص ۳۲۱

۳۔ ایضاً ص ۳۲۱

۴۔ ایضاً ص ۳۳۲

۵۔ نزہۃ النواظر جلد ۸ ص ۳۱۰



راشد الخیری نے دلی کے پیر غیب کے میلہ کا ذکر کیا ہے۔ جسے دلی نے ۱۸۵۷ء کے بعد برسوں منایا۔ ہر جمعرات کو لوگ شام کو جمع ہو جاتے تھے اور اہل فن کمال اپنا دکھا کر داد دیتے تھے، اور شہر والوں کی ٹولیاں کی ٹولیاں چاروں طرف زنگی کا لطف اٹھاتی پھرتی تھیں، کہیں طبلہ اور ستار، کہیں کشتیاں، کہیں تیج، کہیں مدار کی کا تماشہ، اگر آج یہ چیز معیوب نہ سمجھی جاتے تو کہہ دوں کہ حکیم عبد المجید خاں جو امیر الدین بنو لے اور اسمعیل انجھو کے عاشق تھے۔ کبڈی میں کھڑے اور اکھاڑے میں بیٹھے حوصلہ افزائی کرتے تھے یہ

۲۰ ربیع الاول ۱۳۱۹ھ / ۱۱ جولائی ۱۹۰۱ء بعارضہ ورم جگر ۵۳ برس کی عمر میں وفات پائی، درگاہ حسن رسول نما میں دفن ہوئے، حکیم محمد احمدا خاں اور حکیم ظفرا حمد خاں دو صاحبزادہ تھے، شدہ ہائے غروب ہر طب یونان مادہ تلخیص ہے، دیگر تاریخیں ملاحظہ ہوں، ان اللہ عزوجل محی و ممیت و هو حی لایموت ۱۳۱۹۔ مرقد پاکیزہ حاذق الملک ۱۳۱۹۔ حکیم طینت ارسطو حکمت ۱۳۱۹۔ افضل الحکما ابو علی سینا ہند ۱۳۱۹۔ طبیب دانا امام طب حکیم ابو سعید محمد عبد المجید خاں ۱۳۱۹۔ ابن حکیم محمود خاں قدس سرہ ۱۳۱۹۔ روز چہارم بیست و سہ ربیع الاول اوائل سنہ یک ہزار سہ صد نو ذہ ہجرت بنوی ۱۳۱۹۔ صبح گاہ داعی حق را الیک اجابت فرمودہ ۱۳۱۹، وچایک بحناں شتافت ۱۳۱۹۔ و جنت نصیب زندگانی و جاودانی یافت ۱۳۱۹۔ یا صمد نور مفتحہ ۱۳۱۹۔

## حکیم واصل خاں

۱۸۶۱ء میں پیدا ہوئے، نامور باپ کے لاڈلے بیٹے تھے۔ حکیم محمود خاں دوسرے بیٹوں سے زیادہ ان سے محبت کرتے تھے حکیم واصل خاں کا بیان ہے کہ بیس برس کی عمر تک طبیعت تعلیم کی طرف مائل نہیں تھی، فن کشی کا شوق تھا اور ہر وقت ورزش

لہ دلی کی آخری بہار ص ۹۰

اور اہل ورزشش کی باتیں ہوتی تھیں، ایک روز خیال ہوا کہ اگر خاندانی فن حاصل نہ کیا تو پھر فن دانی کا دعویٰ کیسے کیا جائے گا چنانچہ دن میں اجاب کا مجمع رہنا اور شب کو پڑھائی میں وقت صرف کرتا۔ صبح منشی رضی الدین سے فن خطاطی سیکھتا، حکیم غلام رضا خاں سے اور زیادہ کتابیں حکیم عبدالمجید خاں سے پڑھیں۔ ان کے شوق کو دیکھ کر ان کی علمی حالت خود حکیم محمود خاں نے اپنی نگرانی میں درست کی۔ اور مطب سکھایا، والد بزرگوار اور برادر معظم کی موجودگی میں بھی ان کا مطب کامیاب تھا۔

حکیم عبدالمجید خاں کی وفات کے بعد ان کی ذات حرج خاص و عام تھی، خاندانی مطب درس اور مدرسہ طبیہ کی نگرانی سب ان کے ذمہ تھی۔ امر اور وساءلاج میں ان کے معتقد تھے۔ نواب صاحب دیر ہمیشہ انہی کے زیر علاج رہتے تھے۔ ڈپٹی نذیر احمد نے ایک نظم میں ان کی طبی قابلیت کا اعتراف کیا ہے۔ اس کا ایک شعر ہے

عزیز واک سخن ہم تم سے استفادہ کرتے ہیں کہ واصل خاں کے ہوتے کسی لیے بیمار پڑتے ہیں

حکیم صاحب کو فنی کاموں سے ہمیشہ گہری دلچسپی رہی اپنے برادر خرد حکیم اجمل خاں کے مشورہ اور تعاون سے انڈین میڈیسنز کمپنی قائم کی بلکہ یہ کمپنی آگے چل کر ہندوستانی دواخانہ کے نام سے موسوم ہوئی، حکیم واصل خاں شروع میں بہت غصہ ورتے تھے، لیکن احساس ذمہ داری نے اس کمزوری پر قابو پایا تھا، اور مزاج میں نخل و بردباری بڑھ گئی تھی یہ لباس ہمیشہ مشرقی پہنتے تھے۔ مہل کا انگرکھا، اوپر سے ایک نیم آستینہ اور شروع کا چست پاجامہ، عمر نے وفات کی اور بڑے بھائی کی وفات کے ساڑھے تین سال بعد ۳ رذی الحجہ ۱۳۲۲ھ / ۲۲ فروری ۱۹۰۵ء کو دنیا سے رخصت ہو گئے۔ درگاہ حسن رسول نما میں

۱۔ تذکرۃ الخواجگان ص ۱۰۱

۲۔ تذکرہ مسیح الملک ص ۱۴۱۔ حیات اجمل ص ۲۷

۳۔ حکیم اجمل خاں ص ۱۳۰

۴۔ تذکرۃ الخواجگان ص ۱۰۲

دفن ہوئے یہ تاریخ وفات ہے

چوں شدہ واصل حق واصل خاں

از خرد سال وصالش جستم

بازگو آنچه بگفتی اول

دیگر

ایں چنین مرد گزین فرد زماں

گفت دشوار نیگری آساں

کہ شد واصل حق واصل خاں ۱۳۲۲

کز دست پر شفاش جہانی بسود شد

واصل بخود و رحمت رب و دود شد

آں نکتہ دان علم طب و حاذق زماں

رفتہ ز دہر و برق پی سال فوت او

حکیم واصل خاں کو شعر و ادب سے بھی ذوق تھا۔ داغ کے ساتھ نشست رہتی تھی۔ ایک

مرتبہ انہوں نے داغ سے پوچھا کہ آپ کے بعد آپ کی زبان لکھنے والا بھی کوئی باقی

رہے گا۔ جواب میں داغ نے: بخود کا نام لیا۔

## مسح الملک حکیم محمد اجل خاں

حکیم محمود خاں کے چھوٹے صاحبزادہ حکیم اجل خاں، اشوال ۱۲۸۴ھ ۱۱ فروری ۱۸۶۸ء کو پیدا ہوئے۔ ابتدائی عمر میں مولوی داہیم علی سے حفظ قرآن مجید کی سعادت حاصل ہوئی۔ دہلی کے اس زمانہ کے بہترین اساتذہ سے تعلیم کا موقع ملا۔ صرف و نحو پیر جی صدیق احمد دہلوی، منطق و فلسفہ شمس العلماء مولوی عبدالحق حقانی اور مولوی حکیم عبدالرشید رامپوری اور دیگر علوم مرزا عبید اللہ بیگ، حکیم مولوی جمیل الدین اور دوسرے اساتذہ سے پڑھے، خوشنویسی میں خلیفہ محمد امیر پنجہ کش اور مولوی رضی الدین سے مہارت پیدا کی۔ طب کی تعلیم خاندان کے بزرگوں حکیم محمود خاں

۱۔ سیرت اجل ص ۶

۲۔ گنجینہ گوہر ص ۵۱

حکیم عبد المجید خاں اور حکیم غلام رضا خاں سے حاصل کی۔ مطالعہ اور کتب بینی کا شروع سے شوق تھا۔ شوق مطالعہ اور ذوق علم کی وجہ سے حکیم محمود خاں ان کو ملا کہا کرتے تھے۔

۱۸۸۳ء میں مدرسہ طبیبہ کے قیام کے وقت اگرچہ ان کی عمر زیادہ نہیں تھی، لیکن انہوں نے مدرسہ میں دلچسپی لینی شروع کی۔ اور کچھ عرصہ بعد درس کا سلسلہ بھی جاری کیا۔ درس و تدریس کے دوران انہیں طب یونانی کے مسائل پر آزادانہ غور و فکر کا موقع ملا، اور ان کی نظر میں وسعت پیدا ہوئی۔

۱۸۹۲ء میں وہ ریاست راجپور میں طبیب خاص کے عہدہ پر فائز ہوئے تقریباً ۹ برس ۱۹۰۲ء تک وہاں ان کا قیام رہا۔ راجپور میں عرب طبیب کی جیسا ادیب شہیر موجود تھا، حکیم صاحب نے ان سے عربی زبان و ادب میں مہارت بہم پہنچائی۔ یہ طبیب مکی کی ادبی تربیت کا نتیجہ تھا کہ حکیم صاحب بلا تکلف عربی زبان میں گفتگو کرتے تھے۔ عراق اور مصر کے سفر میں ان کی عربی و انی کا اظہار ہوا۔ مولانا شبلی کا کہنا تھا کہ میری نظر میں ہندوستان بھر میں حکیم اجمل خاں سے زیادہ کوئی شخص قابل عزت نہیں ہے کیونکہ علم و امارت کا ان سے بہتر پیکر ملنا مشکل ہے۔ راجپور میں ان کے فارسی ذوق کی بھی نشوونما ہوئی، ریاست میں اہل علم کا بے نظیر اجتماع تھا۔ شعر و سخن کی محفلیں منعقد ہوتی تھیں، حکیم صاحب کی ان میں شرکت رہتی تھی۔ راجپور میں دوسرا بڑا فائدہ ریاست کے کتب خانہ سے استفادہ تھا، اس کا اہتمام ان کے سپرد ہوا، انہوں نے نہ صرف نادر مخطوطات کا مطالعہ کیا بلکہ بہت سے اہم علمی نسخوں کی نقلیں بھی حاصل کیں۔ حکیم صاحب نے جن کا تعلق کتب خانہ سے ۱۸۹۶ء میں قائم ہوا تھا کتب خانہ

۱۔ تذکرۃ النخاجگان ص ۱۰۳

۲۔ تذکرہ مسیح الملک ص ۱۶

۳۔ ایضاً ص ۱۹



کی فہرست بھی مرتب کی ہے یہ ۱۹۰۱ء میں طبع ہوئی تھی۔ اس پر سات صفحے کا ان کا عالمانہ مقدمہ ہے۔

حکیم عبدالمجید خاں کے انتقال کے بعد حکیم اجل خاں کو سب سے زیادہ فکر مدرسہ طیبہ کی ہوئی۔ جس کی نگرانی کا تمام بار ان کے کاندھوں پر آگیا تھا۔ ۱۲ اگست ۱۹۰۱ء کو دہلی کے ٹاؤن ہال میں ڈپٹی کمشنر کی زیر صدارت ایک عام جلسہ ہوا۔ اور حکیم صاحب نے ایک لاکھ روپیہ کے لیے اپیل شایع کی، اس اپیل میں انہوں نے بتایا کہ اب تک ۶۵ طلبہ اس مدرسہ سے سند حاصل کر چکے ہیں بلکہ

۱۹۰۲ء میں حکیم صاحب عارضہ قلب میں مبتلا ہوئے اور انہوں نے ستمبر سے آخر نومبر تک تبدیلی آب و ہوا کی غرض سے میرٹھ لاہور منٹگمری اور دوسرے مقامات کے سفر کئے لیکن صحت یابی نہیں ہوئی، مزید تبدیلی کے لیے ۱۱ مارچ ۱۹۰۵ء کو وہ عراق کے سفر پر روانہ ہوئے اس سفر کا ان کی صحت پر خوشگوار اثر پڑا۔ ۹ جون کو واپسی پر اہل دہلی نے ان کا شایان شان استقبال کیا، عراق میں حکیم صاحب نے بصرہ نجف، کربلا اور دوسرے مقامات مقدسہ کی زیارت کی تھی۔

۱۹۰۲ء میں انہوں نے یونانی اینڈ ویدک میڈسنز کمپنی کا اجرا کیا، یہ کمپنی مشترکہ سرمایہ سے قائم کی گئی تھی اور اس میں شہر کے ممتاز اصحاب شریک تھے۔ اس کو مزید وسعت دینے ہوئے انہوں نے ہندوستانی دواخانہ کا بنیاد ڈالی اور شرکا کو آمادہ کیا کہ وہ اپنے حصص مدرسہ طیبہ کے حق میں فروخت کر دیں بلکہ ۱۹۰۷ء میں حکیم صاحب نے شعبہ ادویہ کی تہذیب و اصلاح کے لیے ایک زبردست اسکیم تیار کی، دواؤں کی تیاری اور کاروباری نظام کو بہتر بنایا گیا، ۱۹۱۰ء میں دواخانہ کی عمارت تعمیر کی گئی اور کچھ ہی عرصہ بعد دواخانہ ترقی کر کے کالج کی آمدنی کا سب سے بڑا ذریعہ بن گیا۔

فروری ۱۹۰۶ء میں حکیم صاحب نے طبی کانفرنس کی بنیاد ڈالی۔ ۲۶، ۲۷، ۲۸ نومبر ۱۹۱۰ء کو اس کا پہلا کل ہند اجلاس دہلی میں منعقد ہوا۔ اس کے ذریعہ انہوں نے ملک کے اطباء کو ایک مرکز پر جمع کر کے دیسی طبوں کی بقا اور تحفظ کے لیے جدوجہد شروع کی اور ان کے روشن مستقبل کے لیے اہتمامات کئے۔ جنوری ۱۹۰۸ء کو انہیں قدیم خاندانی خطاب حاذق الملک حکومت کی طرف سے عطا کیا گیا۔

جنوری ۱۹۰۹ء کو انہوں نے مدرسہ طبیبہ زنانہ کالفرنٹ گورنری پنجاب کی اہلیہ لیڈی سرلوتی ڈین سے افتتاح کرایا۔ یہ مدرسہ چوڑی والان میں حویلی ڈپٹی سلطان خاں کی متصل عمارت میں قائم ہوا۔ انتخابعد میں یہاں سے طبیبہ کالج قروں باغ میں منتقل ہوا۔ اس میں پہلے صرف فن قبالت کی تعلیم دی جاتی تھی بعد میں یونانی اور آیورویدک کی تعلیم بھی شامل کی گئی۔

۲۶ مارچ ۱۹۱۰ء کو دہلی میں ندوۃ العلماء کا اجلاس منعقد ہوا، حکیم صاحب صدر اجلاس منتخب ہوئے۔ ان کے صدارتی خطبہ سے ان کے مصلحانہ نقطہ نظر کا اظہار ہوتا ہے۔ وہ ۱۹۱۰ء سے ۱۹۲۵ء تک مسلسل پندرہ برس ندوہ کی مجلس انتظامیہ کے رکن رہے۔ ۱۰ مئی ۱۹۱۲ء کو انہوں نے دہلی میں تحریک اصلاح ندوہ کا اجلاس طلب کیا تھا۔ ۸ نومبر ۱۹۲۶ء کو ندوہ کی تاریخ میں دوسری دفعہ انہوں نے کاپنور کے اجلاس ندوۃ العلماء کی صدارت کی۔

علی گڑھ تحریک سے حکیم صاحب کو شروع سے دلچسپی رہی۔ ۱۸۹۲ء میں جب محمدن ایجوکیشنل کانفرنس کا ساواں اجلاس دہلی میں ہوا تو حکیم صاحب مجلس استقبالیہ کے سکریٹری بنے۔ دہلی میں کانفرنس کی مخالفت زور و شور سے کی گئی، لیکن حکیم عبدالمجید خاں اور حکیم اجل خاں نے مخالفتوں کی پروانہ کر کے سرسید کی تعلیمی تحریک کا پورا ساتھ دیا۔ راپور کے زمانہ قیام میں حکیم صاحب کی تحریک پر نواب محسن الملک علی گڑھ کالج

کی طرف سے وفد لے کر راجپور گئے۔ جنہیں نواب راجپور نے پچاس ہزار روپیہ کا عطیہ دیا  
حکیم صاحب کی وجہ سے راجپور میں مسلم ایجوکیشنل کانفرنس کا بھی کامیاب جلسہ ہوا اسی  
زمانہ میں ۱۹۰۰ء میں حکیم صاحب علی گڑھ کالج کے ٹرسٹی مقرر ہوئے۔

۱۹۱۱ء میں حکیم صاحب شہنشاہ جارج پنجم کی تاجپوشی میں نواب راجپور کے قائم مقام  
کی حیثیت سے شرکت کے لیے انگلستان تشریف لے گئے، وہاں ان کی شاہی طریق پر  
عزت کی گئی۔ مشہور اخبارات نے تصاویر شائع کیں اور ان کے طبی و ملکی مرتبہ اور سلطنت  
مغلیہ کے ساتھ خاندانی تعلقات کو واضح کیا۔ حکیم صاحب لندن میں ڈیڑھ ماہ قیام  
پذیر رہے، سر تھیوڈر مارلسن سابق پرنسپل علی گڑھ کالج کی وساطت سے لندن کے  
ہسپتال، میڈیکل کالج دیکھنے کے علاوہ انہوں نے انڈیا آفس لائبریری اور برٹش میوزیم  
میں کافی وقت گزارا، اور وہاں کے نوذرات کا مطالعہ کیا، وہ کیمبرج اور آکسفورڈ  
یونیورسٹی بھی گئے۔ مشہور مستشرق امی جی براؤن سے بھی ملے جو ان سے تبادلہ خیالات  
کر کے بہت محفوظ ہوئے۔ انگلستان سے واپسی پر پیرس تشریف لے گئے، وہاں کے  
عظیم الشان ہسپتال اور دوسرے تاریخی مقامات کا دورہ کیا۔ پیرس سے برلن کا سفر  
کیا، میڈیکل کالج، ہاسپٹل اور دواسازی اور آلات جراحی کے کارخانے دیکھے۔ اور  
طب اور دواسازی کی ترقی سے بہت متاثر ہوئے۔ برلن کی اورینٹل لائبریری کا  
بھی معائنہ کیا اور اس کی نادر کتابیں دیکھیں۔ ویانا کے شفاخانوں کا بھی معائنہ کیا  
وہاں سے قسطنطنیہ پہنچے۔ میڈیکل کالج، شفاخانوں اور تاریخی مقامات کی سیہ کی۔  
قسطنطنیہ سے قاہرہ تشریف لے گئے۔ جامعہ ازہر اور دوسری قابل ذکر جگہیں۔  
وقت گزارا، قسطنطنیہ اور قاہرہ میں ان کے اہباب نے ان کا پرچہ انیس سو تیس  
ہندوستان آنے پر بمبئی اور دہلی میں ان کا شاندار استقبال کیا گیا۔ انھیں فرانس جرنی  
آسٹریا، ترکی اور مصر کی اس سیاحت میں حاصل تجربات مشاہدات سے فائدہ اٹھا کر



انہوں نے ہندوستانی دواخانہ اور مدرسہ طبیبہ میں چند اہم اصلاحات کیں۔ مجلہ طبیبہ جولائی ۱۹۱۱ء کے مطابق ”وہ پہلے شخص ہیں جن کو یورپ کی سرزمین میں ایشیا کی طبوں کی زندگی کے لیے لوگوں نے کام کرتے ہوئے دیکھا۔ وہ پہلے ہندوستانی ہیں جن کا بحیثیت اس کے کہ وہ ہندوستان کے طبیب اعظم ہیں یورپ میں جا بجا خیر مقدم ہوا۔ اور انہوں نے نہ صرف رسمی ملاقاتوں بلکہ طبی مشوروں سے جا بجا یورپ والوں پر طب اسلامی کی قدرو وسعت کا حال آیتہ کیا۔ وہ پہلے فاضل طبیب ہندوستانی ہیں جن کو یورپ میں اتنی بڑی کامیابی حاصل ہوئی۔ بڑے بڑے امرامہ علمائے ملاقات کرنے ان کی فرودگاہ پر آتے رہے۔ صد ہا لوگوں سے ان کی ملاقاتیں اور گفتگوئیں ہوئیں حکومت نے ان کو اعزاز بخشنا اور ان کی شہرتیں بلاد مغرب میں نئے ساز و سامان کے ساتھ ہوتی رہیں۔ اسی سفر میں لندن کے چیرنگ کر اس ہسپتال میں حکیم صاحب کی ڈاکٹر انصاری سے ملاقات ہوئی تھی۔ قسطنطنیہ میں اسی زمانہ میں نواب سلطان جہاں بیگم بھوپال بھی تشریف لائی ہوئی تھیں۔ وہاں حکیم صاحب کو زیادہ تر بیگم صاحبہ کے ساتھ رہنے کا اتفاق ہوا۔

۱۱ دسمبر ۱۹۱۱ء کو جارج پنجم نے دہلی میں دربار کیا۔ حکیم صاحب لندن کے دربار تا چوٹی میں شرکت کے بعد اب دہلی کے دربار میں بھی شریک ہوئے۔ ایک دوسرے موقع پر لارڈ ہارڈنگ نے خاص طور پر انہیں جارج پنجم کی خدمت پیش کیا۔ اس زمانہ میں حکیم صاحب کے تعلقات لارڈ ہارڈنگ سے بہت دوستانہ ہو گئے تھے یہ تعلقات سیاسی اختلافات کے باوجود آخر تک باقی رہے۔ ۲۹ مارچ ۱۹۱۶ء کو لارڈ ہارڈنگ نے طبیبہ کالج کانسنگ بنیاد رکھا تھا، تقریباً پانچ سال بعد کالج کی نہایت وسیع اور شاندار عمارت کی تکمیل کے بعد ۱۹۲۱ء میں انہوں نے گاندھی جی کو کالج کے افتتاح کی دعوت دی اور ایک بہت بڑے جلسہ میں رسم افتتاح انجام پائی۔



جون ۱۹۱۶ء کی ابتدائی تاریخوں میں حکیم صاحب نے اجیر میں دارالعلوم معینیہ عثمانیہ کے سالانہ جلسہ کی صدارت کی۔ اس موقع پر مشائخ و صوفیاء کے متعلق اپنی رائے نیز نصاب تعلیم، ترویج علوم اور تحفظ تحقیقات قدیم کا اپنی تقریر میں خاص طور پر ذکر کیا۔ ۲۶ جون کو انہوں نے نظارۃ المعارف قرانیہ کے پہلے جلسہ کی دہلی میں صدارت کی، اس تحریک کے بانی مولانا عبید اللہ سندھی تھے۔

مسجد کا پور کے سانحہ نے حکیم صاحب کو بہت متاثر کیا اور وہ کئی ماہ اس سلسلہ میں بیدمہروف رہے۔ ڈاکٹر انصاری نے لکھا ہے کہ مجروحین کی دیکھ بھال اور مقدموں کی پیروی کے لیے فنڈ کی فراہمی میں حکیم اجل خاں نے منجملہ اور سربراہ آوردہ مسلمانوں کے نمایاں حصہ لیا۔ وہ قریب قریب ہر مہینہ مجھ کو اپنے ہمراہ لے کر دلی سے کا پور جایا کرتے تھے۔ ۱۹۱۷ء میں انہوں نے دہلی میں اسلامیہ کالج کے قیام کے لیے کوششوں کا سلسلہ نیز کیا، اور بہت کم وقت میں ڈیڑھ لاکھ روپیہ جمع کر لیا۔ لیکن بعد میں ان کی توجہ جامعہ ملیہ کی طرف ہو گئی۔ اور دہلی میں اسلامیہ کالج کے قیام کی تجویز آگے نہیں بڑھ سکی۔ ۱۹۲۰ء میں حکیم صاحب، علی برادران اور ان کے ہم خیال دوسرے بڑھتیوں نے تمام ممبران یونیورسٹی کورٹ کو دعوت دی کہ وہ حکومت سے امداد لینا بند کریں۔ اس لیے کہ اس کے ذریعہ حکومت اپنا اثر و اقتدار یونیورسٹی کے نظم و نسق میں بڑھا رہی ہے۔ لیکن کثرت رائے سے یہ تجویز منظور نہیں ہوئی۔ ان لوگوں نے طلبہ کالج سے عدم تعاون کی اپیل کی اور تقریباً چھ سو طلبہ نے علی گڑھ مسلم یونیورسٹی کو چھوڑ دیا۔ ان کے لیے ایک مستقل درس گاہ قائم کرنا ضروری ہوا۔ ۵ نومبر ۱۹۲۰ء کو مولانا محمود الحسن علی گڑھ آئے اور یونیورسٹی جامع مسجد میں بہت بڑے جلسہ میں جامعہ ملیہ کی افتتاحی رسم ادا فرمائی۔ مرکزی خلافت کمیٹی نے جامعہ ملیہ کے لیے دس ہزار روپیہ ماہانہ کی گرانٹ

منظور کی حکیم اجل خاں امیر الجامعہ اور عبد المجید خواجہ شیخ الجامعہ مقرر ہوئے۔ اس واقعہ کے بعد مسلم یونیورسٹی سے حکیم صاحب کا تعلق ختم ہو گیا اور انہوں نے یونیورسٹی کے کسی جلسہ میں شرکت نہیں کی، لیکن ۱۹۲۷ء میں جب علی گڑھ میں طبیبہ کالج کا قیام عمل میں آیا تو حکیم اجل خاں اس کی تقرر راتی کمیٹی کی میٹنگ میں شرکت کے لیے تشریف لائے تھے۔ بعد میں حکیم صاحب کی کوشش سے جامعہ ملیہ کو دہلی منتقل کیا گیا اور وہ آخر زندگی تک امیر جامعہ کے منصب پر فائز رہے۔

دہلی میں حکیم صاحب کی مقبولیت کا یہ عالم تھا کہ نومبر ۱۹۲۱ء میں ہندو مہا سبھا کے اجلاس دہلی کے وہ صدر مجلس استقبالیہ منتخب کئے گئے۔ وہ تنہا مسلمان تھے جو مہا سبھا کے پلیٹ فارم پر اس حیثیت سے نظر آئے اور جن پر اس طرح مہا سبھانے اظہار اعتماد کیا یہ صحیح ہے کہ ہندو مہا سبھا کے رجحانات اس زمانہ میں اس قدر شدید نہ تھے جتنے کہ بعد میں ہوئے۔ پھر بھی یہ واقعہ قابل ذکر ہے کہ دہلی میں حکیم صاحب کو ہندوؤں اور مسلمانوں دونوں کا اعتماد اس قدر حاصل تھا جتنا کسی دوسرے مسلمان کو کبھی حاصل نہیں ہو سکا۔ حکیم صاحب نے اپنے خطبہ صدارت میں صرف ایک ہی نقطہ اتحاد پر سارا زور دیا اور تاریخی اسناد پیش کر کے بتایا کہ مسلمان بادشاہوں نے کس حد تک گائے کی قربانی کے متعلق رواداری اور وسیع الجہالی کا ثبوت دیا تھا بلکہ

۱۹۲۵ء میں انہوں نے بحالی صحت کے لیے یورپ کا دوسرا سفر کیا، جس جہاز سے حکیم صاحب روانہ ہوئے اسی جہاز سے ہندوستان کے وپسرا تے اور گورنر جنرل لارڈ ریڈنگ بھی انگلستان جا رہے تھے۔ ۲۳ اپریل کو حکیم صاحب پیرس پہنچے۔ ایک ماہ قیام رہا۔ مولانا برکت اللہ بھوپالی ان دنوں وہاں مقیم تھے اور حکیم صاحب سے گہرے روابط رکھتے تھے۔ فیما فتوں، جلسوں اور ملاقاتوں کے علاوہ جن کا سلسلہ ختم نہیں ہوتا تھا، ۲۳ اپریل سے ۲۳ مئی ۱۹۲۵ء تک پورا مہینہ پیرس میں اس طرح گزرا

کہ کوئی لمحہ مهر و نیت سے خالی نہیں تھا، حکیم صاحب جہاں جاتے اپنا ذوق علمی اور جذبہ اسلامی ساتھ لے جلتے تھے پیرس میں بھی ان کو سب سے زیادہ جدید مسجد اور کتب خانوں کے دیکھنے کا شوق تھا۔ پیرس کی نیشنل لائبریری میں جمع جانے والے اور شام کو نکلتے تھے۔ طب کی بہت سی کتابوں کی فوٹو کاپیاں بھی حاصل کیں۔ یہ ممکن نہ تھا کہ حکیم صاحب پیرس جاتے اور وہاں کی عمومی زندگی ان کی آمد سے بھر رہتی ہندوستانیوں کے علاوہ جنرل نادر خان شاہ افغانستان اور نرنگی و مصر کی گرامی منزلت شخصیتیں روسی کمیونسٹ ایک طرف اور مصر کے قوم پرست اور سرکاری جاسوس دوسری طرف کوئی طبقہ ایسا نہ تھا جو حکیم صاحب کی صحبتوں میں حاضر نہ ہوا ہو، جرمنی، فرانس اور لندن سے ہندوستانی طلبہ اور اہل علم حکیم صاحب کی خدمت میں حاضر ہوتے تھے۔ ہنریائی نس ہمارا بھ بڑودہ اور ہنریائی نس یوراج ميسور کی رفاقتیں بھی انہیں وہاں حاصل رہیں۔

۲۲ مئی کو سوئٹزرلینڈ پہنچے، لوزین میں جھیل لیماں کے ایک کنارہ پر مقیم ہوئے۔ اور وہاں کے قدرتی مناظر سے بہت لطف اندوز ہوئے۔ ۲ جولائی تک قیام رہا۔ وہاں سے چلنوا اور ویانا بھی جانا ہوا، ویانا وہ طبی نمائش دیکھنے گئے تھے تاکہ طبیہ کالج دہلی کے لیے سامان کی خریداری کے انتخاب کا موقع مل سکے۔ جامعہ ملیہ کے وہ طلبہ جو برلن میں زیر تعلیم تھے وہ ۱۰ جولائی کو حکیم صاحب سے ملنے ویانا آئے ان میں برکت علی، خواجہ عبدالجبار، عابد حسین اور محمد مجیب شامل تھے حکیم صاحب نے نرنگی جانا چاہا مگر وہاں کی حکومت نے صرف استنبول کی اجازت دی اور انہیں آنے پر پابندی لگائی، حکیم صاحب نے ارادہ شکن کر دیا اور مارسیلہ پہنچے ہوئے براہ مصر شام کی جانب روانہ ہوئے۔ مصر میں ارکان مؤتمر خلافت، علماء اربعہ ہزار کان جمعیتہ رابطہ شرقیہ اور دیگر اہل الرائے حضرات سے شب و روز ملاقاتیں رہیں۔ ہندوستانی طلبہ کا ایک ہجوم ہر وقت ان کے ساتھ رہتا تھا، ہندو اور سندھی تاجروں نے شاندار ضیافت کا اہتمام کیا۔ ایک ہفتہ قاہرہ میں قیام کر کے ۲۸ جولائی کو انہوں



نے فلسطین کے لیے سفر شروع کیا۔ شام اور لبنان میں حکیم صاحب نے ان ملکوں کے مشاہیر سے ملاقاتوں میں وقت گزارا۔ مفتی فلسطین سے بار بار ملاقاتیں ہوئیں، ۹ ستمبر تک ان ممالک کی سیاحت کی اور ۱۰ ستمبر کو پھر واپس آئے۔ اور ایک ہفتہ قیام کر کے وطن کے لیے روانہ ہوئے اور ۲۵ ستمبر کو بمبئی پہنچے۔ حکیم اجمل خاں کو قومی اور ملکی سیاست سے شروع سے دلچسپی تھی۔ ابتدا میں وہ سیاست میں سرسید کے متبع تھے علی گڑھ کی قومی تعلیمی تحریک کو ان کی حمایت حاصل تھی، اپنے افراد خاندان کی طرح ان کا نام بھی حکومت کے وفاداروں میں شامل تھا۔ لیکن رفتہ رفتہ حالات ایسے متغی ہوئے کہ مسلمان سرسید کے سیاسی جادہ سے ہٹتے گئے اور انہیں ایک الگ شاہراہ بنانی پڑی۔ اکتوبر ۱۹۰۶ء میں مسلمانوں کا ایک وفد گورنر جنرل سے ملا اس میں اجمل خاں بھی شریک تھے۔ ۳۰ دسمبر ۱۹۰۶ء میں علی گڑھ ایجوکیشنل کانفرس کا ڈھاکہ میں اجلاس ہوا نواب وقار الملک صدر اجلاس تھے اس اجلاس میں آل انڈیا مسلم لیگ کا سنگ بنیاد رکھا گیا۔ نواب صاحب ڈھاکہ نے اس کے قیام کی تجویز پیش کی اور حکیم اجمل خاں نے اس کی تائید کی۔ لیگ کے جو ممبران پنجاب کی نمائندگی کرنے کے لیے نامزد کئے گئے ان میں حکیم صاحب کا نام نمایاں تھا۔ اس طرح وہ مسلم لیگ کے ابتدائی معماروں میں سے ایک تھے۔ ۱۹۰۷ء کے لیگ کے اجلاس کراچی میں ان کی شرکت رہی۔ ۱۳ ستمبر ۱۹۰۸ء کو کانپور میں مدرسہ الہیات کا افتتاح کیا۔ اور آخر دسمبر میں لیگ کے سالانہ اجلاس میں شرکت کے لیے امرتسر گئے۔ حکیم صاحب نے دہلی میں لیگ کے آئندہ اجلاس کے لیے وقار الملک کو دعوت دی۔ ۱۹۰۹ء کے آخر میں دہلی میں اجلاس ہوا۔ حکیم صاحب مجلس استقبالیہ کے صدر تھے۔ مارچ ۱۹۱۲ء میں مسلم لیگ کا اجلاس کلکتہ میں منعقد ہوا۔ مولانا شبلی نے اس میں وقف علی الاولاد کا مسئلہ اٹھایا۔



اس کام میں حکیم صاحب ان کے خاص معاون تھے۔ جنگ بملقان کی وجہ سے ہندوستانی مسلمانوں میں بڑی بے چینی تھی۔ مولانا محمد علی نے پورے ملک میں اس کے سببے زوردار تحریک چلائی اور ایک طبی وفد روانہ کرنے کا فیصلہ کیا گیا۔ جس وقت یہ وفد روانہ ہوا تو جامع مسجد کے سامنے کے میدان میں آدمیوں کے سروں کے سوا دوسری چیز نظر نہیں آتی تھی حکیم اجل خاں اور مولانا محمد علی کی الوداعی تقریریں اور شاہ ابوالخیر کی دعا نے گہرے اثرات چھوڑے۔ ۲۲۔۲۳ مارچ ۱۹۱۳ کو لیگ کے لکھنؤ اجلاس کے شرکاء دینائے اسلام میں بھی ہوتی، پنچل سے بہت متاثر تھے۔ دوسرے کانگریس کی سیاسی تحریک سے مسلم لیگ کے قائدین کا نقطہ نظر قریب ہوتا جا رہا تھا۔ لیگ کے اس اجلاس میں کانگریس کے صدر پنڈت بشن زائن در اور دوسرے ہندو لیڈر شریک ہوئے سروجی نائیڈو نے بھی پہلی دفعہ لیگ کے اجلاس کو خطاب کیا۔

نر کی کی شکست سے مسلمان بہت متروک تھے اور عام طور پر یہ خیال پیدا ہو چلا تھا کہ اگر یہی صورت حال رہی تو اسلام کے مقدس مقامات بھی مغربی سلطنت کی دست درازیوں سے نہیں بچ سکیں گے۔ اپنی احساسات کا نتیجہ انجمن خدام کعبہ کی تحریک تھی۔ نظارۃ المعارف کی تحریک کا مقصد بھی یہی تھا۔ ۳۰۔۳۱ دسمبر کو آگرہ میں مسلم لیگ کا سالانہ جلسہ زیر صدارت سربراہ ایم رحمت اللہ منعقد ہوا۔ لیگ کے اس اجلاس میں وہی اصحاب نمایاں تھے جو دو ایک سال بعد ہی مطالبہ آزادی کے میدان میں بہت تیز قدم بڑھانے والے تھے، مثلاً مظہر الحق مولانا ابوالکلام آزاد، ڈاکٹر انصاری، مولانا محمد علی، حکیم اجل خاں۔ یہ اجتماع درحقیقت اس کتاب کا دیباچہ تھا جس میں ۱۹۱۹ سے آزادی کی جدوجہد میں ہندوستانی مسلمانوں کی سوانح لکھی جانے والی تھی۔ ۱۹۱۵ کے آخر میں لیگ کے سالانہ اجلاس بمبئی کے صدر مظہر الحق منتخب ہوئے۔ اس اجلاس میں لیگ نے کانگریس کی طرف پہلا قدم اٹھایا۔ صدارتی خطبہ میں مکون پر زیادہ سختی سے نکتہ چینی کی گئی اجل خاں اس تاریخی اجلاس میں شریک تھے، کانگریس کے لیڈروں سے گفتگو کر کے مشترکہ

لائحہ عمل تیار کرنے کے لیے ایک کمیٹی بنائی گئی اس کے اراکین میں دہلی کے تین نمائندے حکیم اجل خاں ڈاکٹر انصاری اور مولانا محمد علی تھے۔ یہ پہلا قدم تھا جو لیگ نے مشترکہ اور متحدہ قومی سیاست کے نصب العین کی طرف اٹھایا۔ دسمبر ۱۹۱۶ء میں مسلم لیگ اور کانگریس کے سالانہ جلسے ایک ہی جگہ لکھنؤ میں منعقد ہوئے۔ لیگ نے آئندہ اصلاحات کے لیے ہندو مسلمانوں کی متفقہ تجاویز مرتب کیں اور کانگریس کے لیڈروں کے مشورہ سے ایک ایسا متفقہ دستور العمل تیار ہوا جو عرصہ تک ہندو مسلمانوں کے سیاسی اتحاد کی دستاویز سمجھا جاتا تھا، لیگ کا یہ نواں اجلاس ہندوستان کے مسلمانوں کی زندگی میں ایک بڑا تاریخی واقعہ تھا۔ اسی دن سے سرسید کی قدیم پالیسی کا خاتمہ ہوا اور ملک کی عام سیاسی زندگی میں مسلمانوں کا مقام معین ہوا۔

تخریب خلافت اور ترکوں سے ہمدردی کے نتیجہ میں مسلمانوں کے بڑے لیڈروں میں محمد علی اور شوکت علی چھند وارہ میں حسرت موہانی فیض آباد میں مولانا ابوالکلام آزاد رانچی میں ظفر علی خاں پنجاب میں مولانا محمود الحسن مالٹا میں نظر بند کئے گئے۔ ان کی نظر بندی کے خلاف ملک میں زبردست احتجاج ہوا۔ ایک انجمن نظر بندان اسلام قائم کی گئی۔ مرکزی جماعت کے صدر راجہ صاحب محمود آباد سکرٹری ڈاکٹر انصاری اور عبدالرحمن بخنوری اور خزانچی حکیم صاحب بنائے گئے، انہم صوبوں میں اس انجمن کی شاخیں قائم کی گئیں۔

اسی زمانہ میں گاندھی جی ہندوستان آچکے تھے۔ دسمبر ۱۹۱۷ء کا آخری ہفتہ کلکتہ میں قومی جوکشن و خردش کے مظاہروں کا عجیب و غریب زمانہ تھا۔ حکیم صاحب کانگریس اور لیگ کے پلیٹ فارم پر موجود تھے۔ اور لیڈروں کے اندرونی مشوروں میں نمایاں حصہ لے رہے تھے اب وہ اپنی سیاسی زندگی کے اس دور میں داخل ہو چکے

تھے جب کوئی سیاسی اجتماع شوریٰ، کانفرنس یا اجلاس ان کے بغیر مکمل نہ ہوتا تھا غالباً پہلی دفعہ حکیم صاحب اور گاندھی جی اسی موقع پر ایک دوسرے کے قریب آئے اور اس تعلق کی بنیاد رکھی گئی جو ۱۹۲۷ء تک قائم رہا۔ ۱۹۱۸ء میں لیگ اور کانگریس کے اجلاس دہلی میں ہوئے لیگ کی مجلس استقبالیہ کے صدر ڈاکٹر انصاری اور کانگریس کی مجلس استقبالیہ کے صدر حکیم اجمل خاں منتخب ہوئے۔ حکیم صاحب کا بڑا وقت ان دونوں اجلاسوں کی تیاری کے کام میں صرف ہوا۔ رولٹ ایکٹ کے خلاف پورے ملک میں ہنگامہ اور ہڑتال کا سلسلہ رہا۔ دہلی میں حکیم صاحب، ڈاکٹر انصاری، سوامی شرادھانند، رائے بہادر لالہ سلطان سنگھ پیش پیش تھے۔ یہی وہ زمانہ تھا جب حکیم صاحب بے تاج کے بادشاہ بن گئے، ان کا شمار کانگریس کے اہم ترین زعماء میں ہوا۔ ۱۹۱۹ء میں انہوں نے اپنا خطاب حاذق الملک واپس کیا اور قوم نے انہیں مسیح الملک کا خطاب عطا کیا۔ ریشمی خطوط کی تحریک میں وہ شریک رہے، ان کے مکان، مطب اور سفر میں خفیہ آدمی نگرانی کے لیے مقرر کئے گئے، ڈاک سنسر کی جانے لگی۔ وہ تحریک خلافت اور تحریک نرک موالات کے قائدین میں تھے۔ ۱۹۱۹ء میں انہوں نے لیگ کے اجلاس امرتسر اور ۱۹۲۱ء میں خلافت کانفرنس کے اجلاس احمد آباد کی صدارت کی اور اسی سال وہ انڈین نیشنل کانگریس کے احمد آباد اجلاس کے صدر منتخب ہوئے، ملک و قوم کی یہ بڑی عزت تھی جو ان کو ایسے زمانہ میں حاصل ہوئی جب ہر قومی کارکن کا امروز اس کے فرد استبہ خیر تھا۔ یہ حکیم اجمل خاں کی سحر انگیز شخصیت، طبی قامت، علما کی کمالات، قومی و سیاسی تحریکوں اور تعلیمی و ملی مسابیل میں ان کی شاندار خدمات کا عام طور پر اعتراف

۱۔ حیات اجمل (غفار) ص ۱۷۰

۲۔ حکیم اجمل خاں ص ۱۵۲

۳۔ حیات اجمل (غفار) ص ۲۵۷



کیا گیا ہے لیکن ان کی تصنیفی حیثیت اور طب میں ان کی اجتہادی شان کا زیادہ ذکر نہیں کیا جاتا ہے۔ حکیم اجل خاں کا محض ایک حاذق معالج اور قومی و سیاسی رہنما کی حیثیت سے تعارف ان کی شخصیت کے ساتھ پورا انصاف نہیں ہے، وہ طب کے ایک ایسے عالم تھے جنہوں نے مختلف طبی موضوعات پر آزادانہ قلم اٹھایا ہے اور جن کے پیش نظر قدیم مباحث کی تیقح و تہذیب رہی ہے۔ ان کی تحریروں میں تشریح طلب طبی مسائل کو جدید افکار و خیالات کی روشنی میں پیش کرنے کی کامیاب کوشش ہی نہیں ملتی، ان سے یہ بھی ظاہر ہوتا ہے کہ طب کی شناخت اور اس کی بنیادی قدروں کا ان کے یہاں پورا لحاظ رکھا گیا ہے۔ عربی میں ان کے سات مطبوعہ رسالوں القول المرغوب فی المار المشروب، التحفة الحامدیہ فی الصناعتہ التکلیبیتہ البیان الحسن بشرح المعجون المسمی بالکیرالبدن، اوراق مزہرة مثمرة مفرة الساعاتیة الوجیزہ، المسائل الخمسة کے علاوہ مقدمتہ اللغات الطبیة بھی ہے۔ ان کی اردو یادگاروں میں رسالہ طاعون، حاذق اور افادات مسیح الملک، ہیں، مؤخر الذکر کتاب میں ان کے علانی واقعات حکیم نذر احمد خاں نے قلمبند کئے ہیں۔

بیسویں صدی کی پہلی دہائی میں برطانوی حکومت کے معاندانہ رویہ اور ملک میں درآمدہ ایک نئے نظام طب کی سرپرستی کی وجہ سے طب یونانی کو شدید صدمہ پہنچا۔ اس کی ترقی اور فروغ میں دشواری ہی کا مسئلہ نہیں پیدا ہوا بلکہ اس کی بقا اور اس کا پورا وجود خطرہ میں پڑ گیا، ایسے پر آشوب اور ناموافق زمانہ میں اس کو زندگی اور توانائی عطا کرنے کے لیے جو شخصیت آگے بڑھی اور سینہ سپر ہوئی وہ مسیح الملک حکیم اجل خاں کی ذات گرامی تھی۔ ملک میں اس وقت طبیبوں کی کمی نہیں تھی۔ ہزاروں طبیب گاؤں قصبوں اور شہروں میں فراہم مطب ادا کر رہے تھے۔ لیکن اس خطرہ کا انہیں احساس نہیں تھا، جسے اس مرد فن آگاہ اور نبض



شناس زمانہ نے بھانپ لیا تھا۔ اس کے آگے عیش و آرام، تدریسی تصنیفی اور معالجاتی  
مہر و فینیں اور سیاسی مصلحتیں آڑے نہیں آئیں۔ وہ پوری تیاری اور جذبہ و عمل  
سے میدان میں اترے۔ اس نے دیسی طبوں کے ماہرین کی کل ہند تنظیم قایم کی اور  
دیسی معالجین کو ان کے گوشہ ہائے عافیت سے نکال کر برطانوی حکومت کی مفامی  
طبوں کے خلاف سازش اور منصوبہ بند پالیسی کے تار و پود بکھرنے کا زبردست  
کارنامہ انجام دیا۔

اجمل خاں کی شخصیت میں ان کی خاندانی عظمت و وقار، ذاتی اوصاف و کمالات  
فنی حذاقت و مسیحائی، اعلیٰ تعلیمی و تدریسی حیثیت، طبی تعلیم کو عصری تقاضوں کے  
مطابق ڈھالنے کے اہتمام، قومی و ملی مسایل میں دلچسپی و شغف اور تحریک آزادی  
میں قائدانہ کردار میں سب سے زیادہ جس چیز سے متاثر ہوں وہ ان کی فنی دانشوری  
اور بقائے طب کے لیے ان کی انتھک اور بے لوث جدوجہد ہے، واقعہ یہ ہے کہ  
اگر اس وقت اجمل خاں جیسی عظیم المرتبت شخصیت سامنے نہ آئی اور وہ زبردست  
کوششیں انجام نہ دی جاتیں جو ان کی زیر سرکردگی طبی کانفرنس نے انجام دیں تو  
اس ملک میں دیسی طبیں اس طرح مٹنے کے قریب ہو جاتیں اور ان کا وہ حشر ہوتا  
جو مغربی سیاست اور اس کے قومی اثرات کی بدولت پورے مشرق وسطیٰ  
میں رونما ہوا۔ حکیم اجمل خاں کی یہ وہ عظیم الشان خدمات ہیں جن کا اعتراف طب  
کی تاریخ ہمیشہ کرتی رہے گی۔

۲۷ اور ۲۸ دسمبر ۱۹۲۷ء کی درمیانی شب میں راجپور میں وفات ہوئی۔ دہلی میں  
درگاہ حسن رسول نما میں دفن ہیں۔ سایل دہلوی نے قطعہ وفات کہا جو لوح مزار پر  
کندہ ہے یہ

چکد اشک خویش ز چشم جہانی  
زبان داشت شیریں دلی مہربانی  
ارسطو صفت بود لقمان روانی

ز بحر دوا می دانائے عالم  
علم گشت اجمل لقب شد میسما  
سن رحلتش آشکارا ست سایل

## شریف منزل

دہلی کی تاریخی یادگاروں میں شریف منزل ایک نہایت اہم عمارت ہے، گزشتہ ڈھائی سو برس میں اس منزل نے جس طرح ملک کی تاریخ کے بدلتے نقشے دیکھے، واپان ریاست اور رہنمایان ملک و ملت کا استقبال کیا، شاعروں اور ادیبوں کی محفلیں سجائیں، علماء و نقباء کی عالمانہ گفتگو میں سنیں، قومی رہنماؤں کے مشاورتی جلسوں کا نظارہ کیا اور ہزار ہا جان بلب مریموں کو جہلم صحت بخشا۔ اس لحاظ سے نہ صرف دہلی بلکہ ذاتی و بنجی زمرہ کی ہندوستان کی کم عمارتیں اس کے برابر درجہ میں شمار کی جاسکیں گی۔ ملک کی بہت سی عمارتیں قومی نوعیت کے جلسوں یا شاعروں، ادیبوں اور نامور شخصیتوں سے انتساب کی وجہ سے منزلت کا خاص درجہ رکھتی ہیں، لیکن شریف منزل کی طرح وہ نہ ڈھائی سو سالہ طویل تاریخ کی امین ہیں، نہ مختلف ادوار میں ان کا وہ تاریخی کردار رہا ہے، یہ منزل ملکی سیاست اور قومی مسائل و معاملات سے لے کر علم و ادب اور تہذیب و ثقافت کا ایسا گہوارہ رہی ہے جس کے بغیر دہلی کی سیاسی، ادبی اور تہذیبی تاریخ ادھوری نظر آتی ہے۔

شریف خانی سلسلہ کے مورث اعلیٰ بابر کے عہد میں ہندوستان آئے۔ لے جیدر آباد اور اکبر آباد کے بعد دہلی ان کا مسکن بنا۔ حکیم واصل خاں پہلے شخص ہیں جو اورنگ زیب کے زمانہ میں آگرہ سے دہلی منتقل ہوئے۔ لے ان کے بعد ان کے بیٹوں حکیم اکمل خاں اور حکیم اجمل خاں کا دہلی قیام رہا۔ دہلی منتقلی کے فوراً بعد ان کا عروج شروع ہو چکا تھا۔ حکیم اکمل خاں جیسا کہ کہا جاتا ہے محمد شاہ کے دربار سے

لے سیرت اجمل ص ۱

لے حکیم اجمل خاں ص ۱۰۰

والستہ اور حاذق الملک کے خطاب سے مفتخر تھے بلکہ لیکن ان کے قیام کی جگہ کے بارے میں تذکروں میں وضاحت نہیں ملتی ہے ہندوستان میں اگرچہ اس خاندان کی کئی پشتیں گزر چکی تھیں لیکن حکیم اکمل خاں کے صاحبزادہ حکیم شریف خاں (پیدائش ۱۱۳۸ھ/۱۷۲۵ء) کے نام سے جہاں یہ خاندان منصف ہوا اور شریف خانی خانوادہ نے ملک کے نامور خاندانوں کی تاریخ میں امتیازی جگہ پائی، وہاں شریف منزل بھی اپنی کے نام سے موسوم ہوئی۔ میرے خیال سے حکیم واصل خاں اور حکیم اکمل خاں کا قیام اسی مکان میں رہا۔ حکیم شریف خاں نے جنہیں تعمیر کا خاص ذوق تھا، اس میں اپنی پسند کے مطابق ترمیم کی اور بعد میں یہ عمارت ان کی ذاتی شہرت کے ساتھ ساتھ ان کے نام سے مشہور ہوئی، بلی ماران میں واقع شریف منزل پر کوئی تاریخی کتبہ نہیں ہے جس سے اس کے سنہ تعمیر کے بارے میں کچھ پتہ چل سکے۔ اس منزل کے سامنے جو مسجد ان کی باقیات میں سے ہے اس کی تاریخ خانہ خدا سے ۱۱۶۱ھ لوگوں نے لکھی ہے، لیکن خانہ خدا سے ۱۱۶۱ھ نہیں ۱۲۶۱ھ آمد ہوتی ہے حکیم شریف خاں کا انتقال ۱۲۲۲ھ میں ہوا ہے۔ اس سے معلوم ہوتا ہے کہ یہ ان کی وفات کے ۳۹ برس بعد حکیم صادق نے اپنے زمانہ میں لگوا یا ہے۔ حکیم صادق علی خاں کے بیٹوں میں سے دو حکیم غلام محمد خاں اور حکیم غلام مرتضیٰ خاں ریاست پٹیالہ سے متعلق رہے۔ حکیم محمود خاں شریف منزل میں خاندانی مسند طبابت پر فائز ہوئے۔ ان کے دم سے شریف منزل کی آبادی اور رونق میں اضافہ ہوا۔ ان کی ذات مرجع انام تھی انہوں نے بزرگوں کی روایات اور خاندانی وقار اور وجاہت کو قائم رکھا۔ شریف منزل، جواب تک بکثرت مقامی و بیرونی مرضاء، شائقین علم طب اور دہلی کے علماء شرفا اور عمائدین کے لیے ایک مرکزی مقام کی حیثیت رکھتی تھی سلطنت مغلیہ کی تباہی اور انگریزی اقتدار کے زمانہ آغاز میں ایک اور حیثیت سے ابھر کر سامنے



آئی۔ ۱۸۵۷ء کے ہنگامہ رستخیز میں وہ باشندگان دہلی کے لیے امن کا گہوارہ بنی اور سیکڑوں لوگوں نے وہاں پناہ لے کر اپنی جان اور آبرو بچائی۔ ۱۸۵۷ء میں شریف منزل تنہا ہی میں نہیں آئی۔ اس کا ایک سبب خود محمود خاں کا شخصی اعزاز تھا۔ جس وقت برطانوی فوجیں دلی میں داخل ہوئیں تو نابھہ، پٹیا لہ اور جیند کی فوجیں ان کے ساتھ تھیں، اور ان مہاراجگان نے برطانوی افسران سے کہہ دیا تھا کہ شریف خانی خاندان کی حفاظت کی جائے۔ چنانچہ انگریزی فوج نے دلی میں داخل ہوتے ہی اس گھر کی حفاظت بہم پہنچا دیا تھا۔ غالب کی متعدد تحریروں میں شریف منزل کا ذکر ملتا ہے۔ دستنبو میں غالب نے اس واقعہ کو تفصیل سے نقل کیا ہے۔ انہوں نے ایک اور جگہ لکھا ہے ”باغیوں کی شکست کے بعد جب دلی والے بھاگے تو ہزار ہا اشخاص نے حکیم محمود خاں کی حفاظت میں اپنا اثاثہ چھوڑ دیا۔ حالت یہ تھی کہ لوگ حکیم صاحب کے پاس اپنا قیمتی سامان، زیور اور جواہرات محفوظ کرنے کے لیے لاتے تھے اور حکیم صاحب ایک کوٹھری بنا دیتے تھے کہ اس میں رکھ جاؤ۔ چنانچہ یہ کوٹھری چھت تک لوگوں کے پلندوں، گٹھریوں اور بکسوں سے بھر گئی۔ بقول حکیم محمد احمد خاں مرحوم اندازہ یہ تھا کہ اس وقت اس کوٹھری میں دو کروڑ روپے سے زیادہ کی امانتیں رکھی ہوئی تھیں۔ یہ مرتبہ دلی میں محمود خاں ہی کا تھا کہ لوگ ان کی کوٹھریوں میں اس طرح اپنی دولت ڈال جاتے تھے۔ غرض کہ بعد جب لوگ اپنے گھروں کو واپس آئے تو حکیم صاحب نے اس کوٹھری کا دروازہ کھلوا دیا۔ اور فرمایا کہ جس کا جو سامان ہو وہ پہچان کر لے جائے۔“

شریف منزل متعدد عمارتوں کا مجموعہ تھی۔ جس کے مختلف حصوں میں اراکین خاندان کی رہائش تھی۔ اسی کی ایک عمارت میں حکیم غلام رضا خاں رہتے تھے۔



مرزا غالب کے دوست، انہوں نے شریف منزل میں اکل المطایع قائم کیا تھا۔ اس مطبع سے ایک اخبار بنام اکل الاخبار نکلتا تھا۔ مرزا بہاری لال مشتاق شاگرد مرزا غالب مطبع کے مہتمم تھے، حکیم واصل خاں مطبع اور اخبار کی نگرانی کرتے تھے ۱۸۹۴ء کے بعد تک یہ اخبار جاری رہا۔ مضامین لکھنے والوں میں اس زمانہ کے مشہور اہل قلم مولوی ذکار اللہ، سید جالب دہلوی، حکیم سید احمد حسین، نواب سید الدین خاں طالب، محمد بشیر مرزا دہلوی، مرزا غلام احمد قادیانی وغیرہ شامل ہیں، اسی مطبع سے ۱۸۹۹ء میں غالب کا مجموعہ خطوط اردوئے معلیٰ طبع ہوا تھا۔ محمود خاں کے زمانہ میں دہلی کی جو بالکمال ہستیاں تھیں۔ شریف منزل کے بام و دران کے فیض سے منور تھے۔ اس کی حیثیت ایک ایسے ادارے اور انجمن کی تھی جہاں علمی مذاکرے مذہبی مباحث اور فنی مسایل پر تبادلہ خیال کا سلسلہ رہتا تھا۔ سیاست کی گفتگیاں سبھمتی تھیں اور شعرو سخن کی محفلیں سبھمتی تھیں، جس طرح اس زمانہ میں غالب، ذوق، مومن، صدر الدین آزاد، حکیم احسن اللہ خاں اور دہلی کی دوسری سرکردہ شخصیتیں وہاں پہنچتی تھیں۔ اسی طرح عاذق الملک، حکیم عبد المجید خاں کے زمانہ میں مولانا حالی، ڈپٹی مندر احمد، ڈپٹی الہی بخش، مولوی ذکار اللہ، نواب محسن الملک، نواب وقار الملک کا وہاں اجتماع رہتا تھا۔ شریف منزل میں واقع مطبوں میں جہاں کثرت سے مرصعا کا ہجوم ہوتا تھا۔ درس و افادہ کی مجلسیں بھی منعقد ہوتی تھیں، حکیم شریف خاں، حکیم صادق خاں، حکیم محمود خاں، حکیم عبد المجید خاں، حکیم واصل خاں اور خاندان کے دوسرے اراکین مدرسہ طیبہ کے قیام سے پہلے اپنے مطبوں میں طلبہ کو علمی و عملی تعلیم دیتے تھے۔

مسح الملک حکیم اجل خاں کے عہد میں شریف منزل کی رونق و عظمت میں مزید اضافہ ہوا۔ ان کی شخصیت ایسی مقتدر اور با اثر تھی کہ دلی میں کوئی سیاسی مشورہ

اجتماع، کانفرنس یا اجلاس ان کے بغیر نامکمل تھا۔ ان کی آواز دہلی کی آواز تھی، قومی رہنماؤں میں گاندھی جی، پنڈت موتی لال نہرو، سی آر داس، جواہر لال نہرو، ڈاکٹر انصاری، مولانا محمد علی، مولانا شوکت علی، مولانا ابوالکلام آزاد، بیرسٹر آصف علی، علما میں مولانا محمود الحسن، مولانا شبلی، مفتی کفایت اللہ، مولانا احمد سعید، مولانا سید سلیمان ندوی سرکردہ شخصیتوں میں رائے صاحب پیارے لال، رائے بہادر سلطان سنگھ، سوامی نر دھانند، لالہ سری رام، اسی طرح وایان ریاست اور دہلی کے روسا اور حکام کی کثرت سے آمد و رفت رہتی تھی۔ کانگریس، مسلم لیگ، تحریک خلافت، جمعیتہ العلماء اور دوسری جماعتوں کی مشاورتی نشستوں کے علاوہ علی گڑھ، ندوۃ العلماء، جامعہ ملیہ اور دوسری تعلیمی تحریکوں کو بھی وہاں پروان چڑھنے کا موقع ملا۔ جامعہ کے مسایل پر تو آئے دن مشوروں اور غور و خوض کا سلسلہ رہتا تھا۔ اسی طرح تقریباً روز قومی اور تعلیمی مسایل سے متعلق جلسے منعقد ہوتے تھے۔ ندوۃ العلماء کی اصلاحی تحریک کے بہت سے جلسے ان کے مکان میں ہوئے ہیں۔

حکیم اجل خاں کی قومی تحریک میں شرکت کے بعد شریف منزل دہلی میں ملک کی آزادی کی جدوجہد میں حصہ لینے والوں کا اہم مرکز بن گئی تھی۔ اس کے در و دیوار قومی تحریک آزادی کے عینی شاہد ہیں، اس عہد کی دو جلیل القدر ہستیوں گاندھی جی اور مولانا آزاد کی پہلی ملاقات یہیں ہوئی تھی۔ شریف منزل میں اس دور کی سبھی عظیم شخصیتوں کا قیام رہا۔ شب ب سری بھی اور خفیہ نشستوں میں اہم فیصلے بھی ایسے فیصلے جو بعد میں پوری قوم اور ملک پر اثر انداز ہوئے۔

وہاں دن آئے جو اجتماعات منعقد ہوتے تھے۔ ان میں سے بعض کا ذکر اجل خاں کے تذکرہ نگاروں نے کیا ہے۔ ۱۹۱۷ء میں ترکی سے ہمدردی کے نتیجے میں مسلمانوں

کے بڑے لیڈر مولانا محمد علی مولانا شوکت علی چند واڑہ ہیں، سرت موہانی فیض آباد میں، مولانا آزاد راجپوتی میں، ظفر علی خاں پنجاب میں، مولانا محمود الحسن مالٹا میں نظر بند کئے گئے۔ ان نظر بندوں کی رہائی کے مسئلہ پر ویسے رائے سے گفتگو کی غرض سے مسز ایبنی بسنٹ دہلی آئیں۔ ملک کے بہت سے ممتاز لیڈر بھی اس موقع پر ان کی گفتگو کا نتیجہ معلوم کر کے اپنی تحریک کا پروگرام بنانے کے لیے جمع ہوئے، ۳-۴ اور ۵ نومبر ۱۹۱۷ء کا یہ اجتماع دہلی میں لیڈروں کا ایک یادگار اجتماع تھا۔ شریف منزل اور ڈاکٹر انصاری کے مکان پر مسلمان لیڈر جمع ہوئے۔ نظر بندوں کی رہائی کے لیے ایک مرکزی کمیٹی قائم کی گئی۔ راجہ صاحب محمود آباد صدر، ڈاکٹر انصاری اور ڈاکٹر عبد الرحمن سکریٹری اور حکیم اجمل خاں خزانچی مقرر ہوئے۔

۱۹۱۸ء میں دہلی میں کانگریس کا سالانہ اجلاس منعقد ہوا۔ اس کی مجلس استقبالیہ کے صدر حکیم اجمل خاں تھے۔ اس اجلاس کے دوران حکیم صاحب کے مکان پر کانگریسی لیڈروں کے مشورے ہوتے رہے اور پہلی دفعہ گاندھی جی نے بتایا کہ وہ کن خطوط پر قومی تحریکوں کو چلانا چاہتے ہیں۔

دہلی میں ۱۹۱۹ء میں رولٹ ایکٹ کے خلاف جو زبردست عوامی تحریک شروع ہوئی اس میں دہلی کا امن خطرہ میں پڑ گیا اور حکومت اور عوام کے درمیان سخت ٹکراؤ کی فضا پیدا ہو گئی، اس زمانہ میں محض حکیم اجمل خاں کے انز کی وجہ سے دہلی قتل عام سے محفوظ رہی، وہ اس وقت دہلی کے بے تاج کے بادشاہ تھے شہر کے امن و امان کے لیے تمام محلوں سے نمائندے منتخب کر کے ایک پنچایت قائم کی گئی تھی، جس کے کارکن شہر کی حفاظت اور انتظام کے لیے مامور تھے۔ حکیم صاحب اس پنچایت کے صدر تھے۔ ڈاکٹر انصاری کے الفاظ میں ”ان کا گھر شہر کا قلب اور کاموں کا مرکز تھا۔“

۱۔ جات اجمل دغدار، ص ۱۶۸ و ۱۶۹

۲۔ ایضاً ص ۱۹۰ ۳۔ ایضاً ص ۲۰۳



تحریک ترک موالات کے سلسلہ میں ۲۲ مارچ ۱۹۲۰ کو انہوں نے ملک کے تمام ہندو مسلمان لیڈروں کو دہلی میں مدعو کیا اور اس منشورہ کا جو کئی دن تک شریف منزل میں جاری رہا، نتیجہ یہ نکلا کہ شروع اپریل ۱۹۲۰ میں گاندھی جی نے حکومت کے مقابلہ کا اعلان کر دیا۔ اہل خاں نے اپنا خطاب حاذق الملک اور اپنا تمغہ قیصر ہند حکومت کو واپس کر کے جبر و تشدد کے خلاف اپنے رنج و نفرت کا برملا اظہار کیا۔ حکیم صاحب کی سیاسی سرگرمیوں کی وجہ سے ان کے مکان اور مطب پر اور سفر کے دوران خفیہ پولس کے آدمی نگرانی کے لیے مقرر کئے گئے تھے۔

۱۹۲۱ء میں آل انڈیا کانگریس کمیٹی کا ایک جلسہ دہلی میں منعقد ہوا۔ اس سلسلہ میں ملک کے بہت سے ہندو مسلمان لیڈر صبح سے شام تک شریف منزل میں جمع رہتے تھے۔

۲۲ فروری ۱۹۲۲ء کو آل انڈیا کانگریس کمیٹی کا ایک یادگار جلسہ شریف منزل میں منعقد ہوا جس میں بشمول گاندھی جی ملک کا کوئی ممتاز لیڈر ایسا نہ تھا جو موجود نہ ہوئے۔ اس جلسہ میں تجویز التوا سے قانون شکنی کی سخت مخالفت کی گئی۔ لیکن گاندھی جی کی شخصیت اور دلائل نے سب کو خاموش رہنے پر مجبور کر دیا، اور تحریک التوا کو آل انڈیا کانگریس کمیٹی نے بھی منظور کر لیا، شریف منزل میں آل انڈیا کانگریس کمیٹی کے جلسہ کا منظر بہت حسرت ناک تھا۔

سول نافرمانی کی تحقیقاتی کمیٹی کا ۳۰ جون ۱۹۲۲ء کو شریف منزل میں ابتدائی جلسہ

۱۔ سیرت اہل ص ۱۳۳

۲۔ ایضاً ص ۱۳۵

۳۔ ایضاً ص ۱۵۵ حیات اہل (غفار) ص ۲۲۲

۴۔ سیرت اہل ص ۱۷۲

۵۔ حیات اہل (غفار) ص ۲۶۷



منعقد ہوا جس میں شہادتیں قلمبند کرنے کے لیے کچھ سوالات قائم کئے گئے۔ کمیٹی کی کارروائی یکم جولائی سے شروع ہوئی، حکیم صاحب نے تقریباً تمام اجلاسوں میں شرکت فرمائی ۲۵۹ بیانات تحریری وصول ہوئے اور ۳۶۶ اشخاص نے زبانی شہادت دی۔ آخر اگست ۱۹۲۳ میں ایمران کراچی رہا ہوئے ۲۹ اگست کو مولانا محمد علی بغیر اطلاع کے یکایک حکیم صاحب کے مکان پر پہنچے، اور چند گھنٹوں کے قیام میں انہوں نے حکیم صاحب سے فرقہ وارانہ فتنہ کے متعلق گفتگو کی۔

۲۷ جون ۱۹۲۲ کو حکیم صاحب نے شریف منزل میں ہندو مسلمانوں کا ایک جلسہ منعقد کیا جس میں دلی کو ہندو مسلم فساد سے محفوظ رکھنے کی تدابیر پر غور کیا گیا اور یہ طے کیا گیا کہ ہندو مسلم اخبارات سے درخواست کی جائے کہ وہ ایک ماہ تک کوئی افواہ تحریر نہ کریں، جماعتوں سے بھی درخواست کی گئی کہ اشتعال دلانے والا کوئی جلسہ نہ منعقد کیا جائے۔

حکیم صاحب نے دہلی میں ایک اسلامیہ کالج قائم کرنے کی تحریک شروع کی۔ اس سلسلہ میں ہر دوسرے تیسرے دن ان کے مکان پر جلسے ہوتے تھے۔ ان جلسوں کی اکثر روئدادیں وہ اپنے قلم سے لکھتے تھے۔ پوری اسکیم کا مسودہ انہوں نے خود تیار کیا، شہر کے تقریباً تمام بااثر افراد خصوصاً ڈاکٹر انصاری، مولوی عبدالاحد، امام صاحب جامع مسجد، مسٹر آصف علی، ڈاکٹر عبدالرحمن اور بہت سے مسلمان و کلا، بیرسٹر اور تاجران کے تحریک کار تھے۔ کل اسکیم کے لیے سرمایہ کا تخمینہ ساڑھے چھ لاکھ روپیہ تھا۔ بہت قلیل عرصہ میں انہوں نے ڈیڑھ لاکھ روپیہ جمع کر لیے۔ بعد میں جب جامعہ بلیہ کی بنیاد رکھی گئی تو حکیم صاحب کی تمام تر توجہ اس طرف

۱۔ سیرت اجمل ص ۱۷۵

۲۔ حیات اجمل (غفار) ص ۲۹۲

۳۔ سیرت اجمل ص ۱۹۱

مبذول ہو گئی بلکہ

شریف منزل میں مجلس عاملہ خلافت کیٹی کا خصوصی جلسہ زیر صدارت مسیح الملک  
ہوا جس میں مقامی و غیر مقامی رہنمایان ملک شریک ہوئے۔ اس جلسہ میں لالہ لاجپت  
رائے بھی تھے یہ

ترکی کے ہلال احمر عثمانی کا ایک وفد فروری ۱۹۲۲ کو دہلی آیا، دوسرے دن حکیم  
صاحب سے ملنے شریف منزل گیا، اور انہوں نے انقلاب ترکی کے مسئلہ پر اراکین  
وفد سے مفصل گفتگو کی یہ

عبدالحمید خواجہ علی گڑھ کے بارے میں قاضی عبدالغفار نے لکھا ہے کہ وہ شریف  
منزل کی صحبتوں میں اور تحریک خلافت اور تحریک موالات کے ہنگاموں اور جامعہ ملیہ  
اسلامیہ کی تحریک میں اجمال خاں کے عزیز ترین شرکار کار میں سے ایک تھے بلکہ گاندھی  
جی کے خاص دوست اینڈ ریز کا بیان ہے کہ میں اکثر اجمال خاں سے ملنے جاتا تھا اور  
اکثر ان کے ہاں کھانا کھاتا تھا چہ

مولانا آزاد کے حکیم بھورے میاں سے خصوصی تعلقات تھے اور دہلی میں ان کا اکثر  
قیام شریف منزل میں بھورے میاں کے حصہ میں ہوتا تھا، نواب حامد علی خاں راہپور  
اگرچہ شریف منزل میں کبھی نہیں ٹھہرے مگر دہلی کے ہر سفر میں ان کا شریف منزل میں  
آنا لازمی تھا۔ اجمال خاں سے بھائی کہہ کر بات کرتے تھے، ولی عہد رضا علی خاں دوران  
معتوبی کسی دوسرے والی ریاست کے ہاں قیام کرنے کے بجائے کئی ماہ شریف منزل

۱۔ حیات اجمال (غفار) ص ۱۶۲

۲۔ مائٹرا مسیح ص ۱۰۲

۳۔ حیات اجمال (غفار) ص ۲۹۶

۴۔ ایضاً ص ۱۰۰

۵۔ ایضاً ص ۱۰۶

میں مقیم رہے۔ ان کا قیام حکیم احمد سعید خاں کے حصہ میں تھا۔ شریف منزل میں یہ حصہ جمیل میاں کے حصہ کے سامنے واقع تھا، دوسرے چھوٹے بڑے رجواڑوں اور نوابوں کے علاوہ جن کی آمد کا سلسلہ تقریباً روز ہوتا تھا، اجمل خاں کے زمانہ میں نواب حمید اللہ خاں بھوپال، مہاراجہ برودہ، مہاراجہ پٹیالہ شریف منزل میں آئے، میں ۱۹۳۲ء میں میر عثمان علی خاں نظام حیدر آباد حکیم جمیل خاں سے ملنے شریف منزل تشریف لاتے تھے۔ اجمل خاں کی عزت و احترام کا یہ عالم تھا کہ رجواڑے جو ان کے ہاں آتے تھے وہ ان کے خاص ملازم اداریس خاں سے پہلے دریافت کرتے تھے کہ حکیم صاحب کیا کر رہے ہیں، اور اس وقت ان کی کیا مشغولیت ہے، پھر ان کی برآمدگی سے پہلے بن وغیرہ ٹھیک کرتے تھے، اداریس خاں بہت منہ چڑھے تھے، جو آتا تھا پہلے انہی کو پوچھتا تھا۔

مفتی کفایت اللہ نے شریف منزل میں اجمل خاں کی مصروفیت کا تذکرہ کرتے ہوئے لکھا ہے ”مطب سے ۲ بجے فارغ ہو کر کمرہ میں تشریف لاتے تو وہاں پہلے سے بیسیوں آدمی منظر بیٹھے ہوتے تھے، طبیبہ کالج، جامعہ ملیہ اسلامیہ، ہندوستان دو خانہ اور خدا جانے کتنے قومی اداروں کے مہمانت حضرت مرحوم کے سامنے ۲ بجے سے چار ساڑھے بجے تک پیش کئے جاتے تھے۔ اور کتنی مشاورتی مجالسیں اس عرصہ میں منعقد ہو جاتی تھیں مفتی صاحب کا بیان ہے کہ ۹ بجے کے بعد رات کی صحبت میں ان کے باران قدیم اور بے تکلف احباب ہوتے تھے اور ہر قسم کی بے تکلفانہ گفتگو ہوتی تھی۔ آخر میں چار یا پنج سال مفتی صاحب کی بھی ان مجالس میں شرکت رہی تھی مولانا ابراہیم حسین فاروقی کے مطابق ”رات کو ایسے کے قریب شاعرانہ نشست

۱۔ ماہنامہ ایوان اردو جون ۱۹۸۸ء بحوالہ حکیم میر بصیر احمد خلیف حکیم میر انوار احمد،

۲۔ تذکرہ مسیح الملک ص ۷۰

۳۔ ایضاً ص ۷۳

ہوتی تھی جس میں دو چاند شاعروں کے علاوہ دو ایک خاص دوست بحیثیت سامع کے  
ہوتے تھے یہ

یوسف بخاری نے حکیم صاحب کے دیوان خانہ کا نقشہ پیش کرتے ہوئے لکھا ہے  
”شریف منزل میں مقامی و غیر مقامی مریفوں کے علاوہ عالموں، درویشوں، ادیبوں، شاعروں  
اور لیڈروں کا مجمع رہا کرتا تھا۔ ریاستوں کے نواب اور راجا، مختلف ممالک کے  
سفیر اور سیاح، ارباب حکومت، مختلف وفود کے ارکان اور خاص دوست اجاب  
اس دیوان خانہ میں تشریف لایا کرتے تھے۔“

بہتے ہیں جمع کو چہ جاناں میں خاص و عام آباد ایک گھر ہے جہاں خراب ہیں  
یہ دیوان خانہ اپنی وسعت میں ایک متوسط درجہ کے کمرے سے ذرا بڑا تھا اس میں پندرہ  
بیس افراد تو بخوبی اور مطب کے وقت تیس چالیس آدمی سما جاتے تھے، درو دیوار پر  
سفیدی اس پر روغن کے رنگین حاشیے، بجا قدیم قلمی طغریٰ اور کتبے، ان کے درمیان  
مناسب مقامات پر خاندانی بزرگوں کی چھ قلمی تصاویر، چمت پر ایک یاد و خوشنما  
جھاڑ، فانوس، دیپلز میں پائے دانوں کی جگہ مرگ چھالیں اور دروازوں پر کھاروے کے  
پٹاپٹی کے پردے، زمین پر درمی، درمی پر براق سی چاندنی، چاندنی پر دائیں بائیں  
اور درمیان میں نرم و خوبصورت ایرانی قالینوں کا فرش، دونوں طرف دیواروں  
کے سہارے نرم نرم بڑے گول تکیے، پھول دار غلاف چڑھے ہوئے، بدری کے کلام  
کا حنف، ایک دو قاتر کلیاں، پاندان، پیک دان قرینے سے رکھے ہوئے، دو تیلی خدمت  
کار خدمت کے لیے ہر وقت موجود رہتے تھے۔

حکیم صاحب کے دم سے دیوان خانے کی یہ تاریخی محبتیں روزانہ شب کو اکٹھے  
شروع ہوتیں اور بارہ بجے تک محفل گرم رہتی تھی۔ نواب فیض احمد خاں فیضی شمس العلما  
سید احمد امام جامع مسجد ان کے برادر خرد سید حامد، نواب شجاع الدین احمد خاں ناباں



نواب سراج الدین احمد خاں سائیل مولوی عبدالحق حقانی، حکیم مولوی جمیل الدین احمد، حکیم اسد علی خاں مسطر، نواب امین الدین خاں والی لوہارو، عبید الرحمن بیان، مرزا محمد علی خاں علی لالہ جنگل کشور وکیل اور لالہ ہزاری مل جوہری، یہ وہ نمونہ روزگار اور یادگار زمانہ چند بزرگ تھے جو اپنی شایستہ گفتگو اور سنجیدہ مذاق سے ایک دوسرے کا دل خوش کیا کرتے تھے، کبھی شعرو سخن کا چرچا ہوتا، کبھی منطق و فلسفہ پر گفتگو ہوتی کبھی احادیث بیان کی جاتیں، کبھی آیات قرآنی کو تفسیر کی روشنی میں دیکھا جاتا۔ کبھی فقہ کے مسائل سامنے آتے، کبھی آنحضرت کے عہد مبارک اور دور خلافت پر نظر جاتی۔ اسلاف کے کارناموں پر تبصرہ ہوتا۔ سلطنت مغلیہ کے عروج و زوال کے نقشے آنکھوں کے سامنے کھلتے۔ ملک کی موجودہ ابتری کو دیکھتے ہوئے وقتی سیاست پر گفتگو ہوتی، کبھی طبیبہ کالج، ہندوستانی دواخانہ، مسلم یونیورسٹی اور جامعہ ملیہ کو ترقی دینے کی تدبیروں اور مشوروں پر غور کیا جاتا۔ اسی دوران میں موسم اور وقت کے لحاظ سے طرح طرح کے ماکولات اور مشروبات، مٹھائیاں، پھل، خشک میوے، چائے یا تھوے، پان اور حقہ کے دور چلتے تھے۔

کبھی میر باقر علی داستان گو خود مجلس میں آتے یا بلوائے جاتے تو ان کی داستان، زبان اور طرز بیان سے لطف اٹھایا جاتا، میر صاحب کو چنیا بیگم (افیون) سے عشق تھا۔ لہذا افیون کی کٹوری بھری مجلس میں ان کے سامنے رکھی جاتی وہ ایک ہاتھ سے افیون کھولتے کھوڑے کھوڑے وقفہ کے بعد ایک چسکی لگاتے جس قدر افیون کا نشہ چڑھتا اسی قدر ان کی تیغ زبان کے جوہر کھلتے، اور داستان اپنے رنگ و شباب پر آتی، سننے والے عشق عش کرتے اور داد دیتے تھے۔

اسی مختصر سی صحبت میں شعرار مجلس اپنے مخصوص انداز اور لب و لہجہ کے ساتھ

لے بہ دلی ہے (اشاعت دوم) ص ۳۷، ۳۸

لے جیات اجل رشید احمد ص ۲۰۵

اپنا کلام بھی سناتے تھے۔ دیوان خانے کے مشاعروں میں سائیل کی اپنے بڑے بھائی  
 تاباں سے نوک جھوک رہتی تھی۔ تاباں داغ کے کلام کو بازاری کلام کہتے تھے، حکیم صاحب  
 کبھی کبھی یہ لطیف مذاق خود تو نہیں لیکن دوسرے دوستوں کے ذریعہ کرایا کرتے تھے  
 محفل میں ایک صاحب کو اشارہ کر دیا۔ انہوں نے داغ کے کلام کی تعریف میں زمین  
 و آسمان کے قلابے ملائے شروع کر دیئے۔ تاباں کچھ دیر تک خاموش بیٹھے سنتے  
 رہتے، بالآخر بھڑک اٹھتے اور جو منہ میں آتا بے دھڑک سناتے۔ حاضرین ان کی  
 ٹکالی گالیوں اور منٹالی فقروں کا لطف اٹھاتے اور پھر گفتگو کا موضوع بدل جاتا۔  
 حکیم صاحب کا معمول تھا کہ آٹھویں دسویں تقریب کی غرض سے اپنے مخصوص  
 دوستوں کے ہمراہ ہر ولی یا اوکھلا جانے کو یا ایک دو روز کے لیے یہ دیوان خانہ منتقل  
 ہو جاتا۔ ایک دفعہ جب اس دیوان خانہ کی محفل اوکھلے میں منعقد تھی۔ دوپہر کے کھانے  
 کے بعد محفل مشاعرہ گرم ہوئی، حکیم صاحب نے سائیل کی طرف اشارہ کیا۔ سائیل نے  
 حکیم صاحب کا مطلب سمجھ کر داغ کی ایک غزل پڑھنی شروع کی۔ اس پر تاباں برہم ہونے  
 شروع ہوئے۔ سائیل نے ان کے غصہ کو اور ہوا دی کہنے لگے بھائی صاحب شعر گوئی  
 کوئی خالہ جی کا گھر نہیں ہے داغ کی نازک خیالی، جذبات آفرینی اور قاصد الکلامی کا  
 اندازہ اس سے ہو سکتا ہے کہ وہ ایک گھنٹہ میں پچاس شعر قلم برداشتہ لکھا کرتے  
 تھے۔ یہ سن کر تاباں بے تاب ہو گئے، غضب ناک ہو کر بولے۔ اب اس کو اور تجھ کو شعر  
 کہنے اور سمجھنے کی کہاں بے تیر۔ ترے نزدیک یہی ایک معیار سخن ہے تو کوئی مصرعہ کہہ۔  
 سائیل جیسے اسی بات پر تلے بیٹھے تھے۔ جھٹ ایک مصرعہ پڑھا، تاباں نے دوسرے  
 ہی لمحہ جواب میں یہ شعر پڑھا۔

عدو میرا نہ تو میرا نہ چرخ فتنہ جو میرا      شفق بن کر چڑھا ہے چرخ کے سر پر لہو میرا  
 اس شعر کا سننا تھا کہ ساری محفل پھڑک اٹھی، حکیم صاحب نے جوش مسرت سے  
 تاباں کو گلے لگایا۔

اسی طرح ایک مرتبہ حکیم صاحب کو ایک اور دلچسپ چھیڑ سو جھی، حکیم صاحب کو

یہ معلوم تھا کہ سائل اور تائبان تو ام پیدا ہوئے تھے۔ انہوں نے اس واقعہ کو ایک طبی سوال کی صورت میں خاموشی سے سائل کو بتادیا اور فرمایا کہ وہ اسے تائبان کے سامنے پیش کریں چنانچہ سائل نے ایک نشست میں موقع پا کر حکیم صاحب سے عرض کیا کہ میں کئی روز سے ایک طبی مسئلہ میں الجھا ہوا ہوں اگر آپ نے میرے خیال پر صاد کر دیا تو نہ صرف ایک نئی حقیقت کا انکشاف ہو گا بلکہ میری زندگی بھی نئے انقلاب سے آشنا ہوگی آپ کو معلوم ہے کہ میں ہمیشہ سے بڑے بھائی صاحب کا احترام کرتا ہوں لیکن یہ حقیقت واضح ہونے کے بعد کہ توام بچوں میں جو بعد میں پیدا ہو ا عمر کے لحاظ سے وہی بڑا ہے کیونکہ انعقاد اسی کا پہلے ہوا تھا لہذا آج سے بھائی صاحب کو میرا احترام کرنا ہو گا تائبان کو اس چھیڑ کا معقول جواب نہ بن پڑا، مگر آپ سے باہر ہو گئے، اور اہل محفل اور بالخصوص حکیم صاحب منہ پھیر پھیر کر ہنسنے رہے۔ آخر میں حکیم صاحب نے اپنا فیصلہ دیا جو تائبان کے حق میں تھا۔

حکیم محمد اسحاق نے ان محفلوں کا ذکر کرتے ہوئے لکھا ہے ”مطلب کے علاوہ حکیم صاحب کے مخصوص اجاب کی نشست ہر ولی میں ہوا کرتی تھی جس میں شعر و سخن کا چرچا رہتا تھا۔ ایک بار ہم بینیر طلبہ بغیر اجازت و ہالہ پہنچ گئے، تمام طلبہ کی ضیافت چائے سے ہوئی۔ سائل نے اپنی غزل کے بعد حکیم صاحب کی غزل پڑھی جس کا ایک شعر یہ تھا: دشت میں رکھنا قدم و حشت کے ساماں دیکھ کر پاؤں پھیلا نا ذرا جیب و گریباں دیکھ کر اچھل خاں کے ان اجاب کا شمار دہلی کی منتخب شخصیتوں میں تھا۔ ان کی وجہ سے شریف منزل علم و ہنر کی صحبتوں اور ارباب کمال کی مجلسوں کا ایک نمونہ تھی جس کی زنجیر خود اس زمانہ کی دلی میں نہیں ملتی ہے حکیم میل خاں نے اچھل خاں کے مخصوص اجاب میں نہ صرف ان کا تذکرہ کیا ہے جن کی صحبتیں انہوں نے خود دیکھی ہیں نہ صرف اچھل خاں کے ہم عصر اور شریف منزل کی صحبتوں کے شریک کی حیثیت سے بلکہ دہلی کی یادگار شخصیتوں کے



تعلق سے ان کا تعارف دلچسپی سے خالی نہیں ہے۔ ”نواب محمد حسن خاں خوش مزاج  
 نیک اطوار رئیسانہ زندگی بسر کرنے والے دہلی میں سب رجسٹرار کے عہدہ پر مامور  
 تھے اور بے تکلف اجاب میں تھے۔ میٹا محل میں شاندار حویلی (حویلی صدر الصدور)  
 میں رہتے تھے۔ اجل خاں کی زندگی ہی میں ان کا انتقال ہو گیا تھا۔ سر رفیق نجی خاص  
 دوستوں میں تھے۔ ہائی کورٹ کے جج تھے۔ اس لیے دہلی میں بہت کم رہتے تھے  
 پرانی وضع کے پابند تھے۔ جب دہلی میں ہوتے تھے تو انگریز کھا پہن کر باہر نکلتے تھے۔  
 حاجی عبدالغفار حاجی علی جان عرف پچے میاں کی فرم کے مالک تھے۔ اعتقاد اہل حدیث  
 تھے اس لیے لباس بالکل سادہ مگر سپید اور اجلا ہوتا تھا، خوش مزاج اور خوش  
 گفتار تھے، ہر بانی نس نواب سراج الدین والی ریاست لوہار و قدیم طرز زندگی پسند  
 کرنے تھے، ہر اداسے نوابی شان چمکتی تھی، جمیل خاں کا بیان ہے کہ انہوں نے کسی  
 رئیس کو اس قدر منکر المزاج نہیں دیکھا، موصوف کا مکان شریف منزل سے تقریباً  
 ایک فرلانگ کے فاصلہ پر تھا اور وہ ہمیشہ یہ راستہ پیدل طے کرتے تھے اور اسٹنڈ  
 میں اگر کوئی واقف کار دہلی کا باشندہ مل جاتا تو بہت کم ایسا ہوتا تھا کہ پہلے وہ  
 سلام کرے بلکہ وہ خود ہی پہل کرتے تھے اور اسے ٹھہرا کر مزاج پر سی کرتے تھے حاجی  
 عبدالرازق ناجرور رئیس دہلی سے پر خلوص تعلق تھا۔ عموماً روزانہ صبحت میں شریک  
 ہوتے تھے۔ نواب مرزا محمد علی بیگ رئیس دہلی ان کو شاہنامہ کے اکثر اشعار یاد تھے  
 لیلیٰ گو، بندہ سنج تھے۔ اجل خاں کے انتقال کے بعد بہت کم عرصہ زندہ رہے، خواجہ  
 تصدق حسین سب جج دہلی، گورگالوں کے رہنے والے تھے عموماً رات کی مجلس میں  
 شریک ہوتے تھے۔ آدمی با وضع اور صاف باطن تھے۔ اجل خاں کی زندگی میں انتقال  
 ہو گیا تھا۔ ڈپٹی جمیل الدین پرانی وضع کے پابند تھے۔ کیمیاوی نسخہ بنانے کا بہت  
 شوق تھا۔ سیٹھ بارون کراچی کے رہنے والے اور بہت خلیق آدمی تھے۔ دہلی میں ٹھیکے  
 داری کرتے تھے۔ اور اس سلسلہ میں عرصہ تک ان کا قیام رہا۔ ڈپٹی نثار حسین سہارنپور  
 کے رہنے والے، ہنس مکھ، وقت کو خوشی سے گزارنے والے اور مرہان مرہج شخص



تھے۔ تباکو سے سخت نفرت تھی۔ ہر شخص سے اس کی برائی بیان کرتے تھے۔ اہل خاں کے خاص دوستوں میں سے تھے۔ اور مفتوں ان کے پاس ٹھہرتے تھے۔ نواب فیض احمد خاں سب سے زیادہ مخلص دوست بہت سمجھ دار اور دور اندیش انسان تھے۔ فقرا کا اعتقاد زیادہ تھا۔ کانگریسی تحریک کے سخت مخالف تھے۔ دہلی کے پبلک معاملات میں دلچسپی لیتے تھے۔ اہل خاں کے کانگریس میں شریک ہونے کے بعد گوشہ نشین ہو گئے۔ کئی سال صاحب فراش رہ کر انتقال کیا۔ جمیل خاں سے بے حد شفقت اور تعلق کے باوجود جب ایک مقدمہ میں عدالت کی طرف سے ثالث مقرر ہوئے تو ان کے خلاف فیصلہ دیا۔ لیکن ان کی منظوری لے کر یہ ان کے اعلیٰ کردار کی بات تھی۔ لالہ سری رام رئیس دہلی با وضوح اور خوش اخلاق آدمی تھے۔ شعر و سخن سے خاص شوق تھا۔ پرانی کتابیں جمع کرنے کا بھی شوق تھا۔ پان سے بہت رغبت تھی۔ پاجامہ شیروانی اور راپوری ٹوپی پہنتے تھے۔ مزاج میں وہم ٹھول کے کمزور تھے۔ طبیعت میں ظرافت اور بذلہ سنجی تھی۔ پنڈت موٹی لال ہنرو سے حکیم صاحب کے برادرانہ تعلقات تھے۔ جب حکیم صاحب گھوڑا کھال میں مقیم تھے تو موصوف مع اپنی صاحبزادیوں کے ان کے پاس ٹھہرے۔ چہرہ سے متانت، سنجیدگی اور شرافت کا اظہار ہوتا تھا۔ کوٹھی میں بھی نہیں معلوم ہوتا تھا کہ کوئی مہمان ٹھہرا ہوا ہے بلکہ ان کی خوش مزاجی اور بے تکلفی سے یہی معلوم ہوتا تھا کہ خاندان کا کوئی بااثر شخص قیام پذیر ہے۔ یہاں تک کہ بعض اوقات باورچی کو بلا کر دریافت کرتے تھے کہ آج کیا پکاؤ گے اور اس کے جواب کے بعد اپنی مرضی کے مطابق تزییم کر دیتے تھے۔ ڈاکٹر مختار احمد انصاری بغیر کسی خود غرضی کے قوم کے سچے ہی خواہ۔ اہل خاں کے مخلص دوست، ہنس مکھ، ہندو مسلم اتحاد کے حامی، پرانی اور نئی تہذیب کو پسند کرتے تھے۔ جامہ زیب تھے۔ انگریز کما بھی کھلتا تھا، شیروانی بھی خوشنما معلوم ہوتی تھی۔ کوٹ پتلون میں بھی شاندار نظر آتے تھے۔ عالی دماغ عالی ظرف اور مستقل مزاج تھے۔ آصف علی

بیرسٹر کم گو، منین، سنجیدہ ایرانی تہذیب کو پسند کرنے والے سیاسی امور میں ڈاکٹر انصاری اور اجمل خاں کے متشیر و معتمد تھے۔ سر عبد الرحمن وکیل و جج ہائی کورٹ، ہنس مکھ قابل، دہلی کے نامور وکیل تھے۔ پھر مدراس ہائی کورٹ اور بعد میں لاہور ہائی کورٹ کے جج مقرر ہوئے اجمل خاں کے مخلص دوستوں میں سے تھے۔ نواب ضمیر مرزا حد درجہ منین اور مذہبی آدمی تھے۔ صوم و صلوة اور وظیفہ و ظالیف کے انتہائی پابند تھے۔ اجمل خاں سے خاص تعلق رکھتے تھے۔ لباس میں سادگی تھی مانتھے پر سجدہ کا نشان۔ طبیعت میں ظرافت تھی۔ مسکرا کر گفتگو کرتے تھے، نواب شجاع الدین احمد خاں، تاباں اجمل خاں کے پرائیوٹ مشاعروں کی جان تھے۔ تقریباً ہر مشاعرہ میں شریک ہوتے تھے۔ غالب کے کسی شعر پر اعتراض کر دینا ان کی چڑھتی۔ اس پر بے قابو ہو جاتے تھے۔ ان کو اسناد نہ کہنا یا ان کے کسی شعر کی داد نہ دینا ان کے غصہ کو دعوت دینا تھا۔ اجمل خاں ان کی اور ان کے حقیقی بھائی نواب سراج الدین احمد خاں سایل کی نوک جھونک سے لطف اندوز ہوتے تھے۔ سایل تاباں کے چھوٹے بھائی، خوش گلوشاعر تھے۔ شعر پڑھنے کا لہجہ خاص تھا۔ اجمل خاں کے تقریباً ہر مشاعرہ میں بڑے بھائی کے سب و شتم کا شکار ہوتے تھے۔ لیکن انتہائی سعادت مندی کا اظہار کرتے تھے۔ آخر عمر میں موزور ہو گئے تھے، رکشہ میں پھرتے تھے۔ لیکن ہفتہ دو ہفتہ میں شریف منزل آتے تھے۔ غرض یہ کہ اجمل خاں کے زمانہ میں ایک باغ لگا ہوا تھا جس کے پھولوں کی خوشبو سے دہلی مہک رہی تھی۔

حکیم اجمل خاں کے بعد حکیم محمد احمد خاں، حکیم ظفر احمد خاں، حکیم غلام کبریا خاں اور حکیم جمیل خاں کے زمانہ میں بھی شریف منزل کی رونق کسی نہ کسی درجہ میں قائم رہی اور ان حضرات نے خاندانی روایات اور دہلی کی شاندار اقدار کو بڑی حد تک

برقرار رکھا۔

۱۹۴۷ء کے ہنگاموں میں ۱۸۵۷ء کی طرح شریف منزل محفوظ رہی۔ اور اس کی وجہ سے بلی ماران اور اس کے آس پاس کا علاقہ غارتگری سے بچا رہا۔ دہلی میں مجھ سے ایک قابل اعتبار شخص نے کہا تھا کہ ۱۹۴۷ء میں جب دہلی کا امن تباہ ہوا تو چاندنی چوک میں بلی ماران کے نکرہ پر باقاعدہ فوج متبعین تھی۔ پنڈت جواہر لال نہرو کا کہنا تھا کہ اگر شریف منزل کو کچھ نقصان پہنچا تو میں منہ دکھانے کے قابل نہیں رہوں گا۔ اس ہنگامہ کے فرو ہونے کے بعد شریف منزل کو ایک اور آزمائش سے دوچار ہونا پڑا۔ حکیم محمد احمد خاں کے چھوٹے بیٹے حکیم مجید احمد خاں اور اس سے پہلے حکیم بھورے میاں کے چھوٹے صاحبزادہ حکیم حامد سعید خاں پاکستان منتقل ہو گئے۔ حاذق الملک حکیم عبد المجید خاں کی چار صاحبزادیاں تھیں، ان کے دونوں سے حکیم عبد السمیع خاں اور حکیم عزیز الرحمن خاں پاکستان گئے۔ دو اور نواسوں حکیم محمد لیتنی خاں اور حکیم محمد بشیر خاں نے بھی نقل مکانی اختیار کی۔ اس کی وجہ سے شریف منزل کا کافی حصہ کسٹوڈین میں جا رہا تھا مگر پنڈت جواہر لال نہرو اور مولانا آزاد کے اثرات سے وہ مستثنیٰ قرار پائی اور کسٹوڈین میں نہیں گئی۔

۱۹۷۰ء تک دہلی کے زمانہ قیام میں راقم سطور کو شریف منزل میں حکیم محمد احمد خاں (خلف حکیم محمد احمد خاں) کی خدمت میں اکثر جانے کا اتفاق ہوتا تھا، حکیم طہر احمد خاں کے صاحبزادہ حکیم شریف احمد خاں سے بھی مراسم قائم تھے۔ ایک مرتبہ حکیم جمیل خاں سے اور دو تین مرتبہ حکیم محمود سعید خاں سے بھی شرف نیاز کا موقع ملا۔ اس وقت تک شریف منزل اپنے قدیم آثار پر قائم تھی، اس کی سہ دری، صدر نشین، خاندان کا مطبخ، اجمل خاں اور دوسرے اراکین خاندان کی نشست گاہیں محفوظ تھیں، لیکن اب چند سال سے وہ نقشہ بدل چکا ہے اور آج وہاں جانے والا اس کی شوکت دیرینہ کا اندازہ کرنے سے قاصر ہے۔ لہٰذا بقول مظفر حسین سید "اس دور کی شریف منزل آج کی شریف

لہٰذا ایوان اردو دہلی جون ۱۹۸۸ء ص ۳۴ مضمون سید ظل الرحمن



منزل نہ تھی نہ وہاں کوئی بازار تھا نہ دفتر نہ دوکان نہ ہوٹل۔ بڑے پھانک کے بعد دو روپہ اطباء کی بیٹھکیں تھیں، جہاں ہر خاص و عام کے لیے دریائے شفا جاری و ساری تھا۔

## شفاء الملک حکیم رضی الدین احمد

عصند الدولہ اعتماد الملک حکیم غلام نجف خاں کے پوتے اور حکیم ظہیر الدین خاں کے بیٹے حکیم رضی الدین احمد خاں ۱۲۸۶ھ / ۱۸۶۸ء کو دہلی میں پیدا ہوئے۔ حکیم برکات احمد ٹونکی اور دوسرے علماء سے تعلیم حاصل کی۔ ان کا شمار دہلی کے معزز ترین رؤسا میں تھا۔ دہلی کی ثقافتی زندگی میں وہ بلند مرتبہ رکھتے تھے، شعر گوئی کی محفلیں بھی ان کے ہاں منعقد ہوتی تھیں۔ ۲۹ سال تک دہلی میونسپل کمیٹی کے ممبر اور ۲۱ برس تک آئریزبری مجسٹریٹ رہے۔ پنجاب یونیورسٹی کے فیلو، پنجاب یونیورسٹی کے اور اینگلو عربک ہائی اسکول کمیٹی کے عرصہ تک ممبر رہے۔ عہدہ الحکما اور زبدۃ الحکما کلاسوں کے منتخب رہتے تھے، آٹھ برس سیکنڈ کلاس اور ایک برس فرسٹ کلاس مجسٹریٹ رہے۔ یہ رفقاء عام کے کاموں میں بڑا حصہ لیتے تھے۔ حکومت برطانوی نے ۱۹۱۰ء میں شفاء الملک کا خطاب دیا۔ ان سے قبل یہ خطاب کسی طبیب کو عطا نہیں ہوا تھا۔ اس طرح انہیں شفاء الملک اول کا مرتبہ حاصل ہے۔ انہیں پہلے خان صاحب اور پھر خان بہادر کا بھی خطاب ملا تھا۔ ۱۹۱۱ء میں جارج پنجم کے دہلی دربار کے موقع پر اپنی طبی عظمت اور عوامی خدمت کی وجہ سے شاہی طبیب مقرر کیے گئے۔ کٹرہ آدینہ بیگ لال کنواں میں حکیم صاحب کا دولت کدرہ شفاء منزل کے نام سے تھا اسی میں

۱۔ دہلی والے جلد ۲ ص ۴۱۹

۲۔ نزہۃ النواظر جلد ۸ ص ۱۵۲

۳۔ آثار دہلی ص ۷۴



مطب کرتے تھے۔ ہمدرد دو خانہ کے سرپرست رہے۔ کامل فن طبیب اور جامع کمال  
انسان تھے۔ ایک خلقت ان کے علاج سے مستفید ہوئی۔ حکیم صاحب ہیضہ کے علاج  
میں اپنا ثنائی نہیں رکھتے تھے۔ لیکن خود ہیضہ میں مبتلا ہوتے۔ حکیم اجل خاں اور ڈاکٹر  
الفاری نے علاج کیا۔ انتہائی کوشش کی کہ ایک قطرہ پیشاب کا آجائے۔ لیکن  
ایک قطرہ پیشاب آکر نہیں دیا، ذی الحجہ ۱۳۳۷ھ / ۱۹۱۷ء کو ۴۸ برس کی عمر میں وفات پائی بحسب وصیت  
غلام نجف خان کے پائیں قدم شریف میں دفن کیا گیا۔ غم مرحوم سے سال و فابرا آمد ہوتا ہے۔ قطعہ تاریخ کے چند اشعار ہیں۔

رضی الدین احمد خاں بہادر  
یہ کیا معلوم تھا کہنی پر دے گی  
پڑیں ایسے سخن گوئی یہ پتھر  
کہاں سے لاؤں پتھر کا کلمہ  
تلاش مادے کا ہوش کس کو  
مگر اتنا تو کہہ دیتے ہیں اب بھی  
رہے گی یاد لیکن سوگ کے ساتھ

تمہارا کیوں کے جھیلیں رنجِ فرقت  
تمہاری اور مجھے تاریخِ ہنفت  
تمہارا میں نکالوں سالِ رحلت  
کروں کس دل سے اس میں غور و فکر  
کہاں وہ فکر کی اس غم میں جودت  
تمہاری تانہ رہ جائے شکایت  
شفا الملک کی ناگاہ رحلت

۸۶ + ۱۲۴۸ ۱۳۳۷ھ

حکیم رضی الدین برے صاحب علم اور صاحب ذوق تھے۔ لالہ سری رام کی کتاب خزانہ جاوید  
پیران کی تقریظ ان کی ادبی شخصیت کا تعارف کراتی ہے۔

حکیم رضی الدین کی حکیم اجل خاں سے شدید معاصرانہ چشمک رہی، دہلی کی ثقافتی  
اور رفاہی سرگرمیوں کے ساتھ طبی تحریک بھی اس سے متاثر ہوئی۔ آل انڈیا آبو ویدک  
اینڈ یونانی طبی کانفرنس کو ان کی مخالفت کا سامنا کرنا پڑا۔

راشد الخیری نے لکھا تھا ”شہر اجڑا، شہر والے اجڑے۔ نواب علا الدین خاں

لہ دہلی کی یادگار ہستیاں ص ۳۵۴

۷ واقعات دارالحکومت جلد ۲ ص ۱۸۲

کی سرکار، حکیم محمود خاں کا دربار، حکیم طہیر الدین خاں کی بیٹھک، ہائے کیا سمجھائیں انھی میں  
کیسے پایہ کے لوگ تھے۔ اب اجر طے شہر کی نشانیاں یہ دو گھر رہ گئے، میں اجل خاں اور  
رضی الدین خاں۔ مگر غضب دیکھو دونوں میں پھوٹا ہے۔

## حکیم اشفاق احمد

دہلی والوں کو میلوں ٹھیلوں کا بڑا شوق رہا ہے۔ دہلی کی ہستی غالب کے بقول جن  
ہنگاموں پر موقوف تھی وہ قلعہ، چاندنی چوک، ہر روز بازار جامع مسجد کا، ہر ہفتہ سیر  
جمنہ کے پل کی، ہر سال میلہ پھول والوں کا تھا۔ مرغ، شیر، کبوتر اور بعض دوسرے شوق  
جن میں دلی والوں کو کمال تھا ان میں پتنگ بازی بھی تھی۔

دہلی میں پتنگ بازی کا شوق شاہی زمانہ سے رہا ہے۔ اس دلچسپ اور رنگین شوق  
میں دہلی کے لوگ بہت بڑے ہوتے تھے، بہادر شاہ ظفر خود پتنگ بازی دیکھنے جاتے  
تھے۔ دہلی میں ہندو کلب بلی ماراں میں قائم تھا۔ اس کے بانی حکیم اشفاق احمد  
عرف حکیم عشو میاں تھے۔ یہ کلب اپنے زمانے کے دلی کے تمام کلبوں کا سرناج تھا۔ حکیم  
عشو میاں اس کے علاوہ بھی دلی کے ہر کلب کی جہاں تک ان سے بن پڑتا تھا، سرپرستی  
اور اعانت فرماتے رہتے تھے بلکہ

## دیوان مان سنگھ

دیوان مان سنگھ دیش اگر وال کی گوت گوہل سے تعلق رکھتے تھے، شاہان مغلیہ کے  
زمانہ سے ان کا خاندان نہایت معزز اور صاحب علم رہا۔ — ۱۱۵۰ھ / ۱۷۳۷ء میں نواب

لعبہ دہلی ہے ص ۱۸۰

فوجدار خاں نے جب قصبہ فرخ نگر آباد کیا تو ان کے خاندان کو کمال عزت سے اس قصبہ میں آباد کر کے معقول زمین عطا کی۔ ان کے خاندان کے بزرگ مختلف ریاستوں میں معزز عہدوں پر رہنے کے بعد عمر کے آخری زمانہ میں سرکار فرخ نگر کی مصاحبت ہی کا فخر حاصل کرتے تھے۔ اور دیوان جی کے خطاب سے یاد کئے جاتے تھے۔ ان کے ایک بزرگ سینتارام بڑے بالکمال گزرے ہیں۔ طب سے گہرا تعلق رکھتے تھے۔ کئی ہیں جمع کرنے کا بے حد شوق تھا۔ ایک بڑا کتب خانہ چھوڑ گئے تھے۔ ان کے تجربہ کردہ نسخے ان کے خاندان کے معمولات میں شامل رہے۔

دیوان مان سنگھ کے دادا کباب سنگھ فارسی علم و ادب میں فاضل اور نامور شخص تھے۔ طب میں مہارت حاصل تھی۔ مان سنگھ ۱۸۶۲ء میں پیدا ہوئے انہیں ان کے چچا منشی مرلی دھرنے اپنا متنبی بنالیا تھا۔ مان سنگھ نے ایک عرصہ تک فارسی کتا ہیں شیخ رحیم بخش سے پڑھیں ان کے انتقال کے بعد کچھ دنوں اپنے بزرگ دادا اور پنڈت بالک رام منشی فاضل سے فارسی درسیات کی تکمیل کی۔ پنڈت مکھن لال شناستری بھاگوٹی برجی باسی سے سنسکرت کی کچھ تعلیم حاصل کی اور کچھ مذہبی گرنٹھ بھی دیکھے۔ اس کے بعد پنڈت گو بند سہائے شناستری سے جو جو نش اور آہور ویدک میں فرد کامل تھے، دوا سازی اور مطلب سیکھا۔ ۱۸۸۲ء میں ریاست گوالیار گئے۔ اور وہاں ملازمت اختیار کر کے طبی شغل جاری رکھا۔ والد کے انتقال کی اطلاع پا کر دہلی واپس آئے اور دہلی میں مطلب شروع کیا۔

دہلی میں ایک ویدک پانچھ شالا تھی جس میں لاہور کے فاضل وید پانچھ شالا گنپا بشن شناستری پڑھاتے تھے، مان سنگھ جی نے ان سے باقاعدہ تعلیم شروع کر کے ۱۸۹۸ء میں پانچھ شالا کے امتحان میں امتیاز سے کامیابی حاصل کی۔

دہلی میں انہوں نے ایک وید سمبھا قایم کی۔ لیکن وہ زیادہ عرصہ جاری نہیں رہ سکی۔ ۱۹۰۶ء میں جب مسیح الملک حکیم اجل خاں نے طبی کانفرنس کی بنیاد ڈالی تو یہ اس کے نائب صدر بنائے گئے۔ پھر ۱۹۱۰ء میں جب آل انڈیا آہور ویدک اینڈ یونانی



طبی کانفرنس کا باضابطہ قیام عمل میں آیا تو یہ اس کے جنرل سکریٹری مقرر ہوئے۔ حکیم اجمل خاں صدر تھے۔ مان سنگھ کی اصل شہرت کا باعث طبی کانفرنس سے ان کی وابستگی ہے۔ کانفرنس کے جنرل سکریٹری کی حیثیت سے انہیں بڑی ناموری حاصل ہوئی، انہوں نے جس نندہ ہی اور جانفشانی سے کانفرنس کا کام انجام دیا اور اجمل خاں کے دست راست کے بطور دیسی طبوں کے فروغ کے لیے جو انتھک جدوجہد کی اس کی وجہ سے طبی حلقوں میں انہیں احترام کا خاص درجہ حاصل تھا۔ کانفرنس سے اپنے بے غرض تعلق کے بارے میں انہوں نے ایک جگہ لکھا ہے ”میں جہاں تک خیال کرتا ہوں، میں طبی خدمات کے لیے دلدادہ ہو کر اپنی طبی زندگی وقف کئے ہوئے ہوں اور ان خدمات سے کسی مالی معاوضہ کا آرزو مند نہیں ہوں، مگر دقیقہ رس باریک بنیان اور دور اندیش دوستانہ بے غرض خدا کو بھی سلام کرنے کا کسی پر اعتماد نہیں فرماتے ہیں۔ اس قول کو پس کھتا ہوں اور تائید کے ساتھ اپنی غرض بھی بتاتا ہوں یعنی جیسے کہ معلوم ہے میں لا ولد ہوں۔ میرا برادر حقیقی ہوشیار مطلب اندیش اور اس کی اولاد قابل عتاب و عذاب میرا نام گنام کرنے میں قابلیت کا اظہار کرتا ہے۔ اس لیے یہ عزیز طبی کام (کانفرنس)، اگر میرا دل پسند نور چشم بن جائے اور میری سچی خدمت سے قوم اور اہل فن کو اپنا خوشن کربے کہ یہ ارجمند جب گود کا کھلونا اور یہ عزیز راحت جان ہونے سے گزر کر عہد بلوغت حاصل کر کے عالم شباب میں مکمل اطوار کے ساتھ مجھ کو وہ معاوضہ بخشے کہ جس پر اہل ملک اس کو داد پانے کا مستحق مان لیوں تو میں اپنا دھن من تن اس پر قربان کرتا ہوں اپنے لڑکے کا اس کو وارث بناؤں۔“

آل انڈیا آیور ویدک اینڈ یونانی طبی کانفرنس کی رودادوں کی ترتیب کے علاوہ ان کا ایک قابل قدر کام کانفرنس کے اجلاسوں میں پیش کردہ مہربان



کو کتابی شکل میں مرتب کرنا ہے۔ صدری مجربات کے نام سے کئی جلدوں پر مشتمل یہ مجموعہ معمولات اطباء کے سلسلہ میں نہایت اہمیت کا حامل ہے۔

## حکیم پیر جی عبد الرزاق

سید عبد الرزاق ابن حکیم سید خورشید علی جوہر پیر جی عبد الرزاق کے نام سے مشہور ہیں۔ حاذق الملک حکیم عبد المجید خاں کے شاگرد رشید تھے۔ مدرسہ طبیبہ دہلی میں تشریح کے استاد رہے۔ تشریح کے زبردست فاضل تھے۔ اس مضمون میں اس یونانی طبیب کی معلومات اتنی ہی زیادہ تھیں جتنی کسی جدید ماہر تشریح کی ہو سکتی ہیں۔ مدرسہ طبیبہ کے ایک پرانے طالب علم حکیم عبد الجلیل سہا بریلوی مرحوم نے راقم سے بیان کیا تھا کہ مسیح الملک حکیم اجل خاں سے لندن میں کسی ڈاکٹر نے تشریح کے سوالات کئے، حکیم صاحب نے کہا دہلی آئیے وہاں طب اور تشریح کے ایک فاضل سے ملاقات کے بعد آپ کو ان کی تشریح دانی کا اندازہ ہوگا۔ اتفاق سے وہ ڈاکٹر دہلی آیا تو حکیم صاحب نے پیر جی عبد الرزاق سے تعارف کرایا، جنہوں نے اس کے تشریحی سوالات کے بہت صحیح اور عمدہ جوابات دیئے وہ بہت حیرت زدہ اور مسرور ہوا اور انہیں لندن آنے کی دعوت دی۔

ان کی تصانیف میں ایک توضیح البیانات فی شرح تشریح الشریانات ہے، اسے وہ عربی میں اردو ترجمہ اور تصاویر کے ساتھ شایع کرنے کا ارادہ رکھتے تھے یہ قانون ابن سینا کے مقالہ تشریح شریانات کی مفصل شرح ہے، انجمن طبیبہ کے ترجمان ماہنامہ مجلہ طبیبہ کے صفحات میں جو ان کی زیر ادارت نکلتا تھا، بالاقسط شایع ہوا ہے۔ ان کی دوسری کتاب تعلیم القابلہ ہے۔ اس کا پہلا حصہ اعضاء نسوان کی تشریح میں ہے جو ۱۹۰۹ء میں طبع ہوا ہے۔ چوتھا حصہ معالجات نسوان سے متعلق ہے جو ۱۹۱۴ء میں چھپا ہے۔ حکیم محمد کاظم کی کتاب اغذیۃ المرضی ان کی کوششوں سے

ضروری و مفید حواشی کے ساتھ شائع ہوئی ہے حکیم صادق علی خاں کی کتاب تشریح تشریح  
اعضاء مرکبہ بھی ان کی محنت اور حواشی کے اضافہ کے ساتھ طبع ہوئی ہے۔

موجز پر ان کا حاشیہ "الموجز المحشی بالتحشینة الجديدة" کے نام سے مطبع مکتبائی  
دہلی سے ۱۹۰۵ء میں شائع ہوا تھا۔ حکیم صاحب زمانہ طبیبہ کالج دہلی کے پرنسپل رہے۔  
بعارضہ ذات الریہ ۱۹۱۷ء مطابق ۲۲ رجب ۱۳۳۵ء کو انتقال ہوا۔ طبیبہ کالج کے  
احاطہ میں دفن ہیں۔

حکیم پیر جی عہد الرزاق کے بھائی حکیم سید آل حسن تھے جو آبائی وطن چاند پور (بجنور)  
میں مطب کرتے تھے۔ ان کی کئی غیر مطبوعہ طبی کتابیں ہیں ایک کتاب حکیم محمد حسین  
آزاد (مراد آباد) کے پاس محفوظ ہے۔ آل حسن کے بیٹے حکیم ابن حسن بھی اچھے طبیب تھے  
۱۹۹۰ء میں انتقال ہوا۔ حکیم ابن حسن کے بیٹے حکیم غلام غوث مطب کر رہے۔ ان کے  
پاس آل حسن کی کتابیں موجود ہیں۔

## حکیم عبد البنی خاں

حکیم غلام بنی خاں کے بڑے صاحبزادہ تھے۔ ۱۲۸۳ھ/۱۸۶۶ء میں دہلی میں پیدا  
ہوئے۔ اس وقت ان کے والد کی عمر ۲۲ برس کی تھی اور وہ کلکتہ میں مطب کرتے تھے۔  
عبد البنی خاں کی تعلیم دہلی کے بہترین اساتذہ سے ہوئی۔ عربی زبان کی تعلیم پر خاص توجہ  
دی گئی۔ انہیں اپنے معلم سے عربی میں گفتگو کرنے کی ہدایت تھی، وہ نہ صرف عربی  
میں گفتگو پر بہت قادر تھے بلکہ ان کے لہجہ میں بھی عربیت آگئی تھی۔ ایک مرتبہ ان  
کے مطب میں ایک عرب حاضر ہوا اور اس نے کسی اردو داں کے ذریعہ جو عربی سے  
واقف تھا اپنا حال لکھوا کر حکیم صاحب کی خدمت میں پیش کیا۔ مگر حکیم صاحب نے  
اس سے عربی میں ایسی گفتگو کی کہ وہ حیران رہ گیا، اس نے کہا آپ ہندی نثر ادہ نہیں  
عربی نثر ادہ ہیں، یا آپ کی عمر کا ابتدائی حصہ ممالک عربیہ میں گزرا ہے۔

حکیم صاحب نے مدرسہ عالیہ کلکتہ سے فراغت کی تھی۔ اور طب کی تعلیم دہلی میں  
حاذق الملک حکیم عبد المجید خاں سے حاصل کی تھی طب کے رموز و نکات خود حکیم غلام  
نبی نے سکھائے۔ انہوں نے کلکتہ میں لوگوں کے دلوں میں حذاقت فن کا نقش بٹھایا  
در بھنگ، مرشد آباد اور دوسری ریاستوں میں بحیثیت معالج یاد کئے جاتے تھے  
۱۳۳۵ھ/۱۹۱۶ء میں دہلی میں انتقال کیا، اور قدم شریف میں اپنے والد کے پائیس  
مدفون ہوئے۔

حکیم عبد البی خاں اپنے اسلاف کی خوبیوں کے جامع تھے۔ اخلاق، غربا پروری،  
اسنن اور مروت سے ان کی شخصیت عبارت تھی۔ حکیم محمد زکریا خاں شفقان کے اکلوتے  
بیٹے تھے۔

## شفار الملک حکیم عبد الرشید خاں

حکیم عبد الرشید حکیم غلام نبی کے منجھلے صاحبزادہ تھے۔ ۱۲۷۹ھ/۱۸۶۲ء میں دہلی میں  
پیدا ہوئے۔ کلکتہ میں مفتی اقبال حسین سے حدیث و فقہ کی انتہائی کتابیں پڑھیں۔ طب  
کی تعلیم حاذق الملک حکیم عبد المجید خاں سے دہلی میں حاصل کی۔ ۲۲ شوال ۱۳۰۶ھ/۲۱ جون ۱۸۸۵ء  
جب حاذق الملک نے مدرسہ طبیبہ جاری کیا تو اس میں داخل ہو کر مسلسل تین برس پڑھا  
اور ۱۳۰۹ھ/۱۸۹۲ء میں سند حاصل کی۔ ابتدا میں کلکتہ میں طب کیا، اور قابل رشک  
کامیابی ملی۔ ۱۹۱۲ء میں خان بہادر کا خطاب عطا ہوا، ان کی کوششوں سے حکومت  
بنگال نے بنگال طبی کمیٹی قائم کی، بجر حسن بہروردی اس کے سکریٹری تھے۔ انہوں  
نے رپورٹ تیار کرنے کے لیے حکیم صاحب کو منتخب کیا۔ حکیم صاحب نے بڑی محنت  
سے رپورٹ مرتب کی۔ خود ان کا مطب رپورٹ کی کامیابی کا ضامن تھا، جہاں کئی سو  
مریض روز آتے تھے۔ ان کی طبی حذاقت سے متاثر ہو کر انہیں شفار الملک کے خطاب  
سے نوازا گیا، خاندان شریفی میں شفار الملک کا خطاب صرف انہی کو عطا کیا گیا تھا۔



حکیم صاحب کی فنی مہارت سے متاثر ہو کر مہاراجہ در بھنگہ نے اپنی ریاست میں  
 مشیر طبی مقرر کیا۔ اس ریاست کی ملازمت کے علاوہ مہاراجہ صاحب بر دوان اور نواب  
 مرشد آباد بھی طبیب خاص کی حیثیت سے انہیں اپنی ریاستوں میں بلاتے رہے۔  
 ۱۹۲۷ء میں دہلی واپس آئے۔ اور کلکتہ کے مطب کے لیے اپنے بھتیجہ اور داماد حکیم  
 محمد زکریا کو روانہ کیا۔

۱۹۳۱ء میں انہوں نے دہلی میں اعلیٰ پیمانہ پر یونانی دوا خانہ کے قیام کا منصوبہ  
 بنایا مگر اس سے پہلے ہی جنوری ۱۹۳۲ء میں انتقال کیا، بعد میں ان کے صاحبزادہ حکیم  
 عبدالرحیم خاں نے بلی ماران میں شریفی دوا خانہ قائم کیا، اس کی سرپرستی کے لیے  
 کلکتہ سے حکیم محمد زکریا دہلی آئے جو اس وقت خاندان شریفی کے بڑے لائق اور مخزن  
 فرد تھے، اس دوا خانہ کی طبی مجلس کے صدر حکیم عبدالغنی خاں، سرپرست حکیم محمد زکریا  
 خاں اور رکن حکیم محمود احمد خاں (خلف حکیم محمد احمد خاں) حکیم حامد سعید خاں (خلف حکیم  
 غلام کبریا خاں) حکیم ہاشم جان (نبیہ حکیم اجمل خاں) حکیم محمد لیتن خاں (نبیہ حاذق الملک  
 حکیم عبدالمجید خاں) تھے۔

## حکیم منیر الدین

حکیم قیام الدین کے بعد خاندان بقائی کی عدیم المثال طبی روایات کو زندہ رکھنے  
 اور ان میں چارچاند لگانے کی عزت حکیم قیام الدین کے صاحبزادہ حکیم منیر الدین کو حاصل  
 ہوئی۔ اس زمانہ میں گلی حکیم بقائی میں حکیم قیام الدین کے چار بیٹوں حکیم منیر الدین حکیم  
 بشیر الدین حکیم مجیب الدین اور حکیم مکرم الدین (وفات ۱۹۴۳ء) کے مطب قائم تھے۔ اسی  
 گلی میں دوا خانہ بقائی بھی تھا جس کی نگرانی حکیم منیر الدین فرماتے تھے۔ انہوں نے اپنی



بے نظیر قابلیت سے نہ صرف بزرگوں کی شہرت اور نیک نامی کو زندہ رکھا بلکہ اپنی  
ذکاوت و ذہانت سے دہلی میں طبی معالجہ کو فروغ دیا۔ حکیم صاحب اور ان کی اہلیہ  
سائیں تو کل شاہ سے بیعت تھیں۔

## حکیم احمد سعید خاں

حکیم غلام رضا خاں کے برادر خرد تھے۔ بڑے عالی قدر اور ٹھسے کے طیب تھے  
مزاج میں ریتسانہ شان تھی، دہلی میں بڑا کامیاب مطب تھا اور بہت مرجوعہ رہتا  
تھا، دہلی میونسپل کے آنریری وائس پریذیڈنٹ رہے، اور بہت سی رسائی  
خدمات انجام دیں۔ حکومت برطانیہ نے خان بہادر کے خطاب سے بھی نوازا تھا  
خاندانی عزت و وقار کا بہت لحاظ رکھتے تھے۔ شاندار اور وجیمہ شخصیت کے  
مالک تھے۔ یہ مسیح الملک حکیم اجل خاں کو ان سے بہت ذاتی تعلق تھا۔ ان کی علمی  
صلاحیتوں کو ابھارنے میں ان کی کوششوں کو خاص دخل تھا، ذہانت اور طباعی  
کوٹ کوٹ کر بھری تھی۔ ۱۳۲۹ھ/۱۹۱۰ء میں وفات پائی۔

چو احمد سعید از جہاں کرد در ملت      غمیں گشتند اجباب و محروں اعزا

کشیہ آہ غمزا د مرحوم گفتہ      ز تو حی سعید اوفات سعید ا

حکیم احمد سعید کی شادی حکیم اجل خاں کی ہمشیرہ سے ہوئی تھی۔ حکیم غلام کبریٰ عرف  
بھورے میاں صاحبزادہ تھے۔ رافتم الحسروں کے ذخیرہ میں حکیم احمد سعید کے  
نام حکیم اجل خاں کا ایک خط محفوظ ہے۔ یہ خط حکیم اجل خاں نے ۱۹ مئی ۱۹۰۲ء کو انہیں  
راپور سے لکھا ہے۔ بشیر الدین احمد نے ان کے اور ان کے والد اور بیٹے کے

لے دہلی کی یادگار ہستیاں ص ۱۹۱ دہلی کی یادگار شخصیتیں ص ۱۱۸

لے تذکرۃ الخواجگان ص ۱۰۸

۱۰ نام اور مطلب کا ذکر کیا ہے وہی ماران میں مکان حکیم غلام رضا خاں تھا، جس کا حکیم  
غلام کبریا خاں عرف حکیم محمود سے میاں فرزند خان بہادر حکیم احمد سعید خاں مطلب  
نے لکھے، ۱۱

## حکیم اسد علی مسطر

حکیم اسد علی مسطر دہلوی خاندان شریفی کے ان ارکان میں تھے جنہیں شاعری سے  
خاص ذوق تھا، ان کے دادا حکیم اشرف محمد خاں بھی قادر الکلام شاعر تھے، مسطر نے  
مرزا قربان علی بیگ سے سب سخی کیا تھا، نسخ نے انہیں مشاعروں میں شریک  
دیکھا تھا، مسطر اجل فاضل کی محفل کے خاص رکن تھے اور طبی کانفرنس سے دلچسپی رکھتے تھے۔

## حکیم ناصر نذیر فراق

حکیم ناصر نذیر فراق دہلوی خانوادہ میر درد کے ممتاز فرد اور دہلی میں اپنے  
بزرگوں کے کمالات کے وارث اور صاحب علم و فضل تھے، میر درد سے ان کا تعلق  
تعلق تھا، ناصر نذیر کا سلسلہ نسب ابوالفرح واسطی کے ذریعہ امام زید شہید بن امام  
زین العابدین سے ملتا ہے، سید ابوالفرح واسطی کے بیٹے سید عوض، سلطان محمود  
غزنوی کے زمانہ میں ہندوستان آئے اور بلگرام اور بارہ میں ان کا خاندان آباد ہوا،  
فراق کے بزرگوں کو مغلیہ عہد میں منصب، وزارت و بیچ ہزاری حاصل رہا، دہلی سے  
قریب قصبہ لوئی سے گروہ مکنشتر تک ان کی جائگرتھی، فراق کے والد سید محسن علی زیدی

حدیث میں نذیر حسین محدث کے شاگرد تھے۔ سلوک کی تعلیم شاہ احمد سعید اور شاہ  
عبد الغنی نقشبندی سے حاصل کی تھی۔ نستعلیق اپنے والد سے سیکھا تھا جو اس فن میں  
میرزا پنج کش کے شاگرد تھے۔ شاعری میں مومن خاں سے اصلاح لی تھی، ۱۳۳۰ھ/۱۹۱۱ء  
میں رحلت کی بلکہ ۱۸۵۷ء کے کئی برس بعد رتیس دھرم پور نے انہیں اپنے ہاں بلایا تھا۔  
حکیم ناصر نذیر فراق ۱۶ اگست ۱۸۶۵ء کو پیدا ہوئے۔ عربی و فارسی کے علاوہ طب  
میں مہارت تھی، مطلب کرتے تھے، اور اس میں کایباب تھے۔ دہلی کی تہذیبی و ثقافتی  
قدریں ان کی شخصیت میں نمایاں تھیں، متعدد علمی کتابوں کے مصنف ہیں، بیخانہ درد،  
دردمان فراق، لال قلعہ کی ایک جھلک، سات علاقوں کی کہانیاں، بیگموں کی چھیر چھاڑ  
چاند دکن کی پری، مضامین فراق ان کی تصانیف میں ہیں۔ اردو کا دیوان بھی تھا، فراق  
محزون کے ابتدائی لکھنے والوں میں تھے۔ سر عبد القادر کی فرمائش پر ایک ناول المور  
بھی لکھا تھا۔ مولانا محمد حسین آزاد کے ناتمام ڈرامہ اکبر کی تکمیل ان کے ہاتھوں ہوئی  
دہلی کی قدیم تہذیب اور مغلیہ دور پر کئی کتابیں لکھی ہیں۔ دہلی کا آخری دیدار میں اب  
سے سو سال پہلے کی دہلی کی سوسائٹی، دہلی والوں کے رسم و راج، امر کے مشاغل  
غربا کی طرز معیشت، ہتھواروں کی رنگ ریاں، یہاں تک کے سودا سلف بیچنے والوں  
کی صدائیں بھی ہیں، ۱۲ فروری ۱۹۳۳ء کو فالج میں انتقال ہوا۔ حکیم صاحب خواجہ اللہ  
بخش تونسوی سے بیعت تھے۔ ان کے اکلوتے بیٹے حکیم سید ناصر خلیق بھی ذی علم اور  
کایباب طیب تھے، بیخانہ درد ناصر خلیق ہی نے طبع کرایا تھا، کوچہ چیلان میں بارہ دری  
خواجہ میر درد میں اپنے آبائی مکان میں قیام تھا اور وہیں مطلب کرتے تھے۔

## حکیم غلام کبریا خاں

بیخانہ درد ص ۲۳۱

دہلی کی یادگار ہستیاں ص ۱۸۹ تا ۱۹۲

تہایت ممتاز ذہین اور دانشور طبیب تھے۔ مطلب بہت کامیاب تھا۔ یہ حکیم غلام رضا خاں اور حکیم اجمل خاں سے تعلیم پائی تھی۔ طبیبہ کالج دہلی میں پروفیسر رہے ان کی فنی قابلیت کی وجہ سے نواب رامپور نے اپنا طبیب خاص مقرر کیا تھا۔ حکیم غلام کبریا خاں جو بھورے میاں کے نام سے مشہور تھے۔ حکیم اجمل خاں کے بعد آل انڈیا آیور ویدک اینڈ یونانی طبی کانفرنس کے صدر مقرر ہوئے اور تاجیات صدر رہے۔ بڑے دواخانہ کے نام سے انہوں نے ایک دواخانہ قائم کیا تھا جو اس زمانہ میں بہت مشہور ہوا، اور اس کی دواؤں نے بڑی مقبولیت حاصل کی۔ ۱۹۳۵ء کو یکایک حرکت قلب بند ہونے کے سبب انتقال ہوا۔ حکیم محمود سعید خاں اور حکیم حامد سعید خاں دو بیٹے تھے۔

حکیم غلام کبریا خاں دہلی کے روسا میں تھے۔ امیرانہ شان سے رہتے تھے، آنریری مجسٹریٹ بھی رہے۔ خزانہ جاوید جلد سوم میں ان کی تقریب مرقومہ ۲۲ فروری ۱۹۱۵ء ان القاب کے ساتھ نقل ہے۔ "تقریب چکیدہ کلک جواہر سلک فضیلت مآب کالات انساب، جامع صفات صوری و معنوی فخر اطباء ہندوستان حاذق زمان شفیقی حکیم غلام کبریا خاں صاحب۔"

## حکیم عبد الوہاب انصاری

یوسف پور ضلع غازی پور کے رہنے والے تھے۔ انہوں نے اوران کے دونوں بھائیوں حکیم عبد الرزاق انصاری اور ڈاکٹر مختار احمد انصاری نے بڑی شہرت پائی۔ تحریک آزادی میں ان کا بڑا حصہ ہے۔ حکیم عبد الوہاب دارالعلوم دیوبند کے



طالب علم تھے۔ دوران تعلیم چچک میں مبتلا ہوئے اور بینائی جاتی رہی۔ لیکن اس کے باوجود پھر دارالعلوم واپس آئے اور درسیات کی تکمیل کی۔ ان کے اساتذہ میں مولانا ذوالفقار علی اور مولانا فیض الحسن بہار پوری تھے لے طب کی تعلیم حکیم محمود خاں سے حاصل کی تھی۔

حکیم عبدالوہاب جو حکیم نابینا کے نام سے مشہور ہوئے طب کے نامور معالجین میں تھے۔ نبھن کے معائنہ میں امتیاز حاصل تھا۔ جیدر آباد اور دہلی میں ان کی طبابت کا ڈنکا بجاتا ہے۔ جیدر آباد میں میر محبوب علی خاں نظام دکن کے معالج رہے اور صدر الاطبا کے منصب پر فائز ہوئے۔ میر عثمان علی خاں سے بگاڑ کے بعد شولا پور گئے وہاں کچھ عرصہ مطب کیا۔ پھر بمبئی میں قیام کے بعد دہلی منتقل ہوئے۔ پہلے جامع مسجد کے قریب اور آخر میں بلی ماران میں مطب شروع کیا، لیکن پھر دوبارہ صدر الاطبا کے منصب پر تقرر عمل میں آیا۔ اشرف صیوچی نے کہا تھا کہ

پل میں سچا ہو گیا چشم نابینا کا خواب

جیدر آباد سے سکدوشس ہونے کے بعد پھر دہلی میں مطب و معالجہ کا سلسلہ رہا۔ بڑا مرجوعہ رہتا تھا ان کے کامیاب مطب سے دہلی کے لوگوں کو بہت فائدہ پہنچا کناٹ پبلس میں ذاتی مکان میں رہائش تھی وہیں ۱۳۶۰ھ/۱۹۴۱ء کو انتقال ہوا۔ لے حسب وصیت نعش گنگوہ لے جانی گئی اور اپنے مرشد مولانا رشید احمد گنگوہی کے مزار کے قریب مدفون ہوئے۔ حکیم نابینا تینوں بھائیوں میں بڑے تھے اور تینوں کو مولانا گنگوہی سے نہایت گہرا تعلق تھا، حکیم صاحب حج و زیارت سے مشرف ہوئے۔ انتقال سے قبل ایک لاکھ روپیہ کی جائیداد طبی و دینی مدرسوں کے لیے وقف کی تھی۔

لے اسرار شریانیہ دیباچہ ص ۲

لے نزہۃ الخواطر جلد ۸ ص ۳۱۸

لے رموز حکمت ص ۱۷

ان کی تصنیف "اسرار شریانیہ مع بحر بات انصاریہ، نبض اور طبی مہربات کے سلسلے کی عمدہ کتاب ہے یہ محبوب المطابع دہلی سے ان کے بیٹے حکیم عبدالحی انصاری کے زیر اہتمام ۱۳۲۶ھ/۱۹۲۷ء کو چھپی ہے۔ حکیم عبدالحی کا بھی دہلی کے کامیاب طبیبوں میں شمار تھا۔ ڈاکٹر مختار احمد انصاری نے اس کتاب کا انگریزی ترجمہ بھی چھپوایا تھا۔

## حکیم عبد الرزاق

حکیم عبد الرزاق حکیم ناپینا کے منگلے بھائی تھے۔ دارالعلوم دیوبند سے سند فراغت حاصل کی۔ اور طبابت کا پیشہ اختیار کیا۔ جبر آباد اور دہلی میں برسوں طب کرتے رہے۔ اللہ تعالیٰ نے دست شفا سے نوازا تھا۔ یہ شیخ الہند مولانا محمود الحسن کے مرید خاص تھے۔ چھوٹے بھائی ڈاکٹر مختار احمد انصاری بھی ان سے بیعت تھے مولانا گنگوہی کے علاوہ تینوں بھائی شیخ الہند سے بے حد عقیدت رکھتے تھے۔ ان لوگوں نے شیخ الہند کو حجاز بھجوانے میں اہم کردار ادا کیا، سفر کی جملہ ضروریات مہیا کیں اور ہر قسم کی امداد کی۔ تحریک شیخ الہند اور سفر نامہ ایبر مالٹا میں اس کی تفصیل ہے۔

مولانا حسین احمد مدنی نے حکیم عبد الرزاق کے بارے میں لکھا ہے "دیوبند بہت زیادہ آمدورفت رکھتے تھے۔ اور جب بھی جانے کئی کئی روز ٹھہرتے تھے۔ شیخ الہند اور ان کے ساتھیوں کے حجاز کے ٹکٹ وغیرہ کا انتظام ڈاکٹر انصاری نے اپنے خرچ سے کیا۔ حکیم عبد الرزاق بمبئی تک ساتھ گئے اور جملہ امور روانگی کا انتظام کیا۔ اور مصارف حجاز کے لیے نقد عطا کیا، اور اس خیال سے کہ حجاز میں گرائی شدید ہے اور وہ رقم ختم ہو گئی ہوگی۔ آئندہ سال حضرت شیخ الہند کے بھانجہ اور داماد

قاضی مسعود احمد کو ایک ہزار روپیہ دے کر اپنے خرچ سے حجاز روانہ کیا۔ اسی طرح گھر کے مصارف کی کفالت کے لیے ماہانہ بھیجتے رہے۔ حکومت نے انہیں بلایا اور مالی مدد کا الزام لگایا، انہوں نے کہا کہ وہ ہمارے مرشد ہیں۔ انہوں نے اقرار کیا اور کہا کہ جو سزا دی جائے میں حاضر ہوں۔

حکیم عبدالرزاق نے دہلی میں وفات پائی اور قبرستان مہندیان میں دفن ہوئے۔ چھوٹے بھائی ڈاکٹر مختار احمد انصاری (پیدائش ۲۵ دسمبر ۱۸۸۰ وفات مئی ۱۹۳۶) انڈین نیشنل کانگریس کے صدر رہے اور تحریک آزادی میں زبردست کردار ادا کیا، ان کی کوشی دار السلام دریائے گنج، ملک کے چوٹی کے رہنماؤں کا مرکز تھی، گاندھی جی موتی لال نہرو، جواہر لال نہرو، حکیم اجمل خاں، علی برادران، مولانا آزاد سب جمع ہوئے تھے۔

## حکیم جمیل الدین

حکیم جمیل الدین نگینہ ضلع بجنور کے ایک زمیندار عالم دین اور خدائرس بزرگ مولوی محمد الدین کے گھر پیدا ہوئے۔ دارالعلوم دیوبند سے حصول علم کے بعد دہلی آئے۔ اور حاذق الملک حکیم عبدالمجید خاں کے حلقہ درس میں شریک ہو کر امتیاز پیدا کیا، حکیم جمیل الدین کو شروع سے درس و تدریس کا شوق رہا، حکیم عبدالمجید خاں نے شریف منزل میں مدتوں سے جاری درس کے سلسلہ کو منظم کرنے کے لیے ۱۸۸۳ء میں اسے ایک مدرسہ کی شکل دی۔ اس میں خاندان کے دوسرے افراد اراکین کے علاوہ حکیم جمیل الدین بھی درس دیتے تھے۔ پھر ۱۸۸۸ء میں حکیم عبدالمجید خاں نے اپنے دونوں چھوٹے بھائیوں اور حکیم جمیل الدین کے تعاون سے باقاعدہ مدرسہ طلبہ کے قیام کا منصوبہ بنایا جس کا ۲۳ جون ۱۸۸۹ء کو افتتاح ہوا۔ حکیم صاحب

۱۔ نقش حیات جلد ۱ ص ۱۹۹ و ۲۰۰ لیکچروں کا مجموعہ جلد ۱ ص ۱۷۵

طیبہ کالج بننے پر اس کے اولین صدر منتخب رہے۔ حکیم جمیل الدین کے لیے یہ شرف کی بات ہے کہ وہ طب میں مسیح الملک حکیم اجل خاں سے استاد ہیں۔ حکیم صاحب نے ۱۹۱۰ء میں پیری والا باغ پبل بنگش میں اپنا ذاتی مطب شروع کیا۔ اور ۱۹۱۴ء میں صدیقی دواخانہ کے نام سے پبل بنگش ہی میں ایک دواخانہ کی بنیاد رکھی، اور درس کے ساتھ معالجہ کے ذریعہ لوگوں کو فیض پہنچایا۔

حکیم صاحب پرانی وضع کے سادہ مزاج صوفی منش بزرگ تھے، خدمت خلق کا بہت جذبہ تھا۔ ۱۹۲۰ء سے ۱۹۳۶ء تک دارالعلوم دیوبند کی مجلس عاملہ اور شوروی کے رکن رہے۔ ان کے بعد دارالعلوم کے ارباب حل و عقد نے ان کے برادر خرد حکیم محمد بسین کو رکن منتخب کیا جو ۱۹۵۲ء تک فرایض رکنیت ادا کرتے رہے۔ حکیم جمیل الدین کو ۱۹۳۴ء میں حج بیت اللہ کی سعادت حاصل ہوئی، اور ۱۴ مئی ۱۹۳۶ء کو بعد نماز پنجہ رب حقیقی سے جا ملے۔ وصیت کے مطابق پرانی بزمی منڈی (حال کلا نہرو پارک) کے قریب گورغریباں میں تدفین ہوئی، حکیم محمد اسماعیل اور حکیم عبدالجلیل دو بیٹے تھے۔

## حکیم آزاد انصاری

ابوالحسن حکیم الطاف احمد آزاد انصاری کا اصل وطن سہارنپور تھا، صحیح النسب انصاری خاندان سے تعلق رکھتے تھے۔ ۱۲ اکتوبر ۱۸۷۱ء ۲۷ رجب ۱۲۸۸ھ کو ناگپور میں پیدا ہوئے جہاں ان کے والد بسلسلہ ملازمت مقیم تھے۔ طب کی تعلیم حکیم نور احمد سہارنپوری مولانا حکیم معین الدین نانوتوی اور ڈاکٹر احمد خاں لکھنوی سے حاصل کی۔ ۱۹۰۰ء میں دہرہ دون میں مطب کھولا۔ ۱۹۰۲ء سے ۱۹۰۹ء تک کا پور میں مطب کیا۔ اس کے بعد آٹھ برس سہارنپور میں مطب جاری رکھا۔ ۱۹۱۹ء میں علی گڑھ پہنچے۔ اور ٹیڑھ برس مطب کر کے ۱۹۲۳ء میں دہلی آئے دہلی میں بھی مطب شروع کیا۔



وہاں سے ۲۳ اکتوبر ۱۹۲۳ کو جیدر آباد منتقل ہوئے۔ یہ لیکن وہ کہیں بھی کامیاب نہیں رہے۔  
شاعری میں حالی اور پیدل سے تلمذ تھا، پہلے عطار و نخلص تھا، بعد میں آزاد  
اختیار کیا، قادر الکلام اور زود گو تھے، معارف جمیل ان کے کلام کا مجموعہ ہے یہ ۱۹۳۸ء  
میں طبع ہوا ہے۔ اس میں انہیں قافی ہند لکھا ہے، آزاد انصاری جیدر آباد میں مستقل  
نہیں رہ سکے ان کی زندگی کا بیشتر حصہ دہلی میں گزرا، دونوں جگہ آمد و رفت کا سلسلہ  
رہتا تھا جیدر آباد میں ۱۹۲۲ء میں وفات پائی۔

دہلی کے ادبی حلقوں میں ان کی شخصیت نمایاں تھی۔ سیما ب اکبر آبادی، مولانا ظفر  
ناباں اور جیدر دہلوی سے استفادہ کا موقع ملا تھا عرض مصنف کے عنوان سے  
انہوں نے لکھا ہے ”ان حضرات کے گراں قدر مشوروں نے میری معلومات شعری میں  
واضح اور نمایاں اضافہ کیا ہے۔“

حکیم آزاد انصاری کے اقتصادی حالات آخر عمر میں اچھے نہیں رہے تھے، بڑھاپے  
اور بیماری میں ان کا کوئی پرسان حال نہیں رہا تھا۔ دہلی میں کبھی کسی کے ہاں جا رہتے،  
جوش ملیح آبادی کے دور ان قیام دہلی میں ان کے ہاں بھی رہے۔ میزبان ان کے ہنر  
کی وجہ سے ہاتھوں ہاتھ لیتا۔ اس کے بعد ان سے شعر کہلو کر اپنی بیاض بھرتا جب  
وہ شعر دینے میں پس و پیش کرتے تو میزبان پرانے لگتا۔ حکیم صاحب اس بے  
غوری اور ناقدری کو تار جاتے اور کسی اور شاگرد یا قدر داں کے ہاں اکٹھے جاتے  
ایک صاحب کا نوپورا دیوان آزاد انصاری ہی کا کہا ہوا ہے۔

## حکیم محمد امین الدین

حکیم محمد امین الدین کلب علی خاں کے صاحبزادہ اور شاہ آباد ضلع راجپور کے

۱۔ دیباچہ معارف جمیل ص ۱۳۱ و ۱۳۲ ۲۔ یہ تھی دلی ص ۱۱۶

۳۔ گنجینہ گوہر ص ۱۸۲

رہنے والے تھے۔ ۱۸۷۵ء میں پیدا ہوئے۔ درس نظامیہ کی تکمیل مولانا سید احمد حسن محدث امر دہوی سے کی، اور اپنی سے طبی نصاب ختم کیا۔ حکیم عبدالسلام امر دہوی کے مطب میں تشخیص و نسخہ نویسی کی مشق بہم پہنچائی۔ مدرسہ اسلامیہ امر دہہ میں تعلیم حاصل کی تھی، وہیں استاد مقرر ہوئے۔ اس زمانہ میں امر دہہ کے مدرسہ سے تھے طالب علم مدرسہ طبیبہ دہلی آئے وہ سب حکیم محمد امین الدین کے شاگرد اور منطق و فلسفہ میں اعلیٰ یباقت رکھتے تھے، مولوی حکیم عبدالرشید خاں پرنسپل مدرسہ طبیبہ جو خود بہت قابل اور فاضل تھے، منطق و فلسفہ میں یباقت رکھنے والے طلبہ کو بہت پسند کرتے تھے، اسی لیے امر دہہ کے طلبہ کی مدرسہ طبیبہ میں بڑی اہمیت رہی اور ۲۲ برس تک حکیم اجمل خاں کے طبیب پیشی کے عہدہ پر امر دہہ کے اظہار مقرر ہوتے رہے چنانچہ سب سے پہلے حکیم مستجاب حسن پھر حکیم مفصود احمد پھر حکیم رشید احمد (شفاء الملک) اور پھر حکیم ذکی احمد طبیب پیشی ہوئے۔ اور اس کے بعد بگینہ کے حکیم نذر احمد کا نمبر آیا۔

حکیم محمد امین الدین مدرسہ طبیبہ دہلی میں استاد مقرر ہوئے، فارسی میں یکتا تھے عربی قابلیت کا یہ عالم تھا کہ طب کی کتابوں کا عربی میں درس دیتے تھے، انتظامی سلاجیت میں جواب نہیں رکھتے تھے۔ مدرسہ طبیبہ میں داخلہ کے اندر دو اور دوسرے انتظامی معاملات ان سے متعلق تھے۔ حکیم صاحب نے زندگی بھر آمدنی کے لیے مطب نہیں کیا وہ اسے گناہ سمجھتے تھے، ان کے صاحبزادہ حکیم محمد حسین نے بھی مطب کو آمدنی کا ذریعہ نہیں بنایا اور نہ دونوں نے کبھی قیمتی نسخہ لکھا۔

حکیم صاحب نے طلبہ کے درسی افادہ کے لیے کلیات نفیسی کا اردو ترجمہ کیا جو ۱۹۲۲ء میں دہلی پرنٹنگ ورکس سے دو جلدوں میں طبع ہوا ہے۔ ۱۵ ستمبر ۱۹۲۳ء کو تقریباً ۶۸ برس کی عمر میں دہلی میں سفر آخرت اختیار کیا۔

ان کے صاحبزادہ حکیم محمد حسین درپیدا ۲۲ دسمبر ۱۹۰۴ء وفات ۱۹۶۵ء نے ۱۹۲۲ء میں جب کہ مدرسہ طبیبہ نے طب کالج کی شکل اختیار کر لی تھی، عربی کی سند حاصل کی۔ اس طرح وہ طبیبہ کالج کے پہلے بیج سے تعلق رکھتے تھے، ۱۹۲۲ء کے بعد ہی مسیح الملک

کے پیشی کے اسٹاف میں آگئے، اس خاندان سے ان کی وابستگی کچھ اس طرح قائم رہی کہ اجل خاں کی وفات کے بعد وہ حکیم محمد احمد خاں، حکیم ظفر احمد خاں اور حکیم محمد جمیل خاں کے بھی ۱۹۲۷ تک طبیب پیشی رہے۔ ہندوستانی دواخانہ میں شام کو اپنا مستقل مطب کرتے تھے۔ خطوط کے جوابات اور تشخیص و تجویز کا کام بھی ان کے سپرد تھا۔ ۱۰ ستمبر ۱۹۴۵ تک دواخانہ سے تعلق قائم رہا۔ حکیم صاحب مطب کے علاوہ درس و تدریس میں مشغول رہے۔ انہوں نے طب کالج میں تدریسی فرایض انجام دیئے۔ ۱۹۲۸ء سے ۱۹۶۲ء تک جامعہ طبہ دہلی میں استاد رہے، معالجات اور نفیسی کا درس ان سے متعلق تھا، ان کے بیٹے حکیم معین الدین (ولادت ۱۲ دسمبر ۱۹۳۳ء) نے ۱۹۵۵ء میں جامعہ طبہ دہلی سے اکل الحکما کی سند حاصل کی ہے، ہمدرد دواخانہ سے متعلق رہے۔ مطب کا سلسلہ ہے۔

## حکیم امجد علی خاں

دہلی کے قدیم الہیا کی یادگار تھے۔ ان کے والد حکیم محمد علی خاں کا ۱۰ دسمبر ۱۸۸۷ء کو سرگودھہ ضلع میں تھا، ان کے دادا حکیم غلام رسول ویراں بہادر شفاء ظفر شفاء شفاء تھے۔ دیوان ذوق حکیم حافظ غلام رسول ویراں نے اپنی یادداشت سے لکھوایا تھا۔ ۱۳۰۵ھ/۱۸۸۷ء میں انتقال کیا۔

حکیم امجد علی خاں کا دہلی میں کامیاب مطب تھا۔ روسا کے علاوہ دست شفا سے مستفید ہونے تھے۔ دہلی سے باہر دور کے والدین کی غرض سے بلاتے تھے عوام کا بڑا رجوعہ رہتا تھا۔

لہ قانون ابن سینا اور اس کے شارحین و مترجمین ص ۲۲۰ تا ۲۲۳

۱۲ رموز حکمت ص ۱۲

انجمن طبیبہ کے رکن تھے۔ طبی تحریک سے دلچسپی لیتے تھے۔ حکیم اجل خاں سے بڑا تعلق تھا۔ ان کی ہم نشینی رہتی تھی۔ آنریری مجسٹریٹ اور میونسپل کمشنر تھے، اپنی نیک نفسی اور خلق کی وجہ سے مشاہیر شہر میں شمار تھا۔  
 ۱۹۰۵ء میں حکیم اجل خاں کے ساتھ یہ بھی عراق گئے تھے۔ سید حامد (برادر شمس العلماء مولوی سید احمد امام جامع مسجد دہلی) بھی ہمراہ تھے بلکہ

## حکیم علی رضا خاں

ان کے والد حکیم علی احمد خاں دہلی کے ممتاز طبیب تھے۔ حکیم علی رضا خاں نے حفظ قرآن کے بعد مدرسہ حسین بخش اور مدرسہ فتح پوری سے عربی و فارسی کی تکمیل کی۔ طب کی تعلیم مدرسہ طبیبہ میں حاصل کی، جہاں چار برس تک شریف خاں ابا سے استفادہ کا موقع ملا۔ حکیم عبدالرشید خاں رامپوری سے نفیسی شرح اسباب اور حکیم واصل خاں سے قانون ابن سینا پڑھا تھا۔

کوچہ چیلان میں ان کا مطب دہلی کے چیدہ اور بڑے مطبوں میں گنا جاتا تھا۔ دہلی اور بیرون جات کے بے شمار مریض آتے تھے۔ حامی الصحت کے نام سے ایک دوا خانہ قائم کیا تھا، حامی الصحت کے نام سے ایک رسالہ بھی ان کی ادارت میں نکلتا تھا، صاحب علم و فضل ہونے کے ساتھ خلیق متواضع اور منکسر المزاج تھے۔ ان کے صاحبزادہ حکیم احمد حسن خاں کوکت بھی طب اور دوسرے خصائل حسنہ میں اپنے والد کا نمونہ تھے۔

۱۔ حیات اجل (رشید احمد) ص ۲۳

۲۔ رموز حکمت ص ۲۵



# حکیم محمد احمد خاں

۱۴ رمضان ۱۳۰۲ھ/۳۰ جون ۱۸۸۵ء کو پیدا ہوئے۔ شروع سے نہایت ذہین اور ذکی تھے۔ ابتدائی درسی کتابیں دہلی میں پڑھیں۔ حکیم عبدالمجید خاں کی وفات کے بعد ۱۹۰۱ء میں حکیم اجمل خاں کے پاس راجپور گئے وہاں ۱۹۰۳ء تک عرب طبیب کی سے عربی زبان و ادب میں استفادہ کیا، دہلی واپس ہو کر حکیم واصل خاں کے مطب میں بیٹھے۔ اور خاندانی نکاحات حاصل کئے۔ ۱۹۰۲ء سے علاحدہ مطب اور مدرسہ طبیبہ میں درس کا سلسلہ شروع کیا۔ اور دہلی میں مسیح الملک ثانی کے لقب سے مشہور ہوئے۔ ۱۹۰۷ء میں حج کے لیے گئے اور ۱۹۲۳ء میں عراق کا سفر کیا، اور مقامات مقدسہ کی زیارت کی بغداد میں بھی ان کے مطب کا سلسلہ رہا۔ اور لوگ اپنے مرض کے رفیعہ کے لیے برابر ان کی خدمت میں حاضر ہوتے رہے۔

حکیم اجمل خاں کی وفات کے بعد ان کے کاموں کو تین حصوں میں تقسیم کیا گیا۔ حکیم محمد احمد خاں کو خاندانی مسند طبابت پر بٹھایا گیا، طبیبہ کالج اور ہندوستانی دواخانہ کا انتظام حکیم محمد جمیل خاں کے سپرد کیا گیا اور طبی کالفرنس کی ذمہ داری حکیم غلام کبریا خاں کے حوالہ کی گئی۔ حکیم جمیل خاں کے خلاف جب اسٹرائک ہوئی تو بورڈ آف ٹریڈرز کی سکریٹری شپ سے انہوں نے استعفیٰ دیا۔ اور ان کی جگہ حکیم محمد احمد خاں سکریٹری مقرر ہوئے۔

حکیم محمد احمد خاں نے کالج اور دواخانہ میں ضروری اصلاحات کیں، حکیم ظفر احمد خاں کو پرنسپل مقرر کیا۔ پھر حکیم غلام کبریا خاں کو سکریٹری شپ کا چارج دے کر یورپ چلے گئے۔ ان کی روانگی کے بعد خاندانی جھگڑوں کی وجہ سے حکیم ظفر احمد خاں نے استعفیٰ

دے دیا۔ حکیم محمد احمد خاں کی یورپ سے واپسی کے بعد طبیبہ کالج اور ہندوستانی  
دواخانہ میں باہمی اختلافات کے سبب اسٹرائک ہوئی اور بڑا ہنگامہ ہوا۔ حکیم  
محمد احمد خاں نے اس پر قابو پایا اور دوبارہ یورپ کا سفر کیا۔ چھ ماہ بعد واپسی ہوئی  
یورپ کے سفر میں جو تجربات حاصل ہوئے تھے ان کے پیش نظر کالج میں اصلاحات  
کیں۔ ہندوستانی دواخانہ کی ترقی پر توجہ کی۔ مولانا عبد اللہ کو دواخانہ کا منیجر بنایا  
حکیم غلام کبریا خاں کے انتقال کے بعد ۱۹۳۵ء میں حکیم محمد احمد خاں کو کانفرنس کی صدارت  
تفویض کی گئی۔ اس طرح وہ تینوں اداروں کی سرپرست قرار پائے۔ بعد میں مصالحت  
ہونے پر حکیم جمیل خاں طبیبہ کالج کے سکریٹری ہوئے تو حکیم محمد احمد خاں ان کے  
معاون رہے۔

حکیم محمد احمد خاں کا مطب بہت کامیاب تھا، دور دور سے مرلیض علاج کے لیے  
آتے تھے۔ ان کی کتاب مطب عملی سے ان کی فنی قابلیت کا اظہار ہوتا ہے، ۱۷ نومبر  
۱۹۳۷ء کو انتقال ہوا۔ حکیم محمود احمد خاں اور حکیم مجید احمد خاں دو فرزند تھے یہ

## حکیم مرزا محمد نعیم بیگ

حکیم مرزا عبد الکریم بیگ کے صاحبزادہ تھے۔ ۱۸۸۰ء میں پیدا ہوئے دادھیالی  
بزرگوں کا تعلق طب سے تھا اور تقریباً چودہ پشت سے ان کے خاندان میں طب پھل  
آ رہی تھی۔ نانھیوال کے لوگ فوج سے وابستہ تھے۔ حکیم صاحب کے والد عبد الکریم  
بیگ ریاست پالی سے وابستہ تھے۔ پہلے شاہی طبیب تھے، پالی میں طبابت کے  
علاوہ ریاست کے اعلیٰ عہدہ پر فائز رہے۔ آخری زمانہ میں ان کا قیام انبالہ میں  
تھا وہیں وفات پائی۔

حکیم مرزا نعیم بیگ اوائل عمری میں والد کا سایہ سر سے اٹھنے کے بعد والدہ کے ہمراہ دہلی منتقل ہوتے جہاں خاندان کے دیگر افراد موجود تھے۔ معاشی خوش حالی کی وجہ سے ان کی تعلیم میں کوئی دقت نہیں پیش آئی۔ انہوں نے عربی فارسی اور مروجہ علوم انگریزی ریاضی کے بعد طب کی تعلیم حاصل کی۔ فارسی کے جید عالم تھے اور طب میں مرتبہ کمال رکھتے تھے۔ تکمیل طب کے بعد جرّی بوٹیوں پر تحقیقی کام شروع کیا۔ اس سلسلہ میں شملہ، پنجاب کے مختلف شہروں اور صوبہ سرحد کے جنگلوں میں برسوں رہ کر تجربات کئے۔ اس دوران ہوسسی کا شوق ہوا، کیمیاگری کے تعلق سے بھی تجربات کرتے رہے، کیمیا تو نہیں بنا سکے، لیکن ان کے بقول تجربات کی منزلوں سے گزرنے کے دوران سونے سے زیادہ قیمتی دوا دریافت ہوئی جس کے ذریعہ بہت سے لاعلاج مریض تندرست ہوئے۔

حکیم صاحب کو علاج میں بڑا ملکہ حاصل تھا۔ دہلی میں اس زمانہ میں بڑے حاذق طبیب موجود تھے سب کو ان کی تشخیص کا اعتراف تھا۔ مسیح الملک حکیم اجمل خاں انہیں بہت پسند کرتے تھے اور محبت سے نواب کہا کرتے تھے۔ پیچیدہ امراض کے علاج سے بہت دلچسپی تھی۔ انہیں ایک چیلنج کے طور پر لیتے تھے، ان کی صاحبزادی طاہرہ بیگم کا بیان ہے کہ آخری عمر تک وہ اپنے مریضوں کے کیس اس طرح تیار کرتے تھے، جیسے انہیں اس کا امتحان دینا ہے، اکثر مریض دوسرے معالجین سے مایوسی کے بعد ان کے پاس آتے اور شفایاب ہو کر جاتے، ان کے مطب میں مریضوں کی بھٹ رہتی تھی، اور وہ اپنے زمانہ کی دہلی کے مہر و فائزین طبیبوں میں تھے۔

ان کا کتب خانہ طب کی نادر و نایاب کتابوں پر مشتمل تھا، اس میں تاریخ، فلسفہ ادب، اسلامیات اور دوسرے علوم کی قیمتی کتابیں بھی کثیر تعداد میں موجود تھیں۔ یہ کتابیں ان کے مطالعہ میں رہتی تھیں، مطب اور دوسری مصروفیات کے باوجود وہ روزانہ پابندی سے کتب بینی کے لیے وقت نکالتے تھے، مسیح الملک کا



اجمل خاں نے انہیں طیبہ کالج میں پڑھانے کی دعوت دی تھی، جسے انہوں نے قبول نہیں کیا اور فرمایا کہ میں اپنے پیشہ میں پابندی گوارا نہیں کر سکتا، حج بیت اللہ کے موقع پر جب وہ سعودی عرب میں تھے تو شاہ ابن سعود نے ان کی تعریف سن کر اپنی بیگم کے علاج کے لیے بلایا اور بے حد تکریم سے پیش آئے، انہیں شاہی طبیب بھی مقرر کرنا چاہا، انہوں نے کہا کہ میں وطن ہی میں رہ کر لوگوں کی خدمت کرنا چاہتا ہوں۔

حکیم صاحب صبح سے ایک بجے تک مطب کرتے تھے۔ شام کو مطب میں دوستوں کا مجمع رہتا تھا۔ دعوتوں اور مجلسوں کا سلسلہ چلتا، گانے کی محفلیں منعقد ہوتیں شطرنج کے مقابلے ہوتے، محلہ کے لوگوں کے دکھ سکھ سنے جاتے، باہمی جھگڑے طے پاتے۔ ایک زمانہ میں اسپیشل پولس آفیسر کے اختیارات بھی انہیں حاصل تھے ہر ماہ کی گیارہ اور اٹھارہ تاریخ موسیقی کی محفل کے لیے مقرر تھی۔ مشہور قوال اور موسیقار شرکت کرتے تھے۔ موسیقی سے لگاؤ کا یہ حال تھا کہ ایک موسیقار مستقل ملازم رکھا ہوا تھا جو اپنی موسیقی سے جگاتا، اور رات کو موسیقی سنا کر سلاتا تھا۔ وہ خود موسیقی اور شطرنج کے ماہر تھے، کشتی اور ورزش کا سلسلہ رہتا تھا، بوٹ میں مہارت تھی۔ شکار کے بھی بے حد شوقین تھے۔ پھل کے شکار کے علاوہ بندوق سے بھی شکار کرتے تھے۔ مریضوں کو ان کی سب جگہیں معلوم تھیں، جنگل یا پانی کے کنارے جہاں وہ موجود ہوتے۔ بعض وقت وہاں بھی مریض پہنچ جاتے تھے۔

حکیم صاحب نہایت بامذاق، بیدار مغز اور زیرک انسان تھے۔ بہت خوش گفتار اور مجالس کی جان۔ وسیع القلبی، انکساری اور رواداری کے ساتھ مزاج میں غصہ بھی تھا، بڑے خدائزس اور صاف دل تھے۔ کبھی تنہا کھانا نہیں کھایا، ہمیشہ لہ گامد عور ہتے تھے۔ قرض حسنہ دے کر لوگوں کی ضرورتیں پوری کرتے اور خاموشی سے صدقات اور زکوٰۃ نکالتے تھے۔ بزرگوں کے عقیدت مند اور ندر نیاز کے قابل تھے، کلیر اور اجیر کے آستانوں پر حاضری معمول میں شامل



نقی۔ نظام الدین اولیا کے عرس کے موقع پر زائرین کے لیے پانی کی سبیل اور لنگر کا انتظام کرتے تھے، صوم و صلوٰۃ کے پابند تھے۔ رمضان کے علاوہ بھی نفلی روزے رکھتے تھے ۲۰-۱۹۳۱ء میں جب ادا بیگی جج کے لیے گئے تو انہیں امیر الحج بنایا گیا تھا۔ (بحوالہ پاکیزہ سلطانہ بیگم) جنگ آزادی میں حصہ لیا۔ تحریک عدم تعاون میں شریک ہو کر گھر کا انگریزی سامان جلایا اور کھدر کا استعمال شروع کیا، تقسیم ملک کے بعد نقل مکانی نہیں کی اور ہر حالت میں اپنے وطن میں رہ کر عوام کی خدمت میں مصروف رہے، ان کے زمانہ میں کوچہ چیلان بڑی محب وطن اور مقتدر شخصیتوں سے آباد تھا، بیرسٹر آصف علی، مفتی کفایت اللہ، مولانا احمد سعید اور دوسرے بہت سے اصحاب ان سب سے ان کے گھرے مراسم تھے۔

حکیم صاحب بہت وجہہ اور جامہ زیب انسان تھے۔ گورارنگ، چمکدار ذہین آنکھیں، نفرتیبا چھوٹ کا قد، لباس بہت نفیس پہنتے تھے، کبھی بنارسی کپڑے کی شیروانی، بنارسی صاف، کامدار جوتا، جوڑی دار پا جامہ اور ہاتھ میں قیمتی جھڑی۔ کبھی بنارسی ویسٹ کوٹ جس کی جیب میں خوبصورت گھڑی لٹکتی ہوتی۔ کھادی شروع کرنے کے بعد عمدہ کھادی کے سفید پاجامے قمیص اور شیروانیاں سلوائیں اور باریک کھادی کا صاف استعمال کیا۔ اس لباس میں بھی بہت شاندار لگتے تھے، نفاست اس درجہ تھی کہ دن میں کئی مرتبہ کپڑے بدل لیتے تھے، جتنی مرتبہ گھر سے باہر جاتے کپڑے بدل کر جانے، کبھی کبھی تزکی ٹوپی بھی پہنتے تھے۔

ان کی شادی خاندان شامی میں ہوئی تھی۔ بیگم بہادر شاہ ظفر کی پڑپوتی، مرزا فتح الملک کی پوتی اور مرزا فرخندہ جمال کی بیٹی تھیں حکیم صاحب کا انتقال ۱۹۲۸ء کی عمر میں ۶۱۹۴۸ء میں اور بیگم کا انتقال ۱۹۹۳ء میں ہوا، دونوں نظام الدین میں اپنے آبائی قبرستان میں دفن ہیں، دو صاحبزادیاں طاہرہ بیگم زوجہ سجاد حسن لندن اور پاکیزہ سلطانہ بیگم زوجہ بیرسٹر دانیال لطیفی ان کی یادگار ہیں۔ چھٹہ آغا جان کے سامنے کی گلی جس میں وہ رہائش پذیر تھے ”گلی حکیم نعیم بیگ“ کے نام سے

موسوم ہے۔

## حکیم نزلوک نانٹھا اعظم

حکیم نزلوک نانٹھا اعظم جلال آبادی ۲۴ فروری ۱۸۹۷ء کو پیدا ہوئے۔ حکیم حاذق اور عمدۃ الحکماء کی طبی سندیں حاصل کیں۔ مریجاں مریج بزرگ تھے۔ تقسیم ملک سے پہلے دہلی میں قیام تھا۔ مذہبی لٹریچر اور روحانیت سے شغف رہا۔ محض ادبی ذوق کی تسکین کے لیے فکر سخن بھی کرتے تھے۔ ماہنامہ دستگیر کو ان کی سرپرستی کا شرف حاصل رہا۔ یہ ماہنامہ ۱۹۲۵ء سے ۱۹۴۷ء تک طالب دہلوی کی ادارت میں نکلتا تھا۔ طالب دہلوی نے لکھا ہے کہ جب بھی حکیم صاحب کے درشن ہو جاتے تھے تو بے ساختہ اس حقیقت کا اعتراف کرتا تھا کہ یہ فی الواقع ابھی کچھ لوگ باقی ہیں جہاں میں یہ کلام اعظم کے نام سے ان کا شعری مجموعہ طبع ہوا ہے۔

حکیم صاحب چند کتابوں کے مصنف بھی تھے۔ ڈرامہ سے خاص دلچسپی تھی، اس برس بورڈ آف ایجوکیشن کا اینڈ یونانی سسٹم آف میڈیسن کے ممبر رہے۔ بھوپندر جلیہ کالج دہلی کے پرنسپل کی حیثیت سے بھی فرائض انجام دیے تھے۔

## حکیم عبدالجبار

ابوالوفار حکیم حافظ عبدالجبار کا تعلق کیانی مغلیہ خاندان سے ہے۔ ان کے والد حکیم مولوی عبدالسلام دہلی کے اچھے طبیب تھے۔ اور ان کے دادا حکیم مولوی مرزا جان شاہی زمانہ میں اراکین سلطنت میں شمار کئے جاتے تھے۔

لے بیہ تخی دلی ص ۱۹۹

مولوی ظفر علی اور دہلی کے دوسرے علماء سے درسی کتابیں پڑھیں، اس کے بعد مدرسہ  
طیبہ دہلی میں داخل ہوئے۔ مسیح الملک حکیم اجل خاں سے فخر شاگردی تھا۔ دہلی کے  
کامیاب طبیبوں میں تھے۔

## حکیم محمد اسماعیل سرور

حکیم محمد اسماعیل خلف حافظ عبداللہ دہلوی نے ۱۳۲۳ھ/۱۹۰۵ء میں مدرسہ طیبہ دہلی  
سے طب کی سند حاصل کی، تعلیم طب کے بعد فن سخن کی جانب متوجہ ہوئے اور سید  
نذیر حسین فتنہ عباسی سندیلوی کی شاگردی اختیار کی، خوشگوار شیریں زبان شاعر  
تھے، زبان شنسنہ اور بندش چست ہوتی تھی، ریاست لوہارو میں بصیفہ طبابت  
ملازم رہے، بعد میں ریاست زنگہ گڑھ میں طبیب خاص کے عہدہ پر ممتاز ہوئے  
جیلین، متواضع اور ملنسار تھے۔

## حکیم محمد ظفر احمد خاں

تاریخی نام ظفر حسن ہے، ۸ ربیع الاول ۱۳۰۸ھ/۱۲ جون ۱۸۹۰ء بروز دوشنبہ پیدا  
ہوئے، عربی فارسی درسی کتابیں مولانا عبداللہ پنجابی اور مولانا عبداللہ رامپوری  
سے پڑھیں۔ طب کی ابتدائی تعلیم حکیم محمد احمد خاں سے حاصل کی اس کے بعد کچھ کن ہیں  
حکیم واصل خاں اور حکیم اجل خاں سے پڑھیں، ان کے ماموں حکیم غلام رضا خاں سے  
بھی تعلیم کا سلسلہ جاری رہا، حکیم اجل خاں نے پانچ برس متواتر اپنی نگرانی میں رکھا

لے روزنامہ جلد ۱ ص ۵۹۳

۲۰ مخزنہ جاوید جلد ۲ ص ۱۷۹

اور مطب کرایا۔ اس کے بعد ۲۵ مارچ ۱۹۱۴ء سے علاحدہ مطب کی اجازت دی۔ حکیم  
اجمل خاں کی غیر حاضری میں ان کی جگہ مطب کرتے تھے۔ وہ جب انگلستان گئے تو ان  
کے زیر علاج ریاست گونڈل کے رئیس کے علاج کے لیے حکیم ظفر احمد خاں کو، سی  
روانہ کیا گیا۔ اس کے کامیاب علاج سے کاٹھیاواڑ اور بمبئی کے علاقہ میں بحیثیت  
معالج ان کی بڑی شہرت ہوئی۔ چنانچہ مطب کی ایک شاخ بمبئی میں قائم کی۔ چھ ماہ دہلی  
میں مطب کرتے تھے اور چھ ماہ بمبئی میں، یہ سلسلہ تین برس چلا، بعد میں دہلی ہی میں  
مطب کرنے لگے۔ ریاست خیرپور کے بھی مشیر طبی تھے۔ اور وقتاً فوقتاً وہاں جانا ہوتا  
تھا۔ ۱۹۳۷ء میں جب حکیم محمد احمد خاں کا انتقال ہوا تو وہ خیرپور ہی میں تھے بلکہ  
حکیم ظفر خاں دو مرتبہ طبیہ کالج دہلی کے پرنسپل مقرر ہوئے، انہوں نے وہاں علمی  
ریسرچ کا سلسلہ شروع کیا جس میں کالج کے اساتذہ شریک کئے گئے، ہر شخص کو کسی  
ایک عضو کی بیماری پر ہفتہ مضمون لکھ کر پیش کرنا ہوتا تھا۔ حکیم صاحب نے مجلہ  
طبیہ بند ہونے کے بعد اجمل میگزین جاری کیا۔ دواخانہ ہند کے نام سے ایک دواخانہ قائم  
کیا تھا۔ فروری ۱۹۵۲ء میں وفات پائی۔ حکیم محمد شریف خاں اور حکیم بشیر احمد خاں دو فرزند  
یادگار رہے۔

حکیم صاحب مذہبی آدمی تھے۔ ہر جمعرات کو بزرگوں کی فاتحہ کے لیے حسن رسول نامہ  
تشریف لے جاتے تھے۔ حکیم محمود خاں اور خاندان کے دوسرے بزرگوں کا بھی یہی  
معمول تھا۔

## حکیم طالب احمد

حکیم قلی کے صاحبزادہ تھے۔ میرٹھ میں پیدا ہوئے۔ ابتدائی عمر میں دہلی آئے۔

۱۔ تذکرۃ الخواجگان ص ۱۱۲

۲۔ حکیم اجمل خاں ص ۲۰۵



اور یہیں سکونت اختیار کی، شہزادہ ہائی اسکول دہلی میں تعلیم پائی۔ اس کے بعد بی اے کیا ریلوے گارڈ ہوئے لیکن ملازمت سے دلچسپی نہیں پیدا ہوئی۔ طب کی تعلیم کا شوق ہوا اور حکیم علی رضا دہلوی سے طب کی درسی کتابیں پڑھیں۔ ۱۹۲۰ء میں حکیم علی رضا کے اصرار پر کوچہ چیلان میں قومی دواخانہ کے نام سے ایک دواخانہ قائم کیا۔ مسیح الملک حکیم اجمل خاں نے دواخانہ کا افتتاح کیا تھا۔

حکیم طالب تحریک خلافت اور تحریک آزادی میں سرگرم رہے، قومی کاموں میں بڑی دلچسپی لیتے تھے۔ دہلی کانگریس کمیٹی کے رکن تھے، کافی عرصہ تک کوچہ چیلان کانگریس کمیٹی کے صدر رہے اور کانگریس کے پروگراموں میں عملی حصہ لیا، علی گڑھ یونیورسٹی کی تعمیر میں بھی انہوں نے کافی جدوجہد کی۔ ان کی ساری عمر طب، سیاست اور مذہبی کاموں میں گزری، ڈاکٹر انصاری، حکیم اجمل خاں، مفتی کفایت اللہ، مولانا احمد سعید، مولانا سید احمد امام جامع مسجد، مولانا عبد اللہ آٹے والے، پیر ستر آصف علی مولوی شرف الحق، لالہ دیش بندھو گپتا، لالہ شنکر لال سے ان کے تعلقات تھے ۱۹۱۸ء میں مولانا محمدی شاہ چشتی الہ آبادی کے مرید ہوئے۔ اس کے بعد خواجہ حسن نظامی سے بیعت کی۔ حزب التحریر اور بسم اللہ وغیرہ کے عامل تھے۔

حکیم طالب ابتداء ہی عمر میں اپنے اعزہ کے ہمراہ بھوپال گئے تھے۔ نواب شاہ جہاں بیگم تک رسائی ہوئی۔ انہوں نے اپنی عزیزہ فاطمہ بی بنت واصل محمد خاں جاگیر دار بھوپال سے ان کی شادی کی، فاطمہ بی کو زندگی بھر ریاست بھوپال سے وظیفہ ملتا رہا جو انعام ریاست ۱۹۲۹ء تک جاری رہا۔

حکیم طالب کے پانچ فرزندوں میں حکیم محبوب احمد اور حکیم منظور احمد کا تعلق طب سے تھا، حکیم محبوب احمد جامعہ طبیبہ دہلی کے ستر یافتہ تھے، حکیم عاقل خاں کے مطلب سے وابستہ رہے اس کے بعد اپنا ذاتی دواخانہ قائم کیا، حکیم منظور احمد اپنے والد کے شاگرد تھے۔ جامعہ طبیبہ سے سند حاصل کی اور اپنے والد کا قومی دواخانہ بنھالا۔

## حکیم ناصر الدین خاں

شفار الملک حکیم رضی الدین کے صاحبزادہ حکیم ناصر الدین خاں عرف چنوبیاں خاندانی روایات کے ترجمان تھے، باشندگان دہلی کو نہ صرف اپنے لاجواب علاج معالجہ سے بلکہ اپنے بے نظیر اخلاق سے ممنون احسان فرماتے تھے۔ قومی کاموں سے ہمیشہ شغف رہا، ۱۹۱۸ء کے آخر میں جو کامیاب جلسے اردو کانفرنس کے دہلی میں ہوئے اس کے روح رواں تھے۔

بشیر الدین احمد نے لکھا ہے کہ یہ قدم بقدم اپنے والد ماجد اور جد امجد کے دہلی کے چوٹی کے طبیبوں میں تھے۔ ان کا مطلب صبح سے شام تک مریضوں سے بھرا ہوتا تھا، علاوہ شہر کے لوگوں کے دور دور سے مریض آتے تھے اور صحت پا کر واپس جاتے تھے، اپنے دولت خانہ شفا منزل ہی میں مطلب کا سلسلہ تھا۔ اب یہ تمام عمارتیں ہمدرد دواخانہ کی ملکیت ہیں۔

حکیم صاحب بدایوں میں اسپیشل مجسٹریٹ رہے، اسلامیہ انفر کالج بدایوں کے صدر مقرر ہوئے دہلی میں عرصہ تک آنریری مجسٹریٹ اور میونسپل کمشنر رہے، اس کے بعد نظام حیدر آباد کے طبیب خاص مقرر ہوئے، ۱۹۴۶ء میں حکومت ہند نے یونانی اور آیور ویدک سے متعلق ایک کمیٹی کا ممبر نامزد کیا، اس سلسلہ میں انہوں نے جنوبی ہند اور ہندوستان کی مختلف جگہوں کا دورہ کر کے حکومت کو رپورٹ پیش کی، وہ دہلی طبیہ کالج کے بورڈ کے ممبر رہے، ہندوستان کے پہلے صدر جمہوریہ راجندر پرساد کے اعزازی طبیب کی حیثیت سے خدمات انجام دیں اور تاجیات اس عہدہ پر رہے۔

۲۲ جون ۱۹۵۸ء کو فوت ہوئے اور وصیت کے مطابق درگاہ روشن چراغ میں دفن ہوئے بلکہ انتقال کے وقت عمر ۶۶ برس تھی۔ احسن اللہ فاروقی اور اجمل فاروقی دو صاحبزادے یادگار رہے۔

## حکیم محمد اسماعیل

حکیم محمد اسماعیل ۲۲ جولائی ۱۹۰۷ء کو پیدا ہوئے۔ گیارہ برس کی عمر میں حفظ قرآن کے بعد دارالعلوم دیوبند میں داخل ہوئے اور نمایاں حیثیت سے فراغت حاصل کی۔ والد ماجد حکیم جمیل الدین سے طبی کتابیں پڑھیں، اور والد کے قائم کردہ صدیقی دواخانہ میں مطب شروع کیا۔ حکیم صاحب کو غذاؤں اور پھلوں کے ذریعہ علاج پر ملکہ حاصل تھا۔ نادار مریضوں کا علاج طبی چٹکوں اور بہت کم قیمت دواؤں سے کرتے تھے۔ طبیبہ کالج فزول باغ میں عرصہ دراز تک بلا معاوضہ درس دیا، عربی سے ناواقف طلبہ کے لیے عربی کی ایک درسی کتاب لکھی تھی جو بہت عرصہ تک طبیبہ کالج کے نصاب میں داخل رہی۔

مجاہد ملت مولانا حفظ الرحمن کے دست راست کے طور پر جنگ آزادی میں حصہ لیا اور ۱۹۴۷ء کے پر آشوب دور میں دہلی میں مسلمانوں کی باز آباد کاری کے لیے بہت کام کیا، پاکستان سے آئے شرنا رہتیوں کی آباد کاری میں بھی حصہ لیتے رہے ۱۹۴۶ء سے ۱۹۵۲ء تک جمعیتہ العلماء کے علاقہ صدر بازار کے صدر رہے۔ ۱۹۳۶ء سے ۱۹۴۶ء تک مادر در سگاہ دارالعلوم کی عاملہ اور شوری کے رکن اور اسی زمانہ میں الجمعیتہ انجاء کے پرنسپل اور پبلشر رہے۔

حکیم صاحب بڑے دوست دار، بذلہ سنج شخصیت کے مالک اور عمدہ نثر نگار

اور شاعر تھے۔ افسوس ان کا شعری سرمایہ دستیاب نہیں، دو شعر نقل ہیں۔  
 نشان کچھ ہیں دل ویراں میں باقی      قیامت اس جگہ برپا رہی ہے  
 لبوں کو سی لیا ایسا کہ گویا      دہن کا زخم اب منہ پر نہیں ہے  
 اپنے اجداد کے مانند پابند صوم و صلوٰۃ اور تہجد گزار تھے، ۲۱ ستمبر ۱۹۶۲ء رحلت  
 کی اپنی والدہ کے پائنتی قبرستان سیدی پورہ میں ابدی نیند سو رہے ہیں، ان کے بیٹے  
 خالد صدیقی ڈاکٹر حسین کالج میں ایڈمنسٹریٹو آفیسر ہیں۔

## حکیم لچمن پرشاد

حکیم صوفی لچمن پرشاد مشہور ماہر نباتات تھے۔ دواؤں کی تازہ حالت میں پہچان  
 اور جرعی بوٹیوں کے بارے میں انہیں بڑی معلومات تھیں۔ انہوں نے زندگی کا کافی  
 حصہ دواؤں کی تحقیق اور چھان بین میں گزارا۔ دوائی پودوں کی ماہیت و شناخت کے  
 علاوہ ان کے طبی خواص کے متعلق بھی انہوں نے تجربات کئے۔ مفردات کے افعال  
 اور استعمال پر ان کی نظر بہت گہری تھی، رسالہ مستانہ جوگی جو مدتوں ان کے زیر ادارت  
 نکلا، طب کا ایک ایسا مجلہ تھا جس میں دواؤں کے تعلق سے نہایت مفید اور کارآمد  
 مواد پیش کیا جاتا تھا۔ اس رسالہ کے ذریعہ انہوں نے طب کی بڑی خدمت کی اور  
 عام لوگوں کو صحت، مرض اور دوا سے متعلق ضروری واقفیت، بہم پہنچائی، یہ بڑا مقبول  
 رسالہ تھا اور ہزاروں کی تعداد میں چھپتا تھا، ان کی کتاب ہندوستانی جرعی بوٹیاں  
 اپنے موضوع کی بہترین کتاب سمجھی جاتی ہے۔

حکیم صاحب آل انڈیا یونانی طبی کانفرنس کے اولین اراکین میں تھے، ۱۹۵۲ء میں  
 طبی کانفرنس کی از سر نو تشکیل ہوئی اور اس کی مجلس عاملہ کا پہلا جلسہ، ستمبر ۱۹۵۲ء کو منعقد  
 ہوا، اس میں صرف دہلی کے مقامی اطباء شریک تھے، ان میں حکیم صوفی لچمن پرشاد  
 خاص طور پر قابل ذکر ہیں۔



حکیم صاحب بڑے علم دوست اور جان نثار فن تھے۔ یونانی طب کی بقا اور ترقی کے لیے ان میں ایک تڑپ تھی۔ انہوں نے بڑی بامقصد زندگی گزاری اور آخر وقت تک فن کی ترقی کے لیے کوشاں رہے، ۱۹۶۲ء میں رحلت کی۔

## حکیم مدن موہن لال آپل

۱۲ مارچ ۱۹۲۰ء کو پیدا ہوئے، طبیبہ کالج دہلی سے کامل طب و جراحات کیا۔ گول مارکٹ میں مطب کرتے تھے اور کامیاب معالج تھے۔ ۱۹۵۰ء سے قبل کچھ عرصہ طبیبہ کالج میں لیکچرر رہے۔ ذی علم طبیب تھے۔ فن کی ترقی سے دلچسپی رکھتے تھے سماجی شعور بلند تھا۔ بڑے وسیع الاخلاق اور دوست آدمی تھے۔ ۱۹۶۰ء سے پہلے وفات پائی۔

## حکیم ایاس خاں

حکیم ایاس خاں سہاور ضلع ایٹہ کے رہنے والے تھے۔ والد کا نام امجد علی خاں شروانی تھا۔ ۱۸۸۰ء کے قریب پیدا ہوئے۔ گھر پر عربی فارسی کی ابتدائی تعلیم کے بعد دہلی آئے۔ مدرسہ امینیہ سے درس نظامیہ کی اور حاذق الملک حکیم عبدالجبار خاں کی نگرانی میں مدرسہ طبیبہ سے طب کی تکمیل کی ۱۹۰۱ء میں طب کی سند حاصل کر کے سہاور میں مطب کا آغاز کیا، اسی سال ڈاکٹر ضیاء الدین علی گڑھ کے چترہ کے سلسلہ میں سہاور گئے اور حکیم صاحب کو علی گڑھ آنے کی دعوت دی ۱۹۰۲ء میں حکیم صاحب علی گڑھ آئے اور اپنا نجی مطب قائم کیا۔ علی گڑھ کالج میں طلبہ و اساتذہ کے لیے ایک یونانی شفا خانہ و قار الملک کے زمانہ میں جب ۱۹۰۹ء میں قائم ہوا تو اس

میں یحیثیت طبیب ان کا تقرر عمل میں آیا۔ اس یونانی شفا خانہ میں کالج کے طلبہ اور اساتذہ کے علاج کے علاوہ ادپر کوٹ میں وہ اپنا نجی مطب بھی کرتے رہے، الواح الصنادید کا یہ اندراج کہ وہ علی گڑھ میں ملازم نہیں تھے، صحیح نہیں ہے، یہ یونانی شفا خانہ علی گڑھ میں ۱۹۲۱ء تک قائم رہا۔ ۱۹۲۱ء کے اوائل تک علی گڑھ میں خدمات انجام دینے کے بعد حکیم اجمل خاں کی خواہش پر دہلی پہنچے اور طبیبہ کالج قروں باغ سے جو اسی سال قائم ہوا تھا وابستہ ہوئے، ہاؤس فزیشن، سپرنٹنڈنٹ کالج اور پروفیسر معالجہ کی حیثیت سے تقرر ہوا۔

۱۹۲۶ء میں حکیم اجمل خاں نے ایک مجلس تحقیق قائم کی جس کے وہ خود چیرمین اور حکیم ایاس خاں سکریٹری تھے، ۱۹۳۲ء میں طبیبہ کالج میں اسٹراٹک ہوئی اور تین اساتذہ حکیم ایاس خاں، حکیم فضل الرحمن خاں اور حکیم کبیر الدین کو اس کی پاداش میں کالج سے سبکدوش کیا گیا، حکیم ایاس خاں نے طبیبہ کالج سے علاحدگی کے بعد قروں باغ کے نزدیک شیدی پورہ کے چوراپہ پر ۱۹۴۵ء میں دہلی کی دوسری طبی درسگاہ جامعہ طبیبہ کی بنیاد ڈالی جو وہاں ۱۹۴۷ء تک قائم رہا، ۱۹۴۷ء کے ہنگاموں میں کالج کو زبردست نقصان پہنچا، حکیم جمیل خاں کے ایما سے طبیبہ کالج قروں باغ اور جامعہ طبیبہ کی مشترکہ تعلیم کے لئے گلی قاسم جان میں کالج قائم کیا گیا، حکیم ایاس خاں اس کے پرنسپل مقرر ہوئے، یہ کالج اس تاریخی عمارت میں تھا جس میں حاذق الملک حکیم عبدالحمید خاں نے مدرسہ طبیبہ قائم کیا تھا، ۱۹۴۹ء میں جب دہلی کی فضا درست ہوئی تو طبیبہ کالج حسب معمول قروں باغ منتقل ہو گیا اور جامعہ طبیبہ کو اسی عمارت میں رہنے دیا گیا۔ حکیم ایاس نے ایک بڑا کام یہ کیا کہ اپنی زندگی ہی میں جامعہ طبیبہ کو ہمدرد وقف کے حوالہ کر دیا۔ اس طرح حکیم عبدالحمید کے مضبوط ہاتھوں میں پہنچ کر اسے ایک نئی زندگی ملی، اور آج ہمدرد طبی کالج کے نام سے ملک میں طبی تعلیم کے ایک اہم ادارہ کی حیثیت سے وہ امتیاز رکھتا ہے۔

حکیم ایاس خاں آل انڈیا یور ویدک اینڈ یونانی طبی کانفرنس میں شروع سے

سرگرم رہے، دیدمان سنگھ کے بعد وہ اس کے جنرل سکرٹری کے منصب پر فائز ہوئے ان کی اور صدر کانفرنس حکیم غلام کبریا کی مساعی سے حکیم اجل خاں کے بعد کانفرنس کو قوت ملی اور اس کے کامیاب اجلاس منعقد ہوئے۔ ملک کی آزادی کے بعد انہیں سب سے پہلے کانفرنس کو زندہ کرنے کا خیال آیا اور انہوں نے ۱۹۵۲ء میں دہلی میں آل انڈیا یونانی طبی کانفرنس کے نام سے تنظیم قائم کی، حکیم عبدالحمید صاحب اس کے صدر مقرر ہوئے، حکیم ایاس خاں کانفرنس کے روح رواں تھے، ہندوستان کی طبی سیاست ان کے گرد گھومتی تھی، وہ بڑے باحوصلہ، ہوشمند اور مدبر تھے، حکیم عبدالحمید صاحب نے ان کے بارے میں لکھا ہے، ”طبی مسایل کو حل کرنے میں ان کی شخصیت جو کام کر جاتی تھی وہ ہماری بہت سی تدبیریں بھی نہیں کرتی تھیں وہ غیر معمولی صلاحیت کے مالک تھے۔ گلی قاسم جان کے ایک کونے میں بیٹھ کر ملک کی تمام طبی سیاست پر نظر رکھتے تھے۔“

۱۹۵۲ء میں حکومت نے ویسی طبوں کی بہتری کے لیے دہلی میں بورڈ آف آلور ویدک اینڈ یونانی سسٹم آف میڈیسن بنایا تو حکیم صاحب اس کے ممبر نامزد کئے گئے اور وہ وہاں یونانی طب کے ترقی ان کی حیثیت سے کام کرتے رہے، ۱۹۵۵ء میں ویسی طبوں کے نصاب و تحقیق کے لیے حکومت نے جو ریسرچ کمیٹی قائم کی اس کے بھی وہ ممبر مقرر کئے گئے، مرکزی حکومت کی مقرر کردہ کمیٹیوں جو پڑا کمیٹی پند کمیٹی، دوے کمیٹی کے بھی وہ ممبر رہے۔

کتاب قانون عصری حکیم صاحب کی بہت اہم یادگار ہے، اس کے علاوہ انہوں نے آل انڈیا آلور ویدک اینڈ یونانی طبی کانفرنس میں اطباء کے پیش کردہ تشریحات

۱۔ روز حکمت ص ۲۹

۲۔ الواح الصنادید ص ۳۰۸

۳۔ جامعہ لبیہ میگزین ۱۹۶۶ ص ۳۰

کو بھی کتابی شکل میں مرتب کر کے شایع کیا تھا۔

آزادی کے فوراً بعد ہندوستان میں طب یونانی کی ترقی اور فروغ کے لیے جن طبیبوں نے نمایاں خدمات انجام دیں اور جن کے بیش قدر کاموں کو ہمیشہ یاد کیا جائے گا ان میں حکیم الیاس خاں کا نام بہت ممتاز ہے، وہ طب کے ایک ایسے قاید تھے جن کا ملک کے طبی حلقوں میں بڑا اثر تھا، ان کی قیادت اور شخصیت کو چیلنج نہیں کیا جاسکتا تھا، وہ صدر الاطبا کہلاتے تھے اور یہ خطاب ہر طرح ان کے شایان شان تھا۔  
۲۶ فروری ۱۹۶۳ کو ۸۲ برس کی عمر میں وفات پائی اور حسب وصیت قبرستان مہندیان میں دفن ہوئے۔

## مولانا حکیم عبدالغفار

دلی لٹنیٹے کے بعد بھی علم و حکمت کا مرکز اور تہذیب و تمدن کا سرچشمہ رہی۔ پاکستان بننے کے بعد دلی والے بڑی تعداد میں پاکستان ہجرت کر گئے۔ مگر جو باقی رہے انہوں نے دلی کی آبرو کو بنائے رکھا۔ ایسے ہی لوگوں میں ایک اہم شخصیت مولانا حکیم عبدالغفار کی تھی۔ ان کا خاندان دہلی کے مشہور علما کا خاندان تھا۔ سلسلہ نسب شیخ نور الدین ملک پران (وفات ۹۸۰ھ / ۱۵۷۲ء) سے ملتا ہے۔ حکیم صاحب کا ان کے پردادا مولوی بنی اللہ (وفات ۱۱۶۶ھ / ۱۷۵۲ء) کے نام سے موسوم باغ بنی اللہ میں قیام رہا۔ یہ عمارت آج بھی مسجد اور قیام گاہ کی صورت میں چوک حوض قاضی میں موجود ہے۔ حکیم صاحب کے دادا مولوی کریم اللہ (وفات ۱۲۹۱ھ / ۱۸۷۴ء) کا سرسید نے آثار الصنادید میں اور رحمن علی نے تذکرہ علماء ہند میں تذکرہ کیا ہے



حکیم صاحب کے والد مولانا محمد یعقوب کی شاگردی کا مولانا ابوالکلام آزاد کو بھی فخر حاصل ہے۔

حکیم عبد الغفار نے دینی علوم اپنے والد محمد یعقوب (وفات ۱۳۲۴ھ / ۱۹۰۶ء) سے اور طب حاذق الملک حکیم عبد المجید خاں سے پڑھی تھی، تجربہ کار طبیب نئے قدرت نے ہاتھ میں شفا دی تھی جس کی وجہ سے مطلب میں جو مسجد حوض قاضی کے بالا خانہ پر تھا، ہمیشہ بھڑرہنتی تھی۔ درس و تدریس کا شوق تھا۔ آخر دم تک وہ باغ بنی اللہ میں مدرسہ کو وسعت دیتے رہے، ۱۹۲۷ء کے بعد ایک تہذیب کا زوال ہو رہا تھا، مولانا کو اس تہذیبی زوال کا بہت احساس تھا وہ دلی کی عوامی شخصیت تھے۔ اور کوئی دلی والا ایسا نہ تھا جو ان سے واقف نہ ہو، وہ اپنے اخراجات پورے کرنے کے لیے مطلب پر انحصار کرتے تھے۔

مولانا دہلی کی تہذیب کا نمونہ تھا۔ لباس بھی ہمیشہ وضع دار دلی والوں کا رہا۔ لمبا کرتا عموماً سفید رنگ کا۔ پتلے پائنجوں کی سیدھی شلوار، کندھے پر ایک بڑا سا رومال، ہاتھ میں تسبیح اور عمار ہٹا تھا، مطلب کے لیے جب کمرہ میں آتے تو دوزانو بیٹھتے تھے اور نشست کا یہ انداز اٹھنے کے وقت تک برقرار رہتا تھا، ہر مریض کا حال توجہ سے سنتے تھے۔ ان کی توجہ سے مریض کو طمانیت ملتی تھی۔

علم و ادب سے لگاؤ تھا، علم و آگہی پھیلانے میں انہوں نے اپنے بزرگوں کی نہ صرف یہ کہ پیروی کی بلکہ ان کا نام روشن کیا، ایک رسالہ المفتی جاری کیا تھا۔ جو مضامین کے اعتبار سے وسیع ہوتا تھا۔ ان کے پاس آنے والوں میں پیر منظم نظامی، مولانا مختار احمد، حکیم عبد المجید، حکیم سید مختار احمد اشرفی، مولانا قدیر اعظم عباسی، منشی ذکی حسن، ہرکشن لال بھروال ایڈووکیٹ، حکیم سید حسن علامہ اخلاق دہلوی شامل ہیں۔ ایک زمانہ میں (۱۹۳۵ء سے قبل) حکیم سید کرم حسین بخاری بھی

دہلی میں ان کے ہاں ٹھہرتے تھے۔ ۱۹۵۶ء میں عم مکرم حکیم سید عتیق القادر کے ہمراہ مجھے بھی ان کی مہمانی کا شرف حاصل ہوا ہے، حافظ مجید الدین بخارہ کا آخری زمانہ میں اپنی کے ہاں قیام تھا اور وہیں ۲۲ جنوری ۱۹۴۹ء میں ان کا انتقال ہوا۔

امداد صابری نے لکھا ہے "۱۹۴۷ء کے پڑا شوبہ دور میں مسجد و مدرسہ اور مولانا کے گھر پر حملے ہوئے۔ کوئی چیز نہ بچی جس کو نقصان پہنچانے کی کوشش نہ کی گئی ہو، مولانا کے صاحبزادہ مولانا ابوالفضل سخت مجروح ہوئے، ذاتی کتب خانہ اور گھر کا سامان سب برباد ہو گیا۔ بڑے صبر اور دلیری سے مولانا نے یہ دن گزارے، مسجد سے ایک منٹ کے لیے علاحدہ نہیں ہوئے، پنج وقتہ نمازیں ہوئیں اذانوں کی صدا میں بھی گونجیں، مطب بھی جاری رکھا، خاندانی قبرستان کی بھی مستعدی سے حفاظت کی اور شیخ نور الدین ملک یار پراں کا عرس ہر سال وقت مقررہ پر کیا بلے

حکیم صاحب نے ۱۹۴۷ء کے پڑا شوبہ دور میں ایک میٹھا اور خضر کار دار ادا کیا اور اپنی جگہ قائم رہ کر عالی ہمتی کی مثال قائم کی۔ ۱۸ جمادی الاول ۱۳۸۳ھ، ۷ اکتوبر ۱۹۶۳ء کو وفات پائی۔

مسجد حوض قاضی جو ۱۱۳۱ھ / ۱۷۱۸ء کی تعمیر کردہ ہے۔ اسے حکیم عبدالغفار کے دادا مفتی کریم اللہ نے از سر نو بنوایا تھا۔ پھر ۱۳۲۸ھ / ۱۹۲۸ء میں حکیم عبدالغفار نے اسے نئے سرے سے تعمیر کیا، اس کا عالی شان حوض، دالان اور کمرہ بنوایا اور عمر بھر اس کی تعمیر و دستی میں لگے رہے، حکیم ناصر ندیر فراق نے دس اشعار پر مشتمل قطعہ کہا تھا۔ دو شعر ہیں یہ

سرایا علم مفتی عبدغفار	پسر جان پدر خوش خلق و دیندار
بگوزیا شدہ فخر المساجد	فراق از ہر تاریخ و محامد

لے دلی کی یادگار ہستیاں ص ۳۰۸ دہلی کے قدیم مدارس و مدرس ص ۱۸۱

## حکیم محمد عبدالواحد

حکیم محمد عبدالواحد موضع داہا ضلع میرٹھ کے رہنے والے تھے، حصول تعلیم کے لیے دہلی آئے اور پھر دہلی ہی کے ہو رہے، مطالعہ اور تصنیف و تالیف کا بے حد شوق تھا، ساری زندگی یہی ان کا مشغلہ رہا۔ وہ ادارہ المیخ کے ناظم اور نائب مدیر رسالہ المیخ تھے۔ اس ادارہ کی بیشتر کتابیں ان کی تصنیف کردہ ہیں جو کتابیں ان کے نام سے شائع ہوئی ہیں ان میں کتاب التکلیس، رسالہ ذیابیطس (۱۹۲۲ء) رسالہ بواہیر (۱۹۲۲ء) رسالہ آتشک (۱۹۲۲ء) رسالہ سوزاک (۱۹۲۲ء) رسالہ مدارِ بوئی (۱۹۲۳ء) رسالہ جدری (۱۹۲۲ء) رسالہ ہیضہ (۱۹۳۱ء) رسالہ مدارِ بوئی (۱۹۲۳ء) وغیرہ ہیں ایک اور ضخیم کتاب جو ان کے نام سے طبع ہوئی ہے وہ کتاب التشنج (۱۹۲۲ء) ہے یہ دو جلدوں میں ۲۲۷ صفحات پر مشتمل ہے اور اردو میں اس موضوع کی جامع اور مفید کتاب سمجھی جاتی ہے، اس ادارہ کی وہ کتابیں جو کسی کے نام سے نہیں چھپی ہیں اور جن پر صرف ”ناشر دفتر المیخ“ لکھا ہوا ہے مثلاً مخزن مفردات (کتاب الادویہ) یا جنہیں ”اداء المیخ“ نے سلیس ترجمہ کرانے کے بعد شائع کیا ہے اور جن پر کسی مؤلف یا مترجم کا نام درج نہیں ہے مثلاً میزان الطب یا جن کے ترجمہ میں متعدد ارباب قلم نے حصہ لیا ہے اور بحیثیت مؤلف یا مترجم ان پر کسی کا نام نہیں لکھا ہے مثلاً ترجمہ حیات قانون، ایسی بیشتر کتابیں حکیم عبدالواحد کے قلم کی رہیں منت ہیں۔

حکیم عبدالواحد آخر میں ادارہ ہمدرد کے شعبہ تصنیف سے وابستہ ہوئے اس دور کی ان کی اہم یادگار ”سروے آف ڈرگس“ ہے یہ کتاب ان کے اور ڈاکٹر ایچ ایچ صدیقی کے نام سے ادارہ تاریخ و تحقیق طب ہمدرد کی جانب سے پہلی مرتبہ ۱۹۵۷ء میں طبع ہوئی تھی، اس کا دوسرا ایڈیشن ۱۹۶۱ء میں نکلا تھا۔

حکیم عبد الواحد نے ہمدرد و داخانہ کی مجلس تشخیص و تجویز میں ناظم کی حیثیت سے بھی خدمات انجام دیں۔ حکیم صاحب نہایت شریف، بردبار اور مرعاجاں مرجح تھے۔ ملنسار اور نیک طبع، دہلی کے زمانہ قیام میں راقم سطور کو ان کی خدمت میں اکثر حاضری کا موقع ملا بڑے ذی علم اور صاحب نظر طبیب تھے۔ تقریباً نوے برس کی عمر میں ۱۹۶۷ء میں دہلی میں وفات پائی۔

## حکیم محمد جمیل خاں

مسح الملک حکیم اجل خاں کے اکلوتے صاحبزادہ تھے۔ ۱۵ مئی ۱۸۹۸ء کو پیدا ہوئے۔ ناز و نعم سے پرورش ہوئے، بہترین اساتذہ سے تعلیم دلائی گئی، حکیم جمیل خاں علم و فضل اور حذاقت میں اسلاف کا نمونہ تھے، مسح الملک کے انتقال کے بعد شروع ۱۹۲۸ء میں طبیبہ کالج کے سکریٹری مقرر ہوئے اسی دوران اندرونی طور پر مخالفتوں کا سلسلہ شروع ہوا، تقریباً ایک ماہ ان کے خلاف اسٹرائک رہی اور دو ہی برس بعد ۱۹۲۹ء میں انہیں سکریٹری شپ سے ہٹا دیا گیا، ان کی جگہ حکیم محمد احمد خاں سکریٹری ہوئے، حکیم جمیل خاں نے دواخانہ حکیم اجل خاں کے نام سے ایک دواخانہ کھولا۔ اس کے لیے ملک بھر کا دورہ کیا۔ ہر جگہ ان کی پرزورائی ہوئی اور وہ ہاتھوں ہاتھ بیلے گئے، پونا اور دوسرے شہروں میں دواخانہ کی شاخیں قائم کی گئیں۔

۱۹۳۷ء میں حکیم محمد احمد خاں سے مصالحت ہوئی اور وہ پھر کالج کے سکریٹری بنے اور ہندوستانی دواخانہ بھی ان کی نگرانی میں آیا، لیکن ۱۹۳۲ء میں ان کے خلاف مقدمات کا جو سلسلہ شروع ہوا تھا وہ قائم رہا، دس برس بعد اکتوبر ۱۹۴۲ء میں ہائی کورٹ سے دیوانی مقدمات کا فیصلہ حکیم جمیل خاں کے حق میں ہوا اور انہوں نے



اطمینان کا سانس لیا، اصلاحات پر بھی توجہ کی، کالج لائبریری میں کتابوں کا اضافہ کیا۔ دارالترجمہ کی بنیاد ڈالی، اسی دوران سیرت اجل مرتب کرائی، اس سے پہلے ۱۹۲۸ء میں انہوں نے منشی سید ظہور احمد وحشی اڈیٹر ماہنامہ تجلی کی اعانت کر کے تجلی پریس قائم کر لیا تھا، اس میں ابتدا میں صرف ہندوستانی دواخانہ کا کام چھپتا تھا، منشی ظہور احمد (وفات ۱۹۴۲ء) کی شاعری کی حکیم اجل خاں بڑی قدر کرتے تھے۔ ان کے بعد حکیم جمیل خاں نے ان کا لحاظ قائم رکھا۔

۱۹۴۹ء تک طبیبہ کالج اور ہندوستانی دواخانہ حکیم جمیل خاں کی زیر نگرانی رہا۔ ملک کے جو حالات بدل چکے تھے وہ ان سے سمجھوتہ نہیں کر سکے، ان کے خلاف طلبہ نے اسٹراٹک کی اور حکومت سے کالج اور دواخانہ کو اپنی تحویل میں لینے کا مطالبہ کیا، ۱۰ اکتوبر ۱۹۴۹ء کو حکومت نے ہندوستانی دواخانہ پریسیور مقرر کیا بخشی ہر بلس سنگھ ایڈوکیٹ اور لال امر ناتھ موگا ایڈوکیٹ اس میں شامل تھے۔ تقریباً سال بھر بعد لال چرنجیت لال ایڈوکیٹ کا بھی اس میں اضافہ ہوا۔ ۱۹۵۲ء میں دہلی اسمبلی نے طبیبہ کالج ایکٹ منظور کیا۔ ریسو رختم ہوئے اور طبیبہ کالج بورڈ کی تشکیل عمل میں آئی۔ کرنل بشیر حسین زیدی طبیبہ کالج بورڈ کے پہلے چیرمین مقرر کئے گئے، حکیم جمیل خاں نے ریسور مقرر کئے جانے کے خلاف مقدمہ دائر کیا تھا، یہ مقدمہ سپریم کورٹ تک پہنچا اور ان کے خلاف فیصلہ ہوا، اس مقدمہ کے درمیان حکومت نے ان سے متعدد بار مصالحت کی کوشش کی، پنڈت جواہر لال نہرو اور مولانا ابوالکلام آزاد کی خواہش کو اس میں خاص دخل تھا لیکن حکیم جمیل خاں آمادہ نہیں ہوئے، آخر میں انہوں نے گوشہ نشینی اختیار کی۔

حکیم جمیل خاں نہایت ذہین، دانشور اور صاحب علم و فضل تھے، لیکن ان میں

۱۔ حکیم اجل خاں ص ۲۰۸

۲۔ دہلی کی یادگار ہستیاں ص ۷۹

انفرادیت پسندی اور احساس برتری کا جذبہ ابھرا یا تھا، اپنی بڑھی ہوئی انا اور خود پسندی کی وجہ سے وہ زندگی بھر مسایل میں مبتلا رہے، یہ مزاجی کیفیت شروع سے تھی، حکیم اجل خاں کے انتقال پر تعزیت کے لیے بکثرت آنے والے افراد میں سے وہ کم لوگوں سے ملے، پینڈت ہنرو سے بھی اس موقع پر نہیں ملے تھے، ایک موقع پر مولانا آزاد جب ان سے ملنے گئے تو ان سے بھی ملاقات سے انکار کیا، والدہ کے جنازہ میں شریک نہیں ہوئے، اور تعزیت میں آنے والوں سے ملاقات نہیں کی، قاضی عبدالغفار کی کتاب لیلیٰ کے خطوط اور مجنوں کی ڈائری میں اگرچہ حکیم جمیل خاں کا حوالہ نہیں ہے لیکن میری اطلاع کے مطابق قاضی صاحب نے یہ کتاب حکیم جمیل خاں کو سامنے رکھ کر لکھی تھی۔

دہلی میں حکیم محمد انجم خاں لیکچرر طبیبہ کالج فرول باغ کے ہمراہ راقم سطور کو ان سے ملاقات کا شرف حاصل ہوا تھا۔ شریف منزل کے بالائی حصہ میں ایک وسیع کمرہ میں اونچی مسہری پر وہ آرام فرماتے تھے۔ مسہری پر دو تین گاؤں تکے چند کتابیں، اخبار اور نیچے بڑا اگالہ ان تھا، کمرہ سے شان و شوکت کا اظہار ہوتا تھا، بڑی بارعب اور دلکش شخصیت تھی، روشن آنکھیں، عجیب قسم کی جھک اور مقناطیت، کشادہ پیشانی، سرخ و سفید چہرہ و جاہت اور عظمت کا آئینہ دار، میں نے بعض طبی مسایل کو چھیڑا، بعض شخصیتوں کا ذکر نکلا۔ بصیرت و آگاہی کے ساتھ ان کے جواب میں مابوسی کی جھلک تھی اور موجودہ طبیبوں کی علمی مصلحت کے فقدان کا شکوہ تھا۔

خانہ نشینی کے زمانہ میں میرٹھ آمد و رفت رہتی تھی، انتقال سے کچھ دن پہلے صاحبزادوں کے پاس لاہور گئے تھے۔ وہیں ۲۶ ستمبر ۱۹۰۶ء کو سفر آخرت اختیار کیا۔

حکیم جمیل خاں نہ صرف بہترین معالج تھے بلکہ دواؤں کی تیاری بالخصوص کشتہ سازی میں انہیں خصوصی ملکہ حاصل تھا، ان کا ایک ذاتی عمل تھا، جس میں وہ ادویہ کی ترکیب اور تحلیل و تجزیہ کا تجربہ کرتے رہتے تھے، حکیم گردت سنگھ پرنسپل جامعہ طبیبہ دہلی نے جنہوں نے ہندوستانی دواخانہ میں ان کی زیر نگرانی کام کیا تھا، راقم سطور سے بار بار

کہا کہ فن دوا سازی میں حکیم جمیل خاں سے زیادہ ہمارے اس عہد کے کسی طبیب میں موجود نہیں تھی۔

رموز الحکمت، رسالہ لقوہ، کتاب المفردات، اعمار العقاقیر، رسالہ چچک امور طبعیہ، کتاب سل و دق و صایا مطبوعہ تصانیف میں ہیں، حکایات اطباء شخیصی اور کلینیکی لحاظ سے مریض کی ہسٹری کے طور پر وہ لکھ رہے تھے۔ اس کے علاوہ بیاض مسیح، رسالہ بر الساعہ، شرح رسالہ براکسوس، کتاب الباہ (عربی)، یہ چار کتابیں طبع نہیں ہوئیں۔ ان کی تصانیف ذاتی علم و تجربہ کی اطلاعات پر مبنی ہیں اور ان سے علمی بلوغ اور ذہنی اپرج کا اظہار ہوتا ہے، کتاب المفردات میں دوا کے کیمیائی افعال اور نئی معلومات پیش کی گئی ہیں۔

شاعری کا بھی ذوق تھا۔ دیوان وفاد و مرتبہ چھپ چکا ہے، انہوں نے گلہ سزہ جمیل کے نام سے پسندیدہ اشعار کا انتخاب شائع کیا تھا، اسی طرح میری پسند کے عنوان سے فارسی اور اردو کے منتخب شعرا کا کلام بھی چھپوایا تھا۔ حکیم محمد بنی خاں اور حکیم احمد بنی خاں دو صاحبزادہ یادگار رہے۔ یہ دونوں پاکستان میں مقیم ہیں اور دواخانہ حکیم اجل خاں ان کی زیر نگرانی قائم ہے۔

## حکیم محمد کبیر الدین

حکیم محمد کبیر الدین انصاری شیخ پورہ ضلع مونگیر کے رہنے والے تھے، ۱۲ اپریل ۱۸۵۴ء میں پیدا ہوئے۔ ابتدائی عمر میں والدین کے سایہ میں محروم ہو گئے تھے۔ بڑے بھائی حکیم محمد ظہور الدین نے تعلیم و تربیت پر خصوصی توجہ کی۔ ۱۹۰۵ء سے ۱۹۰۷ء تک کانپور میں ابتدائی عربی و فارسی کی تعلیم حاصل کی۔ ۱۹۰۷ء میں لکھنؤ میں بڑے بھائی تکمیل الملب کالج میں داخل ہوئے اور حکیم کبیر الدین نے وہاں کے اساتذہ سے عربی درسی کتابیں پڑھیں۔ ۱۹۰۹ء میں دہلی میں مدرسہ طبیبہ میں طب کی تعلیم شروع کی اور درس



تکمیل کے بعد ۱۹۱۱ء میں فارغ ہوئے، بعد میں لاہور سے تریبہ الحکما کا امتحان پاس کیا، ۱۹۱۷ء میں پیر جی حکیم عبد الرزاق کے انتقال کے بعد طبیبہ کالج دہلی میں تشریح کے استاد مقرر ہوئے، ۱۹۳۲ء میں طبیبہ کالج میں اسٹرائٹک کے نتیجہ میں حکیم محمد الیاس خاں، حکیم محمد کبیر الدین انصاری اور حکیم فضل الرحمن خاں کو کالج سے سبکدوش کیا گیا اس علاقہ کی کے بعد ۱۹۳۵ء میں دہلی میں جامعہ طبیبہ کے نام سے حکیم الیاس خاں نے ایک طبی درسگاہ قائم کی، حکیم محمد کبیر الدین اور حکیم فضل الرحمن خاں بھی ان کے ساتھ شریک تھے، جامعہ طبیبہ سے حکیم کبیر الدین کا تعلق صرف چار برس قائم رہ سکا، ۱۹۳۹ء میں وہ اور حکیم فضل الرحمن خاں حیدر آباد تشریف لے گئے، حیدر آباد میں حکیم کبیر الدین نے نظامیہ طبیبہ کالج کے وائس پرنسپل کے عہدہ پر فائز ہوئے، صاحب تذکرہ اطباء عہد عثمانی کے مطابق ”انہوں نے کالج کو اپنے معیار پر پہنچانے اور قابلیت داخلہ و معیار تعلیم کو بہتر بنانے کے لیے مفید کوششیں کیں مگر وہاں ان کے خلاف سازش کا ایک محاذ کھرا گیا اور ۱۹۴۸ء میں حکیم صاحب کو کالج سے علاحدہ کیا گیا ۱۹۵۴ء میں طبیبہ کالج دہلی میں وائس پرنسپل کی حیثیت سے تقرر ہوا اور جون ۱۹۵۷ء تک وہاں انہوں نے تدریسی خدمات انجام دیں، ۱۹۵۷ء سے ۱۹۶۰ء تک طبیبہ کالج مسلم یونیورسٹی علی گڑھ میں شفا الملک حکیم عبد الہیف فلسفی کی پرنسپل کے زمانہ میں رہے۔ جہاں راقم سطور کو ان سے استفادہ کا موقع ملا، دو برس علی گڑھ میں نجی طور پر قیام کے بعد ۱۹۶۲ء میں دہلی منتقل ہوئے اور ہمدرد و واخانہ کے لیے حکیم حاجی عبد المجید نے ان کی خدمات حاصل کیں، ہمدرد کی ایک عمارت انہیں رہائش کے لیے دی گئی جہاں آخر وقت تک ان کا قیام رہا، ۹ جنوری ۱۹۷۷ء کو اس عالم طب کی وفات ہوئی۔

حکیم صاحب نے تعلیم سے فراغت کے بعد ہی طب میں ترجمہ و تالیف کی شدید



ضرورت کا احساس کرتے ہوئے ستمبر ۱۹۲۱ء میں دہلی سے ماہنامہ المسیح جاری کیا جو آٹھ برس تک شایع ہوتا رہا، اس کام کو مزید وسعت دینے کے لیے دفتر المسیح کا قیام عمل میں آیا اور اس کے ذریعہ بڑے پیمانہ پر طبی کتب کی اشاعت انجام پائی۔

ادارہ المسیح کی شائع شدہ کتابوں کے دیباچوں سے پتہ چلتا ہے کہ ترجمہ کے فرالغ متعدد اصحاب نے انجام دیے ہیں۔ ان میں حکیم محمد یحییٰ خاں پٹنہ، حکیم محمد یوسف نیر جدر آباد، حکیم خواجہ رضوان احمد، حکیم عبدالواحد دہلی وغیرہ شامل ہیں۔

حکیم کبیر الدین کے علاوہ ادارہ المسیح کے دوسرے کارکن طبیبوں نے جو کتابیں مرتب کی ہیں اور جنہیں المسیح کی طرف سے شایع کیا گیا ہے ان میں مثلاً مخزن مفردات (کتاب الادویہ حصہ دوم)، علاج الامراض (اردو)، آسان نسخے، القربادین، کتاب التشخیص، کتاب التکلیس، الاکیر، ترجمہ فالو پچہ، ترجمہ میزان الطب، ترجمہ مخازن التعلیم رسالہ سل ووقی، رسالہ ذیابیطس، رسالہ جدر می، رسالہ طاعون، رسالہ ہیفتہ، حیات اہامیہ، رسالہ اذراقی، رسالہ مدار، رسالہ سم الفار وغیرہ شامل ہیں۔

تذکرہ اطباء عہد عثمانی سے معلوم ہوتا ہے کہ ترجمہ حیات قانون میں حکیم مولوی محمد یوسف نیر نے حصہ لیا ہے۔ اسی طرح رموز حکمت مؤلف حکیم عبدالرحیم جمیل بکرات کے مطابق حکیم خواجہ رضوان احمد نے حکیم محمد کبیر الدین کی خواہش پر قانون شیخ وغیرہ عربی کتب کا ترجمہ کر کے دفتر المسیح کو دیا تھا۔ ترجمہ کبیر کی ابتدائی اشاعتوں کے دیباچہ میں خود حکیم کبیر الدین نے تحریر کیا ہے کہ یہ سارا کام حکیم محمد یحییٰ پٹنہ کا رہا۔ منت ہے

ترجمہ کلیات قانون ترجمہ و شرح کلیات نفیسی، لغات کبیر، برہان، مغان، افادہ کبیر

۱۔ تذکرہ اطباء عہد عثمانی ص ۲۰۷

۲۔ رموز حکمت ص ۵۹

۳۔ ترجمہ کبیر جلد ۱ ص ۳ (اشاعت ۱۹۲۱ء)

تشریح کیر و صغیر، بیاہن کیر، علم الجراحات، منافع الاعضاء، ترجمہ موجز القانون بھی قابل ذکر مطبوعات میں ہیں، حکیم صاحب کا بڑا کارنامہ یہ ہے کہ انہوں نے ادارہ المسیح کے ذریعہ اردو زبان میں طب کی نصابی کتابوں کی تیاری و اشاعت کی طرف خصوصی توجہ دی اور ان کی مساعی سے طب کا جامع نصاب مرتب ہو سکا ہے

## حکیم کیف دہلوی

حکیم ہاشم جان کیف دہلوی مسیح الملک حکیم اجل خاں کے نواسہ تھے، طبیبہ کالج قرون باغ سے طب کی تعلیم حاصل کی، شاعری سے دلچسپی رہی، حیدر دہلوی کے شاگرد تھے، آواز دلکش تھی، مشاعروں میں خوب پڑھتے تھے، شاہد احمد دہلوی نے لکھا ہے: ”بہت اچھے طبیب تھے، اللہ نے ان کے ہاتھ میں شفا بھی دی تھی، مگر انہوں نے سنجیدگی سے پیشہ کی طرف توجہ نہیں کی، مزاج میں لاابالی پن تھا، جم کر مطلب کرنا ان کے بس کا روگ نہیں تھا، گھر کے رئیس تھے اور دلی کے سارے ہی حکیم رہ گئے تھے، اس لیے اور بھی بے پروا ہو گئے تھے، ویسے جب واقعی کسی کا علاج کرتے تو معجزے کر دیتے، ورنہ یہ بھی دیکھا ہے کہ تالنے کے لیے تل میں سے بوتل میں پانی بھر کے مریض کو پکڑا دیا اور اللہ کی شان کہ اسی سے بیمار اچھا ہو گیا، کیف پر جوانی ٹوٹ کر آتی تھی، حسین آدمی، موخوروں کی کمی نہ رہی، بالا خانوں پر رسائی اور پذیرائی ہونے لگی، مطلب سے جو کچھ کھاتے اور ہزاروں ہی کھاتے، سب عیاشی کی بھیمنٹ چڑھ جاتا، ان کی یہ آمدنی رئیسوں کے لیے خاص نسخے تیار کرنے سے ہوتی تھی، کالے ناگ سانپ پکڑنے والوں سے منگواتے جاتے، ان کا نہ ہر نکالا جاتا، طلا مار سیباہ بنانے کے لیے سرٹ جیونے بوتلوں میں بھر کر لائے جاتے، طلا، مور، چہ سرخ بنانے کے لیے چڑی مار

بجروں میں چڑے بکر لائے منجوں مغز کنجشک تیار کرنے کے لیے بھنگ، چرس، افیون  
کا بجا ہیا کتے جاتے، فلک سیر اور جوب اساک بنانے کے لیے، آخر میں ان کی  
صحت گرتی چلی گئی، اور تقریباً پچاس برس کی عمر میں ۱۹۶۰ء میں رشتہ جیسات  
منقطع ہو گیا۔

## حکیم حبیب اشعر

حکیم حبیب اشعر حکیم کیف دیلوی کے چھوٹے بھائی تھے۔ اپنے زمانہ کے ردائی شاعر  
میں شمار کیا جاتا تھا، ان کا مجموعہ کلام ۱۹۳۹ء میں راز و نیاز کے نام سے شائع ہوا تھا۔  
دلی کے اردو بازار میں کتب خانہ علم و ادب، ادیبوں اور شاعروں کا ایک اچھا  
خاصہ مرکز تھا مغرب بعد یہاں بطور خاص ادیبوں کی پھڑ جمتی تھی، روز کے آنے والوں  
میں ظفر قریشی، اخلاق احمد، صلاح الدین قریشی، صادق الجیری، یہاں سب سے باروی  
ہیم بیگ چغتائی کے ساتھ حکیم حبیب اشعر ہوتے تھے۔

## ڈاکٹر مرزا احمد علی

دہلی کی سماجی اور سیاسی شخصیتوں میں امتیاز رکھتے تھے اور اپنی خوبیوں کی وجہ  
سے عوام میں ہر دل عزیز اور مقبول تھے، ۲۰ مئی ۱۹۰۳ء کو دہلی میں پیدا ہوئے۔ ان کے  
والد محمد علی ملٹری ڈاکٹر تھے اور ہسپتال میں پہلے میڈیکل آفیسر کے عہدہ پر فائز

۱۔ گنجینہ گوہر ص ۱۳۸ تا ۱۴۰

۲۔ یہ تھی دلی ص ۱۹۵

۳۔ گنجینہ گوہر ص ۳۹

کئے گئے تھے۔

مرزا احمد علی نے اینگلو عربک اسکول میں تعلیم حاصل کی ان کے ساتھیوں میں مرزا محمود بیگ اور حکیم عبدالحمید قابل ذکر ہیں۔ یونانی طب کی تعلیم کے لیے وہ طیبہ کالج قروباغ میں داخل ہوئے اور ۱۹۲۱ء میں وہاں سے باقاعدہ تکمیل کی۔ طب یونانی میں اپنے شوق کی وجہ سے حکیم محمود احمد خاں کی زیر سرپرستی بلی ماران میں انہوں نے پیام حکمت کے نام سے ایک دواخانہ کی بنیاد بھی ڈالی تھی مگر وہ طب کی جانب رجوع نہیں تھے، اس لیے مشق جاری نہیں رکھ سکے، مطلبہ کرنے کے باوجود مختلف النوع امراض کے سلسلہ میں ان کی تشخیص بہت معتبر تھی، وہ سوچیتا کر پلانی، گووند بلہ پتھ اور مہارانی گاستری دیوی کے معالج خاص رہے ہیں۔

ڈاکٹر مرزا احمد علی جمہوریت اور سوشلزم کے علمبردار تھے، ملک کی آزادی کے لیے دل سے کوشاں رہے۔ وہ وطن پرستی اور جہاد آزادی کی جیتی جاگتی تصویر تھے حکیم اجل خاں کے ساتھ تحریک آزادی میں شامل ہو کر انہوں نے نمایاں رول ادا کیا۔ شریف منزل میں اجل خاں کانگریس کی جو میٹنگیں کرتے تھے ان میں موقی لال، گاندھی جی، مولانا آزاد، آصف علی، خواہر لال نہرو، سروجنی نائیڈو، مولانا حسرت موہانی، دلش بندھو، کپنا، راج کمار، امرت کور، ڈاکٹر مختار انصاری کے شانہ بشانہ یہ تحریک رہتے تھے۔ تقسیم ملک کے بعد فسادات کی آگ سے دہلی بھی محفوظ نہیں رہی، دہلی میں ریلیف کا کام مولانا حفظ الرحمن کی قیادت میں شروع کیا گیا تھا، ان کے رفقاء کار میں نواب سلطان باہن، مولانا احمد سجد، حافظ عبدالعزیز، میر مشتاق احمد، عبدالحق پراچہ، حکیم سید حسن، سکندر بخت اور میسر سجدہ جوتشی کے ساتھ مرزا جی بھی ریلیف کے کاموں میں پیش پیش رہے۔ آزادی کے بعد ہندوستانی مسلمانوں کے دلوں میں بڑا خوف دہرا اس پیدا ہو گیا تھا، وہ جان و مال کے عدم تحفظ کے باعث پریشان تھے۔ ایسے نازک وقت میں انہوں نے مسلمانوں کی ڈھارس بندھائی اور ان کے زخموں پر مرہم رکھا، کسٹوڈین کی وجہ سے شہریت باقی رکھنے اور جائیدادوں کے مالکانہ



حقوق کو برقرار رکھنے میں جو دشواریاں پیدا ہوئی تھیں انہیں دور کرنے میں انہوں نے  
برہا حصہ لیا۔

۱۹۵۲ء میں میونسپل کونسلر کے لیے وہ آزاد امیدوار کی حیثیت سے کھڑے  
ہوئے مگر ناکام رہے۔ ۱۹۵۶ء میں میونسپل انتخابات میں انہیں آزاد امیدوار کے طور  
پر کامیابی ملی۔ ۱۹۵۷ء میں میونسپل کارپوریشن دہلی کا قیام عمل میں آیا تو ایک سال بعد ہی  
نئے سرے سے انتخابات ہوئے اس میں بھی وہ بطور آزاد امیدوار کامیاب ہوئے۔  
۱۹۵۸ء میں مولانا احمد سجد کے مقابلہ پر جو کانگریس کے امیدوار تھے، وہ متحدہ  
اپوزیشن کے امیدوار کی حیثیت سے راجہ بھاکے لیے منتخب ہوئے، ۲۰ اپریل ۱۹۶۲ء  
تک وہ راجہ بھاکے ممبر رہے۔

شعر بھی کہتے تھے، مسکین تخلص تھا، ۴۱-۱۹۶۰ء میں انہوں نے نوح اکادمی قائم کی  
تھی، اس کے زیر اہتمام ادبی نشستیں اور مشاعرے منعقد کرتے تھے، دہلی میں اردو کی  
تعلیم و ترویج کے لیے کوشاں رہے، دہلی کی معاشرتی اور تہذیبی قدروں کی تعمیر کے  
لیے انہوں نے ہمیشہ کام کیا، میلوں اور تہواروں میں عوام کے ساتھ پیش پیش رہتے تھے  
مہرولی میں پھول والوں کی سیر نظام الدین کی سترہویں، عید میلاد النبی کے جلوس،  
خواجہ قطب الدین کے عرس میں دلچسپی کے ساتھ شرکت کرتے تھے، ۱۹۴۷ء کے بعد  
نعیم الدین چراغ کا عرس انہی کی کوشش سے دوبارہ شروع ہوا تھا، ۱۲ ربیع الاول  
کا جلوس بھی ۱۹۴۷ء کے بعد ۱۹۵۷ء میں ان کی کوشش سے نکلنا شروع ہوا تھا، اس  
جلوس کا خاص مقصد مسلمانوں کے دلوں سے ڈر اور خوف دور کرنا تھا، ۲۹ اکتوبر ۱۹۴۸ء  
کو وفات ہوئی، ان کے بڑے بھائی حکیم مرزا یوسف علی خاں تاباں بھی دہلی کے مشہور  
طبیب تھے، مرزا احمد علی کی شادی گلی چاہ شیریں فراش خانہ کے حکیم محمد اسحق کی  
صاحبزادی سے ہوئی تھی بلکہ

# حکیم بی این شرما

پورا نام بشیششرناٹھ شرما تھا۔ لیکن بی این شرما کے نام سے شہرت پائی۔ ۱۹۵۱ء میں جب دہلی میں آل انڈیا یونانی طبی کانفرنس کا از سر نو قیام عمل میں آیا تو حکیم بی این شرما اس کل ہند طبی تنظیم کے پہلے جنرل سکریٹری منتخب ہوئے اور ۱۹۶۷ء میں جالندھر اجلاس تک تقریباً پندرہ برس اس عہدہ پر فائز رہے۔ حکیم صاحب طبی میدان سیاست کے شہسوار تھے، انہوں نے طبی کانفرنس کو نمایندہ تنظیم بنانے میں کوئی کسر اٹھا نہیں رکھی۔ ہندوستان کے مختلف صوبوں میں مختلف ناموں سے طبی انجمنیں قائم تھیں انجمن اطباء بہار، انجمن طبیبہ یوپی، انجمن اطباء کشمیر، نظام طبی کانفرنس جسر آباد پنجاب طبی کانفرنس۔ انہوں نے ان تمام جماعتوں کو طبی کانفرنس میں ضم کرانے میں اہم کردار ادا کیا اور ان کی کوششوں سے کانفرنس کو مضبوط بنیادیں فراہم ہوئیں جنرل سکریٹری کے عہدہ کا وقار ان کی ذات سے قائم تھا، انہوں نے کانفرنس کے وفود کے ساتھ متعلقہ ذمہ داروں سے ملاقاتوں کا ایک سلسلہ بنائے رکھا۔ طبی کانفرنس کی تاریخ میں ان کی خدمات جلی حروف سے لکھی جائیں گی۔

۱۹۶۴ء میں آصف علی روڈ پر جب ہمدرد نرسنگ ہوم قائم ہوا تو حکیم صاحب اس کے پہلے میڈیکل سپرنٹنڈنٹ مقرر کئے گئے۔ انہوں نے بڑی شان اور مستعدی سے اس کے فرائض ادا کئے اور اعلیٰ انتظامی صلاحیت کا مظاہرہ کیا، حکیم بی این شرما شاندار شخصیت کے مالک تھے۔ پگڑی، شروانی اور چوڑی دار پہجامہ میں ملبوس، وجہ بلند قامت اور برکشش، موثر گفتگو کرتے تھے، دوسروں سے اپنی بات منوانے کا سلیقہ تھا، اچھے مقرر تھے، کانفرنس کی تاریخ، اس کی تشکیل، مراحل ترقی، مسائل، مشکلات، اہم طبی شخصیات، باہمی رقابت، اندرونی چیقلش، مرکزی اور صوبائی سرکاروں اور تعلیمی اداروں کے معاملات، ان سب کا ان سے زیادہ کوئی جاننے والا نہیں تھا۔

۱۹۴۷ء کے بعد کی طبی سیاسیات پر وہ اگر لکھتے تو اس دور کی بہت سی ایسی باتیں محفوظ ہو جاتیں جن پر اب کوئی لکھنے والا نہیں ہے۔ اس زمانہ میں طب میں بڑی گراں قدر شخصیتیں موجود تھیں۔ طبی کانفرنس ان کی سیاسی سرگرمیوں کا واحد مرکز تھی، ان سب کو جوڑ کر رکھنا آسان نہیں تھا، حکیم بی این شرما کا ان سے ذاتی تعلق تھا اور وہ ان کے مرتبہ اور مزاج کے مطابق ان سے معاملہ رکھتے تھے۔

حکیم صاحب کا میاب معالج تھے۔ گول مارکٹ میں ان کا ذاتی دواخانہ تھا، ابتدا میں طبیہ کالج ہسپتال میں بھی انہوں نے کام کیا تھا ۳ اگست ۱۹۸۸ء کو انتقال ہوا۔

## حکیم منسار ام شکلا

حکیم منسار ام شکلا بڑے فاضل اور لائق طبیب تھے۔ طبیہ کالج دہلی میں اسناد رہے، امراض جلد میں خصوصی مہارت حاصل تھی۔ آخر میں ہمدرد نرسنگ ہوم آصف علی روڈ سے بھی وابستہ رہے۔ وہاں انہوں نے امراض جلد کا شعبہ قائم کیا تھا، مطلب میں بھی بیٹھتے تھے، جامعہ طبیہ کے طلبہ کی نرسنگ ہوم میں ڈیوٹی رہتی تھی، انہیں سکھانے کی بہت کوشش کرتے تھے۔ درس سے بہت دلچسپی تھی، جلدی بیماریوں کے بارے میں قدیم و جدید دونوں قسم کی معلومات تھیں۔ یونانی طب میں اس شعبہ کو نظر انداز کئے جانے کا انہیں بڑا احساس تھا، بعض جلدی امراض کی دواؤں پر ان کا تحقیقی کام جاری تھا، افسوس کہ وہ سامنے نہیں آسکا۔ حکیم صاحب کا ذاتی مطلب کا سلسلہ بھی تھا، خالص یونانی علاج کرتے تھے۔ اپنے فن پر انہیں اعتماد تھا کہ کا میاب یونانی معالجہ کے ذریعہ وہ لوگوں کو اس فن کی صداقت کا یقین دلانا چاہتے تھے۔

حکیم صاحب علی سیاست میں بھی حصہ لیتے تھے، میونسپل کارپوریشن دہلی کے ممبر رہے۔ کارپوریشن کے صدر زون کے چیرمین۔ تھے اور شہر کے سیاسی اور سماجی مسائل میں بڑا چرچہ کر حصہ لیتے تھے، مزاج میں رکھ رکھاؤ اور بردباری تھی، دوستوں کا



وسیع حلقہ رکھتے تھے اور اس میں ہر طبقہ اور ملک کے لوگ شامل تھے۔ ۱۹۶۸ء میں وفات پائی۔

## حکیم ذکی احمد خاں

حکیم ذکی احمد خاں لودھی مولوی علی بہادر خاں کے بیٹے اور شرف الملک حکیم رشید احمد خاں کے بھائی تھے ان کے خاندان کے بارے میں محمود احمد عباسی نے لکھا ہے ”محلہ کٹکونی (امروہہ) کے پٹھان شرفا میں منشی بہادر خاں متخلص بہ علی کا گھرانہ ہے جس کے لائق فرزند شرف الملک حکیم رشید احمد خاں اور حکیم ذکی احمد خاں اقران و امثال میں ممتاز ہیں۔“

حکیم ذکی احمد ۱۸۹۸ء میں امروہہ میں پیدا ہوئے۔ مدرسہ اسلامیہ عربیہ جامع مسجد امروہہ میں درسی کتابیں پڑھیں۔ ان کے اساتذہ میں مدرسہ کے صدر مدرس مولانا احمد حسن محدث جیسی بگائہ شخصیت تھی مولوی حکیم محمد امین الدین سے بھی جو بعد میں طبیبہ کالج دہلی کے وائس پرنسپل ہوتے انہوں نے منطق و فلسفہ کی تعلیم حاصل کی تھی۔ امروہہ میں درسیات کی تکمیل کے بعد طب کی تعلیم کے لیے دہلی پہنچے۔ اس سے پہلے ان کے بڑے بھائی حکیم رشید احمد خاں ۱۰ اکتوبر ۱۹۱۰ء کو مدرسہ طبیبہ میں داخل ہوئے تھے۔ حکیم ذکی احمد نے امتیاز کے ساتھ مدرسہ طبیبہ دہلی سے فراغت کی۔

مدرسہ طبیبہ میں داخلہ لینے والے مولانا احمد حسن کے شاگردوں کی علمی قابلیت سے حکیم اجل خاں بہت متاثر تھے۔ یکے بعد دیگرے امروہہ کے فاضل ان کے طبیب پیشی مقرر ہوتے رہے۔ مثلاً حکیم فرید احمد عباسی، حکیم رشید احمد خاں اور حکیم ذکی احمد خاں اس خدمت پر مامور رہے۔ حکیم رشید احمد خاں ۲ جون ۱۹۱۲ء کو



مدرسہ طبیبہ سے فارغ ہوتے۔ اختتام تعلیم کے بعد مسیح الملک نے انہیں اپنی پیشی میں لیا۔ پہلے اسٹنٹ طبیب پیشی مقرر ہوئے۔ حکیم مقصود طبیب پیشی تھے، چند ماہ ان کی مانتختی میں کام کیا، ان کے استعفیٰ کے بعد حکیم رشید احمد خاں طبیب پیشی بنے اور ان کی جگہ حکیم نذیر احمد ساکن اوامری مراد آباد کا اسٹنٹ طبیب پیشی کی حیثیت سے تقرر ہوا۔ ڈیڑھ دو سال بعد جب وہ علاحدہ ہوئے تو پھر ذکی احمد خاں کا انتخاب عمل میں آیا، اور ۱۹۱۸ء کو حکیم رشید احمد خاں کے بمبئی منتقل ہونے کے بعد طبیب پیشی کے عہدہ پر حکیم ذکی احمد خاں کو ترقی ملی، حکیم بوجل خاں کا پیش کارِ مطلب بننا بڑی عزت کی بات تھی، اور لایق طبیبوں کا اس کے لیے انتخاب ہونا سزاوارتھا۔ انہوں نے تقریباً ۹ برس یہ فرائض انجام دیئے۔

مسیح الملک حکیم ذکی احمد خاں کو بہت عزیز رکھتے تھے، اور ان کی ذہانت اور طباعی کو بنظرِ استحسان دیکھتے تھے، پیشکاری سے ان کی خدمات ضرورتاً ہندوستانی دواخانہ منتقل ہوئیں۔ ان کی خدمات بحیثیت طبیب دواخانہ یادگار رہیں گی، اہل خانہ کے زمانہ کے آخری مہاجر مولوی قدیر احمد کے حکیم ذکی خاں فوت ہوا تھا، ۱۹۱۹ء میں ذاتی کاروبار کی شکل میں جدید برقی پریس جاری ہو چکا تھا، اس کے لیے فرائض دواخانہ سے سبکدوشی ضروری تھی، لیکن انہوں نے ایثار سے کام لیا اور اپنا حرج گوارہ کیا۔ مگر جب دیکھا کہ پریس بالکل نقصان میں چلا جائیگا تو مجبوراً ملازمت سے استعفیٰ دیا جسے مسیح الملک نے بادلِ نخواستہ قبول کیا۔ پریس کے قیام کی تحریک کا سبب یہ ہوا کہ دلی پرنٹنگ پریس میں جولاہ شمیم لال کے والد کا تھا ہندوستانی دواخانہ کی چیزیں چھپتی تھیں۔ ایک مرتبہ کوئی ضروری کام تھا جسے پریس نے اہمیت نہیں دی اور وقت پر نہیں چھاپا۔ چنانچہ حکیم صاحب نے اپنا پریس قائم کرنے کا عہد کیا۔ حکیم ذکی احمد خاں صاحب نظر طبیب اور عاذق معالج تھے۔ دہلی کی تہذیبی زندگی میں اس طرح رچ بس گئے تھے، اور دہلی کی طبی چھاپہ ان پرائنٹنگ گہری تھی کہ اس کے نمائندہ سمجھے جاتے تھے، طبیبہ کا لچ بورڈ کے ممبر رہے، جدید پریس ہی کے ایک حصہ

میں ذاتی مطلب نگاہ پر یس کے قیام سے قبل اسی عمارت میں حکیم رشید احمد خاں مطلب کرنے نئے، حکیم ذکی احمد پہلے صدر جمہوریہ ڈاکٹر راجندر پرساد کے معالج رہے راجندر پرساد کی کتاب میری کہانی میں ان کا ذکر ہے، ڈاکٹر ذاکر حسین خاں، پروفیسر مجیب جسٹس عبدالرحمن (پاکستان کے پہلے چیف جسٹس) سید منیر حسن، مرزا محمود بیگ، حکیم عبدالحمید سے خاص تعلق تھا، نظام الدین میں مولانا الیاس کی مجالس میں شرکت کرتے تھے، ۱۹۴۰ء سے پہلے آل انڈیا ریڈیو نے "کیا خوب آدمی تھا" کے عنوان سے تقاریر کا ایک سلسلہ شروع کیا تھا، حکیم صاحب نے حکیم اجمل خاں پر مقالہ پیش کیا تھا۔ یہ ریڈیائی تقاریر اسی عنوان سے طبع ہو چکی ہیں، ۱۷ جولائی ۱۹۷۰ء کو وفات پائی۔

حکیم ذکی احمد خاں کے بڑے بھائی حکیم رشید احمد خاں ملک کے ممتاز طبیب تھے، تقریباً پانچ برس حکیم اجمل خاں کی پیشکاری میں رہے ۱۹۱۸ء میں دہلی سے بمبئی منتقل ہوئے، ۱۹۳۰ء میں شفاء الملک کا خطاب عطا ہوا، ان کے چار بیٹوں میں جاوید احمد خاں (فلم انڈسٹری) کے علاوہ حکیم مستطاب احمد حکیم استطاب احمد اور حکیم عزیز احمد طبیب ہیں۔

حکیم ذکی احمد خاں کے دوسرے بھائی حکیم عطاء الرحمن، حکیم حبیب الرحمن اور حکیم شمس الرحمن بھی طبیب تھے۔ یہ سب دہلی میں رہے، حکیم عطاء الرحمن کچھ عرصہ طبیب کالج دہلی اور کچھ عرصہ طبیب کالج بمبئی میں استاد رہے، شفاء الملک حکیم رشید احمد خاں کی تصنیف جانتا اہلی کے اہتمام میں دہلی سے شائع ہوئی تھی، ۱۹۹۳ء میں وفات ہوئی، حکیم حبیب الرحمن نے ۱۹۸۶ء اور حکیم شمس الرحمن نے ۱۹۶۵ء میں انتقال کیا۔

## حکیم موتی رام

حکیم بھگت موتی رام کے خاندان میں مطلب کا سلسلہ کئی پشتوں سے قائم تھا، ان کے والد حکیم بھگت رام چند اور داد حکیم زاین داس راولپنڈی کے مشہور طبیبوں

میں تھے۔ حکیم موتی رام ۱۹۲۷ء کے بعد دہلی آئے۔ فقیہوری میں مطب شروع کیا، اپنے کامیاب معالجہ اور دست شفا کی وجہ سے جلد ہی الکا شمار دہلی کے حاذق طبیبوں میں ہونے لگا۔ مطب میں بڑا مجموعہ رہتا تھا اور دور سے لوگ ان کے پاس علاج کے لیے آنے تھے اور شفا یاب ہوتے تھے، ان کے نسخے مفردات پر مشتمل ہوتے تھے۔ مرکب دوائیں اپنے اہتمام میں تیار کرتے تھے۔ مریض کے فائدہ کا انہیں بڑا خیال رہتا تھا اور اسے وہ عبادت کا درجہ دیتے تھے ۱۹۷۷ء میں انتقال ہوا۔

حکیم صاحب بڑے مذہبی آدمی تھے، پنجاب اور سندھ کیتھر رشی کیش کے نائب صدر رہے، اس کا ہردوار میں دھرم شالہ اور رشی کیش میں دھرم شالہ اور گنوتھالہ ہے، حکیم صاحب نے ہردوار میں ایک مکان بھی دان کیا تھا، وہاں ہر سال پابندی سے ملتے تھے۔ وہ سب مذاہب کا یکساں احترام کرتے تھے، ہر مذہب کے مقدس مقام کی زیارت کرتے اور کچھ نہ کچھ چندہ ضرور دیتے تھے، وہ ظاہری اور باطنی دونوں حسن سے آراستہ تھے، ان کے بشرہ سے شرافت اور نیکی کا اظہار ہوتا تھا، قدیم مشرقی اطوار کا نمونہ، سفید شروانی اور صافہ ان کا مخصوص لباس تھا۔ حکیم صاحب کے صاحبزادہ حکیم ہرنس مال سند یافتہ لائق طبیب تھے۔ طبی کانفرنس صوبہ دہلی کے صدر رہے، ۱۳ جون ۱۹۸۸ء کو ۶۲ برس کی عمر میں وفات ہوئی تھی۔

ان کے دوسرے بیٹے حکیم اندرموہی نے جامعہ طبیبہ سے ۱۹۵۵-۵۶ء میں اکل الحکما کی سند حاصل کی تھی، فقیہوری میں مطب کا سلسلہ جاری رہا۔

## حکیم خلیل الرحمن خاں نادر

کھدر کے سفید کرتے، پاجامے، جواہر کٹ اور اجمل خانی ٹوپی میں ملبوس، طویل قد و قامت، سرخ و سفید رنگت اور سفید براق ڈاڑھی کے ساتھ ہزاروں



افراد میں نمایاں نظر آنے والی شخصیت کا نام تھا حکیم خلیل الرحمن، شعر و ادب سے خاص دلچسپی تھی۔ نواب سراج الدین احمد خاں سیال دہلوی (۱۹۲۵-۱۸۶۷ء) سے تلمذ تھا اور ان کے چہیتے شاگرد تھے، ان کے واسطے داغ کے سلسلہ سے تعلق رکھتے تھے اور آخری زمانہ میں دبستان داغ کے نمائندہ سمجھے جاتے تھے، زبان دلی کی نکسالی تھی، زبان کے ایسے ایسے اشعار نکالتے کہ ان کے بعد اس وصف میں صرف استاد سا کا نام لیا جاسکتا ہے، حکیم صاحب نے گوپی ناتھ امن سے بھی استفادہ کیا تھا۔ جن دنوں حکیم صاحب رام لال ویدماہندی اور آمن صاحب کے ساتھ نظر بند تھے تو یہ دونوں امن صاحب سے مشورہ سخن کرتے تھے، جیل میں مشاعرے بھی ہوتے تھے، ان دنوں کا حکیم صاحب کا ایک شعر ملاحظہ ہو:

لطف کھاتے کانہلے کانہ پے خانے کا یہ ہے برسات تو پھر برسات کی ایسی تپسی  
حکیم صاحب شدت پسند مجاہد آزادی اور کانگریس کے سرگرم کارکن تھے، سودیشی تحریک کے زمانہ میں کھدیر پہتا جو آخر تک زیب تن رہا، ملک کی آزادی کی لڑائی میں وہ جیل بھی گئے ۱۹۴۲ء میں گھنٹہ گھر چاندنی چوک میں انہوں نے گرفتاری دی تھی۔

حکیم صاحب ۱۹۵۰ء میں میونسپل کونسلر منتخب ہوئے اور مسلسل تین مرتبہ الیکشن میں کامیاب ہوئے، ۱۹۴۷ء کے زمانہ میں انہوں نے بڑا کام کیا، پبلنگش میں واقع کانگریس اور جمعیتہ العلماء کے دفاتر میں گوپی ناتھ آمن، مسز ارونا آصف علی، الطاف الرحمن، حکیم محمد اسماعیل، حافظ محمد عثمان، سکندر بخت کے ساتھ وہ اہم میٹنگوں میں شریک رہتے تھے، چوک کشن گنج میں حکیم صاحب کا مطب و پرائش تھی ۱۹۴۷ء میں کشن گنج و غیرہ کی آبادی فسادات کی وجہ سے ترک وطن کرنا چاہتی تھی، اپنے



گھروں کو چھوڑ کر بے سروسامانی کے عالم میں آزاد مارکٹ پر لوگ پڑے ہوئے تھے حکیم صاحب نے ہر طرح انہیں آمادہ کرنا چاہا، محبت، ہمدردی، غصہ ہر حربہ استعمال کیا مگر وہ نہ مانے، مولانا حفظ الرحمن کے پاس گئے انہیں لے کر مولانا آزاد اور گاندھی جی سے ملے، جلسہ ہوا جس میں تینوں لیڈروں نے تقریریں کیں اور طے پایا کہ اگر چند دن حالات نہ سدھریں تو جہاں چاہیں جائیں۔ مگر جلد ہی حالات سدھرے اور علاقہ پھر آباد ہو گیا۔

۱۹۱۹ء میں جمعیتہ العلماء کا اجلاس باڑہ ہندوراؤ میں ہوا۔ مولانا محمود الحسن کو صدارت کرنی تھی وہ نہیں آئے تو مفتی کفایت اللہ نے صدارت کی۔ برطانوی سامراج کے خلاف اس سہ روزہ جلسہ میں کئی قرار دادیں منظور ہوئیں جن میں حکومت سے عدم تعاون کی اپیل بھی شامل تھی، حکومت نے ان تجاویز کو ضبط کر لیا۔ اس اپیل کی کاپیاں گھر گھر پہنچانے کی ذمہ داری جن لوگوں نے لی ان میں نمایاں شخصیت حکیم خلیل الرحمن نازکی تھی۔ حکیم صاحب سادہ وضع بزرگ تھے، قانع، راضی، رضا، ذاتی مطلب کا سلسلہ تھا۔ لیکن ان کی سیاسی سماجی اور فنی مصروفیتوں کی وجہ سے اس پر اثر پڑنا تھا آخر تک وہی ان کی معاشش کا ذریعہ رہا، طبی سیاست سے بھی انہیں بڑی دلچسپی تھی، وہ آل انڈیا یونانی طبی کانفرنس کے رکن اور بعد میں نائب صدر کے منصب پر فائز ہوئے، کانفرنس کی مجلس عاملہ کے جلسوں اور کل ہند اجلاسوں میں پابندی سے شریک ہوتے تھے ۱۹۴۳ء میں انہوں نے دہلی طبی کانفرنس کی صدارت کے لیے حکیم احمد جمیل شاہ قادری کے مقابلہ پر الیکشن لڑا اور وہ دہلی طبی کانفرنس کے صدر منتخب ہوئے۔ میں جنرل سکریٹری کے الیکشن میں ان کے ساتھ کامیاب ہوا تھا حکیم عبید الرحمن سکریٹری منتخب ہوئے تھے اس کے بعد عمر کے دو اور الیکشن ہوئے اور ہر الیکشن میں حکیم صاحب صدر اور میں جنرل سکریٹری منتخب ہوتا رہا۔ کانفرنس کے زیر اہتمام دہلی کے مختلف علاقوں میں میٹنگیں منعقد

ہوتی تھیں اور علمی و فنی مذاکروں کا سلسلہ رہتا تھا۔ اس زمانہ میں حکیم صاحب کی غیر ممدارت  
 کانفرنس کی دہلی شاخ کافی فعال اور سرگرم رہی۔ ۱۹۷۴/۴/۱۹ء کو وفات پائی۔  
 دار فنا کو چھوڑ کے دار بقا میں آج روح خلیل ہو گئی اب غلہ میں مقیم  
 سال وفات کی جو ہوئی دل کو جستجو آئی نہ اسے عجب ہوئی بخشش نعیم  
 ۱۹۷۴ء

## حکیم محمود احمد خاں

حکیم محمد احمد خاں کے صاحبزادہ اور شریف منزل کا ایسا چراغ تھے جس کی روشنی  
 میں فنی نقوش اور علمی روایت کا مطالعہ کیا جاسکتا تھا، طب کی تعلیم شروع کرنے سے  
 پہلے سے اپنے نامور باپ کے مطب میں بیٹھنے لگے تھے۔ طبیبہ کالج میں ۱۹۳۱ء میں داخلہ  
 لے کر ۱۹۳۵ء میں فارغ ہوئے، اول درجہ میں کامیابی کے صلہ میں طلائی تمغہ حاصل  
 کیا، حکیم محمود خاں کو اپنے والد کی طرح ملکی سیاسیات سے دلچسپی نہیں تھی لیکن اخبار  
 کے ذریعہ سیاسی رجحانات اور سیاسی تبدیلیوں سے باخبر رہتے تھے۔  
 وہ دہلی میں شریف خاں سلسلہ کے آخری طبیب تھے، ان کی ذات سے  
 خاندان کا بھرم قائم تھا، آخر تک پابندی سے مطب کرتے رہے، طبیبہ کالج بورڈ کے  
 بھی ممبر رہے، بڑے نستعلیق، شائستہ، اعلیٰ شریفانہ قدروں کے حامل تھے، شخصیت  
 میں وقار تھا، وضع، لباس، رہن سہن اور نشست و برخاست ہر چیز سے قدیم مشرقی  
 معاشرت اور خوش ذوقی کا اظہار ہوتا تھا۔

راقم سطور کی دہلی کے زمانہ قیام میں اکثر ان کی خدمت میں حاضری رہتی تھی۔  
 خندہ پیشانی سے ملتے اور دیر تک لطف سخن رہتا، میں نے ہمیشہ ان کے ہاں کسی  
 نہ کسی مہمان کو پایا، ان کے ایک دوست ایک طرح منتقا، قیام پذیر رہتے تھے رامپور  
 کے ممتاز طبیب، مہید سلطان احمد رضوی سے خصوصی تعلق تھا، دونوں طبیبہ کالج کے  
 پرانے ساتھی تھے، ان سے بے تکلف گفتگو اور چھیڑ چھاڑ رہتی تھی۔

۱۹۶۹ء میں مسلم یونیورسٹی علی گڑھ میں اجمال صدی کی شاندار تقریب منعقد ہوئی۔ میرے بے حد اصرار پر اس میں شرکت کے لیے آمادہ ہوئے۔ سفر میں ان کی ہمراہی رہی جب منزل میں نواب عبید الرحمن خاں نروانی کے ہاں قیام ہوا۔ ان سے ان کے دیرینہ خاندانی مراسم تھے، کانفرنس کی طرف سے مندرجہ میں کو آمدورفت کا کرایہ پیش کیا گیا تھا، حکیم محمود احمد خاں نے قبولیت سے انکار کیا اور فرمایا کہ یہ ہمارے خاندان کی روایت نہیں ہے۔ ماہنامہ الحکمت دہلی میں ان کے بعض مضامین شائع ہوئے ہیں۔ ۴ جولائی ۱۹۷۵ء کو یہ شمع فروزاں گل ہوئی۔ ایک فرزند مسرور احمد خاں ان کی یادگار ہیں۔

## حکیم محمد شریف خاں

حکیم محمد ظفر خاں کے صاحبزادہ تھے، ۱۹۱۵ء میں پیدا ہوئے۔ طبیہ کالج دہلی میں تعلیم پائی۔ مطلب اپنے تایا حکیم محمد احمد خاں سے سیکھا، ۱۲ برس کی عمر سے مرلیفوں کو دیکھنا شروع کیا تھا، امراض کی تشخیص اور ادویہ کی تجویز میں ملکہ تھا۔ حکیم محمد ظفر خاں صاحب فرائض ہوئے تو انہوں نے حکیم شریف خاں کو دواخانہ ہند کانگراں مقرر کیا، اسی کے ساتھ ان کے مطلب میں بیٹھنے کی ابتدا ہوئی۔

۱۹۴۷ء کے بعد جن کج کلاہوں کا ذکر زبانوں پر تھا، پرانی دہلی کی تہذیبی، تمدنی، ثقافتی اور معاشرتی زندگی جن ہستیوں سے عبارت تھی ان میں ایک اہم شخصیت حکیم محمد شریف خاں کی تھی، نجابت، شرافت، اور مشرقی تہذیب کا پیکر، وضع داری حسن اخلاق، سخاوت، فیاضی، پان کھانے کی لت تھی خوش حال، خوش باش اور اشراف کی روایات کے عین مطابق زندگی کی تمام تر رنگارنگیوں کو پورے اہتمام



کے ساتھ قبول کرنے والے، شعر و ادب کا کڑھا ہوا ذوق تھا، ہزاروں اشعار و رد زبان رہتے۔ شعر نوازی صرف مطالعہ تک محدود نہ تھی بلکہ سلسلہ شاعر نوازی تک دراز تھا۔ جوش اور اس عہد کے کئی بڑے شعرا متعدد بار ان کے مہمان ہوئے۔ شریف منزل کے کشادہ ہال میں شعری محفلیں گرم ہوتیں اور دہلی کی سردی کے باوجود رات گئے تک سرد نہ ہوتیں۔ گرمی ہوتی تو وسیع صحن میں چھڑکاؤ ہوتا اور محفل جمتی اور گرمی کلام موسم کی گرمی کو مات دیتی نظر آتی۔

بیکم شریف خاں نے شریف منزل میں آنکھ کھولی اور ہوش سنبھالتے ہی چشم حیرت سے ملک کی تاریخ کے اس نازک، اہم اور انقلابی عہد کی برگزیدہ ہستیوں کو دیکھا اور ان کی محفلوں میں شریک ہونے کی سعادت حاصل کی، سیاست میں داخل ہوئے اور انتخابی جنگ میں اترے تو ہر مرتبہ غریب سے غریب تر ہوتے گئے ہر انتخاب آرائی کے وقت کوئی نہ کوئی جائداد فروخت کی اور آخری انتخاب میں آبائی دواخانہ ہند سے بھی محروم ہو گئے، ایسی کم مثالیں ہوں گی کہ سیاسی میدان میں طالع آزمائی کے بعد دولت میں اضافہ کرنے کے بجائے آبائی املاک سے بھی ہاتھ دھونا پڑا ہو۔ وہ علاقہ کی محبوب ترین شخصیت تھے، جب گھر سے نکلے تو اتنے سلام موصول ہونے کہ شاید جواب دینے دیتے ہاتھ تھک جاتا ہو گا۔

انہیں سیاست کی ضرورت نہ تھی، مگر سیاست کو ان کی ضرورت لاحق ہوئی۔ حلقہ ملی ماران سے کانگریس مسلسل شکست کھا رہی تھی، کیونست لیڈر سر لاشما اس علاقہ کی لیڈر تھیں وہی الیکشن جیتی تھیں۔ کانگریس کو ان کے مقابلہ کے لیے ایسی ہرولہ عزیز شخصیت کی ضرورت تھی جو ذاتی اوصاف کی وجہ سے انتخاب میں فتناب ہو سکے۔ بیرسٹر نور الدین کی نظر انتخاب حکیم صاحب پر پڑی اور حکمت عملی کا بیابا رہی پہلی مرتبہ ۱۹۶۲ء میں انہوں نے کانگریس کے ٹکٹ پر کارپوریشن کے الیکشن میں کامیابی حاصل کی۔ اس کے بعد دو مرتبہ اور انتخاب میں حصہ لیا اور کامیاب ہوئے، اس طرح مسلسل تین مرتبہ جیتے، تین میں سے دو مرتبہ ایسا دور تھا کہ فضا کانگریس



مخالف تھی۔ اور بلدیہ میں کانگریس کو اقتدار حاصل نہ ہو سکا تھا، ان کی ممبری کے زمانہ میں کانگریس کو اقتدار تو ایک ہی مرتبہ ملا لیکن وہ اسٹینڈنگ کمیٹی کے مستقل ممبر رہے، شہری بس کے محکمہ ڈی ٹی یو کے وہ چیرمین بھی رہے، پلیسہ کالج پورٹ کے ممبر کی حیثیت سے بھی انہوں نے خدمات انجام دیں۔

۱۹۷۹ء میں انتقال ہوا اور قبرستان ہندیان میں دفن ہوئے، اخبار الجمعیت نے ان کی موت پر لکھا تھا، حکیم صاحب کی موت سے ہندوستان کی سیاسی تاریخ میں اہم واقعات کو جنم دینے والی شریف منزل سے ملکی و قومی سیاست کا شعور رخصت ہو گیا۔

## حکیم گوردت سنگھ الگ

پنجاب ہندوستان میں غیر مسلم طبیبوں کا سب سے بڑا مرکز تھا۔ اور وہاں یونانی معالجین کی بہت بڑی تعداد غیر مسلم اہل پار مشتمل تھی، ان لوگوں نے طب کی جس طرح خدمت کی ہے اور طب کی علاجی روایت کو جس طرح آگے بڑھایا ہے اس کا اندازہ کچھ اس زمانہ کے طبی اخبارات و رسائل سے کیا جاسکتا ہے، ایک نئی روح اور زندگی تھی جو طب میں انہوں نے پیدا کر رکھی تھی، ان کے دم سے یونانی کا جسم اس طرح شاداب اور پروقار ہوتا تھا اور طبی سرگرمیاں وہاں اس قدر بڑھی ہوئی تھیں کہ ملک کے دوسرے صوبوں میں اس کی مثال نہیں ملتی ہے، بڑی کثرت سے ان کے ذاتی اور نجی مطب قائم تھے۔ طبی اخبار اور رسائل نکلتے تھے، کانفرنسوں اور اجلاسوں کا سلسلہ رہتا تھا، اہم طبی کتابوں کی تصنیف بھی ان کے ذریعہ عمل میں آئی، ان کے قائم کردہ دو خالوں نے یونانی دوا سازی کا معیار بلند کیا اور پورے

ملک کو یونانی مرکبات ان کے ذریعہ فراہم ہوئے۔

تقسیم ملک کے بعد پنجاب سے جو بکثرت لوگ دہلی میں آکر آباد ہوئے ان میں طبیبوں کی بھی کافی تعداد تھی، ان طبیبوں نے ۱۹۲۷ء کے بعد دہلی میں طب یونانی کو سہارا دیا اور وہ جگہ پر کی جو بہت سے مسلمان طبیبوں کی نقل مکانی کی وجہ سے خالی ہوئی تھی اگر پنجاب سے آئے ہوتے یہ ہندو اور سکھ طبیب دہلی میں یونانی معالجہ کی اشاعت و فروغ کا ذریعہ نہ بنتے تو دہلی میں یونانی طب کی رفتار ترقی سست پڑ جاتی، آزادی وطن کے بعد دہلی میں ان طبیبوں کی خدمات ہر لحاظ سے خراج تحسین پانے کی مستحق ہیں، حکیم بی این شرما، حکیم موتی لال، حکیم برج لال، حکیم خزان سنگھ، حکیم گوردن سنگھ، حکیم گنگارام گاندھی، حکیم مایارام بھار دواج، حکیم ہری کشن لال، حکیم رام بھایا، حکیم مستدرام شکلا، حکیم مدن موہن، حکیم میرالال جین، حکیم اندرسین سچدیو، حکیم جے گوپال کھنہ، حکیم جگدیش چندر شرما، حکیم سری چند گپتا، حکیم مرلی دھردرما، حکیم امرت لال بیٹھی، حکیم اتم پرکاش، حکیم چننارام گاندھی، حکیم ہر بلس لال، حکیم مدن سرو پ گپتا، حکیم منوہر لال، حکیم جینی لال سہگل، حکیم ہرچرن داس، حکیم رام آسرا مل، حکیم مائیں داس بھائیہ، حکیم حاذق رائے، حکیم دیپ رائے، حکیم میرالال بھولا، حکیم ہرمندر سنگھ بھجن، حکیم راجندر لال ودما وہ چند نام، میں جو مثال کے طور پر پیش کئے جاسکتے ہیں، ان میں سے کئی لوگ طبیہ کالج یا جامعہ طبیہ میں طب کے استاد رہے ہیں۔

حکیم گوردن سنگھ کا اصل وطن گوجر خاں تھا، طبیہ کالج دہلی کے فارغ التحصیل اور کامل الطب و جراح تھے۔ ابتدا میں گوجر خاں میں طب کا سلسلہ شروع کیا۔ ۱۹۲۷ء کے بعد دہلی منتقل ہوئے، شروع میں ہندوستانی دوا خانہ سے وابستہ ہوئے جہاں حکیم جمیل خاں کی نگرانی میں کام کا موقع ملا، اور دوا سازی خاص کر کشتہ سازی میں مہارت پیدا ہوئی، بعد میں طبیہ کالج دہلی میں تشریح کے استاد مقرر ہوئے، حکیم صاحب کو تشریح سے خاص مناسبت تھی، وہ تشریح کے بہت اچھے استاد تھے، ۱۹۶۲ء میں وہ جامعہ طبیہ دہلی کے پرنسپل مقرر ہوئے، اور تیرہ برس ۱۹۷۷ء تک اس منصب پر

فایز رہے۔ پرنسپل کی حیثیت سے ان کی انتظامی صلاحیتوں کا اظہار ہوا، وہ بڑے لائق منتظم اور اصول و ضوابط کے پابند تھے اور دوسروں کو بھی ضابطوں کا پابند دیکھنا چاہتے تھے۔ درس اور انتظامی مصروفیتوں کے ساتھ تصنیف و تالیف کا بھی شوق رہا، تشریح و منافع الاعضا جو ان کے خاص مضمون تھے، ان پر طلبہ کی نہایت ضرورتوں کے لحاظ سے انہوں نے پانچ کتابیں لکھیں، یہ منافع الاعضا جلد اول، تلخیص التشریح اطراف (۱۹۷۰) التشریح مفصیلات (۱۹۷۲) التشریح عقیبات اور جیبی تشریح (۱۹۷۰) ہیں۔

تشریح کی عربی اصطلاحات ان کی نوک زبان تھیں، انہوں نے التشریح مفصیلات کے دیباچہ میں لکھا ہے ”عربی زبان سے علم طب کا اساسی تعلق ہے۔ بایں وجہ طبی بالخصوص علم تشریح کے عربی مصطلحات کا جاننا طلبائے طب کے لیے بہت ضروری ہے اس ضرورت کے پیش نظر قانون شیخ کے حصہ تشریح (مفصیلات و عقیبات) کو اس کی اصل زبان (عربی) میں یہاں منتقل کر دیا گیا ہے“ اس طرح ان کی اس اردو کتاب کی ابتدا میں قانون ابن سینا کا حصہ مفصیلات و عقیبات عربی میں نقل ہے۔ ایک خاص بات یہ ہے کہ ان میں سے بعض کتابیں کاتب کے ناز و غمزہ سے بے نیاز ہیں۔ وہ بڑے صاف اور روشن خط تھے، انہوں نے خود کتابت کے فرایض انجام دیئے ہیں، ان کی ایک کتاب مخفی بحرات (۱۹۷۹) بھی ہے۔ اس میں مطب میں کام آنے والی مہذبہ اور زوداثر دوائیں درج ہیں، یہ کتابیں ان کے فایم کردہ دارالتالیفات کے زیر اہتمام شائع ہوئی ہیں۔

حکیم گوردت سنگھ آل انڈیا یونانی طبی کانفرنس کی مجلس عاملہ اور دوسری سرکاری وغیر سرکاری طبی کمیٹیوں کے رکن رہے، یونانی ماہر تعلیم کی حیثیت سے ان کی شخصیت مسلمہ تھی، اور ان کی رائے کا طبی حلقوں میں احترام کیا جاتا تھا۔ تشریح کے نصاب کی نیازی میں ان کا دخل رہا ہے، راجوری گارڈن میں جہاں حکیم صاحب کی رہائش تھی، دارالتالیفات کے ساتھ کافی دواخانہ کے نام سے ان کا مطب بھی تھا، کچھ عرصہ فالج



میں مبتلا رہ کر ۱۹۸۲ء میں وفات پائی۔

## حکیم رام بھایا

موجودہ عہد میں دہلی کے طبی حلقوں میں گو سوامی حکیم رام بھایا معروف شخصیت کے مالک تھے، ابتدا میں جہلم شہر میں حکیم سندر داس سے تشریح طب، میزان الطب، دار الشفا اور حکیم گرو دست سنگھ سے طب کی متعدد کتابیں پڑھیں اس کے بعد ۱۹۴۷ء سے قبل دہلی پہنچ کر جامعہ طبیبہ سے تعلیم مکمل کی، تقسیم ملک کے بعد ڈیرہ بخشیاں بخلع راولپنڈی سے ترک وطن کر کے دہلی منتقل ہوئے، حکیم ایساں خاں کے عزیز ترین شاگردوں میں تھے، ایک سال طبیبہ کالج دہلی میں بطور رجسٹرار کام کیا، ۱۹۴۸ء میں جامعہ طبیبہ میں لیکچرر مقرر ہوئے اور تیس برس سے زیادہ وہاں درس و تدریس کے فرائض انجام دیئے۔ وائس پرنسپل اور پھر پرنسپل کے عہدہ پر فائز رہ کر ستمبر ۱۹۷۸ء میں سبکدوش ہوئے ان کے بعد حکیم جمیل احمد کا پرنسپل کی حیثیت سے انتخاب عمل میں آیا، ۱۹۷۸ء سے ۱۹۸۲ء تک انہوں نے ہمہ رد طبی کالج میں جزوقتی استاد کی حیثیت سے بھی کام کیا۔

حکیم رام بھایا کے والد اور دادا دونوں کورسایں کاشوق تھے، جرّی بوٹیوں کی کھوج میں ان لوگوں نے کافی وقت گزارا تھا، حکیم رام بھایا کو بھی طبی مضامین میں علم الادویہ سے خاص دلچسپی رہی، کورسایں، کشتہ سازی اور صید لہ میں مہارت رکھتے تھے، دوائی پودوں کی برومی پہچان تھی، طبی کانفرنس کے اجلاس یاد دہانہ موقعوں پر جب باہر سفر میں ہوتے تو پیر پودوں کو دیکھ کر رک جاتے تھے، رفقا کو ان کے نام، شناخت اور دوائی خاص کے بارے میں بتانے اور ان کے نمونے حاصل کرنے کی کوشش کرتے تھے، جامعہ طبیبہ میں علم الادویہ کا درس ان سے متعلق تھا۔

حکیم صاحب نے ادویہ مفردہ پر دو جلدوں میں گو سوامی بیان الادویہ کے



نام سے ایک کتاب لکھی ہے، ۱۹۷۸ء میں یہ پہلی مرتبہ شائع ہوئی تھی، جلد ہی نظر ثانی و اضافہ کے بعد اس کا دوسرا ایڈیشن طبع ہوا، ان کی دوسری کتاب دہلی کے منتخب مرکبات ہے، یہ ۱۹۷۹ء میں شائع ہوئی تھی۔ حکیم صاحب کی ایک کتاب گو سو امی گلدستہ اکبر و رسا میں جس میں کشتہ سازی پر انہوں نے اپنے تجربات کی روشنی میں قلم اٹھایا ہے، زیور طبع سے آراستہ نہیں ہوئی، وہ شرح اسباب پر جدید اضافات کے ساتھ کام کر رہے تھے۔ اضافہ میں شریف خانی اہلہ کے معمولات خاص طور پر شامل تھے۔ حکیم صاحب اچھے یونانی معالجین میں تھے، خالص یونانی مطلب کرتے تھے۔ گو سو امی فارمیسی کے تخت انہوں نے کچھ خصوصی مرکبات بھی تیار کئے تھے، ان کا گو سو امی کتب خانہ بھی تھا جس میں ان کی کتابوں کے علاوہ دوسرے مصنفین کی طبی کتابیں بھی رہتی تھیں، اردو سے ان کے شفف کا بہ حال تھا کہ وہ بنک کے دستخط بھی اردو میں کرتے تھے، وہ یونانی طبی کانفرنس صوبہ دہلی کے برسوں سکریٹری رہے، آل انڈیا یونانی طبی کانفرنس کی مجلس عاملہ کے رکن تھے۔ اوپر پابندی سے کانفرنس کے سالانہ اجلاسوں اور مجلس عاملہ کی نشستوں میں شرکت کرتے تھے، ان کا دہلی کی شہری زندگی میں نمایاں مقام تھا، مختلف مذاہبی اور سیاسی انجمنوں کے رکن اور عہدہ دار تھے، طبیعت میں ظرافت تھی، بے تکلف دوستوں سے چھیڑ چھاڑ اور لطیف مزاح کا سلسلہ رہتا تھا، بڑے متواضع اور خلیق تھے، ضیافت کے بہانے ڈھونڈتے تھے، اور دل کھول کر خرچ کرتے تھے، مذہب سے گہرا تعلق تھا، تقریباً ہر سال وشنو دیوی کے درشن کے لیے جاتے تھے، اور مذہبی امور میں دلچسپی لیتے تھے۔

۸ جنوری ۱۹۸۵ء کو وفات پائی۔

حکیم شریف الدین

حکیم منیر الدین کے دو صاحبزادہ حکیم شریف الدین اور حکیم شجاع الدین تھے۔

حکیم منیر الدین نے ۱۹۲۲ء میں چٹلی قبر میں دو خانہ بقائی قائم کیا تھا ۱۹۲۴ء کے بعد حکیم شجاع الدین کراچی منتقل ہو گئے، حکیم شریف الدین کا دو خانہ چٹلی قبر پر قائم رہا، حکیم صاحب کو طب میں حکیم امتیاز الدین سے تلمذ تھا، انہوں نے خاندانی منصب سنبھالا اور اپنے بزرگوں کے سچے جانشین ثابت ہوئے، خاندانی خصوصیات قیادہ شناسی، دقیقہ رسی، فہم و فراست، اخلاق و مروت اور مرلیتوں کی دلجوئی ان کی ذات میں بدرجہ اتم موجود تھیں۔

دہلی کے سماجی اور دینی حلقوں میں ان کا اعتبار قائم تھا، مختلف دینی درسگاہوں اور مسجدوں کی منتظمہ کمیٹی کے رکن اور عہدہ دار رہے، مدرسہ امینیہ کے قدیم نواب رکن، مسجد حسین بخش میا محل، مسجد حوض والی ترکمان گٹ اور مسجد سید رفائی چٹلی قبر کے صدر رہے۔

بعض وجوہ سے ۱۹۲۷ء میں مدرسہ حسین بخش کے حالات بہت مخدوش ہو گئے تھے میر مشتاق احمد نے اس کا بروقت سدباب کیا، یکم فروری ۱۹۲۸ء کو معززین شہر کے اجتماع میں پندرہ آدمیوں پر مشتمل ایک مجلس منتظمہ بنائی گئی، اس کے ارکان میں مفتی کفایت اللہ مولانا احمد سعید، مولانا اخلاق حسین قاسمی، سلطان یار خاں وکیل اور حکیم شریف الدین بقائی وغیرہ تھے۔ کمیٹی نے حکیم شریف الدین کو صدر مقرر کیا، بعد میں مجلس منتظمہ کے اراکین بدلے رہے۔ مگر حکیم صاحب آخر تک مدرسہ کے صدر رہے۔ ۲ جنوری ۱۹۹۱ء کو وفات پائی۔ ان کے پانچ بیٹوں میں حکیم ناصر الدین نے کراچی ہجرت کی۔ ڈاکٹر معین الدین کا جامع مسجد دہلی میں بقائی کلینک اور کلیان پوری میں بقائی ہسپتال اور ڈاکٹر عبدالرحمن کا چٹلی قبر پر بنو بقائی کلینک ہے، حکیم جمیل الدین اور حکیم عزیز الرحمن

لہ دہلی کے قدیم مدارس و مدرس ص ۱۹۳

۳ دہلی کی یادگار ہستیاں ص ۱۹۲ دہلی کی یادگار شخصیتیں ص ۴

۳ دہلی کے قدیم مدارس و مدرس ص ۱۷۵

اپنے والد کے قایم کردہ دواخانہ بقائی میں مطب کے فرائض انجام دے رہے ہیں۔  
یہاں اس خاندان کے ایک رکن حکیم ذکار اللہ خاں کے پڑپوتے حکیم اکرام الدین خاں  
کا تذکرہ بھی ضروری ہے، بحیثیت معالج انہیں بڑی شہرت حاصل ہوئی۔ دواخانہ بقائی  
کے دوسرے اہم افراد میں حکیم سیمع الدین اور حکیم لیاقت حسین خاں کا بھی شمار تھا۔

## حکیم سراج الدین

حکیم سراج الدین (ابن حکیم فرید الدین ابن غلام متین الدین ابن حکیم نور الدین ابن  
حکیم ذکار اللہ خاں) حاذق معالج اور کامیاب طبیب تھے۔ بنو سلیم پور دہلی میں نبلم  
دواخانہ کے نام سے انہوں نے مطب قایم کیا تھا۔ بڑا مرتجع رہنا تھا۔ ہاتھ میں شفا رخی  
خلیق، ملنسار اور ہر دلعزیز تھے، مریضوں سے ہمدردی سے پیش آتے تھے۔ اور بڑے  
اعتماد سے علاج کرتے تھے۔

دہلی کے قدیم گھرانوں کے معالج تھے، شاید احمد نے لکھا ہے کہ "فرائض خانہ والے  
حکیم سراج الدین کا ہمارے ہاں علاج ہونا تھا۔ ۱۹۲۶ء میں جب میرے والد بشیر الدین (خلف  
ڈپٹی نذیر احمد) پر فالج کا اثر ہوا تو پہلے علاج کے لیے انہی کو بلا یا گیا، ان کے بعد حکیم جمورے  
میاں اور حکیم ظفر احمد خاں کا علاج ہوا۔"

حکیم صاحب کا شمار عمائدین شہر میں تھا، آزادی سے پہلے جب دلی میں فرقہ وارانہ  
کیندگی بڑھی تو امن وامان برقرار رکھنے کے لیے ایک کمیٹی بنائی گئی۔ اس کمیٹی میں معتمدین شہر  
خواجہ محمد شفیع حکیم دہر حسن خاں بھٹی، لالہ امرنا تھ، حکیم سراج الدین، پیارے لالہ موثر والے  
لالہ شکر لال، عبدالواحد خاں، خواجہ حسن نظامی، سید عزیز حسن بقائی، حاجی ظہور الدین

لے دہلی کی یادگار شخصیتیں ص ۱۱۹

۷ گنجینہ گوہر ص ۷۹

شامل تھے۔ ان لوگوں نے ہندو مسلم اتحاد اور بھائی چارہ کے لیے دلی کے گلی کوچوں میں جلسے کئے، میٹنگیں بلائیں اور ایک ایسا ماحول پیدا کیا کہ دلوں کی کدورت بڑی حد تک دور ہوئی یہ

حکیم صاحب کا ۱۹۷۲ء میں انتقال ہوا، ان کے بیٹے حکیم امام الدین نسیم دواخانہ میں علاجی فرایض انجام دے رہے ہیں۔

حکیم رضی الدین (ابن حکیم نور الدین) کے پوتے حکیم محمد حسین نے آنکھوں کے علاج میں بہت شہرت پائی۔ ۱۹۵۵ء میں وفات ہوئی، ان کے بیٹے حکیم محمد فضل عرف حکیم بقاوالے نے بھی اپنے بزرگوں کی طرح آنکھوں کے خصوصی معالج کی حیثیت سے نام کمایا، حوض قاضی پران کا قایم کردہ دواخانہ آنکھ کے علاج کے لیے مخصوص ہے، ۱۹۸۶ء میں حکیم محمد فضل کی وفات کے بعد ان کے دو بیٹے حکیم اقبال حسین اور حکیم صادق الایمن حوض قاضی کے دواخانہ حکیم بقاوالے میں آنکھ کے علاج میں مصروف ہیں، تیسرے بیٹے حکیم مسعود کا ”دواخانہ بقاوالے“ کے نام سے گلی قاسم جان میں مطب قایم ہے، چوتھے بیٹے حکیم ساجد بھی خاندانی طبیب ہیں۔

اسلاف کے علم و فضل سے نئی دامنی کے باوجود دہلی میں اس خاندان کے متعدد دواخانوں کی موجودگی سے کم از کم اتنا ضرور ہے کہ طبی رونق قایم ہے اور یونانی طریقہ علاج کے ذریعہ فائدہ اٹھانے کے مواقع میسر ہیں۔

## حکیم عبد الجلیل صدیقی

حکیم جمیل الدین کے چھوٹے صاحبزادہ تھے، ۱۲ رجب ۱۳۲۸ھ / ۱۹۱۰ء کو پیدا ہوئے۔ نو برس کی عمر میں قرآن مجید حفظ کیا، دارالعلوم دیوبند میں داخل ہو کر درسیات کی



تکمیل کی، طب میں والد ماجد سے استفادہ کیا، ہمدرد دواخانہ کی مجلس تشخیص کے برسوں صدر رہے۔ اس کے بعد تقریباً پندرہ برس طبیبہ کالج دہلی میں تندرستی فرایض انجام دیے۔ اپنے والد کے قایم کردہ صدیقی دواخانہ کو بہت زرقی دی، مریضوں کی بڑی رجوعا رہتی تھی، اہتمام سے دوا میں تیار کرتے تھے، ان کی ذات سے یونانی علاج کا بھرم اور طب کی افادیت کا نقش قایم تھا، مطالعہ اور تصنیف و تالیف سے دلچسپی تھی، عونی کی قایم طبی کتابیں مطالعہ میں رہتی تھیں، ماہنامہ الحکمت جو راقم سطور کی زیر ادارت دہلی سے نکلتا تھا۔ اس میں محمد بن زکریا رازی کی کتاب منافع الاغذیہ و دفع مضارہا کا ان کا اردو ترجمہ قسط وار شایع ہوا ہے، ۱۹۸۶ء میں ایک کتاب بچوں کا علاج تصنیف کی، طب یونانی میں اپنے موضوع کی بہترین کتاب ہے، اس میں خالص یونانی طریقہ کے مطابق تشخیص و علاج لکھا گیا ہے۔

حکیم صاحب نے شروع سے جمعیتہ العلماء اور کانگریس سے تعلق رکھا اور تحریک آزادی میں حصہ لیا، ۱۹۴۲ء میں کانگریس کے جلسہ میں مولانا عطاء اللہ شاہ بخاری کی تقریر کے دوران کانگریس اور مسلم لیگ کے رضا کاروں میں جھگڑا ہوا۔ دوسرے لوگوں کے ساتھ حکیم صاحب کو گرفتار کیا گیا اور فرد جرم قایم کر کے جیل بھیج دیا گیا۔ مقدمہ کی پیروی نور الدین بیسٹری سابق میئر دہلی نے کی اور لاہور ہائی کورٹ سے باعزت بری ہوئے، طویل عرصہ تک روزنامہ الجمعیتہ دہلی کے پرنٹر اور پبلشر رہے۔ بحیثیت پرنٹر و پبلشر مولانا محمد عثمان فارقلیط اڈیٹر اخبار کے ساتھ سزا ہونے پر دو چار روز جیل میں بھی گزارے۔ ۱۹۴۵ء سے ۱۹۹۰ء تک دارالعلوم دیوبند کی مجلس شوریٰ کے رکن رہے، ۱۹۵۹ء میں پہلی بار اس کے بعد دوسری مرتبہ حج بیت اللہ کی سعادت حاصل ہوئی۔

حکیم صاحب بڑے دلکش اور جاذب نظر تھے۔ چہرہ سے وجاہت ٹپکتی تھی

مزاج میرا وقار سنجی کی اور رکھ رکھاؤ تھا، راقم سطور سے بڑا تعلق خاطر رکھتے تھے۔  
جون ۱۹۵۰ کو انتقال ہوا، قبرستان سیدی پورہ میں مدفون ہیں، حکیم ظفر محمود اور حکیم  
شاہد جلیل دو بیٹے ہیں، در دونوں کا دہلی میں مطب کا سلسلہ ہے۔

## حکیم حاذق رائے

گوردوارہ روڈ پر حاذق دواخانہ کے نام سے ان کا مطب تھا، ملتان سے تقسیم کے  
بعد دہلی آئے تھے، خالص یونانی طبیب تھے، مطب میں مریضوں کی بھیڑ رہتی تھی، تقریباً  
ڈھائی تین سو مریض روزانہ دیکھتے تھے، پیچیدہ مزمن امراض کے لوگ کثرت سے  
ان کے علاج سے فیضیاب ہوتے، تشخیص میں ملکہ حاصل تھا، نبض اور قارورہ کے ذریعہ  
تشخیص مرض کرتے تھے، تقریباً ۸۰ برس سے زیادہ عمر پا کر ۱۹۹۱ء میں فوت ہوئے بڑے  
خلیق اور وضع دار بزرگ تھے، طبی کانفرنس میں دلچسپی لیتے تھے۔

## حکیم ہری کشن لال

دہلی کے مشہور جنسی معالج تھے۔ جنسی امراض کے یونانی ماہر کی حیثیت سے نہ  
صرف ہندوستان بلکہ بیرون ہند بھی انہیں بڑی شہرت حاصل ہوئی، ان کے قایم کردہ  
خاندانی شفاخانہ نے جنسی امراض کے علاج کے مرکز کا درجہ اختیار کیا، باہ کے تعلق سے  
اس کے خصوصی مرکبات کی ہندوستان سے باہر بھی مانگ ہوئی، خود حکیم صاحب نے  
یورپ کے متعدد ملکوں کا دورہ کیا اور ان کے ذریعہ وہاں یونانی علاج کا تعارف  
ہوا، اور یونانی مصنوعات میں لوگوں کی دلچسپی بڑھی، خاندانی شفاخانہ کی دیکھا دیکھی  
دہلی میں آہور دیکھ کے متعدد دواخانہ قایم ہوئے لیکن اس دواخانہ جیسی  
شہرت انہیں نہیں حاصل ہو سکی۔

یہ حکیم صاحب کی مقبولیت کی بات تھی کہ بورڈ آف آیورویدک اینڈ یونانی سسٹم آف میڈیسن دہلی کے انتخاب میں جملہ ایما سے زیادہ ووٹوں سے مسلسل کامیاب ہوتے رہے، انہوں نے تقریباً پچیس برس بورڈ کے منتخب ممبر کی حیثیت سے خدمات انجام دیں، ۲۰ اپریل ۱۹۱۱ء کو پیدا ہوئے تھے، ۱۹۹۲ء میں وفات پائی۔

## حکیم محمد عبدالرزاق

حکیم محمد عبدالرزاق ۲ فروری ۱۹۳۱ء کو اورنگ آباد میں پیدا ہوئے۔ ۱۹۵۳ء میں طب کا لچ دہلی سے ڈی آئی ایم ایس کیا، طالب علمی کے زمانہ ہی سے ہمدرد دواخانہ سے جزوقتی تعلق رہا، تکمیل تعلیم کے بعد ہمدرد دواخانہ میں مستقل ملازم ہوئے اور حکیم عبدالحمید کے طبیب پیشی کے طور پر کام شروع کیا، اور آخر میں وہاں میڈیکل سپرنٹنڈنٹ کے عہدہ پر فائز ہوئے، ہمدرد نرسنگ ہوم کے منصوبہ اور اس کے قیام کے سلسلہ میں ان کی کوششوں کو دخل رہا، لیکن اس کے قیام سے قبل ۱۹۶۲ء میں وہ ہمدرد کی ملازمت سے سبکدوش کر دیتے گئے۔ یہ زمانہ ان کے لیے بڑی پریشانی کا تھا، مگر وہ بڑے حوصلہ اور عزم کے آدمی تھے، حسن اتفاق سے ۱۹۶۲ء میں مرکزی وزارت صحت میں یونانی فارماکوپیا کمیٹی کی تشکیل کی گئی اور حکیم عبدالرزاق کا سینئر ریسرچ آفیسر کی حیثیت سے نظر عمل میں آیا، وزارت صحت میں اب تک یونانی کا کوئی عہدہ قائم نہیں ہوا تھا، حکیم عبدالرزاق اس عہدہ کے لیے ہر طرح مناسب ثابت ہوئے۔ انہوں نے اپنی اہلیت اور ریافت سے وزارت صحت میں وہ مرتبہ حاصل کیا جو ان کے ہم منصب دوسرے عہدہ داروں کو حاصل نہیں تھا، ۱۹۷۵ء میں وہ ڈپٹی ایڈوائزر یونانی مقرر ہوئے، طب یونانی کی ترقی اور فروغ کے لیے انہوں نے ہر سطح پر کوشش کی ۱۹۶۹ء میں سنٹرل کونسل فار ریسرچ ان انڈین میڈیسن اینڈ ہومیو پیتھی قائم کی گئی تھی ۱۹۷۸ء میں اسے فیسر کیا گیا، اور آیورویدک وسدھا، یونانی یوگا وینچر کیور اور ہومیو پیتھی کی چار



علاحدہ کونسلیں قائم ہوئیں۔ حکیم عبدالرزاق ڈیپٹی ایڈوائزر رہتے ہوئے، خود مختار یونانی کونسل کے مستقل ڈائریکٹر بنے۔ یونانی کونسل کی ترقی حکیم عبدالرزاق کی انتھک کوششوں کی رہین منت ہے، انہوں نے ہندوستان کے مختلف شہروں میں کونسل کے پونٹ اور علاقائی اداروں کا جال پھیلایا، جلد آباد میں ایک سنٹرل بیسپرچ انسٹیٹیوٹ قائم کیا جس کی عالی شان عمارت ان کی اولوالعزمی کی گواہ ہے۔

حکیم عبدالرزاق نے نہ صرف ملکی سطح پر طب یونانی کے لیے قابل تنائش کام انجام دیے بلکہ بین الاقوامی سطح پر اسے تسلیم کرانے کی کوشش کی، ۱۹۸۰ء میں انہوں نے دہلی میں ہوٹل تاج پلس میں سہ روزہ عالمی سمینار منعقد کرایا۔ اس میں پچیس ممالک کے مندوبین نے حصہ لیا، اس سمینار نے نہ صرف ہندوستان بلکہ بیرونی ملکوں میں طب یونانی کے وقار میں اضافہ کیا۔ یہ سمینار عالمی ادارہ صحت کے تعاون سے کیا گیا تھا، عالمی ادارہ صحت کے حامیہ کی حیثیت سے انہوں نے کوریا، سری لنکا، چین، سعودی عرب اور امریکہ کا دورہ کیا، حکومت بنگلہ دیش کی دعوت پر وہ متعدد بار بنگلہ دیش گئے۔ انہوں نے ایران اور کویت کے سفر کئے، اور وہاں کی حکومتوں کو یونانی طب کی طرف توجہ دلانے کے لیے ایک جامع منصوبہ پیش کیا، حکیم عبدالرزاق ۱۹۸۵ء میں سنٹرل کونسل آف انڈین میڈیسن کے ممبر نامزد کئے گئے، وہ یونانی کمیٹی کے چیرمین اور کونسل کے وائس پریسڈنٹ منتخب ہوئے، ۱۹۸۶ء میں وہ صدر جمہوریہ کے معالج مقرر کیے گئے۔ صوبہ جموں و کشمیر کی یونانی ترقیاتی کمیٹی اسی طرح بنگال اور کرناٹک کی یونانی ترقیاتی کونسلوں کے چیرمین رہے اور ان کوششوں سے ان صوبوں میں یونانی طب کی ترقی کے لیے اقدامات کئے گئے۔ دسمبر ۱۹۸۸ء میں وہ ایک ناخوشگوار حادثہ سے دوچار ہوئے لیکن مفاد فن کا جو منصوبہ ان کے پیش نظر تھا اس کے لیے آخر تک کوشاں رہے۔ فروری ۱۹۹۰ء میں تکمیل ملازمت کے بعد وہ کونسل سے سبکدوش ہوئے۔

فریضہ حج کی ادائیگی کے علاوہ انہیں متعدد بار عمرہ کی سعادت میسر ہوئی نئی عمرہ ہی کی ادائیگی کے لیے سعودی عرب گئے تھے۔ واپسی میں دبئی میں مختصر قیام کے



دوران ۸ اپریل ۱۹۹۲ء کو سفر آخرت اختیار کیا۔ تیسرے دن نعش دہلی لائی گئی اور ۱۰ اپریل کو نظام الدین قبرستان پنج پیران میں تدفین عمل میں آئی۔ حکیم عبدالرزاق کی مرتبہ کتابوں میں حکیم اجل خاں اور حکیم شکیل احمد شمسی خاص طور پر قابل ذکر ہیں۔ ان کی اہلیہ ام الفضل نے جیدر آباد سے چار سالہ نصاب کی تکمیل کے بعد ایک سال علی گڑھ میں تعلیم حاصل کر کے ۱۹۵۸ء میں بی یو ایم ایس کیا تھا، ابتدا میں ہمدرد نرسنگ ہوم میں انہوں نے طبی خدمات انجام دیں۔ اس کے بعد ۱۹۶۰ء میں سنٹرل کونسل فار ریسرچ ان یونانی میڈیسیں میں ڈپٹی ڈائریکٹر کے عہدہ پر فائز ہو کر ۱۹۹۲ء میں سبکدوش ہوئیں، طبیبہ ام الفضل متعدد کتابوں کی مصنفہ ہیں، ”طب یونانی میں گھریلو ادویہ اور عام معالجہ کی کتاب“ ان کی اور حکیم عبدالرزاق کی بڑی مقبول کتاب ہے۔ اردو میں اس کی تین استعارتوں کے علاوہ انگریزی، ہندی، تامل، تیلگو، پنجابی، کسڑ اور عربی میں اس کے ترجمے چھپ چکے ہیں، ”طب یونانی میں برتھ کنٹرول کا تصور“ کی وہ شریک مصنفہ ہیں۔

## حکیم گنگارام گاندھی

حکیم گنگارام گاندھی اچھے یونانی معالج ہی نہیں تھے، انہیں گہرائنی شعور بھی حاصل تھا۔ انہوں نے جہاں ہمدرد دواخانہ کی مجلس تشخیص و تجویز کے ناظم کی حیثیت سے خدمات انجام دیں، وہاں کامیاب بنی مطلب کے ذریعہ یونانی معالجہ کی افادیت کا نقش لوگوں کے دلوں پر قائم کیا۔

حکیم صاحب کو شروع سے لکھنے پڑھنے سے دلچسپی تھی، رسالہ دولت صحت راولپنڈی اور رسالہ مشیرالاطبالاہور کی ادارت سے وابستہ رہے، طب کے مختلف رسائل میں ان کے مضامین شائع ہوتے ہیں، ان کی کتاب ”رموز علاج و تشخیص معالجات کے سلسلہ کی عمدہ کتاب ہے، اس میں مطلب و علاج کے لیے مفید تجربات پیش کرتے ہیں، ایک زمانہ میں طبیبہ کالج بورڈ کے رکن بھی رہے تھے۔ ۱۹۸۹ء سے ۱۹۹۰ء تک

ایک سال طبی کا نفرس دہلی کے صدر رہے۔

حکیم صاحب بڑے وجہ خوشنویس لباس اور خوش معاش تھے، اکثر سفید شروانی اور جوڑی دار ہا ہامہ استعمال کرتے تھے، ان کے چہرہ اور لباس سے شرافت اور پاکیزگی نفس کا اظہار ہوتا تھا، مزاج میں وضع داری اور رکھ رکھاؤ تھا، ہر ایک سے تعلق اور خندہ پیشانی سے ملتے تھے، لہجہ میں شہر آؤ اور وقار اور گفتگو میں علم و ادب کی چاشنی ہوتی تھی۔ آخر میں مدہسب کی طرف بہت راغب ہو گئے تھے اور دینار سے کنارہ کشی کر کے سیناس لے لیا تھا۔ انہوں نے اپنے دو بیٹوں حکیم اندر جیت گاندھی اور حکیم امر کانت گاندھی اور ایک بیٹی طیبہ لٹا گاندھی کو بھی جامعہ طیبہ میں طب کی تعلیم دلانی تھی۔

## حکیم عبدالحمید

حکیم عبدالحمید (ولادت ۱۲ ستمبر ۱۹۰۸ء) طب یونانی کا وقار اور اس کی عظمت ہیں۔ ان کے ذریعہ ملک اور بیرون ملک طب یونانی کا از سر نو تعارف ہوا ہے۔ بالخصوص بین الاقوامی سطح پر طب یونانی کو متعارف کرانے کا سہرا ان کے سر ہے، طب کی ترقی اور فروغ کے لیے انہوں نے جو اہتمامات کئے ہیں وہ ان کے فہم و تدبیر اثر و فن نگاہی و دانشوری کے ساتھ خلوص فن کا آئینہ دار ہیں، انہوں نے ہمدرد دواخانہ کو کاروباری ادارہ سے زیادہ فن کی خدمت اور اس کے اچھا کا وسیلہ بنایا، ہمدرد اور طب یونانی دونوں کو لازم ملزوم کی حیثیت حاصل ہے، دوا سازی کے معیار کو بلندی عطا کی اور یونانی مرکبات کی بڑے پیمانہ پر فراہمی کا نظم کیا۔ صنعت دوا سازی کے فروغ میں ان کی خدمات ہمیشہ یاد کی جائیں گی۔ انہوں نے ۱۹۳۱ء میں ہمدرد صحت نکالا اور اس کے ذریعہ جس کی تعداد اشاعت ایک لاکھ تک پہنچ گئی تھی، دور دور تک یونانی طب کی آواز پہنچائی۔

۱۹۴۷ء کے بعد ملک میں جو حالات رونما ہوئے اور یونانی نظام طب جس طرح

متنازعہ ہوا، اس کا شاید آج کے بدلے ہوئے حالات میں اندازہ نہ کیا جاسکے۔ یونانی طب کے اس ناسازگار زمانہ میں وہ اس کے ترجمان کی حیثیت سے آگے آتے، انہوں نے دوسرے رفقاء فن کے ساتھ آل انڈیا یونانی طبی کانفرنس کو نئے سرے سے زندہ کیا۔ ۱۹۵۲ء میں وہ اس کل ہند طبی تنظیم کے صدر منتخب ہوئے اور تاحال اس منصب پر فائز ہیں۔ ملک کے مختلف حصوں میں اس کی مجلس عاملہ کی نشستوں اور اجلاس عام کے انعقاد سے اطباء میں اعتماد اور حفاظت فن کا جذبہ بیدار ہوا، انہیں سر جوڑ کر بیٹھنے اور فنی مسائل پر غور و فکر کے مواقع حاصل ہوئے، ان کے اجتماعی ذہن اور اجتماعی کوشش سے طب کو درپیش مسائل کے حل میں مدد ملی۔ ۱۹۶۳ء میں جامعہ طبیبہ کے بانی حکیم ایباس خاں کے انتقال کے بعد دہلی کی یہ دوسری طبی درسگاہ براہ راست حکیم عبدالحجید کی نگرانی میں آئی، ۱۹۷۳ء میں اسے ہمدرد طبی کالج کا نام دیا گیا۔ اور اب یہ جامعہ ہمدرد کی ایک فیکلٹی ہے۔

۱۹۸۹ء میں ان کے ذریعہ ایک دوسری مسلم یونیورسٹی دہلی میں وجود میں آئی، سر سید نے ایم اے او کالج قائم کیا تھا، جو آگے چل کر ان کی وفات کے بائیس برس بعد یونیورسٹی بنا، اس کی حیثیت قومی یونیورسٹی کی تھی جس کی تعمیر میں مسلمانوں کے خواص و عوام سب شریک تھے، جامعہ ہمدرد ایک شخص واحد کی مساعی کے نتیجہ میں قائم ہوا ہے۔ اس کے پیچھے حکیم عبدالحجید کی فکری عظمتیں اور عملی رفعتیں کار فرما ہیں، انہوں نے برسوں پہلے اس کے قیام کا منصوبہ بنایا اور نہایت خاموشی سے اس میں رنگ بھرتے رہے۔

حکیم عبدالحجید اس وقت دہلی کی شناخت، اس کی ثقافتی زندگی کا نشان اور اعلیٰ انسانی قدروں کی علامت ہیں، ان کے ہاں ذہن و فکر کی بلندی اور بالغ نظری ملتی ہے، جانفشانی اور مصمم عزم کی وہ زندہ مثال ہیں، ان کی پوری زندگی جہد و عمل سے عبارت ہے، وہ بانیں کم اور کام زیادہ کی عملی تفسیر ہیں، ان کا ایک وصف ان کی شخصیت کی دلنوازی ہے، ہر ایک سے تپاک اور خندہ پیشانی سے ملتے ہیں، کاروباری مہر و فیاض



کے باوجود علم و ادب اور مطالعہ و تحقیق سے انہوں نے اپنا رشتہ ابتدائی عمر سے قائم رکھا۔ وہ بہت کثیر المطالعہ ہیں، ہر قسم کی چیزیں پڑھتے ہیں، طب کی، سائنس کی، ادب و اسلامیات کی، تاریخ و تذکرہ کی، جدید ترین سائنسی موضوعات پر نازہ تعابف اور تحقیقی رسائل کے اہم مواد سے ان کی واقفیت بعض وقت حیرت میں ڈال دیتی ہے علمی و فنی مسائل پر ان کی گفتگو سے اندازہ ہوتا ہے کہ ان سے متعلق معتبر کتابیں اور ماخذ ان کے ذہن میں ہیں۔

حکیم صاحب کی تحریر مختصر اور جامع ہوتی ہے، وہ کم الفاظ سے زیادہ کام لیتے ہیں۔ چھوٹے چھوٹے جملے جن میں پوری بات آجاتی ہے، یورپ اور ایشیا کے ملکوں کی متعدد بار سیاحت سے انہیں دنیا کو بہت قریب سے دیکھنے کا موقع ملا ہے مشاہیر علم و ادب سے ان سے ملاقاتیں ہوتی ہیں، انہوں نے ان سب سے فائدہ اٹھایا ہے اور بہترین خوبیاں اپنی شخصیت میں جذب کر لی ہیں، وہ صحیح معنی میں جامع الصفات اور اپنی ذات سے ایک انجمن اور ادارہ ہیں، وہ بڑی کڑھی ہوئی اور طرح دار شخصیت کے مالک ہیں، ساری مصروفیتوں کے باوجود دلی کی علمی و ثقافتی تقاریب میں پابندی سے شرکت کرتے ہیں اور ان کی رونق میں اضافہ کا باعث بنتے ہیں، وہ بیک وقت کم گفتگو، کم خوردن، کم خفتن پر عامل ہیں، وقار اور سنجیدگی کا پیکر۔ لیکن خشونت نام کو نہیں، حس مزاح، لطیف چھیڑ چھاڑ اور سخن دلنواز۔

حکیم عبدالحجید نے پانچویں دہائی کے آخر میں تاریخ طب کی اہمیت کو پوری طرح محسوس کیا، ان کا قایم کردہ شعبہ تاریخ طب ہندوستان میں تاریخ طب کا پہلا شعبہ تھا۔ ادارہ تاریخ و تحقیق طب تعلق آباد اسی کی ترقی یافتہ شکل تھی، اس کی عمارت کا ۱۵ نومبر ۱۹۶۲ کو بنڈت جواہر لال نہرو نے سنگ بنیاد رکھا تھا اور محترمہ اندرا گاندھی نے ۱۹۷۰ء میں افتتاح کیا تھا، اسٹڈی ریزن، مسٹری آف میڈیسین اینڈ سائنس کے نام سے ان کی زیر ادارت نکلنے والا مجلہ بین الاقوامی معیار کا حامل اور ملک میں اپنی نوعیت کا واحد رسالہ ہے، حکیم عبدالحجید کے مفاتر میں قانون ابن سینا کے



کے تنقیدی ادنیٰ ہائی تیار کی بھی ہے۔ ان کے زیر اہتمام جلد اول مخر ۶۱۴۰/۶۱۸۱ء میں جلد دوم ۱۹۸۷ء میں اور جلد سوم کا پہلا حصہ ۱۹۹۲ء میں طبع ہوا ہے، باقی حصوں کی تنقیدی اشاعتوں کے علاوہ انگریزی ترجمہ کا سلسلہ بھی جاری ہے۔ جلد اول کا انگریزی ترجمہ ۱۹۹۳ء میں جو پچکل ہے حکیم صاحب نے ابن سینا کی دوسری مشہور کتاب الادویہ القلینہ کا انگریزی ترجمہ بھی شایع کیا ہے۔

حکیم صاحب سنایش کی تمنا اور صلہ سے بے پروا ہو کر ہمیشہ اپنے کاموں میں مصروف رہے، لیکن انہیں جہاں پدم نثری اور پدم بھوشن کے قومی اعزاز عطا کئے گئے وہاں ان کے علم و فنی کارناموں کے اعتراف میں سوویت یونین نے انہیں ابن سینا ایوارڈ سے سرفراز کیا۔

جامعہ ہمدرد، الب اکاڈمی، رابعہ گرس اسکول، ہمدرد نیشنل فاؤنڈیشن، ہمدرد ایجوکیشن سوسائٹی، آل انڈیا یونانی طبی کانفرنس اور کتنے ہی اداروں کو قائم کرنے کے علاوہ ان کا ایک بڑا کارنامہ تعلیم آباد اور ہمدرد پبلک اسکول ہے، جس میں بچوں کی بہترین تعلیم و تربیت کا انتظام کیا گیا ہے اور جس کا اپنے قیام کے فوراً بعد دہلی کے معیاری اسکولوں کا شمار کیا جاتا ہے، جامعہ ہمدرد کے ذریعہ اعلیٰ تعلیم کے فروغ اور اعلیٰ تعلیم کے موافق فراہم کرنے کے علاوہ ہندوستانی مسلمانوں کی خوش حالی، شاندار مستقبل اور اعلا ملازمتوں کے حصول کے لیے انہوں نے تعلیم آباد میں سول سروسز کے امتحان کی تیاری کا سلسلہ شروع کیا ہے، اس کے بہترین نتائج سامنے آرہے ہیں۔

حکیم صاحب کو تہذیب و ثقافت کا بھی خاص ذوق ہے، عمارتوں کے نقشوں کو آخری منظر اور خود دیتے ہیں اور اس میں ان کے حسن ذوق کو خاص دخل ہوتا ہے، دلی کو انہوں نے مختلف شکلوں میں جوہت کچھ عطا کیا ہے اس میں وہ عظیم الشان عمارتیں بھی ہیں جن سے دلی کا حسن دوبالا ہوا ہے، ان میں آصف علی روڈ پر ہمدرد نیشنل فاؤنڈیشن کی عمارت، تعلیم آباد میں ہمدرد پبلک اسکول کی عمارتیں، ہمدرد نگر میں ۱۹۰ ایکڑ زمین پر پھیلی ہوئی جامعہ ہمدرد کی عمارتیں، بالخصوص شعبہ اسلامیات کی پانچ منزلہ پر شکوہ

عمارت اور ہمدرد کنونشن سینٹر دلی کی اعلیٰ تعمیرات میں شمار کیے جانے کے لائق ہیں۔  
ڈاکٹر آف انڈیا کے انسٹریٹیوٹ ویکی نے ایک جائزہ کے ذریعہ پورے ملک  
سے مختلف شعبہ ہائے زندگی کی جن پچاس ممتاز ترین شخصیتوں کا انتخاب کیا تھا، ان  
مقتدر شخصیتوں میں حکیم صاحب بھی شامل تھے۔ ویکی کے خصوصی شمارہ میں ان حضرات  
کے کارناموں کا تعارف کرایا گیا ہے۔

۱۹۸۱ء میں حکیم صاحب کی ۵۰ ویں سالگرہ کے موقع پر ان کی ثقافتی، تعلیمی اور  
فنی خدمات کا اعتراف ایک تبریک و تہنیت کی کتاب کی شکل میں کیا گیا، اردو کے  
مشہور محقق مالک رام نے اس کی ترتیب کے فرائض انجام دیے ہیں۔ ”مجلس ندر حمیدہ“  
کے صدر سعید الملک نواب احمد سعید خاں چغتاری اور اس کے اراکین میں ملک  
کی نامور شخصیتیں کرنل بشیر حسین زیدی، نواب عبید الرحمن خاں شیروانی، نواب میر اکبر  
علی خاں، پرنس یوسف نجم الدین، سید حامد پرویز، سر وپ سنگھ، خٹون، سنہ، کنور  
مہندر سنگھ بیدی سحر وغیرہ شریک تھیں۔

آل انڈیا یونانی طبی کانفرنس کے صدر کی حیثیت سے ۱۹۵۲ء سے ۱۹۹۴ء تک حکیم صاحب  
نے جو صدارتی خطبات عطا کئے تھے، انہیں ڈاکٹر خاور غنی نے خطبات حمید کے نام  
سے مرتب کیا ہے، یہ خطبات اس پورے عہد کے طبی مابیل کے ترجمان ہیں اور ان کے  
ذریعہ حکیم صاحب کی سرپرستی میں کانفرنس نے فروغ اور ترقی طب کے لیے جو کوششیں  
کی ہیں ان کا تعارف سامنے آتا ہے۔

معالج کی حیثیت سے ان کا مرتبہ بہت بلند ہے، انہوں نے جس کثیر تعداد میں  
مریضوں کا معائنہ کیا ہے، یونانی طب کی تاریخ میں اس کی ٹیسر نہیں ملتی ہے، ان کے  
مریضوں کی تعداد کسی طرح بھی پچاس ساڑھ لاکھ سے کم نہیں ہوگی۔ دکھی انسانیت کی  
یہ بہت بڑی خدمت ہے، جو ان سے انجام پاری ہے۔ مرض اور علاج میں بے شمار  
تجربوں نے ان میں بصیرت و ادراک کا ایسا مادہ اور انسان کو سمجھنے کا ایسا ملکہ پیدا  
کر دیا ہے کہ بعض وقت ان کے انکشافات اور پیش قدمیاں بر حیرت ہوتی ہیں

وہ اگر بزرگ کی حیثیت سے سامنے آئیں تو بہت سے لوگ اسے کھلی کرامت سمجھ بیٹھیں، اکثر وہ زیرِ معائنہ شخص کے بچوں کی صحیح تعداد بتا دیتے ہیں، بعض وقت وہ اس کی عادات، اطوار اور دوسری خصوصیات بیان کرتے ہیں جو مطابق اصل ہوتی ہے۔

حکیم صاحب کا ایک بڑا جوہران کی سادگی اور درویشی ہے، وہ الفقیر فخری کا صحیح مصداق ہیں کڑوڑوں روپیہ اور بے شمار آمدنی والے کاروبار اور قومی، ملی اور تعلیمی امور پر بے دریغ خرچ کرنے کے باوجود ان کا ذاتی خرچ سو روپیہ ماہانہ سے زیادہ کا نہیں ہے، ۱۹۶۴ء میں ان کے ذاتی اخراجات ۸ روپیہ ماہانہ تھے، وہ ایک وقت کھانا کھاتے ہیں، چار انہوں نے زندگی میں کبھی نہیں پی۔ ان کے کپڑوں میں پیوند لگے ہوتے ہیں۔ یہ پیوند وہ خود لگاتے ہیں، سوئی دھاگہ ان کے ضروری سامان میں شامل ہیں، اپنا رد مال، بنیان اور چھوٹی چھوٹی چیزیں وہ خود دھو لیتے ہیں، وقت کا ان کے ہاں بڑا حساب ہے، ایک ایک لمحہ کی قدر کرتے ہیں اور اسے ضایع نہیں ہونے دیتے، تفریح اور محفل آرائی سے دور، ۸ برس کی عمر میں بھی بے نکان کام کرتے ہیں۔ دن میں آرام کے عادی نہیں، مستقل اور مسلسل کام، منصوبہ بندی، قوت عمل اور عزم و حوصلہ کا پیکر، ایک ہمہ جہت اور اعلیٰ انسانی اوصاف کی حامل شخصیت، تاریخ ساز اور عہد آفریں۔

ملاوا حدی جب ۱۹۵۹ء میں کراچی سے دہلی آئے تو ان کی ملاقاتیں دلی کی اس دور کی ساری ہی قابل ذکر شخصیتوں سے ہوئیں، اپنے سفر نامہ "دلی کا پھیرا" میں انہوں نے اس کی تفصیل پیش کی ہے۔ اطبائے جن کا تذکرہ تعلق خاطر کے ساتھ کیا ہے۔

ان میں حکیم عبدالسلام زئی، حکیم مطلوب احمد، حکیم عبدالحجید، حکیم ذکی احمد، حکیم کاسل خاں، حکیم احمد جمیل شاہ قادری، حکیم عبدالحی انصاری، حکیم خلیل الرحمن ناز، حکیم اقبال احمد دہمد، شامل ہیں۔ یہ حضرات دلی کی سماجی اور شہری زندگی میں امتیاز رکھتے تھے، اور ان کے دم سے اس وقت دلی پر رونق اور آبادی۔



## دہلی کے مشاہیر علم کا طب سے تعلق

طب کا شمار ان علوم میں تھا جن کی تعلیم تکمیل درس کے لیے ضروری سمجھی جاتی تھی۔ علما و صلیٰ اور مشاہیر علم و ادب کا طب سے تعلق رہا ہے۔ درس نظامی جن فنون کی کتابوں پر مشتمل ہے ان میں بطور ایک مضمون طب بھی شامل ہے، ان فارغین کی بہت بڑی تعداد نے اسے کسب معاش کا ذریعہ بنایا اور عملاً اس سے اپنی وابستگی رکھی لیکن ایسے علما کی تعداد بھی کم نہیں ہے جن کا اگرچہ طب و معالجہ سے تعلق نہیں رہا، لیکن دوسرے علوم کی کتابوں کی طرح وہ نہ صرف طبی کتابوں کے درس میں منفرد سمجھے گئے بلکہ انہوں نے قدیم متون پر شرح و حواشی بھی تحریر کئے اور ان کی کتابوں کو سند و اعتبار کا درجہ حاصل ہوا۔

بیسویں صدی کے نصف اول مولانا اشرف علی تھانوی کے عہد تک علما کے طب سے گہرے تعلق کا ثبوت ملتا ہے، دہلی میں بھی ہر بڑے محکمے اور صاحب علم سے یہ توقع کی جاتی تھی کہ وہ طبی معلومات سے ضرور بہرہ ور ہوگا۔ چنانچہ بزرگان دین کی طرح جو حصول شفا کے لیے مریضوں کو باقاعدہ نسخے لکھتے تھے، علماء شہر اور ادبا بھی اس فن کی خاطر خواہ معلومات رکھتے تھے۔

شیخ کلیم اللہ جہاں آبادی بن نور اللہ بن محمد صالح ہندس صدیقی (محمد صالح بڑے اچھے معمار تھے، جامع مسجد دہلی کی تعمیر میں وہ شریک رہے ہیں) سلسلہ چشتیہ کے مشائخ کبار میں ہیں، جمادی الثانی ۱۰۶۰ھ / ۱۶۵۰ء میں دہلی میں پیدا ہوئے۔ دہلی کے اساتذہ سے درسیات کی تکمیل کی، حجاز کا سفر کیا حج و زیارت سے مشرف ہوئے، شیخ یحییٰ بن محمود گجراتی نزیل مدینہ منورہ سے ایک عرصہ تک ان کی خدمت میں رہ کر سلسلہ چشتیہ حاصل کیا پھر دہلی واپس آئے اور درس و افادہ میں مشغول ہوئے۔ طریقت کے ساتھ ہی اپنے وقت کے زبردست عالم اور



## طیب تھے

انہوں نے شرف الدین ایلانی (وفات ۲۵۸ھ/۱۰۶۵ء) کی کتاب الفصول الایلاتیہ کی شرح کی ہے، ایلانی ابن سینا کا شاگرد تھا اور اس کی یہ کتاب کلیات قانون کا اختصار ہے، شرح کا ایک نسخہ راجپور میں محفوظ ہے۔

شرح ایلانی کے علاوہ ان کی دوسری کتابوں میں تفسیر قرآن مجید، عشرہ کاملہ، کتاب الرد علی الشیعہ، تکیس سوار السیل، کشکول المرتفع فی الرقی، مجموع المکاتیب وغیرہ ہیں بیچ الاوا ۱۱۴۱ھ/۱۷۲۸ء کو دہلی میں سفر آخرت اختیار کیا، ان کا مزار جامع مسجد اور لال قلعہ کے درمیان زیارت گاہ عالم ہے۔

شاہ ولی اللہ کے والد شاہ عبد الرحیم ایک دفعہ ایک گاؤں میں تشریف لے گئے۔ وہاں کے لوگوں نے ایک قریب المرگ مریض کا قارورہ دکھایا، آپ نے فوراً نسخہ لکھ کر حوالہ کیا، اس مجلس میں ایک غیر مسلم طبیب بھی حاضر تھا، شیخ کی یہ کیفیت دیکھ کر اس نے کہا کہ آپ نے بیماری کی تشخیص کی ہے کہ نہیں، شیخ نے مسکرا کر فرمایا یہ ایک عودت کا قارورہ تھا اور یہ فلاں مرض میں مبتلا ہے اور اس کے یہ احوال ہیں، طبیب بولا یہ مسئلہ طب میں کہاں لکھا ہے۔ فرمایا طب کی کتابوں میں نہیں اس کا نام فراست ہے۔ شاہ ولی اللہ نے اپنے والد گرامی شاہ عبد الرحیم سے مختلف علوم کی جو کتابیں مبتغا بنقا پریمی تھیں اور جن کی فہرست کا ذکر شاہ صاحب نے اپنی ایک قیمتی تصنیف میں کیا ہے ان میں علم طب کی کتاب موجز القانون بھی ہے، جسے انہوں نے لکھا ہے۔

۱۔ نزہت النواطر جلد ۶ ص ۲۲۲

۲۔ قانون ابن سینا اور اس کے شارحین و مترجمین ص ۱۵۷

۳۔ حیات ولی ص ۱۵۶

۴۔ حیات ولی ص ۲۲۷

خود شاہ ولی اللہ نے اپنے والد شاہ عبد الرحیم (۱۱۳۱-۱۲۵۳/۱۹-۱۷۱۸-۱۷۴۳ء) کے مدرسہ کے لیے جو نصاب تجویز کیا تھا اور جس کا ذکر انجیر اللطیف میں کیا ہے اس کے مضامین میں طب شامل تھی یا اس نصاب میں ہرفن کی ایک اہم کتاب داخل کی گئی تھی۔ طب میں موجز القانون کا درس دیا جاتا تھا۔

شاہ رفیع الدین قانون کے درس میں یکتا سمجھے جاتے تھے۔ دور دور سے طلبہ ان کی خدمت میں پہنچتے تھے، حکیم بدر الدین مہسوانی جیسے فاضل اور حاذق طبیب نے ان سے قانون پڑھا تھا۔ مولوی بشیر محمد نے جو شاہ اسماعیل شہید کے ہم سبق تھے، تعلیم سے فراغت کے بعد دہلی میں درس و تدریس کا سلسلہ جاری کیا اور حکیم غلام حسین خاں کے مکان پر مقیم ہوئے۔ ۱۲۵۷/۱۸۴۱ء میں وفات پائی۔

مولوی سید احمد حسن دہلی کے معزز سادات سے تھے۔ حدیث اور فقہ شمس العلماء مولوی سید نذیر حسین محدث سے بڑھا، علم طب بھی بلا استیعاب حاصل کیا تھا۔ شمس العلماء ڈپٹی نذیر احمد کے بڑے داماد تھے۔ قرآن مجید پر ایک بیضا حاشیہ بنام احسن القواعد کے علاوہ اردو میں احسن النفاہات جلد اول میں لکھی، حدیث میں دو کتابیں تنقیح اللغات فی تخریج احادیث مشکوٰۃ اور لیس مجری بلوغ المرام کا حاشیہ موسوم بہ بلوغ المرام میں اولیٰ الاحکام عربی میں تصنیف کیں۔

میر پنچ کش کے استاد مولانا غلام محمد مفت قلمی دہلوی تھے۔ انہوں نے قلمی عربی اور انشا پر دازی کی تعلیم حکیم قدرت اللہ قاسم سے پائی تھی۔ راقم تخلص تھا۔ لکھنؤ میں حکیم مرزا محمد عتیق سے علم ادب حاصل کیا، طب میں بھی دخل تھا، ۱۸۲۳ یا ۱۸۲۴ء لکھنؤ

۱۔ دہلی کے قدیم مدارس و مدرسہ ص ۱۸۸۔ بحوالہ ہندوستان کی قدیم اسلامی درسگاہیں ص ۱۴۲

۲۔ نزہۃ الخواطر جلد ۷ ص ۹۶

۳۔ دہلی کے قدیم مدارس و مدرسہ ص ۱۳۶

۴۔ واقعات دار الحکومت جلد ۲ ص ۲۲۱

میں وضع ہوئے۔ یہ پہلے شخص ہیں جنہوں نے ہندوستان میں خوش نویسیوں کا تذکرہ فارسی میں لکھا۔ یہ تذکرہ مولوی ہدایت حسین مدرس پریسڈنسی کالج کے حاشیہ کے ساتھ ۱۹۱۰ء میں طبع ہوا ہے۔

شیخ ابراہیم ذوق نے بھی طب کی تحصیل کی تھی، کچھ عرصہ طب بھی کیا، بشیر الدین احمد نے بھی طب سے ان کے تعلق پر روشنی ڈالتے ہوئے لکھا ہے کہ انہوں نے علم طب خوب حاصل کیا تھا، طب میں حکیم میر فیض علی ان کے استاد تھے، اور وہ اپنی کا علاج بھی کرتے تھے۔ آزاد نے لکھا ہے کہ ایک دن میں موجود تھا، نوکر نے آکر کہا کہ آج میر فیض علی کا انتقال ہوا بار بار پوچھا اور ایسا اضطراب ہوا کہ اٹھ کر ٹپلنے لگے، کچھ سوچ کر دفعۃً بولے کہ ”ہاتے میر فیض علی، مجھ سے کہا کہ لویکو تو یہی تاریخ ہے، حساب کیا تو عدد برابر تھے“ امام بخش صہبائی جو درسیات کے زبردست فاضل تھے اور فارسی کتب کی بندرلیں ہیں بے دخل کہے جاتے تھے۔ شاہ جہاں آباد میں ان کی فارسی دانی کا بڑا غلطہ تھا۔ ان کے دامی فیض سے سیکڑوں طلبہ نے استفادہ کیا، فارسی شاعر کی حیثیت سے بھی ان کا بڑا مرتبہ ہے، بجز فارسی کے اردو میں شعر نہیں کہتے تھے، انہوں نے جہاں عربی و فارسی کی تحصیل کی وہاں طبی کتابیں بھی برہمی تھیں، کریم الدین کی شہادت ہے کہ وہ طب میں دست قدرت رکھتے تھے۔

صاحب طبقات شعرائے ہند پر دہلی کے علمی و طبی ماحول کا اثر تھا کہ انہوں نے دہلی میں قلم کر کے باقاعدہ طب کی تعلیم حاصل کی تھی، لہٰذا پینجر پرنسپل مدرسہ دہلی اور

۱۔ دہلی کی یادگار ہستیاں ص ۱۷۳

۲۔ آب حیات ص ۴۴۶

۳۔ واقعات دارالحکومت جلد ۲ ص ۵۴۸

۴۔ دیوان ذوق ص ۲۲

۵۔ طبقات شعرائے ہند ص ۴۱۲ لہٰذا ایضاً ص ۴۶۱



سکرٹری سوسائٹی اردو کے حکم سے انہوں نے جہاں متعدد کتابیں اردو میں ترجمہ کیں ان میں ایک ڈاکٹری کتاب کا ترجمہ بھی تھا، یہ ترجمہ انہوں نے عربی سے اردو میں کیا تھا اصل میں وہ عربی ترجمہ والی معر محمد علی شاہ کے حکم سے فرانسیسی زبان سے کیا گیا تھا، اور ۱۲۵۰ھ ۱۸۳۲ء میں چھپا تھا۔ انہوں نے اسے ۱۸۴۲ء میں عربی سے اردو میں منتقل کیا یہ

دہلی کے مشہور بزرگ مولانا عبد السلام نیازی کو طب پر بہت مہارت تھی، اور وہ اس فن میں حاذق الملک حکیم عبد المجید خاں کے شاگرد تھے بلکہ

دہلی میں مشاعروں کی طرح داستان گوئی کا سلسلہ بھی رہتا تھا اور مشہور داستان گو فیسے اور کہاں کہاں سناتے تھے۔ میر کاظم علی جنہوں نے قصہ کو داستان بنایا، بادشاہ کو روزانہ داستان سنایا کرتے تھے، انہی کاظم علی کے بھانجہ اور شاگرد میر باقر علی تھے باقر علی دہلی کے رئیسوں اور امیروں کے دیوان خانوں کی زینت تھے۔ میٹر چنامل، حکیم اجمل خاں، نواب فیض احمد خاں اور نواب خٹہ خاں کے دیوان خانوں میں داستان سناتے تھے۔ جدر آباد، بھوپال، پٹیا پور دوسری ریاستوں میں داستان سناتے بلاتے جاتے تھے بلکہ

میر باقر علی نے ہر طرح کی وسیع معلومات بڑی محنت سے حاصل کی تھیں، ہر علم کا انہوں نے باقاعدہ مطالعہ کیا تھا، اسنادوں سے باقاعدہ سیکھا تھا، آخری عمر میں طب پڑھنے کا شوق ہوا، باقاعدہ طبیہ کالج میں جا کر لیکچر سننے لگے، طبیہ بننے کے لیے نہیں بلکہ اس خیال سے کہ داستان میں علمی رنگ پیدا ہو جائے کیونکہ طب اسلامی کے نصاب میں فلسفہ، ریاضی، ادب، نفسیات، منطق، فلکیات وغیرہ تقریباً سارے علوم کم و بیش

۱۔ طبقات شعرائے ہند ص ۴۷۲

۲۔ دلی والے جلد ۱ ص ۲۷۵

۳۔ ایضاً جلد ۲ ص ۳۶۸



داخل ہیں۔

حکیم اعجاز احمد دہلوی کا کہنا ہے ”جب دلی میں طبیبہ کالج کھلا تو ہم نے بھی وہاں داخلہ لیا۔ میر باقر علی کی عمر اس وقت ساٹھ بیسٹھ سال کی ہوگی وہ بھی باقاعدگی سے کالج آنے اور ہم لڑکوں کے ساتھ بیٹھ کر طب پڑھتے تھے۔ یہی نہیں انہوں نے امتحان دیا اور فارغ التحصیل ہونے کی سند بھی حاصل کی۔ انہوں نے اپنی اکلوتی بیٹی باقری بیگم کو بھی طبیبہ بنایا وہ طبیبہ کالج کی سند یافتہ تھیں۔“

میر باقر علی گنجینہ علم تھے۔ ایک ذرا چمڑے گھنٹوں بے نکان بولیں گے۔ اسی وصف پر خواجہ حسن نظامی نے انہیں مقرر کائنات کا خطاب دیا تھا، محمد فیروز دہلوی کا کہنا ہے ”ایک مرتبہ شریف منزل میں حکیم اجل خاں کے دیوان خانے میں حکیم صاحب کے اجاب جمع تھے۔ میرے نانا صاحب کا بیان ہے کہ میر باقر علی اپنے مخصوص انداز میں ہر لفظ کے معنی اور استعمال بتا رہے تھے۔ اچانک حکیم صاحب نے کہا میر صاحب یہ سن برسنایا محاورہ ہے، روزمرہ نہ جانے کتنی بار ہم کہتے ہوں گے لیکن یہ کبھی نہیں سوچا کہ میں کیا ہے۔ میر صاحب نے نہایت ثنائی سے جواب دیا ”یسع الملک آپ کے مددگاروں میں تو آپ کی خاک پا بھی نہیں، عرض کرتا ہوں میں ایک سو۔ نے کا سکھ ہے جو قطب شاہی بادشاہوں کے زمانہ میں چلتا تھا اور سونے کے سکوں میں سب سے چھوٹا ہوتا تھا۔ عالمگیر نے جب دکن کا قصد کیا تو دلی کے ایلیوں نے جانے انکار کیا، مگر چونکہ یہ افواہ مشہور ہو گئی تھی کہ دکن میں ہن برسا ہے۔ اس لالچ سے سب بادشاہ کے ساتھ ہوئے، پھر کسی نے پوچھا میر صاحب یہ خط طغرا کیا بلا ہے، میر صاحب مسکرائے اور بولے طغرا ایک جانور نما پرندہ کا نام ہے، جس کی ہم شکل طغرا لکھا جاتا ہے اور یہ پروں کی مثال ہوتا ہے۔ لفظ طغرا کی ط کو زیر سے پر میں تو یہ ملے ہوئے کے معنی دیتا ہے یہ خط ایک پیچیدہ خط ہے جس کو بادشاہ اکثر اپنے فرمانوں میں استعمال کرتے تھے۔“

لے دلی کی عجیب بہتیاں ص ۵۰

لے دلی والے جلد ۲ ص ۳۷۳

میر باقر کا ۱۹۲۸ء میں انتقال ہوا۔

دہلی کے حال کے شاعر استاد رسا جو دہلی اسکول کے کلاسیکی شعرا کی آخری صف سے تعلق رکھتے تھے، طب کے تعلیم یافتہ تھے۔ ان کا پورا نام حکیم سید رفیق احمد رسا تھا۔ اکتوبر ۱۹۶۶ء کو فوت ہوئے۔

دہلی میں اس وقت ڈاکٹر تنویر احمد علوی اس روایت کے حامل اور اس سلسلۃ الذہب کی اہم کردی ہیں، انہوں نے جہاں دارالعلوم دیوبند سے عربی درسی کتابیں پڑھیں وہاں بھوپا اندرا جیہہ کالج پیالہ سے سند فراغت حاصل کی۔ ان کا شمار اردو کے مشہور محققین اور ناقدین میں ہے اور متعدد علمی و تحقیقی کتابوں کی تصنیف کا انہیں اعزاز حاصل ہے۔

اردو شاعری میں طب کی سرایت کا یہ عالم ہے اور اس میں طبی اثرات اس قدر بڑھے ہوئے ہیں کہ وہ شعرا جن کی طب سے کتابی واقفیت نہیں تھی اور جن کا بظاہر اس فن سے کوئی تعلق نہیں رہا، ان کے کلام میں بھی بکثرت طبی اصطلاحیں روایتی طور پر ملتی ہیں، اگر شعرائے اردو کے ان اشعار کو جمع کیا جاتے تو ان کے ذریعے بڑی حد تک طب کی مشہور اصطلاحات سامنے آسکتی ہیں، داغ نے امیر مینائی کی وفات پر جو قطعہ کہا تھا اس کے شعر ہیں۔

کیا لکھوں تفصیل امراض کثیر  
مورد آزار اسہال وزحیر

کیا کہوں کیا کیا ہوئیں بیماریاں

بمثلاتے حدت صغرا و تب

ذوق نے کہا ہے۔

غور بنفس و فکر بحراں، فکر الوان و قوام

تا اطلاتے زماں کو ہووے علم طب کے ساتھ

۱۔ دہلی والے جلد ۱ ص ۱۶۲

۲۔ دہلی کی یادگار شخصیتیں ص ۲۲۲

۳۔ مخزنہ جاوید جلد ۱ ص ۲۲۷

جب تلک امراض مہلک کا اطبائیں ہو نام

ناخس و حکاک الاذع نخوہ و ثاقب ثقیل

بیشش کی جانوش حنظل دیوے افیون کامرا

کیا عجب جدوار کی تاثیر گر رکھے زقوم

کہتا ہے بیمار بس کہ مجھ کو ہے بالکل شفا

نسخہ پر کئے نہیں پاتا ہوا نشانی طیب

## غالب اور طب

غالب ان شعرا میں ہیں جن کا طب اور طبیبوں سے گہرا تعلق رہا ہے، جیسا کہ گزشتہ صفحات میں بیان کیا گیا، اسلامی نظام تعلیم کے تحت علم طب کی واقفیت ہر تعلیم یافتہ انسان کے لیے ضروری تھی، غالب کی تصانیف اور دوسرے ذرائع سے معلوم ہوتا ہے کہ وہ طب کی مشہور کتابوں سے بخوبی واقف تھے، جہ مالک رام نے لکھا ہے ”وہ مرزا غالب کی تعلیم سے متعلق ہماری معلومات بہت کم ہیں، ان کی تحریروں میں ہیئت نجوم، منطق، فلسفہ، طب، موسیقی اور تصوف کی اصطلاحیں کثرت سے استعمال ہوئی ہیں، اس سے معلوم ہوتا ہے کہ وہ ان علوم میں سے بعض پر گہری نظر رکھتے تھے۔“

عبد الرزاق راشد مددگار معتمد فیما نس دولت آصفیہ حیدر آباد نے ۱۶ فروری ۱۹۳۶ء کو غالب کے حالات کے متعلق جو تقریر لاسلکی کے ذریعہ سے نشر کی تھی اس میں انہوں نے انکشاف کیا تھا کہ ڈاکٹر سید قاسم دپتھر گٹھی حیدر آباد کے کتب خانہ کی کتابیں دیکھتے وقت طب کی ایک کتاب میری نظر سے گزری، جس کا نام ذخیرہ دولت شاہی ہے۔ اس کتاب کی تحریرات سے ظاہر ہوتا ہے کہ یہ ۲ جمادی الاول ۱۲۳۰ھ ۱۸۲۱ء کو مصنف نے احمد شاہ بادشاہ کے ملاحظہ میں پیش کی تھی۔ ۶ رمضان کو اسے شاہی کتب خانہ میں داخل کرنے کا حکم ہوا۔ کتاب سے معلوم ہوتا ہے

کہ یہ غالب کے مطالعہ میں بھی رہی ہے۔ کتاب پر بادشاہ کی مہر کے علاوہ غالب کی بھی مہر ہے، جس میں غالب کے نام کے علاوہ یہ شعر درج ہے:

رضینا قسمت الجبار فیتا لنا علم وللمعمال مال

یہ پتہ نہیں چل سکا کہ یہ کتاب غالب کے پاس کیونکر پہنچی۔ لیکن اکثر صفحات کے حاشیوں پر غالب کی تحریریں موجود ہیں۔ بعض میں مصنف سے اختلاف کیا ہے، بعض میں اس کی معلومات پر اضافہ کیا ہے۔ کہیں کسی مرض کا حال لکھا ہے، کہیں دوا کے استعمال کے ساتھ برہیز کے لیے اغذیہ کے نام لکھے ہیں۔ اگر حاشیوں کی تمام تحریروں کو یکجا کر دیا جائے تو فن طب کا ایک رسالہ ہو جائے گا فن طب سے غالب کی واقفیت کے بعض شواہد ان کے خطوں میں بھی ملتے ہیں، لیکن عبدالرزاق کی تقریر میں احمد شاہ بادشاہ کا نام یا ۱۲۳۷ھ ۱۸۲۱ء کی تاریخ میں سے کسی ایک کو غلط ماننا ضروری ہوگا۔ ۱۲۳۷ھ میں اکبر شاہ ثانی بادشاہ تھے۔ احمد شاہ محمد شاہ کی وفات پر ۱۱۶۲ھ ۱۷۴۸ء میں تخت نشین ہوا تھا۔

غالب کے اشعار میں طب کی اصطلاحیں جس کثرت سے استعمال ہوئی ہیں۔ ان کی مثالیں پیش کرنے کی چنداں ضرورت نہیں ہے، صرف ایک قطعہ لکھنا چاہوں گا۔

سہل مخا سہل ولے یہ سخت مشکل آپری مجھ پہ کیا گزرے گی اتنے روز حاضرین ہوئے

تین دن سہل سے پہلے تین دن سہل کے بعد تین سہل تین تبریدیں یہ سب کے دن ہوتے

دوسرے شعر میں سہل کے ان تمام دنوں کی تفصیل بیان کی ہے جو میں اطبا پہلے پھرنے کو منع کرتے ہیں۔ یہ قطعہ دربار کی غیر حاضری کے عند میں لکھا ہے۔

غالب نے اپنے خطوط میں اپنے مرضی احوال کی تفصیل جس انداز میں پیش کی ہے اس سے بھی ان کی طبی واقفیت کا اظہار ہوتا ہے۔ منشی نبی بخش حقیر کو ماریج

۱۔ روزنامہ صحیفہ مؤرخہ ۲۰ فروری ۱۹۳۶ء

۲۔ غالب غلام رسول مہر ص ۲۷ و ۲۸



۱۸۵۱ء میں لکھتے ہیں ”مجھ کو بھی بہ سبب فصل بہار کے سببان خون ہے۔ احتراق کے شدید بہ نسبت اور دنوں کے زیادہ ہیں، لازم یوں تھا کہ شاہنرہ پینا اور مسہل لبتا مگر کچھ نہیں لے سکا، صرف قصہ باسلیق پر قناعت کی اور آدھ سیر خون لے لیا۔“

۹ مارچ ۱۸۵۲ء کو لکھتے ہیں ”آگے ایک قولنج کا دورہ تھا اب وجع الصدر شروع ہو گیا ہے۔“ مرزا تفتہ کو ۲۴ مئی ۱۸۵۸ء کو لکھتے ہیں ”قولنج اور پھر کیسا قولنج شاید کہ پانچ پہرہ نیم بسمل کی طرح تڑپا کیا آخر عصارہ ریوند اور ارندی کا تیل پیا۔۔۔“

گلاب اور اعلیٰ کا پینا اور آٹو بخارہ کا افشرہ اس پر مدار رہا، انوار الدولہ شفیق کو ۱۵ فروری ۱۸۶۴ء کو لکھتے ہیں ”وہ پستانہ کھانسی، نہ اسہال، نہ فالج، نہ لقوہ ان سب سے بدتر ایک صورت پر کدورت یعنی احتراق کا مرض، میر غلام بابا خاں کو لکھتے ہیں ”پاؤں سے اپاہج، کانوں سے سمرہ، ضعف بھاری، ضعف دماغ، ضعف دل، ضعف معدہ“ ایک اور خط میں لکھتے ہیں ”پاؤں کا ورم حد سے زیادہ گزر گیا ہے مادہ تحلیل کے قابل نہ نکلا، کھولیں شروع ہو گئی ہے۔“

غالب کو طب سے اس حد تک شغف تھا کہ انہوں نے خود مختلف بیماریوں کے لیے نسخے تجویز کئے ہیں۔ تفتہ کے نام ایک خط میں منشی بنی بخش کو نسخہ تجویز کرتے ہوئے لکھا ہے ”ہمارے شفیق منشی بنی بخش صاحب کو کیا عارضہ ہے کہ جس کو تم لکھتے ہو مارا الجھن سے بھی نہ گیا، ایک نسخہ طب محمد حسین خانی، میں لکھا ہے اور وہ بہت بے ضرر اور بہت سودمند ہے مگر اثر اس کا دیر میں ظاہر ہوتا ہے وہ نسخہ یہ ہے کہ پان سات سیر پانی لیویں۔ اور اس میں سیر پیچھے تولہ بھر جو ب چینی کوٹ کر ملا دیں اور اس کو جوشش کریں اس قدر کہ چہارم پانی جل جاوے اس کو پیئیں۔ تیرید کی حاجت پڑے، وہ بھی اسی پانی میں پیئیں۔ روز جوشش کروا کر چھنوا کر رکھ چھوڑیں، برس دن میں اس کا فائدہ معلوم ہو گا۔“ نواب علار الدین خاں علانی کو لکھتے ہیں ”میاں ایسے

موقع میں رائے اہل میں خلاف کم واقع ہوتا ہے، مرض شخص، دوا معین، سور مزاج  
 ساذج نہیں، مادی ہے اور مادہ بار دہے۔ کوئی طیب سوائے تنقیہ کے کچھ تدبیر نہ  
 سوچئے گا۔ تنقیہ میں سوائے عرجات بلغم اور کچھ تجویز نہ کرے گا۔ تجویز ہے کہ دودن کے  
 بعد تنقیہ خالص ہو اور ایارج کا مسہل دیا جائے۔ یہ نیک نحت حقیقہ کو لکھتے ہیں دستان میں  
 نے کہ پھر اس کو دست آنے لگے، صاحب اندیشہ نہ کرو، جوں جوں یہ بڑھتا جائے گا  
 اور حرارت اس کے مزاج میں آتی جائے گی، دوں دوں یہ حالت رفع ہوتی جائے  
 گی۔ انشاء اللہ تعالیٰ، اصل بخری، جوار شش عود و جوارش مصطفیٰ بنوار کھو، نہ ہر روز ہلکے  
 گاہ گاہ اس کو چٹا دیا کرو اور خود شہائے ناگوار مست دیا کرو، ۱۰

ایک خط میں لکھتے ہیں، گرمی کا موسم ہے میں جانتا ہوں ان دونوں کو نہ ہر مہرہ کا  
 استعمال مفید ہو گا۔ کبھی کبھی شربت نیلوفر میں گھس کر پلا دیا کریں اور چاٹ لیا کریں بھلائی  
 لڑکوں کا گھر ہے، شربت نیلوفر، شربت منقہ، عرق نعناع کی سکلیں، عرق کاسنی، عرق  
 بادیان، اسی طرح کی چیزیں گھر میں تیار کر دو، انہیں ایک اور خط میں لکھا ہے دو نیم کی  
 پتیاں تم پیتے ہو خوب کرتے ہو، یہ کہ اس کو کھا کر ایک بیس کی ٹیکا ٹھی ٹال کر کھاتے  
 ہو، یہ ترکیب عایمانہ ہے۔ ہاں یہ مسلم کہ چنے کی روٹی ان امراض میں اگر غذا خیر اسی پر  
 کی جائے اور ایک مدت تک یہ طریق بخوجائے تو بہت نافع ہے، میں ایک  
 بات تمہیں اور بتاتا ہوں، تم نیم کی مستی پیا کرو، یعنی بعضا نیم رستا ہے اور اس میں سے  
 ایک رطوبت نکل کر جم جاتی ہے، اسے نیم کی مستی کہتے ہیں، سبیل اس کی یہی ہے  
 کہ دو پیسے بھر سے شروع کرو اور پانچ ماشہ بڑھاتے جاؤ، جب پانچ تولہ پر  
 آ جاؤ تو نظم جاؤ، بھلا زیادہ نہیں تو بیس دن تو پانچ پانچ پیسے بھر پیو، پر ہیز بدستور

۱۰ غالب کے خطوط جلد ۱ ص ۳۸۲

۱۱ ایضاً جلد ۳ ص ۱۰۹۳

۱۲ ایضاً ص ۱۰۹۸ و ۱۰۹۹

بیشتر پھنے کی روٹی کھایا کرو، دوپانی کرملیا کھانی زاید ہے، پھنے کی روٹی کے ساتھ  
وقت غذا کے گھی بھندر برداشت طبع کھاؤ۔ گیہا، توری، خرفہ کا ساگ، بھنوںے کا ساگ  
کھیرا لکڑی جس کا قلبہ مرغوب ہو کھاؤ، دیکھو تو یہ ترکیب موافق آتی ہے یا نہیں ہے  
گو پال نفنہ کو بنی بخش کے بارے میں لکھا ہے۔

”منشی بنی بخش صاحب کو کیا عارضہ ہے کہ جس کو تم لکھتے ہو مارا الجھن سے بھی نہ گیا  
ایک نسخہ طب محمد حسین خانی میں لکھا ہے اور وہ بہت بے ضرر اور بہت سودمند  
ہے، مگر اس کا اثر دیر میں ظاہر ہوتا ہے، وہ نسخہ یہ ہے کہ پان سات سیر پانی لیویں  
اور اس میں سبز بیجے تولہ بھر چوبیسینی کوٹ کر ملا دیں اور اس کو جوشش کریں، اس قدر  
کہ چہارم پانی جل جاوے۔ پھر اس باقی پانی کو چھائی کر، کوری ٹھیلیاں میں بھر رکھیں اور جب  
باسی ہو جاوے اس کو پیئیں، جو غذا کھایا کرتے ہیں، کھایا کریں، پانی دن رات جب  
پیاس لگے یہی پیئیں، تیرید کی حاجت پڑے اسی پانی میں پیئیں۔ روز جوش کر واکر چھنوا کر  
رکھ چھوڑیں، برس دی میں اس کا فائدہ معلوم ہو گا۔

نواب کلب علی خاں والی راجپور کو لکھتے ہیں ”خدا جانے اور طبیب کیا سمجھے ہوں گے  
کہ کیا نفا میرے نزدیک بہ اشتراک معدہ و قلب یہ مرض طاری ہوا تھا۔ اب آپ کو  
حفظ صحت کے واسطے گاہ گاہ نارجیل و ریائی و جدوار کا استعمال ضرور ہے اور مجھ کو  
طلائی عنبری تقویت قلب میں مجوزہ حکیم بر علی خاں مغفور ہے، ورق طلا عنبر اشہب،  
عرق کیوڑہ، قند کثرت اجزا اس ترکیب خالص میں ناپسند، کثیرا اجزا اور معجونیں ہیں مفرح  
بوعل سینا، خیمہ مروارید، خیمہ گاؤز باں عنبری، مارا اللحم غیر منشی جس میں طیور کے گوشت  
اور ادویہ مفرح و متوی حرارت و پروت میں مختل، گاہ گاہ سکنجیں و کاپ پی لیا  
یکھتے، غذا میں گوشت طیور اکثر، بیضہ نیم برشت اکثر، لیکن یہ خیال رہے کہ بیضہ مرغ و لحم طیور



ایک جلسہ میں تناول نہ فرمائیے۔ بکری کے گوشت کے ساتھ بیفہ مرغ جائز اور لذیذ اور مرغوب۔ بودینہ کا عرق، جھوٹی الائچی کا عرق ہمیشہ دواخانہ میں موجود رہے۔ عطریات کے استعمال میں مبالغہ بعد غذا مباشرت سے پرہیز، شور بائے پاچہ کو سفند ماندہ خاص پر موجود رہے۔ اپنے زمانہ کے طبیوں سے غالب کے گہرے مراسم تھے حکیم احسن اللہ خاں، حکیم محمود خاں، حکیم غلام اللہ خاں، حکیم غلام رضا خاں، حکیم غلام مرتضیٰ خاں، حکیم محمد حسن خاں، حکیم غلام نجف خاں، حکیم رضی الدین خاں، حکیم سلیم خاں، حکیم آغا جان عیش، حکیم مومن خاں، حکیم امام الدین خاں، حکیم منجھلے (حکیم حسام الدین) وغیرہ سے ان کے خصوصی تعلق کا ان خطوط ہی سے اظہار نہیں ہوتا جو ان میں سے بعض کے نام ہیں۔ بلکہ دوسروں کے خطوط میں بھی جگہ جگہ ان کا ذکر پھیلا ہوا ہے، غالب نے نواب غلام الدین خاں علانی کے نام ایک خط میں دہلی کے ان طبیوں کا ذکر کرتے ہوئے لکھا ہے، "نظری میں یکتا حکیم امام الدین خاں وہ ٹونک عمل میں چالاک حکیم احسن اللہ خاں وہ کرولی (قرولی) رہے حکیم محمود خاں وہ ہمسایہ دیوار بہ دیوار، حکیم غلام نجف خاں وہ دوست قدیم، صادق الولاء، حکیم بقا کے خاندان میں دو صاحب موجود تیسرے حکیم منجھلے"۔

منشی بہاری لال مشتاق کا حکیم محمود خاں اور حکیم غلام رضا خاں دونوں کی خدمت میں آنا جانا تھا، اسی واسطے وہ غالب کے پاس پہنچے اور شاگرد ہوئے، حکیم محمود خاں کے ہفتہ وار اکمل الاخبار میں مشتاق نے کاتب اور اڈیٹر کے فرائض انجام دیے تھے۔ غالب حکیم محمد حسن خاں کی حویلی میں تقریباً دس برس رہے، حکیم محمد حسن خاں حکیم غلام مرتضیٰ خاں کے عزیزوں میں تھے، غالب نے مجروح اور غلام الدین خاں کے



نہم خطوط میں وہاں رہنے کا ذکر کیا ہے۔

غدر کا زمانہ دہلی والوں کے لیے بڑی مصیبت اور آزمائش کا تھا، شریف خانی طبیبوں کی وجہ سے دہلی کے بہت سے لوگوں کی طرح غالب کو بھی اس سخت دور ابتلا میں بہت فائدہ پہنچا، حکیم غلام مرتضیٰ خاں برادر حقیقی حکیم محمود خاں مہاراجہ پٹیالہ کے ہاں طبیب خاص تھے، مہاراجہ پٹیالہ نے فتح دہلی میں انگریزوں کی مدد کی تھی اور شریف منزل کی وجہ سے بلی مارا ان کے لیے طے کیا تھا کہ اس کی حفاظت کی جائے۔ چنانچہ ۱۸ دسمبر کو مہاراجہ کے سپاہی اس کی حفاظت کے لیے پہنچ گئے تھے، غالب نفنہ کو لکھتے ہیں ”حکیم محمد حسن خاں کے مکان میں رہتا ہوں، دیوار بہ دیوار حکیموں کے گھر ہیں جو راجہ نرندر سنگھ والی پٹیالہ کے ملازم ہیں، راجہ نے صاحبان عالی شان سے عہد کیا تھا کہ بوقت غارت دہلی یہ لوگ محفوظ رہیں گے، چنانچہ بعد فتح راجہ کے سپاہی آ بیٹھے اور یہ کوچہ محفوظ رہا، ورنہ میں کہاں اور یہ شہر کہاں“۔

”جب دو دن اس طرح بے آب و نان گزر گئے تو تیسرے روز خوش قسمتی سے مہاراجہ پٹیالہ نے حکیم محمود خاں کے خاندانی مکانوں کی حفاظت کے لیے جو سپاہی بھیجے تھے اور کچھ پیچھے لوگوں کو جان کا ڈر تھا، وہ کم ہوا تو انہوں نے پانی کے لیے استمداد کیا۔ چنانچہ اہلس بازار کے سرے تک جانے کی اجازت ملی اور گھر سے ایک ایک دو دو آدمی خم و سبواٹھائے پانی کی تلاش میں نکلے، لیکن میٹھے پانی کے کنویں دور تھے اور وہاں تک جانا موت کو دعوت دینا تھا، ناچار ایک ٹمکین کنویں سے پانی بھر لائے اور اس سے پیاس کی آگ بجھائی ہے۔

مہاراجہ پٹیالہ کے سپاہیوں کی وجہ سے مرزا کا گھر تو لوٹ سے محفوظ رہا، لیکن جو

۱۔ غالب غلام رسول مہر ص ۹۵

۲۔ ایضاً ص ۲۷۱

۳۔ ایضاً ص ۱۲۱

زیورات اور قیمتی چیزیں ان کے گھر سے کالے شاہ صاحب کے نہ خانہ میں بھجوا دی گئی تھیں وہ فتح مند فوج نے کھود نکالیں۔

۱۹ اکتوبر ۱۸۵۷ کو غالب کے بھائی مرزا یوسف نے بڑی کس پرسی کے عالم میں انتقال کیا۔ مرزا کی حالت اس وقت قابل رحم تھی۔ ایک تو بھائی کی موت کا صدمہ، پھر میت کا انتظام بہت مشکل تھا، نہ کفن کے لیے پکڑا ملتا تھا، نہ مردہ نہلانے کے لیے مردہ شوا اور نہ قبر کھودنے کے لیے گورکن۔ اس کے علاوہ اگرچہ فتح دہلی کو ایک مہینہ سے زیادہ عرصہ گزر گیا تھا شہر میں دو تیلی آدمیوں کا دوشس بدوش چلنا ہی ناممکن تھا۔ شہر سے باہر میت لے جانے کی ہمت کیسے پڑتی۔ لیکن مرزا کے ہمسایوں نے مرزا کی بے کسی پر رحم کیا اور تجہیز و تکفین کی طرف متوجہ ہوئے۔ یہاں بھی حکیم محمود خاں کے مکانوں کی حفاظت کے لیے آئے سپاہی مرزا کے کام آئے۔ پٹیالہ کے سپاہیوں میں سے ایک آدمی آگے آگے چلا اور اس طرح قریب کی مسجد میں دفن کیا۔

شریف خانی خاندان کے تین افراد حکیم محمود خاں، حکیم غلام مرتضیٰ خاں اور حکیم غلام اللہ خاں کو مہاراجہ زندرسنگھ والیہ پٹیالہ سے ملازمت کا تعلق تھا، حکیم محمود خاں نو دہلی میں رہتے تھے لیکن دوسرے دونوں بھائی پٹیالہ میں مقیم تھے۔ مرزا دس برس تک اس خاندان کے پڑوس میں رہے تھے اور ان کے آپس میں گہرے تعلقات تھے، ان حضرات نے کوشش کہ مرزا اگر پٹیالہ چلے جائیں تو وہاں اطمینان سے رہیں گے۔ مرزا جانے پر رضامند ہو گئے یہ کلیات فارسی میں مہاراجہ زندرسنگھ کی مدح میں جو قصیدہ کہے وہ غالبؔ اسی زمانہ میں لکھا گیا تھا، ان کے خط بنام حکیم غلام نجف خاں سے معلوم ہوتا ہے کہ تنہائی اور سبکی کے خیال سے وہ پٹیالہ نہیں گئے۔

۱۔ غالب ص ۱۲۲ و ۱۲۵

۲۔ ذکر غالب ص ۱۰۱

۳۔ کلیات غالب فارسی، قصیدہ ۵۹ ص ۳۳۷

حکیم غلام نجف خاں دو جہان چلے گئے تھے۔ غالب کو بھی بلایا کہ یہاں آجائیے، غالب نے جواب دیا کہ ٹکٹ کے بغیر یا ہر نکلنا غیر ممکن ہے۔ پھر میں کیونکر آؤں، دہلی آنے جانے پر پابندی تھی اور انگریزوں نے ٹکٹ چھپوا دئے تھے جو قیمت سے ملتے تھے اور جن کے بغیر کوئی آجا نہیں سکتا تھا۔

منشی شیونرائن آرام مالک مطبع مفید خلائی آگرہ نے اخبار آفتاب عالم تاب نکالا تھا اور غالب سے خریدار مہیا کرنے کی استدعا کی تھی۔ یہ ستمبر ۱۸۵۸ء کا زمانہ تھا مرزا نے تفسہ کو لکھا، ان دنوں میں میرے محسن حکیم احسن اللہ خاں آفتاب عالم تاب کے خریدار ہوئے ہیں، منشی شیونرائن کو بھی لکھا تھا، مسلمان امیروں میں تین آدمی حسن علی خاں نواب حامد خاں، حکیم احسن اللہ خاں، سوان کا یہ حال کہ روٹی ہے تو کپڑا نہیں، معذرا یہاں کی اقامت میں تذبذب، خدا جانے کہاں جاتیں کہاں رہیں۔ حکیم احسن اللہ خاں نے آفتاب عالم تاب کی خریداری کر لی ہے۔

اس پریشانی کے عالم میں بھی حکیم صاحب نے اخبار کی خریداری قبول کی یہ غالب سے تعلق کے ساتھ ان کے شغف علم اور ذوق کی بات تھی۔

انتقال سے پہلے جیسے ہی غالب بے ہوش ہوئے فوراً حکیم محمود خاں اور حکیم احسن اللہ خاں کو اطلاع دی گئی۔ انہوں نے تشخیص کی کہ دماغ پر فالج گر رہا ہے، تمام کوششیں اور علاج کئے گئے مگر بے سود۔ انہیں ہوش نہیں آیا، اگلے دن ۱۵ فروری ۱۸۵۹ء کو انتقال ہوا، انتقال کے وقت حکیم محمود خاں، حکیم غلام مرتضیٰ اور حکیم احسن اللہ خاں موجود تھے، بعض لوگوں نے شیعہ مسلک کے مطابق تجہیز و تکفین کرنی چاہی، مگر نواب

آلہ غالب ص ۲۸۳

آلہ تفسہ اور غالب ص ۱۰۴

آلہ غالب ص ۲۸۱

آلہ احوال غالب ص ۸۷

ضیاء الدین احمد خاں اور حکیم محمود خاں نہیں چاہتے تھے، دونوں صاحبوں کا دہلی میں بہت انزور سوخ تھا۔ خصوصاً حکیم محمود خاں کا، مرزا کی شیعیت اور تفضیلت کسی سے مخفی نہ تھی لیکن ان دونوں کے سامنے کوئی دم نہ مار سکا اور تمام رسوم اہل تسنن کے طریقہ پر ادا ہوئیں۔

غالب نے اگرچہ تاریخ گوئی سے اپنی عدم دلچسپی کا اظہار کیا ہے لیکن ان کے کلام میں متعدد قطعات تاریخ موجود ہیں، ان تاریخوں میں حکیم احسن اللہ خاں کی جوہلی کے دروازہ اور حاکم کی فارسی تاریخوں کے علاوہ حکیم سلیم خاں دہلوی کی فارسی کتاب "تکشیف الحکمت" (تالیف ۱۲۷۸/۱۸۶۱ء) پر اردو میں ان کا ایک قطعہ تاریخ ہے۔

حکیم حاذق و دانا ہے وہ لطیف کلام  
کسی کو یاد بھی لقمان کا نہیں ہے نام  
ہوتی ہے مبداً عالم سے اس قدر انعام  
ہزار بار فلاطون کو دے چکے الزام  
کہ جس میں حکمت و طب ہی کے مسئلے ہیں تمام  
نہیں کتاب ہے اک معدن جو اہر کام  
کمال فکر میں دیکھا خود نے بے آرام  
لکھا ہے "نسخہ تحفہ" یہی ہے سال تمام

۶۱۲۷۹

سلیم خاں کہ وہ ہے نور چشم و اصل خاں  
تمام دہر میں اس کے مطب کا چہرہ ہے  
اوسے فضایل علم و ہنر کی افزائش  
کہ بحث علم میں اطفال ابجدی اس کے  
عجیب نسخہ نادر لکھا ہے اک اس نے  
نہیں کتاب ہے اک منبع نکات بدیع  
کل اس کتاب کی سال تمام میں جو مجھے  
کہا یہ جلد کہ تو اس میں سوچتا کیا ہے

غالب کی تصانیف سے طبیوں کا جو تعلق رہا اور ان کے سلسلہ میں جس دلچسپی کا انہوں نے اظہار کیا، غالب اور اطبا کے رشتہ کے مطالعہ میں وہ بھی کچھ کم اہمیت کی حامل نہیں ہے۔



مہر نیم روز : مرزا ۲ جولائی ۱۸۵۰ء کو خاندان تیموریہ کی تاریخ لکھنے پر مقرر ہوئے تھے انہوں نے امیر تیمور سے ہمایوں تک کے حالات قلمبند کر لئے تھے کہ بہادر شاہ نے حکم دیا کہ تاریخ دینا کے آغاز سے لکھی جاتے اور آئندہ کے لیے احترام الدولہ حکیم احسن اللہ خاں کو ان کی مدد اور مشورہ کے لیے مقرر کر دیا۔ اب تک مرزا خود ہی کتب تاریخ سے واقعات کا انتخاب کرتے اور انہیں فارسی میں لکھتے رہے تھے۔ اس نئے حکم کے بعد انہوں نے یہ خواہش ظاہر کی کہ واقعات کا اقتباس و انتخاب کا کام حکیم صاحب موصوف اپنے ذمہ لے لیں اور اردو مسودہ تیار کر کے میرے پاس بھیج دیا کریں میں اسے فارسی میں منتقل کر دوں گا۔ اس پر حکیم احسن اللہ خاں نے ابتداءً آفرینش عالم و ظہور آدم سے لے کر چنگیز خاں تک کے حالات پر مشتمل مضمون تیار کر دیا۔ اب کتاب دو حصوں میں تقسیم کی گئی۔ پوری کتاب کا نام پر تو سنجان اور پہلے حصہ کا نام مہر نیم روز ہوا، اس میں آغاز روزگار سے ہمایوں تک کے حالات لکھے گئے، دوسرے حصہ میں اکبر سے بہادر شاہ تک کے حالات نسبتاً تفصیل سے قلمبند ہوں، اس حصہ کا نام ماہ نیم ماہ تجویز کیا، لیکن کام ہمایوں کے حالات تک پہنچ کر رک گیا۔ کیونکہ نہ حکیم احسن اللہ خاں نے اردو مسودہ بھیجا نہ مرزا اسے فارسی میں منتقل کر کے۔ تیمور سے ہمایوں تک کا مضمون مارچ ۱۸۵۲ء میں ختم ہو چکا تھا۔ جب مضمون حکیم احسن اللہ خاں نے بھیجا تو مرزا نے اس کے شروع میں ایک نئے دیباچہ کا اضافہ کیا اور اس کو فارسی جامہ پہنایا۔ یہ کام بھی جون ۱۸۵۲ء میں ختم ہو چکا تھا، اس کے بعد حکیم صاحب کو عدم فرصت کی وجہ سے تاخیر ہوئی، اسے صرف اتنی تھی کہ چنگیز خاں سے امیر تیمور تک کے حالات لکھے جائیں تاکہ تاریخ کا پہلا حصہ مکمل ہو جائے۔ بارے خدا خدا کر کے مہر نیم روز اگست ۱۸۵۲ء میں ختم ہوئی، اور ۱۸۵۵ء میں فخر المطابع دہلی سے چھپی۔

پنج آہنگ : پنج آہنگ کے دیباچہ میں مرزا علی بخش نے لکھا ہے کہ حکیم رضی الدین حسن خاں بہادر نے تحریک کی کہ مرزا کی فارسی تحریروں کو ضرور جمع کیا جائے یہ حکیم رضی الدین کی اس تحریک کے علاوہ پنج آہنگ کی تصحیح و ترتیب اور طباعت ایک دوسرے طبیب کی مرہون منت ہے۔ یہ پہلی مرتبہ مطبع سلطانی دہلی سے ۴ اگست ۱۸۴۹ء ۱۳۶ رمضان ۱۲۶۵ میں حکیم غلام نجف خاں بہادر کی تصحیح و ترتیب اور ایستادہ سے چھپی تھی بلکہ

اردوئے معلیٰ : ۶ مارچ ۱۸۶۹ء کو مرزا کے خطوط کا مجموعہ اردوئے معلیٰ مرزا کے دوست حکیم غلام رضا خاں کے مطبع اکل المطابع سے چھپ کر شایع ہوا۔ اس سے ۲۱ روز قبل ۱۵ فروری کو مرزا کا انتقال ہو چکا تھا۔

عود ہندی : مرزا کے خطوط کا دوسرا مجموعہ عود ہندی پہلی مرتبہ مطبع مجتہبی میرٹھ سے مرزا کی وفات سے ۴ ماہ قبل ۱۰ رجب ۱۲۸۵ھ ۲۴ اکتوبر ۱۸۶۸ء کو حکیم غلام مولیٰ قلی میرٹھی کی تقریظ کے ساتھ شایع ہوا بلکہ

مثنوی ابر گہر بار : ۱۲۸۰ھ/۱۸۶۳ء میں مرزا نے حکیم غلام رضا خاں کے اصرار پر انہیں مثنوی ابر گہر بار الگ سے چھاپنے کی اجازت دی۔ حالانکہ یہ کلیات میں شامل تھی یہ نسخہ اکل المطابع دہلی سے شایع ہوا، مثنوی کے اس ادیشن میں ۲۲ صفحے ہیں، بعد میں یہ دوسرے کلام کے ساتھ سب چین کے عنوان سے اگست ۱۸۶۷ء ربیع الثانی ۱۲۸۴ھ میں مطبع محمدی سے شایع ہوئی تھی

ماثر غالب : شہار الملک حکیم حبیب الرحمن اخوندزادہ احسن ڈھاکہ کے پاس غالب

۱۔ ذکر غالب ص ۱۲۵

۲۔ ایضاً ص ۱۳۷

۳۔ ایضاً ص ۱۶۸

۴۔ ایضاً ص ۱۵۸ و ۱۵۹

کے چند فارسی خطوط تھے جو انہوں نے کلکتہ اور ڈھاکہ کے بعض دوستوں کے نام لکھے تھے۔ قاضی عبدالودود نے یہ خط حکیم صاحب کے کتب خانہ سے حاصل کئے اور بعض اور تحریروں اور مفید حواشی کے ساتھ ماٹر غالب کے نام سے انہیں شایع کیا۔ غالب پر طبیبوں کے کاموں میں لطایف غالب (۱۹۰۲ء) حکیم محمد حسن حاذق، جہان غالب (۱۹۴۶ء) حکیم کوثر چاند پوری، سیر غالب (۱۹۴۹ء) حکیم ابوالحسن بیدل فاروقی غالبیات کے سلسلہ کی قابل ذکر کتابیں ہیں۔ غالب کے طبیب شاگردوں کا تذکرہ بھی یہاں دلچسپی سے خالی نہیں ہوگا۔

- ۱۔ احسن۔ حکیم مظہر احسن خاں رامپوری
- ۲۔ انگر۔ حکیم فتحیاب خاں رامپوری
- ۳۔ بہار۔ حکیم محمد مراد علی
- ۴۔ جوہر۔ حکیم محمد معشوق علی خاں شاہجہاں پوری
- ۵۔ ذکی۔ حکیم اشفاق حسین مارہروی
- ۶۔ رنج و طبیب۔ حکیم محمد فصیح الدین میرٹھی
- ۷۔ شوکت۔ نواب یار محمد خاں بھوپالی
- ۸۔ شہاب۔ حکیم شہاب الدین خاں رامپوری
- ۹۔ صوفی۔ حکیم محمد علی بنجیب آبادی
- ۱۰۔ طرزی۔ حکیم سید قطب الدین دلاور علی جعفری پابوڑ
- ۱۱۔ فنا و جمالی۔ حکیم سید احمد حسن سہسوانی
- ۱۲۔ فوق۔ ڈاکٹر مرزا محمد جان اکبر آبادی
- ۱۳۔ محمود۔ حکیم محمد محمود الحق دہلوی
- ۱۴۔ نیر۔ حکیم محب علی کاکوری

غالب اکاڈمی : حکیم عبدالحمید، خواجہ حسن نظامی اور بعض دوسرے ارباب علم و ادب نے غالب سوسائٹی کی بنیاد رکھی، جو مزار غالب کے مزار کی دستی کے علاوہ ایک غالب ہال بھی بنانا چاہتی تھی۔ غالب کے احاطہ مزار کے پاس ایک قطعہ زمین تھا، جسے حکیم حاجی عبدالحمید (خازن غالب سوسائٹی) نے اپنے پاس سے معقول قیمت دے کر خریدا اور غالب سوسائٹی کے حوالہ کر دیا، ایک اور قطعہ زمین بیگم حکیم محمد واصل خاں (برادر کلاں مسیح الملک حکیم اجل خاں) نے حکیم محمد احمد خاں کی سفارش سے عطا فرمایا۔

حکیم عبدالحمید بعد میں غالب سوسائٹی کے صدر بنے اور ان کے زیر اہتمام غالب کے مزار سے متصل غالب اکاڈمی قائم کی گئی، اس کی عالی شان عمارت حکیم صاحب نے تعمیر کرائی۔ ۲۱ فروری ۱۹۶۹ء کو غالب صدی کے موقع پر اس کا افتتاح عمل میں آیا۔

غالب اکاڈمی کا غالب پر اعلیٰ تحقیقی کاموں کی وجہ سے ملک کے موقر اداروں میں شمار ہے۔ غالب پر بعض اہم تصانیف کی اشاعت یہاں سے عمل میں آئی ہے۔ ہر سال یوم غالب کی تقریب کا اہتمام کیا جاتا ہے، یہ دہلی کی ثقافتی سرگرمیوں کا بھی مرکز ہے، آئے دن اس میں علمی، ادبی اور شعری نشستیں منعقد ہوتی ہیں اور اہل علم جمع رہتے ہیں، غالب کی طب اور طبیبوں سے دلچسپی اور غالب سے طبیبوں کے تعلق کا جو سلسلہ شروع ہوا تھا، یہ اکاڈمی اس شاندار اور دلکش روایت کا ایک حصہ اور ایک طبیب کے ذوق علم و ادب اور غالب نوازی کی آئینہ دار ہے۔

## دہلی میں عطاری کی روایت

طبابت کی طرح دہلی میں عطاری کی بھی ایک روایت رہی ہے، عام طور پر



لبیب صرف نئے لکھنے پر اکتفا کرتے تھے۔ مفرد یا مرکب دوائیں ان کے مطبوں میں نہیں ملتی تھیں، اس کی وجہ سے عطاری نے فروغ پایا۔ جس کثرت سے دہلی میں طبیبوں کے مطب تھے اسی کثرت سے عطاری خانے بھی قائم تھے۔ عموماً عطاری کا سلسلہ ایک خاندانی پیشہ کے طور پر رائج تھا۔ یہ پیشہ کچھ مسلمانوں کے ساتھ مخصوص نہ تھا۔ ہندو اور مسلمان دونوں اس سے وابستہ تھے۔ یہ عطاری عموماً پڑھے لکھے، شایستہ اور نستعلیق ہوتے تھے، حاذق اور نامور طبیبوں سے وابستگی کے سبب ان کی صحبتیں انہیں میسر آتی تھیں۔ شعروادب سے ان کے لگاؤ کی بہت سی مثالیں ہیں، بعض شاعر عطاریوں کا تذکرہ یہاں شوق سے بڑھا جاتے گا۔

## شاہر

دہلی میں عطاری کے پیشہ سے وابستہ تھے، دہلی کے مشہور شاعر عبدالرحمن خاں احسان سے تلمذ تھا، کریم الدین کا بیان ہے کہ ”میں نے ان کو مشاعرہ میں جو میرے مکان میں ہوتا تھا، دیکھا ہے، عمران کی بالفعل قریب پینتیس برس کی ہو گئی، بلکہ ۱۲ رجب ۱۲۶۱ھ/۱۸۴۵ء کو کریم الدین کے ہاں مشاعرہ میں انہوں نے جو شعر پڑھے تھے وہ کریم الدین نے نقل کئے ہیں، اس بیان کی رو سے ان کی پیدائش ۱۲۲۵ھ/۱۸۱۰ء کے آس پاس قرار پاتی ہے۔

کریم الدین کے ہاں ۱۲۶۱ھ/۱۸۴۵ء کے اس مشاعرہ میں جو دوسرے شعرا شریک تھے ان میں امام بخش مہربانی (طبقات شعرا ص ۲۱۵)، مرزا قادر بخش موزوں (ایضاً ص ۲۰۲)، مرزا نصیر الدین قناعت (ایضاً ص ۲۰۲)، جید علی وقا (ایضاً ص ۲۰۳)، راحت دہلوی (ایضاً ص ۲۰۶)، یوسف نمکین (ایضاً ص ۲۱۱)، جید دہلوی (ایضاً ص ۲۱۱)، نثار دہلوی (ایضاً ص ۲۱۲)۔

لے طبقات شعرا تے ہند ص ۲۰۱

یکنادر ہلوی (ایضاً ص ۴۱۳) مآبرو ہلوی (ایضاً ص ۴۱۷) مرزا کریم الدین بسا (ایضاً ص ۴۲۲)  
 نیاز احمد جوشن (ایضاً ص ۴۳۰) قاضی محمد سعید بدایونی (ایضاً ص ۴۴۰) قابل ذکر ہیں۔  
 صاحب خیمخانہ جاوید نے بھی عبدالرحمن خاں احسان کے اس عطاثر شاعر کا ذکر کیا ہے۔

## امین الدین امین

قاضی (خواجہ) محمد امین الدین خاں امین نجیب الدولہ کے زمانہ میں دہلی کے قاضی  
 القضاۃ تھے اور مرزا جہاندار شاہ کی سرکار میں دواخانہ کے داروغہ تھے، اپنے زمانہ  
 کے اچھے شاعروں میں شمار ہوتے تھے، مصحفی کے ہم عصر تھے اور اس کے اکثر مشاعروں  
 میں شریک ہوا کرتے تھے، یہ کریم الدین نے اسے مصحفی کا پیروسی بتایا ہے اور لکھا ہے کہ  
 ۱۱۹۳ھ/۱۷۷۹ء میں دارالشفاباد شاہی کے داروغہ تھے اور خوش کلام اور نامور شاعر تھے  
 کون آتا ہے یہ کس کے پاؤں کی آواز ہے ہر صدائے پایا میں جس کی سو طرح کا ناز ہے

## میر صادق علی صادق

میر صادق علی خاں صادق پٹنہ کے باشندہ تھے، اور شاہ دہلی کے دواخانہ میں  
 مامور تھے۔ اسپرنگر نے قائم کے حوالہ سے ان کا تذکرہ کیا ہے۔

۱۔ خیمخانہ جاوید جلد ۲ ص ۴۲۹

۲۔ ایضاً جلد ۱ ص ۴۲۸

۳۔ طبقات شعرائے ہند ص ۳۲۵

۴۔ یادگار شاعر ص ۱۶

## جعفر علی حسرت

مرزا جعفر علی حسرت ولد ابوالخیر اپنے زمانہ کے مشاہیر شعرا میں تھے، شاہ جہاں آباد کے رہنے والے تھے یہ شیفہ اور باطن کے تذکروں سے معلوم ہوتا ہے کہ عطاری حسرت کا آبائی پیشہ تھا، بعد یہ کچھ عرصہ تک مرزا جہاندار شاہ کی ملازمت میں رہے۔ دیوانہ کے شاگرد تھے۔

حسرت دہلی سے لکھنؤ منتقل ہوئے انہوں نے والد کے انتقال کے بعد عطاری کی دوکان پر بیٹھنا شروع کیا اور کچھ عرصہ اپنے والد کا پیشہ جاری رکھا، نحاس بازار میں ان کی عطاری کی دوکان تھی، لیکن بعد میں گوشہ نشینی اختیار کی۔ اور ۱۲۱۰ھ/۱۷۹۵ء میں انتقال کیا، کچھ قصیدے اور اردو غزلوں کا ایک دیوان چھوڑ گئے ہیں۔

حسرت نے ایک طویل مدت تک مشق سخن کی۔ شاگردوں کی تعداد کثیر ہے، ان کے شاگردوں میں نواب محبت خاں خلف نواب حافظ الملک رحمت خاں اس لحاظ سے بہت اہم ہیں کہ انہوں نے شعرا کی اپنے زمانہ میں جس طرح سرپرستی کی ہے وہ اس دور کے کسی امیر کے ہاں نہیں ملتی ہے، نواب محبت خاں کے بارے میں مصحفی نے لکھا ہے کہ وہ زیور فضل و کمال و حلم و حیا سے آراستہ اور علم آداب و طریق سلوک و تہذیب اخلاق میں یکتا تھے یہ شاگردوں کا بھی سلسلہ تھا میرضیاء الدین عبرت نے ان سے

۱۔ ”میر بقول شورش۔“

۲۔ گلشن ہند ص ۸۴

۳۔ گلشن بے خار ص ۵۶ گلستان بے خزاں ص ۶۸

۴۔ متصل اکبری دروازہ، تذکرہ ہندی ص ۸۲

۵۔ یادگار شعرا ص ۶۱ (بحوالہ سرور و عشق) ۶۔ تذکرہ ہندی ص ۲۲۱

## کب سخن کیا تھا بلہ

حسرت کے شاگردوں کی فہرست طویل ہے۔ ان میں خواجہ حسن (تذکرہ ہندی ص ۸۰ گلشن بے خار ص ۵۹) مرزا احمد علی قیس گلشن بے خار ص ۱۶۰ تذکرہ ہندی ص ۱۸۴) نواب شمس الدولہ قسمت (تذکرہ ہندی ص ۱۹۶) وحشت (گلشن بے خار ص ۲۳۳ تذکرہ ہندی ص ۲۳۴) بینوا (یادگار شعرا ص ۴۱) شجاعت اللہ خاں ثابِت (یادگار شعرا ص ۴۹ تذکرہ شعرائے اردو ص ۴۶) قلمذخخش جرات (یادگار شعرا ص ۵۱ تذکرہ شعرائے اردو ص ۵۲) میر قدرت اللہ فصیح (یادگار شعرا ص ۸۲) قزوینی لکھنوی (گلشن بے خار ص ۱۶۰) محمد بیگ قناعت لاہوری (یادگار شعرا ص ۱۴۰) گداز (یادگار شعرا ص ۱۴۲) مدحت لکھنوی (گلشن بے خار ص ۱۴۴) قابل ذکر ہیں۔

میر حسن نے حسرت کو فصحائے زمان اور جواہر معانی سے آراستہ لکھا ہے بہ وسیلہ فن شاعری حسن علی خاں بہادر کی سرکار میں ہر فراز رہے بلکہ حسرت کے بیٹے ارمان بھی شاعر تھے یہ صاحب گلشن بے خزاں نے ارمان کو دیباچہ شرقی کے مشابہت میں شمار کیا ہے۔

## حکیم عبدالرحیم

ہندوستانی دواخانہ سے وابستہ رہ کر جنہوں نے اپنی تمام زندگی اور قوت عمل اس کے لیے وقف کی ان میں ایک حکیم عبدالرحیم تھے۔ یہ مدرسہ طبیبہ کے متند تھے۔

۱۔ گلشن بے خار ص ۱۳۳

۲۔ تذکرہ شعرائے اردو ص ۶۰

۳۔ گلشن بے خار ص ۲۶

۴۔ گلستان بے خزاں ص ۱۴



فن دواسازی کے ماہر اور بیغہ مفردات و مرکبات پر زبردست عبور رکھنے والے تھے۔  
ابتدائی عمر سے آخر تک دواخانہ کی خدمات میں سرگرم کار رہے اور مشاہدہ کی طرف  
سے بے پروا رہے۔

## میرضیاء الحسن

میرضیاء الحسن سرسید احمد خاں کے قریبی رشتہ دار تھے، ابتدا سے ہندوستانی  
دواخانہ کے دواساز رہے ان کی عطاری کی ذاتی دوکان تھی، اسے بند کر کے دواخانہ کی  
ملازمت اختیار کی تھی۔ نواب اکبر علی خاں نے انہیں دواخانہ میں رکھوایا تھا، ۳۰-۳۲ برس  
دواخانہ میں ملازم رہے۔

بشیر الدین احمد نے بلی ماران کے دو مشہور عطاروں جمال الدین اور فیض الحسن کا  
ذکر کیا ہے جو بلی ماران میں رہتے تھے۔ مرزا سنگین بیگ نے کوچہ رحمن میں پنساریوں  
اور عطاروں کی دوکانوں کی موجودگی کا لکھا ہے بشیر محمّد بلی ماران سے جہاں طبیبوں کی  
کثرت تھی، قریب ہی واقع ہے۔

## حکیم میرانوار احمد

دہلی میں دواسازی کو بطور فن نرذنی دینے میں بہت نمایاں شخصیت میرانوار احمد

۱۔ حیات اجل (رشید احمد) ص ۱۰۸

۲۔ ایضاً ص ۱۱۱

۳۔ میر المنازل ص ۴۱

کی ہے۔ ان کے والد میر فخر الدین ادویہ کی تیاری میں خصوصی مہارت رکھتے تھے، حکیم محمود خاں، حکیم اجمل خاں اور خاندان شریفی کے دیگر اطباء کی خاص دوائیں ان کے ہاں تیار ہوتی تھیں، میر فخر الدین کے بعد یہ خدمت ان کے صاحبزادہ میر انوار کی طرف منتقل ہوئی۔

میر انوار احمد کوفن دواسازی خصوصاً فن اکیر اور کشتہ سازی کے دشوار کام میں ماہر خصوصی ہونے کا درجہ حاصل تھا۔ طب یونانی کی دواؤں کو نئے لباس سے آراستہ کرنے میں ان کا بڑا حصہ ہے، ہندوستانی دواخانہ نے یونانی دواسازی کی اصلاح و ترقی کے سلسلہ میں جو خدمت انجام دی ہے وہ بڑی حد تک ان کی کاوشوں کی رہنمائی منت ہے، سفار الملک حکیم رشید احمد خاں نے لکھا ہے، ”طب قدیم کے شعبہ ادویات میں سب سے نمایاں کام حکیم اجمل خاں کے معتمد اور تربیت یافتہ میر انوار احمد کے معمل میں ہوا، جہاں خاص دوائیں ہندوستانی دواخانہ کی تیار ہوا کرتی تھیں، میر صاحب نے ایک طبع استعداد اس فن کی مبداء فیاض سے پائی ہے، اور حافظ الملک کے شرف صحبت اور سالہا سال کی مشق و مہارت نے ان کو اس درجہ پر پہنچایا کہ ان کے معمل کی بنی ہوئی دوائیں یورپ کی ترقی یافتہ دواسازی کا نمونہ ہندوستان میں پیش کرنے لگیں۔“

میر انوار احمد حکیم اجمل خاں کے بڑے معتمد اور خاص آدمی تھے، حکیم صاحب کے خاص بحربات اور ہندوستانی دواخانہ کی وہ تمام خاندانی دوائیں جو راز میں رکھنے کی ہوتی تھیں انہی کے ہاں تیار ہوتی تھیں، حکیم اجمل خاں کے مطب میں ان کی دواؤں کا صندوقچہ بہت اہمیت رکھتا تھا، اس کے منہم بھی میر انوار احمد تھے، وہی صندوقچہ پر بیٹھتے تھے اور ہزاروں روپیہ مہینہ کی دوائیں مفت لوگوں کو تقسیم کرتے تھے۔

میر صاحب ذاتی طور پر بہت فیاض، سیر چشم اور داد و ہش کے آدمی تھے، وہ اپنے

پاس سے بھی دواؤں کی بڑی مقدار بلا قیمت تقسیم کرتے تھے۔ اچل خاں کے مطلب میں بلا قیمت تقسیم ہونے والی دواؤں میں ان کا حصہ ہونا تھا۔ جواہر مہرہ، حب جواہر کشتہ طلا اور دوسری قیمتی دوائیں ملنے والوں کو خوشی سے دیا کرتے تھے، حکیم اچل خاں کا انتہائی ادب و احترام کرتے تھے۔ بڑے نستعلیق شاہینہ اور مہذب آدمی تھے۔ دیانت و اخلاق کی عام شہرت تھی۔

۱۹۳۶ء میں آصف جاہ سابع میر عثمان علی خاں اس زمانہ کے دبیر اے لارڈ وولنگٹن کو الوداع کہنے دہلی آتے تو حکیم میر انوار احمد کے دواخانہ میں بھی قدم رنجہ فرمایا اور ان کے مرکبات دیکھ کر بہت خوش ہوئے۔ حیدر آباد میں اس دواخانہ کی شناخ کے قیام کی تجویز کو انہوں نے پسند کیا، اور قیام دہلی ہی کے زمانہ میں اپنے دست مبارک سے حکیم میر انوار احمد کو ایک مکتوب کے ذریعہ دواخانہ کے قیام کی صورت میں ہر ممکن مدد کا یقین دلایا۔ نظام کا یہ مکتوب میں نے خود ان کے صاحبزادہ حکیم میر بصیر احمد کے پاس دیکھا ہے۔ وہ بعینہ نقل ہے۔ دہلی ۱۲ مارچ ۱۹۳۶ء دواخانہ کی ادویہ (بہ شکل مرکبات و مفویات)، جو پیش کی ہیں اور جس عقیدت کے ساتھ ان کو تیار کیا تھا اس کو قدر کی نگاہ سے دیکھنا ہوں۔

۱۔ یہ سن کر مجھے مسرت حاصل ہوئی کہ نظم ارادہ رکھتے ہو کہ نہارے دواخانہ کی ایک شناخ حیدر آباد میں بھی قائم ہو جائے، لہذا جب یہ وجود میں آجائے گی تو مجھے یقین ہے کہ میری گورنمنٹ اس کی حوصلہ افزائی کرے گی۔ بایں خیال کہ یہ بہت عمدگی اور احتیاط سے تیار کی جاتی ہیں جو خود ادویہ کے رنگ و روغن سے ظاہر ہے، اور دوسری طرف پبلک کو اس سے بہت فائدہ پہنچے گا کہ خود ریاست حیدر آباد میں ایک عظیم الشان یونانی دواخانہ قائم ہو رہا ہے اور جس کی اسلیم پر غور کرنے کے لیے شاہر حکما کی کمیٹی حال میں ہوئی تھی، ہر حال ”سالیکہ نیکو ست از بہار شش پیدا“ دکھائی دے رہا ہے، اور میں یونانی ادویہ کا دلدادہ ہوں“ فقط آصف سابع۔

چنانچہ ۱۹۳۶ء میں حکیم میر انوار احمد حیدر آباد منتقل ہو گئے اور وہاں اپنا دواخانہ

قائم کیا، یکم صفر ۱۳۵۵ (۲۳ اپریل ۱۹۳۶ء) کو ریاست کے چیف سکریٹری نواب کاظم یار جنگ نے نظام کی جانب سے ذریعہ فرمان دواخانہ کا نام "مخزن ادویہ مجیدیہ" رکھا۔ اور ۲ اکتوبر ۱۹۳۶ء نظام نے بنفس نفیس اس کا افتتاح کیا، میں یہاں چیف سکریٹری کا خط بھی نظام کی طب پونانی سے دلچسپی کے پیش نظر نقل کرتا ہوں، "بخدمت شریف جناب حکیم انوار صاحب دہلوی۔ آپ کو تحریر کرنے کے لیے سرکار کا جو حکم ہوا ہے وہ حسب ذیل ہے۔

"مجھے یہ معلوم ہونے پر مسرت ہوئی کہ تم اپنے ارادہ کے مطابق اپنے دواخانہ کی شاخ جدر آباد میں بھی قائم کرنے کی غرض سے یہاں آتے ہو تاکہ یہاں کی مخلوق خدا کو عمدہ ادویہ میسر ہوں، کیونکہ پبلک کو تمہاری تیار کردہ ادویہ پر کامل بھروسہ ہے اس لیے کہ تم نے حکیم اجل خاں صاحب سے تجربہ حاصل کیا ہے اور ایک زمانہ میں ان کے دست راست سمجھے جاتے تھے، جس کی تصدیق حکیم مقصود علی نے کی ہے اور وہی وجوہ کی بنا پر میں تمہارے کارخانہ کی افتتاح یکم آؤرگنسہ فصلی آئندہ کو کروں گا جو میرے پوتے محرم جاہ کی پیدائش کی تاریخ ہے اور دواخانہ کا نام مخزن ادویہ مجیدیہ رکھوں گا کیونکہ میرے پوتے کا عرفی نام مجیدی پادشاہ ہے جو کہ خلیفہ کے نام سے لیا گیا ہے جو کہ رشتہ میں حقیقی نانا ہوتے ہیں۔ اور تمہارے دواخانہ کے لیے کافی گرانٹ مقرر کرنے کے متعلق کارروائی کی جائے گی، جس وقت یہاں کے شفاخانہ جات کی تنظیم کا مسئلہ طے پائے گا اور سرکاری صدر پونانی شفاخانہ کی افتتاح میں آئندہ ماہ رجب میں کرنے والا ہوں جو کہ میری پیدائش کا مہینہ ہے۔"

ریاست جدر آباد کے خاتمہ کے بعد حکیم میر انوار احمد دہلی واپس آئے، کرنل بشیر حسین زیدی طبیبہ کالج اور ہندوستانی دواخانہ کے دہلی ایڈمنسٹریشن کے زیر انتظام آنے کے بعد چیرمین مقرر ہوئے تو انہوں نے ہندوستانی دواخانہ کو جو تقسیم ملک کے بعد تباہی کا شکار ہو گیا تھا از سر نو ترقی دینے کا کام شروع کیا اور اس کے لیے میر انوار احمد کی خدمات حاصل کیں، اور کلام کے پہلے مرحلہ میں ان سے



کئی ہزار روپیہ کی مصنوعات تیار کرا کے دواخانہ کے لیے خریدیں ان مصنوعات کے معائنہ کے لیے زیدی صاحب نے علی گڑھ سے شفا الملک حکیم عبداللطیف صاحب کو بلایا۔ وہ حکیم محمد اسلم صدیقی کے ہمراہ دہلی گئے اور میر صاحب کے تیار کردہ مرکبات کے بارے میں پسندیدگی کا اظہار کیا۔  
 ۱۹۵۷ء میں میر انوار احمد نے وفات پائی۔ ان کے بیٹے میر بصیر احمد بھی کامیاب دوا ساز ہیں، اور انہیں بہتر خاندان سے ورثہ میں ملا ہے، عمر کی آخری منزلوں میں ہیں اور صاحب فراش ہیں۔

## عطار برادری

طبیبوں کے متعدد خانوادوں کی طرح دہلی میں آج بھی ایک عطار برادری موجود ہے اس کے جد اعلیٰ حکیم محمد عطار تھے۔ جن کا سلسلہ نسب عبدالرحمن بن ابوبکر صدیق سے ملتا ہے حکیم محمد عطار نے دہلی میں دوا ساز کی حیثیت سے بڑا نام پیدا کیا، ان کے صاحبزادہ حکیم عبدالقادر عطار نظام جبر آباد کے ہاں دوا سازی کی خدمت پر مامور رہے، ادویہ کی تیاری میں انہیں بڑا ملکہ حاصل تھا، ان کے بیٹے حکیم قابل عطار تھے۔ فن دوا سازی میں ان کا ثانی نہیں تھا، جیدہ ذنکلیس کے ماہر بن میں ان کا شمار ہے، دہلی کا مشہور کوچہ قابل عطار ان کے نام کی یاد دلاتا ہے، ان کی اولاد میں اکثر لوگ فن دوا سازی میں مہارت پیدا کر کے اس پیشہ سے وابستہ ہوئے، اور عطار برادری وجود میں آئی۔ بشیر الدین احمد نے لکھا ہے کہ کوچہ رحمن کے قریب کوچہ قابل عطار ہے۔ جو کسی صاحب فن عطار کی یاد دلاتا ہے۔ یہاں انہوں نے قابل عطار کو اسم کے بجائے توصیفی معنی میں سمجھا ہے۔

اس برادری میں حکیم رضی الدین کے صاحبزادوں حکیم عزیز الدین اور حکیم حبیب الدین نے بڑی شہرت حاصل کی، حکیم عزیز الدین کے بیٹے حکیم محمد ظہر نے قدیم دوا خانہ کے نام سے بلی ماران میں دوا خانہ قائم کیا، کافی بڑی عمر میں انہوں نے جامعہ طیبہ میں داخل ہو کر وہاں سے بی آئی ایم ایس کیا تھا، راقم سطور کے شاگرد تھے۔ اب ان کے بیٹے حکیم محمد عدیل یہ دوا خانہ چلا رہے ہیں۔

حکیم رضی الدین کے برادر نسبتی حکیم حاجی ممتاز الدین نے فراش خانہ میں مشہور دوا خانہ برٹے اہتمام سے قائم کیا، ان کے بعد ان کے صاحبزادہ حکیم مصباح الدین نے اسے سنبھالا، حکیم مصباح الدین برٹے شاہیستہ نستعلیق اور پابند صوم و صلوة تھے۔ مطب کا سلسلہ بھی رہتا تھا، آج کل ان کے بیٹے حکیم فیروز الدین دوا خانہ کے نگران ہیں۔ حکیم مصباح الدین کے بھائی حکیم محمد تقی کا کراچی میں مشہور پریس ہے۔

حکیم ممتاز الدین کی بیوی کے چار بھائیوں حکیم اعجاز الدین، حکیم نعیم الدین، حکیم حفیظ الدین اور حکیم قیام الدین نے علاحدہ علاحدہ دوا خانے قائم کئے، حکیم حفیظ الدین کے بیٹے حکیم محمد انیس اور حکیم انور انیس کا بلی ماران میں شمسی دوا خانہ ہے۔

حکیم رحیم الدین بھی اسی خاندان سے تعلق رکھتے تھے۔ ان کے صاحبزادہ حکیم فضل الدین ممتاز طیب تھے، انہوں نے ۱۹۵۱ء میں کٹرہ ہندو میں صدر دوا خانہ قائم کیا۔ ان کے بعد ان کے بیٹے حکیم فیاض الدین نے اسے ترقی دی آج کل حکیم فیاض الدین کے دوسرے بھائی حکیم شباب الدین اس کی نگرانی کر رہے ہیں۔

حکیم فیاض الدین کے تیسرے بھائی حکیم ارباب الدین نے ۱۹۸۳ء میں صدر۔ لہار ٹریڈ کے نام سے کٹرہ ہندو میں ایک یونانی فارمیسی قائم کی ہے، حکیم فیاض الدین کے بیٹے افتخار الدین بھی اس لیبارٹری سے وابستہ ہیں، حکیم رحیم الدین کے دوسرے بھائی حکیم غفوالدین اور حکیم محمد حفیظ الدین کے بھی الگ دوا خانہ تھے۔

اسی برادری کے ایک رکن حکیم حمید الدین نے بلی ماران میں یونانی دوا خانہ قائم کیا تھا جو اب ان کے بیٹے حکیم ممتاز الدین کی نگرانی میں چل رہا ہے۔

## چند مشہور جراح

عطاری کے علاوہ دہلی میں جراحی کا بھی ماہرانہ سلسلہ رہا ہے، حاذق معالجین کی طرح ماہر جراح بھی وہاں ہمیشہ موجود رہے، ان کی مہارت اور مشافی کے بہت سے واقعات ہیں۔ ان کے پاس مرہم، ضماد، روغن، شیا ف، پٹی وغیرہ کے کامیاب نسخے ہوتے تھے۔ اعمال جراحات، نشتر، فصد، پچھنا، سینگی، داغ دینے اور جونک لگانے میں انہیں ملکہ حاصل تھا۔ جوڑوں کو بٹھانے، ٹوٹی ہڈی جوڑنے اور خراب سے خراب منعفن زخموں کو صاف کرنے اور ٹھیک کرنے کے بڑے گراہیں معلوم تھے۔ ان کا پیشہ بھی خاندانی تھا۔ عطاریوں کی طرح ان میں بھی صاحب حیثیت اور صاحب ذوق ہوتے ہیں۔

## بندر ابن جراح

عہد اکبری میں جہاں درگ مل، چندر سین، بھیروں اور بہار جیو جیسے ماہر جراح تھے، وہاں شاہ جہاں کے زمانہ سلطنت میں بندر ابن جراح بہت ماہر اور نامور خیال کیا جاتا تھا، بادشاہ تک اس کی رسائی تھی۔ ۱۱۰۷ھ / ۱۶۹۵ء کو شاہ جہاں کو حرارت کے ساتھ پیش اور جس بول کی تکلیف ہوئی تو بندر ابن کے علاج سے اسے فائدہ ہوا اور پیشاب کھل کر آنے لگا لیکن کمزوری بہت تھی، بالآخر یہی علالت شاہ جہاں کی موت کا باعث ہوئی۔

۱۔ البانے عہد مغلیہ ص ۶۳ بحوالہ تاریخ ہندوستان جلد ۷، ص ۵۲۲ و عمل صالح

جلد ۳ ص ۳۲۹

## بندہ علی جراح

حکیم المملک علی نقی خاں کا بیٹا تھا۔ دہلی میں پیدا ہوا۔ مگر مرشد آباد چلا گیا تھا، اور وہاں بہت ماہر جراح خیال کیا جاتا تھا۔ امرا کا معالج رہتا تھا، صولت جنگ (وفات ۱۱۶۹ھ/۱۷۵۵ء) کا بھی اس نے علاج کیا تھا۔

## مترسین ناگر

نیکو سیر ولد محمد اکبر ولد اورنگ زیب کے متوسلین میں تھا، ۱۰۸۹ھ/۱۶۷۸ء میں محمد اکبر نے بغاوت کی تو عالمگیر نے نیکو سیر کو جو شیر خوار تھا اکبر آباد کے قلعہ میں قید کر دیا تھا۔ اسے مترسین کی امداد ہی سے رہائی نصیب ہوئی تھی، اس نے امیر الامرا حسین علی کے زخم کا بھی علاج کیا تھا، نیکو سیر کی طرف داری ہی کی بنا پر ۱۱۳۱ھ/۱۷۱۸ء میں مارا گیا، زخموں اور بعض بیماریوں کے علاج میں شہرت حاصل تھی لہ

## سید فضل علی

سید فضل علی بن میر شاہ علی بن میر کریم علی شاہ جہاں آبادی نے ڈاکٹر پائن سے گیارہ برس طب اور جراحی سیکھی تھی۔ یہ دہلی سے لکھنؤ منتقل ہو گئے تھے، وہاں نصیر الدین حیدر کے زمانہ میں جراحات میں بڑی شہرت پائی۔ مفید الاجسام کے نام سے ان کی ایک کتب

لہ اطبائے عہد مغلیہ ص ۷۳ بحوالہ سیر المتاخرین ص ۸۲۳

لہ ایضاً ص ۱۶۹ بحوالہ منتخب الباب جلد ۳ ص ۸۳۷



ہے۔ لب یونانی میں جراحت کے لیے مستعمل دواؤں کا یہ اچھا مجموعہ ہے۔

## غلام ناصر جراح

ان کے بزرگ کشمیر کے رہنے والے تھے، لیکن ایک زمانہ سے دہلی میں آباد تھے۔ غلام ناصر دہلی میں پیدا ہوئے، جراحی آبائی پیشہ تھا، یہ حافظہ مصافی جراح کے بیٹے تھے اور خود ذی یبانت اور اچھے جراح تھے، یہ اس فن میں انہیں بڑی مہارت تھی۔ بہادر شاہ ظفر کے ہاں طبقہ جراحان میں داخل تھے، قدرے تحصیل طب بھی کی تھی، مؤدب اور ظریف تھے۔ گلشن بے خار کی تعینف کے وقت ان کے انتقال کو کچھ ہی عرصہ ہوا تھا، اردو میں شعر کہتے تھے یہ

ایک دم نہیں ہے اس بت خورشید رو کو چین  
چھرنے میں جیسے کوکب سید گرم ہے

جراح نانک دینے میں مت کر درنگ تو  
اس واسطے کہ زخم مرے یار گرم ہے

## ولی محمد طبیب

دہلی میں جراحی کا کام کرتے تھے۔ ذوق کے شاگرد تھے، طبیب نخلص تھا یہ

## پورن سنگھ پورن

طبیبوں کی علمی محبت، ارتباط اور مذاق شعر و ادب سے عطاروں اور جراحوں کی طرح

۱۔ یادگار شعرا ص ۱۵ بحوالہ تذکرہ قایم

۲۔ گلستان سخن ص ۱۸۶

۳۔ عمدہ منتخبہ ص ۱۴۰ ۱۴۱ یادگار شعرا ص ۱۱۱ (بحوالہ ذکا)

طب ہندی کے ماہر بن بھی متاثر ہوئے بغیر نہیں رہے، سنسکرت اور کتب ہنود میں مہارت کے ساتھ فارسی اور اردو ادب و شاعری سے ان کا تعلق رہا۔ ایسے ہی صاحب ذوق لوگوں میں پورن سنگھ پورن تھے دہلی کے قدیم کاہنہ خاندان سے تعلق تھا۔ سعادت بار خاں رنگین کے شاگرد تھے، علم سنسکرت میں استعداد کامل اور طبابت ہندی میں مہارت تمام رکھتے تھے۔ فارسی میں بھی بقدر ضرورت روشن سواد تھے۔ اردو میں اشعار ہیں یہ سخن شعرا کی تصنیف یعنی ۱۸۶۳/۶۱۲۸۰ سے ۱۸۰۱ء پر س قبل یعنی ۱۸۴۵/۶۱۲۶۲ کے آس پاس انتقال کیا۔

## تلسی دام صمیم دہلوی

طب ہندی میں ماہر اور بحریات و پیدک کے وسیلہ سے اکثر امراض مزمنہ کے ازالہ پر قادر تھا، خصوصاً کشتہ ہائے فلزات کے استعمال میں بڑی مہارت اور علاج جہدام اور وجع مفاصل وغیرہ کی تدبیر میں خاص ملکہ رکھتا تھا، فارسی سے بقدر ضرورت آگاہ اور کتب ہنود خصوصاً فن موسیقی کی پونجیوں سے بڑا واقف کار اور صاحب اثبات تھا۔ سنار بھلنے میں جواب نہیں تھا اردو میں شعر کہتا تھا یہ

## دلی کی طبی عمارتیں اور آثار

دار الشفا: عہد سلطنت کے دلی کے شفا خانوں اور طب اور لیبیوں سے متعلق

۱۔ گلستان سخن ص ۱۶۲

۲۔ سخن شعرا ص ۷۹

۳۔ گلستان سخن ص ۳۲۳ ۴۔ سخن شعرا ص ۲۸۶

عمارتوں کے مقام و آثار کا پتہ نہیں ہے، لیکن شاہجہاں آباد کی پہلی طینی عمارت دارالشفاء ہے جس کی تاریخ شاہجہاں آباد کی تاریخ کے ساتھ شروع ہوتی ہے۔

شاہجہاں آباد کے قیام کے وقت جہاں ۱۶ اکتوبر ۱۶۵۰ء/۲۶۰ھ میں جامع مسجد کی بنیاد رکھی گئی، وہیں تختینا ۱۶۵۰ء/۱۰۶ھ میں جامع مسجد کے غریبی دونوں کونوں میں شمال کی طرف دارالشفاء اور جنوب کی طرف دارالابتقا کی دو عمارتیں بھی تعمیر ہوئیں، دارالابتقا مدرسہ تھا جس میں معقول و منقول کی تعلیم ہوتی تھی، اور دارالشفاء میں مریضوں کا علاج کیا جاتا تھا بادشاہ کی طرف سے طبیب مقرر تھے، اور بیماروں کو بلا قیمت دوائیں ملتی تھیں۔ سرسید نے اپنے زمانہ میں ان کے بارے میں لکھا ہے کہ اب وہ کارخانہ نہیں رہا، بادشاہ زادوں نے اس پر مکان بنالیا ہے اور رہتے ہیں بلکہ ان میں شیش محل بعد تک موجود رہا ہے۔

۱۸۵۷ء سے پہلے ان عمارتوں کی حالت خراب و خستہ ہو چکی تھی، ۱۸۵۷ء کی جنگ آزادی کی پاداش میں انگریزوں نے یہ دونوں عمارتیں منہدم کر دیں اور میدان بنادیا اس طرح یہ دارالشفاء جو شاہجہاں آباد کے ساتھ شروع ہوا تھا، شاہجہاں آباد کے ساتھ ہی ختم ہو گیا۔

## دارالشفاء یونانی

دہلی میں انگریزی عمل دخل کے بعد شروع سے بدیسی حکومت کی پالیسی مندرجہ

۱۔ سیرالمنازل ص ۱۸

۲۔ آثارالصنادید ص ۲۸۳

۳۔ انتخاب ذکار اللہ ص ۹۵

۴۔ وافعات دارالحکومت جلد ۲ ص ۱۳۳

و حرفت کی طرح دیسی علوم کی موافقت میں نہیں تھی، دیسی طبوں کے ساتھ بھی یہی معاملہ تھا۔ مغربی علوم اور مغربی طب کی طرف ہندوستانیوں کو راغب کرنے کے لیے ہر سطح پر کوششوں کے باوجود زبردست مزاحمت کا سامنا تھا، طب مغرب کی اشاعت میں سب سے بڑی مشکل طب یونانی تھی، جو ایک بہت جاندار نظام طب کے طور پر صدیوں سے ہندوستان میں رائج تھی، اور یہاں کے لوگوں کا اس پر گہرا اعتماد تھا چنانچہ یہ اسی کا اثر تھا کہ دہلی میں انگریزی عملداری کی ابتداء میں ایک یونانی شفا خانہ کھولنا ضروری سمجھا گیا، یہ شفا خانہ دہلی کی جس تاریخی عمارت میں قائم کیا گیا تھا اس کی تفصیلی تفصیل اس لیے بھی ضروری ہے کہ دہلی کی تعلیمی اور ثقافتی زندگی سے اس کا گہرا رشتہ جڑا ہوا ہے۔

۱۔ جیمز دروازہ کے باہر اینگلو عربک اسکول اصل میں مدرسہ غازی الدین خاں تھا جسے غازی الدین خاں فیروز جنگ نے ۱۱۲۲ھ/۱۷۱۰ء میں بنوایا تھا، اسی مدرسہ میں ۱۸۲۵ء میں حکومت نے ایک علوم مشرقی کا کالج قائم کیا، یہ دلی کالج کے نام سے موسوم ہوا اس کے مدرس اول مولوی رشید الدین خاں تھے جن کے شاگرد مولانا مملوک علی نانوتوی کے فیضان درس سے بکڑوں نے استفادہ کیا، سرسید احمد خاں، ذکار اللہ، ڈپٹی منڈیر احمد جیسی نامور شخصیتیں یہاں سے نکلیں، یہ کالج اس عمارت میں ۱۸۴۲ء تک رہا۔ ۱۸۴۲ء میں دہلی کالج نئے اصول پر قائم کیا گیا اور کشمیری دروازہ میں رزیدنسی کی اس عمارت میں منتقل ہوا جس میں پہلے سرکاری کالج تھا، یکم اپریل ۱۸۷۷ء میں

۲۔ غازی الدین خاں فیروز جنگ ثانی خلف نظام الملک آصف جاہ مورث اعلیٰ نظام دکن، ۱۸۴۸ء میں وفات پائی۔

۳۔ مولوی عبداللہ کی تحقیق کے مطابق اورینٹل کالج کی ابتدا ۱۸۲۵ء میں نہیں ۱۸۹۲ء میں ہوئی تھی۔ دمرحوم دلی کالج ص ۱۲



دلی کالج ختم ہوا، لیکن مدرسہ غازی الدین کی عمارت علوم مشرقی کے کالج کی تفویض میں رہی، جو طلبہ بورڈنگ ہاؤس کے کام آتی تھی، اور ایک علوم مشرقی کا کالج بطور بڑے کالج کی شاخ کے یہاں چندہ سے کھولا گیا، اس کے بعد یہ عمارت پرنسپل سے لے کر اس میں ضلع کلکٹر نے ۱۸۵۷ء سے پہلے ایک یونانی دواخانہ کھولا، جس کا نام دارالشفائے یونانی رکھا۔ مغلیہ عہد کے پہلے شفاخانہ دارالشفاء کی طرح یہ شفاخانہ، نہ صرف دہلی میں بلکہ ہندوستان کے کسی بھی حصہ میں پہلا یونانی شفاخانہ تھا جو انگریزی حکومت کے ہاتھوں قائم ہوا، اس شفاخانہ میں ایک طبیب مقرر تھا، دوائیں بلا قیمت دی جاتی تھیں اور طلبہ کے کمروں میں مریض رہا کرتے تھے، غرض ۱۸۵۷ء کے تین سال بعد تک بھی یونانی شفاخانہ یہاں رہا۔ ۱۸۶۰ء میں یہ عمارت پولس کو مل گئی۔ فروری ۱۸۹۰ء میں پولس سے خالی کر کے یہ عمارت پھر مدرسہ کو دی گئی، جہ آگے چل کر اس مدرسہ کو کالج بنانے میں دہلی کے دوسرے لوگوں کے ساتھ مسیح الملک حکیم اجل خاں کی کوششوں کا خاص حصہ ہے۔

یہاں دہلی میں پہلے ایلوپیتھی ہاسپٹل کا تذکرہ کرنے میں حرج نہیں ہے۔ جامع مسجد سے اسپلینڈر روڈ پر ۱۸۶۸ء میں سول ہاسپٹل (صدر شفاخانہ سرکاری) کی عالی شان اور بہت وسیع عمارت سنگ سرخ کی مغلیہ طرز پر بنائی گئی۔ اس کا صدر دروازہ پائے والوں کے بازار کی طرف تھا، دہلی میں یہ ایلوپیتھی کا پہلا سرکاری ہسپتال

۱۸۷۷ء میں دلی کالج ٹوٹنے کے بعد گورنمنٹ کالج لاہور کی اہمیت بڑھ گئی اور دلی کالج کا عملہ بھی وہیں منتقل کیا گیا (یادگار غالب ص ۲۸) مگر دہلی کالج کے لیے کوششیں جاری رہیں، ۱۹۲۲ء میں یہ اینگلو عربک کالج کے نام سے قائم ہوا، ابتدا میں انٹرمیڈیٹ تک کی تعلیم تھی بعد میں گریجویٹ اور پوسٹ گریجویٹ کلاسیں شروع ہوئیں، ۱۹۴۱ء تک اس کا نام اینگلو عربک کالج رہا، ۱۹۴۸ء سے پھر اس کا نام دلی کالج ہو گیا۔

۱۷ دہلی کے قدیم مدارس و مدرس ص ۱۲۸

۳ واقعات دارالحکومت جلد ۲ ص ۵۷۱

تھا۔ ۱۹۰۳ء میں اسی ہسپتال میں عورتوں کے لیے لیڈی ڈفرن ہاسپٹل قائم کیا گیا۔

دکتوریہ زنانہ ہسپتال ۱۹۰۶ء میں قائم ہوا۔

کیمبرج مشن جو ۱۸۵۰ء میں کوئٹہ روڈ کی ایک عالی شان عمارت میں قائم تھا، اس کے

زیر اہتمام ۱۸۶۴ء میں ایک زنانہ شفاخانہ کھولا گیا، ۱۸۸۴ء میں شفاخانہ کے لیے چاندنی

چوک میں ایک شاندار عمارت تیار کی گئی، جس میں بعد میں بینک آف بنگال کھلا، اور

شفاخانہ تیس ہزار می کے میدان میں مٹھائی کے پل کے پاس اپنی نئی عمارت میں منتقل ہوا۔

۱۹۱۲ء میں لیڈی ہارڈنگ ہسپتال کالج کے قیام کی تحریک شروع ہوئی تو اب

سلطان جہاں بیگم والیہ ریاست بھوپال نے تیس ہزار اور پھر بیس ہزار روپیہ کے

دو گراں قدر عطیے دیے، فروری ۱۹۱۶ء میں لارڈ ہارڈنگ نے کالج کا اور ۱۹۱۷ء میں

لیڈی چیمفورڈ نے ہسپتال کا افتتاح کیا، یکم ستمبر ۱۹۱۵ء سے اس کالج کا پنجاب

یونیورسٹی سے الحاق ہوا تھا۔

۱۹۱۹ء میں واقعات دارالحکومت کی تصنیف کے وقت تک دہلی میں انگریزی

علاج کی تمام سہولتوں کے باوجود یہ حال تھا کہ مصنف واقعات نے لکھا ہے ”دلی والے

زیادہ تر یونانی علاج کے معتقد ہیں اور میرے خیال میں انگریزی دواخانوں سے بھی

زیادہ ترجیح یونانی حکیم صاحبوں کا ہے۔“

## انجمن اشاعت علوم

جدید مغربی علوم کی دیسی زبانوں میں تدریس و تعلیم میں سب سے اہم مسئلہ ان

۱۔ واقعات دارالحکومت جلد ۲ ص ۱۸۱

۲۔ ایضاً ص ۱۳۹

۳۔ ایضاً ص ۲۵۱

۴۔ ایضاً ص ۱۲، ۱۹، ۱۸، ۱۷، ۱۶، ۱۵، ۱۴، ۱۳، ۱۲، ۱۱، ۱۰، ۹، ۸، ۷، ۶، ۵، ۴، ۳، ۲، ۱

زبانوں میں ان علوم کی کتابوں کی عدم دستیابی کا بخلاف چنانچہ اس امر کی شدید ضرورت محسوس کی گئی کہ ان علوم کی بنیادی اور اچھی کتابیں دیسی زبانوں میں منتقل کی جائیں۔ اس کے لیے ایجوکیشنل کمیٹی کے نام سے ۱۸۳۵ء میں دہلی میں ایک سوسائٹی قائم کی گئی۔ اس سے قبل اسکول بک سوسائٹی کے زیر اہتمام بھی کافی کتابوں کے ترجمے کئے گئے تھے۔ لیکن وہ کتابیں صرف اسکول کے نصاب سے تعلق رکھتی تھیں،

دلی میں ۱۸۴۳ء میں ایک اور سوسائٹی "ورنا کولر ٹرانسلیشن سوسائٹی" انجمن اشاعت علوم بذریعہ السنہ ملکی، قائم کی گئی اس کا مقصد ترجمہ با جدید کتب کی تالیف کے ذریعہ دیسی زبانوں کو ترقی دینا اور ان میں مفید علوم منتقل کرنا تھا، اردو کو علمی زبان بنانے کی یہ پہلی سعی تھی جو خاص اصول اور قاعدہ کے مطابق عمل میں آئی، سوسائٹی کے تراجم اور تالیفات میں درسی کتابوں اور سائنسی، سماجی، تاریخی، ادبی و مذہبی کتابوں کے علاوہ طب کی درج ذیل کتابیں شامل تھیں بلکہ

۱۔ علم و عمل طب (عربی سے ترجمہ)

۲۔ حفظان صحت

۳۔ عضویات (منافع الاعضا)

۴۔ تذکرہ حکما

۵۔ رسالہ طب

۶۔ رسالہ جراحی

۷۔ حکماء یونان

۸۔ رسالہ طب (دیگر)

اس سوسائٹی کا قیام اگرچہ مسٹر بروس کی مساعی سے عمل میں آیا تھا۔ لیکن ڈاکٹر اے اسپرنگر نے اسے بہت آگے بڑھایا، یہ پیشہ کے اعتبار سے ڈاکٹر تھے اور

اسٹنٹ سرجن بنگال سروس تھے، اور مسٹر بروس کی جگہ دلی کالج کے پرنسپل کی حیثیت سے ان کا تقرر ہوا تھا۔ یہ عربی زبان و ادب کے عالم تھے، دلی کے مسلمان شرفاء اور اہل علم میں انہوں نے جلد اثر پیدا کر لیا۔ شہر میں وہ بڑی وقعت کی نگاہ سے دیکھے جاتے تھے، انہوں نے شاہان اودھ کے کتب خانہ کی فہرست بھی تیار کی تھی۔

---



# اٹھارہ کی یادگار عمارت

دہلی میں اٹھارہ کی یادگار جو عمارتیں ہیں، ان کی تفصیل دلچسپی سے خالی نہ ہوگی۔

چھٹہ حکیم آغا جان : کلاں محل سے آگے گلی راجان کے پاس واقع اس چھٹہ میں حکیم صاحب اور ان کے اعزہ واقربا رہتے تھے۔ اب نہ وہ چھٹہ رہا نہ وہ مکین، ایک محلہ کی حیثیت ہو گئی ہے۔ بشیر الدین احمد نے چھٹہ کا ایک عبرت خیز واقعہ یہ لکھا ہے کہ ”اس چھٹہ کا ایک لداوی دروازہ تھا، اس کی حالت بہت مخدوش ہو گئی تھی۔ ۱۸۹۰/۶۱۳۰۸ء میں میونسپلٹی نے اس کو گروا یا، پخت اس قدر مضبوط تھی کہ ٹوٹتی نہ تھی اور کدالوں کے منہ پھرے جاتے تھے، عبدالعزیز نامی ایک صاحب ادھر سے گزرے ان کی جو شامت آئی، شیخی میں آکر مزدوروں سے کہنے لگے ”ارے میاں تماشہ بنا رکھا ہے۔ لاؤ مجھے کدال دو میں آغا جان کا سرنوڑ دوں، کدال لے اوپر چڑھ گئے، ایک دو کدال لگائی ہوں گی، چھٹہ کا ایک حصہ آن پڑا، عبدالعزیز کا نیچے کا دھڑ اس میں ایسا بے طور پھنسا کہ کسی سے بن نہ پڑا کہ انہیں نکال سکیں۔ بلیاں سامان لانے میں دیر ہو گئی۔ کئی گھنٹہ وہ معلق رہا اور دم نکل گیا، گئے گئے حکیم آغا جان کا سرنوڑ نے اور خود دام اہل میں گرفتار ہو گئے۔ یہ کمرہ حکیم بوعلی خاں : ۱۸۵۷ء میں لال قلعہ کے اطراف انگریزوں نے جو محلے اور بازار بنوائے، ان میں فیض بازار بھی تھا۔ یہ بازار شہر کے شمال کی جانب دہلی دروازہ سے لال قلعہ کے نیچے تک تھا۔ اس میں حکیم بوعلی خاں کا کمرہ بھی تھا جس کو نواب دبیر الدولہ خواجہ زین العابدین احمد خان بہادر مصلح جنگ نے خرید لیا تھا۔

۱۔ واقعات دارالحکومت جلد ۲ ص ۱۷۲ دہلی کی یادگار شخصیتیں ص ۲۵ ۲۔ دہلی کی یادگار ہستیاں ص ۴۱

گلی حکیم بقا: چاؤڑی بازار میں ہے۔ اس کا دوسرا استہ حوض قاضی پر نکلتا ہے۔ یہ گلی حکیم بقا خاں سے منسوب ہے اور یہاں ان کے خاندان کے جو طبیب رہتے تھے وہ سب آنکھوں کے علاج کے لیے مشہور تھے، آج بھی اس میں اس خاندان کے لوگ آباد ہیں۔ شاہ جہاں کے زمانہ میں دلی میں چھتیس محلے تھے۔ اور نگ تریب کے زمانہ میں جن محلوں کا اضافہ ہوا ان میں کوچہ روح اللہ خاں اور کٹرہ سپہ دار خاں کے علاوہ کوچہ بقار اللہ اور کوچہ قابل عطار بھی تھے۔

کوچہ قابل عطار: کوچہ رحمن کے قریب واقع ہے۔ ۱۸۵۷ء میں یہ بنایا گیا تھا۔ گلی حکیم جی: چوڑی والان میں واقع ہے۔ ۱۹۱۹ء میں اس میں حکیم احمد علی خاں دو جانہ والے مطب کرتے تھے۔

مدرسہ طبیبہ وزنانہ شفا خانہ: اسی محلہ چوڑی والان میں حویلی ڈپٹی محمد سلطان خاں میں مدرسہ طبیبہ تھا۔ جسے حاذق الملک حکیم عبدالمجید خاں نے قائم کیا تھا، اور یہیں حویلی منشی کبیر علی تحصیلدار میں حکیم اجل خاں کا قائم کردہ زنانہ شفا خانہ اور مدرسہ دایان تھا۔ مکان حکیم قاسم علی: بازاسیتارام میں مکان حکیم قاسم علی خاں بوریے والے کا صاحب واقعات دارالحکومت نے اس محلہ کی قابل ذکر عمارتوں میں شمار کرایا ہے۔

حکیم قاسم علی خاں حکیم محمود خاں کے شاگرد تھے، اور دلی کے اچھے طبیبوں میں ان کا شمار تھا، ۱۹۱۹ء سے کچھ پہلے انتقال ہوا، ان کے بعد ان کے صاحبزادہ حکیم ہاشم علی خاں نے وہاں مطب شروع کیا، بوریے والے اس وجہ سے مشہور ہوتے کہ ان کے بزرگوں نے ایک محلہ

۱۔ واقعات دارالحکومت جلد ۲ ص ۱۸۷

۲۔ عالم میں انتخاب دلی ص ۱۴ سے غالب نے اس کی بربادی کا ذکر کیا ہے۔ خطوط جلد ۲ ص ۶۸۵

۳۔ دہلی کی یادگار ہستیاں ص ۷

۴۔ واقعات دارالحکومت جلد ۲ ص ۱۸۸

۵۔ ایضاً ص ۱۹۱

بسایا تھا جس میں زیادہ تر بوریے والے رہتے تھے۔

کثرہ حکیم حسن خاں : دہلی دروازہ کے قریب کوچہ تارا چند میں یہ کثرہ تھا، حکیم بدرالدین خاں کے ذیل میں امتحان الالباب میں حکیم حسن خاں کا ذکر کیا گیا ہے۔  
کوچہ حکیم حامد خاں : فراش خانہ میں گلی چاہ شیریں یا کوچہ حکیم حامد خاں ہے۔ اسی کوچہ میں حکیم بدرالدین خاں کا مکان اور مطب تھا۔ ان کے بعد ان کے صاحبزادہ حکیم شجاع الدین خاں اس میں مطب کرتے تھے۔

گلی حکیم نعیم بیگ : کوچہ فولاد خاں میں واقع ہے۔

ہمدرد دواخانہ : لال کنواں میں اندر تک اس کی وسیع عالیشان عمارتوں کا سلسلہ ہے، انہی عمارتوں میں ایک شفا الملک حکیم رضی الدین خاں کا دولت کدہ شفا منزل تھا، اسی سے منسل حکیم غلام کبریٰ عرف حکیم بھورے خاں کا بڑا دواخانہ تھا، اس میں اب شمع دواخانہ واقع ہے، شمع دواخانہ کے قریب ہمدرد دواخانہ کی عمارت ہے، یہ دواخانہ حکیم عبدالحمید کے ماموں حکیم نور احمد نے قائم کیا تھا، اب یہ ان کے صاحبزادہ حکیم اقبال احمد کی سرپرستی میں ہے حکیم اقبال احمد دہلی کے موجودہ طبیوں میں صاحب امتیاز ہیں اور ایک عرصہ سے آل انڈیا یونانی طبی کانفرنس کی سکریٹری شپ کے فرائض انجام دے رہے ہیں۔

شریف منزل : ملی ماران میں شریف خانی الجا کا مسکن، متعدد عالی شان عمارات کا مجموعہ، اس کا تذکرہ علاحدہ سے کیا گیا ہے، اسی کے سامنے حکیم اجمل خاں کے ۱۹۰۲ء میں قائم کردہ ہسپتالی دواخانہ کی عمارت ہے جو ۱۹۱۰ء میں تعمیر کی گئی تھی۔

مرزا سنگین بیگ نے دہلی کی تاریخی اور اہم عمارتوں کے بیان میں نامور طبیوں کی

۱۔ واقعات دارالحکومت جلد ۲ ص ۱۹۲

۲۔ امتحان الالباب لکافتہ الطب ص ۲۱۹

۳۔ واقعات دارالحکومت جلد ۲ ص ۱۹۶

۴۔ دلی کی یادگار ہستیاں ص ۱۲

تویلیوں اور مکانوں کا بھی ذکر کیا ہے، انراہم بیرم خاں سے ذرا آگے بڑھ کر دور اسنے  
 ہیں ایک فیض بازار کی طرف جاتا ہے، دوسرے راستہ پر حکیم محسن خاں کی تویلی تھی چمنہ  
 محل میاں یعنی دہلی دروازہ کے قریب حکیم فضل علی خاں، حکیم فیض علی خاں کی تویلی تھی  
 دربیہ کلاں کے قریب نواب شرف الدولہ کی مسجد کے نزدیک حکیم میر علی ابن حکیم حسن  
 کامکان سے دربیہ خرد میں حکیم رکن الدین خاں کی تویلی اور اسی سے متصل مالی وارہ میں حکیم  
 اجیت سنگھ کامکان تھا، اسی طرح حکیم غلام علی خاں، حکیم میاں جان، حکیم ذکار اللہ، حکیم  
 قدرت اللہ، حکیم عزت اللہ، حکیم شہر اللہ، حکیم بو علی خاں، حکیم بقا خاں، حکیم نامدار خاں  
 حکیم کامدار خاں کی تویلیوں کا اس میں ذکر کیا گیا ہے، بشیر الدین احمد کے ہاں دوسری  
 طبی یادگاروں کے علاوہ چرخے والاں میں حکیم نواب جان کے مکان کا بھی تذکرہ ہے۔

## طبیہوں کی تعمیر کردہ مساجد و مندر

- ۱۔ مسجد پیر جی: بارہ دری شیرانگن، قدیم مسجد ہے۔ اسے حکیم محمود خاں کے بزرگوں  
 نے بنوایا تھا، ۱۷
- ۲۔ مسجد جامن والی: متصل کلاں محل، قدیم مسجد ہے۔ حکیم مینا نے بنوائی تھی۔ بعد میں  
 اس کی از سر نو تعمیر ہوئی ہے۔

۱۷۔ سیر المنازل ص ۲۸

۱۸۔ ایضاً ص ۲۸

۱۹۔ ایضاً ص ۳۰

۲۰۔ ایضاً ص ۴۰

۲۱۔ واقعات دار الحکومت جلد ۲ ص ۲۴۰

۲۲۔ ایضاً ص ۳۱۰ ۲۳۔ ایضاً ص ۳۱۱



۳۔ مسجد حکیم جی: بیٹے کنوئیں کی گلی فراش خانہ: قدیم جھوٹی مسجد ہے۔

۴۔ مسجد حکیم آغا جان: چھتہ حکیم آغا جان، کوچہ فولاد خاں، پھول کی منڈی: قدیم مسجد ہے۔  
اسے اہتمام علی خاں کوٹوال برادر فولاد خاں نے بنوایا تھا۔ یہ شاہ جہاں کے دربار کا امیر تھا۔ ۱۰۵۶ھ ۱۶۴۶ء میں فوت ہوئے۔ بعد میں حکیم آغا جان نے اضافہ کیا ہو گا اسی لیے ان کے نام سے مشہور ہوئی۔

۵۔ مسجد حکیم شریف خاں: بلی ماران: حکیم شریف خاں نے تعمیر کرائی تھی یہ مسجد دو منزلہ ہے اس کے نیچے دو کابین ہیں۔ حکیم صادق خاں کے زمانہ کا مسجد کے پیش طاق پر یہ کتبہ ہے۔  
شکر خدا بسعی محمد شریف خاں  
شد طرح مسجدے کہ بود کعبہ صفا

برخاست چوں ندائے مؤذن خطیب عقل  
گفتا بجوے سال وے از خانہ خدا  
۴۔ مسجد حکیم مہر علی شاہ: کچا باغ: حکیم مہر علی شاہ کی بنائی ہوئی قدیم مسجد ہے۔ صحن مسجد میں کئی قبریں حکیم صاحب کے خاندان کے لوگوں کی ہیں۔ ان میں ایک قبر حکیم صاحب کے مرشد شاہ عبد اللطیف کی ہے۔ قبر کا کتبہ ہے۔

چورفت از جہاں شاہ عبد اللطیف  
ازیں واقعہ خستہ دل شد امیر  
بتاریخ آن گفت ہائے ز آہ  
علیم سلیم لیلیٰ خیر

۷۔ مسجد حکیم ناہدار خاں و حکیم کامدار خاں: کوچہ چیلان میں ہے۔  
۸۔ مسجد حکیم بوعلی خاں: مسجد روشن الدولہ (قاضی زادوں کی مسجد) کے پیچھے سے  
تراہا بیرم خاں کو جو راستہ جارہا ہے اس پر حکیم بوعلی خاں کی مسجد اور حویلی واقع ہے۔

۱۔ واقعات دارالحکومت جلد ۲ ص ۳۱۳

۲۔ ایضاً ص ۳۱۳

۳۔ ایضاً ص ۳۱۳

۴۔ ایضاً ص ۳۱۴

۵۔ سیر المنازل ص ۲۷

مسجد کی پیشانی پر ۱۲۳۶ھ/۱۸۱۱ء کا کتبہ نصب ہے۔

مرتب کرد مسجد: بوعلی خاں

بے طاعات اور باب معانی

طایک سال تاربخش بگفتند

بناشد مسجد اقصیٰ ثانی ۱۲۲۶

۹. مسجد حکیم سید قدرت اللہ خاں: بلی خانہ میں ہے۔ دروازہ کی پیشانی پر یہ کتبہ مرقوم ہے۔

چونو گشت ابن معبد دلگشا

بتائید لطف امام الوری

خلیب خرد گفت از سال او

زہے مسجدے پر نور خدا ۱۲۰۹

۱۰. مسجد متصل حوض قاضی: عہد مغلیہ کی چھوٹی سی مسجد ہے۔ حکیم بقار اللہ کی بنوائی ہوئی دو منزلہ اوپر مسجد نیچے دو کانیں ادس میڑھیوں کا زینہ ہے۔

۱۱. مسجد حکیم امجد علی: کش گنج میں حافظ غلام رسول خاں ویران نے زمین خرید کر بہ اعانت مسلمانان اسے تعمیر کرایا تھا۔ ۱۳۱۹ھ/۱۹۰۶ء میں ان کے پوتے حکیم حاجی امجد علی آنریری مجسٹریٹ نے باضافہ زمین نہایت خوبصورت اور شاندار مسجد از سر نو بنوائی۔ غلام رسول ویران ذوق کے شاگرد اور پایہ کے شاعر تھے۔ موجودہ دیوان ذوق ویران کے قومی حافظہ کا نمونہ ہے جو انہوں نے اپنی یاد سے لکھوایا ہے، ۱۳۰۵ھ/۱۸۸۷ء میں فوت ہوئے، ان کی یادگار حکیم امجد علی کا شمار اپنی بینک نفسی اور خلق کی وجہ سے مشاہیر شہر میں تھا۔

۱۲. مسجد ہمدرد نگر: حکیم عبدالحمید بانی جامعہ ہمدرد نے ہمدرد نگر میں بنوائی ہے۔ ۱۹۸۱ء میں اس کا سنگ بنیاد رکھا گیا تھا۔

۱. سیر المنازل ص ۳۳

۲. ایضاً ص ۲۶

۳. واقعات دارالحکومت جلد ۲ ص ۳۳۷

۴. ایضاً ص ۵۰۹


۱۳۔ مندر حکیم اجیت سنگھ اور جیون سنگھ: مالی واڑہ، چھتہ مدن گوپال میں تقریباً ۱۸۰۰ کا تعمیر کردہ ہے۔ یہ حکیم اجیت سنگھ کی بیٹی ستانی کا بنایا ہوا ہے، جیون سنگھ حکیم صاحب کا داماد تھا، ۱۹۱۹ء کے قریب پچھوا سس کانگراں ننھا جوان کی چوتھی پشت میں ننھالہ

---

# شجرہ خاندان شریفی

ملا علی قاری


ملا علی داؤد








# حکیم واصل خاں



# حکیم محمد شریف خاں



حکیم محمد شریف خاں

حکیم صادق علی خاں

حکیم غلام مرتضیٰ

حکیم غلام محمد خاں

حکیم غلام محمود

حکیم غلام رسول

حکیم غلام اللہ

حکیم غلام بنی

حکیم عبدالعزیز

دختر

حکیم غلام کبیر

حکیم عبدالغنی

حکیم عبدالرشید خاں

حکیم عبدالبنی خاں

حکیم زکریا خاں

فرزند

حکیم احمد کبیر

حکیم یوسف کبیر

حکیم عبدالرحیم

حکیم عبدالعلیم

حکیم ابوالحسن

حکیم ابوالفیض

لا ولد

حکیم ابوالفضل

حکیم محمد اکل

اولاد زبیر بنی

محمد محمود خاں



حکیم خواجہ جان  
 حکیم آغا جان  
 حکیم مرزا جان  
 حکیم غفار خاں  
 حکیم نواب جان  
 حکیم احمد جان عرف قاسم جان  
 حکیم جیب اشعر  
 حکیم ہاشم جان کیف  
 حکیم فیاض خاں  
 حکیم نصیر خاں  
 حکیم محمد حکیم  
 حکیم محمد یحییٰ خاں  
 حکیم محمد بشیر خاں  
 حکیم ماقمل خاں  
 حکیم کامل خاں  
 دفترا  
 منسوب الیہ  
 حکیم محمد ظہیر  
 حکیم محمد ظہیر  
 حکیم محمد ظہیر  
 حکیم محمد ظہیر

# شجرہ خاندان بقتانی

حکیم مسیحا خاں

حکیم محمد ارشد

حکیم شاہ محمد خاں

حکیم دوست محمد خاں

حکیم نجیب اللہ

حکیم عبدالسلام خاں

حکیم بشار اللہ خاں

حکیم بھلو بقتانی

حکیم سعید الدولہ

حکیم نجف خاں

حکیم محمد اسماعیل خاں

حکیم اسحق خاں

حکیم ذکار اللہ خاں

حکیم غلام رضا خاں

حکیم ظہیر الدین

حکیم جالینوس الزمان

حکیم حامد الدین

حکیم اسد علی

حکیم امام الدین

حکیم ریاض الدین

حکیم رضی الدین

حکیم یحییٰ حسین

حکیم قیام الدین

حکیم فضل حسین

حکیم غلام حیدر

# کتابیات

- آب حیات۔ محمد حسین آزاد۔ عکسی اڈیشن۔ اردو اکاڈمی لکھنؤ ۱۹۸۶
- آثار الصنادید۔ سر سید احمد خاں۔ سٹرل بک ڈپو دہلی ۱۹۶۵
- ۱۸۵۷ کا تاریخی روزنامہ۔ عبداللطیف۔ ندوۃ المصنفین دہلی ۱۹۵۸
- احوال غالب۔ مختار الدین احمد۔ دہلی پرنٹنگ ورکس دہلی ۱۹۵۳
- اخبار الاخبار۔ شیخ عبدالحق، اردو ترجمہ مطبوعہ کراچی ۱۹۶۳
- اخبار الصنادید۔ حکیم نجم الغنی۔ جلد ۲ نول کشور لکھنؤ ۱۹۱۸
- اسرار شریانیہ۔ حکیم عبد الوہاب انصاری۔ محبوب المطابع دہلی ۱۹۲۷
- اسٹڈیز ان عربک اینڈ پرسیان میڈیکل لٹریچر، زیر صدیقی کلکتہ یونیورسٹی ۱۹۵۹
- الہائے عہد مغلیہ۔ حکیم کوثر چاند پوری۔ ہمدرد کراچی ۱۹۶۰
- الواح الصنادید، عطار الرحمن قاسمی مطبوعہ دہلی ۱۹۸۹
- امتحان الالباب لکافتہ الالباب۔ اردو ترجمہ حکیم بدر الدین خاں۔ مطبع مصلح المطابع دہلی ۱۹۰۰
- انتخاب ذکر اللہ۔ از پردیش اردو اکاڈمی لکھنؤ ۱۹۸۳
- انتخاب یادگار۔ امیر مینائی۔ تاج المطابع ۱۲۹۷/۳ ۱۸۷۹
- انشائے مومن۔ حکیم مومن خاں۔ مطبع سلطانی دہلی ۱۲۷۱/۳ ۱۸۵۴
- اوریینٹل بایوگرافیکل ڈکشنری۔ ولیم بیل۔ لندن ۱۸۹۴
- بادشاہ نامہ۔ عبد الحمید لاہوری، ایشیاٹک سوسائٹی کلکتہ ۱۸۶۷
- باغ معانی، نقوش علی۔ مرتبہ عابد رضا بیدار۔ پٹنہ اشاعت دوم ۱۹۹۲
- بزم تیموریہ۔ سید صباح الدین عبد الرحمن۔ اعظم گڑھ ۱۹۴۸
- بزم خوش نفساں۔ شاہد احمد دہلوی۔ مرتبہ جمیل جالبی۔ مکتبہ اسلوب کراچی ۱۹۸۵

بزم سخن و طورِ کلیم۔ سید علی حسن و نور الحسن خاں۔ آرٹ پریس پٹنہ ۱۹۶۸  
 بہادر شاہ ظفر کا روزنامہ، خواجہ حسن نظامی، جمال پرنٹنگ پریس دہلی ۱۹۶۲  
 پروانہ چراغ مزار خود یکم ما۔ مرتبہ شعیب اعظمی، جمال پریس دہلی ۱۹۷۵  
 تاریخ روابط پزشکی ایران و پاکستان۔ حکیم نیرواسطی۔ راولپنڈی ۱۹۷۲  
 تاریخ صحافت اردو، امداد صابری جلد ۱، ۱۹۵۳، جلد ۲، ۱۹۵۳، جلد ۳، ۱۹۶۵ جلد ۴  
 یونین پریس دہلی ۱۹۷۲

تاریخ فیروز شاہی۔ ضیاء الدین برنی، ایشیاٹک سوسائٹی کلکتہ ۱۸۶۲  
 تاریخ محمدی۔ معتمد خاں۔ مرتبہ امتیاز علی عرشی جلد ۲ حصہ ۱، مسلم یونیورسٹی علی گڑھ ۱۹۶۰  
 تالیف شریفی، حکیم شریف خاں، اکل المطابع دہلی ۱۲۸۰ھ/۱۸۶۳  
 تحفۃ الانساب۔ مصباح احمد صدیقی امر وہ ۱۹۹۲  
 تذکرہ اہل اہد عثمانی۔ حکیم شفا جدر آبادی مطبوعہ جدر آباد ۱۹۵۲  
 تذکرہ چشتیان شعرا، پیمبر زاین نقیض۔ تلخیص عطا کا کوئی آرٹ پریس پٹنہ ۱۹۶۸  
 تذکرۃ الخواجگا۔ حکیم احسان اللہ خاں گولیار ۱۹۳۱  
 تذکرہ ریختہ گو بیان۔ فتح علی گڑ دیزی۔ مرتبہ عبدالحی۔ انجمن ترقی اردو اورنگ آباد ۱۹۳۳  
 تذکرہ شعرائے اردو۔ میر حسن۔ اردو اکادمی لکھنؤ ۱۹۸۵  
 تذکرہ علمائے ہند۔ رحمن علی، نول کشور لکھنؤ ۱۹۱۴  
 تذکرہ یحییٰ الملک۔ حکیم محمد حسن قرشی۔ میسرالہ پال پور ۱۹۲۸  
 تذکرہ ہندی غلام ہمدانی مصحفی، اردو اکادمی لکھنؤ ۱۹۸۵  
 نطنز اور غالب۔ محمد ضیاء الدین انصاری۔ غالب اکادمی نئی دہلی ۱۹۸۲  
 تکشیف الحکمت۔ حکیم محمد سلیم خاں۔ نول کشور لکھنؤ ۱۸۸۵  
 تلامذہ غالب۔ مالک رام۔ مرکزی تصنیف و تالیف نکو درسنہ ندارد  
 توزک جہانگیری۔ جہانگیر بادشاہ۔ مرتبہ سر سید احمد خاں غازی پور ۱۸۶۳  
 الثورۃ الہندیہ باغی ہندوستان۔ فضل حق خیر آبادی ترجمہ عبدالشاہد خاں شروانی



مدیرینہ بختور ۱۹۴۷

چراغ دہلی۔ مرزا اجرت۔ اردو اکادمی دہلی ۱۹۸۷

جامعہ کی کہانی۔ عبد الغفار۔ مکتبہ جامعہ نئی دہلی ۱۹۴۵

حکیم اجل خاں۔ حکیم کوثر چاند پوری۔ نسیم بک ڈپو لکھنؤ ۱۹۷۳

حکیم آغا جان عیش اور ہریانہ کے مشاہیر۔ بلجیت سنگھ مطیر۔ کایا پبلی کیشنز بہادر گڑھ

ہریانہ ۱۹۸۱

حیات اجل۔ حکیم رشید احمد خاں۔ جید پریس دہلی ۱۹۳۷

حیات اجل۔ قاضی عبد الغفار، انجمن ترقی اردو علی گڑھ ۱۹۵۰

حیات سکندری۔ دفتر تاریخ بھوپال۔ مطبع شمسی آگرہ ۱۹۱۸

حیات کرم حسین۔ حکیم سید ظل الرحمن، لیتھو کلر پرنٹرس علی گڑھ ۱۹۸۳

حیات ولی۔ ابو محمد رحیم بخش۔ افضل المطابع دہلی سنہ ندارد

خاندان شریفی۔ حکیم عبد الرحیم خاں۔ مشاہیر الاطباء دہلی اپریل ۱۹۴۰

نمخانہ جاوید۔ لالہ سری رام جلد ۱ مطبع نول کشور لاہور ۱۹۰۸ جلد ۲ دہلی پرنٹنگ ورکس

۱۹۱۱ جلد ۳ دہلی پرنٹنگ ورکس ۱۹۱۷

داستان غدر۔ ظہیر دہلوی۔ مطبع کریم لاہور

دریائے لطافت، سید انشاء ترجمہ دتتا تریہ کیفی مرتبہ عبدالحق اورنگ آباد ۱۹۳۵

دستور الفصاحت۔ حکیم احمد علی یکتا۔ ہندوستان پریس راپور ۱۹۴۳

دلی کا پھیرا۔ ملا داد علی۔ انجمن کتاب گھر کراچی ۱۹۷۹

دلی کا سنبھالا، خواجہ محمد شفیع دہلوی، مکتبہ جامعہ نئی دہلی ۱۹۳۸

دلی کی آخری بہار، راشد الخیری، عصمت بک ڈپو دہلی ۱۹۴۳

دلی کی تہذیب۔ انتظار مہزا۔ اردو اکادمی دہلی ۱۹۸۷

دلی کی عجب، سنیانا اشرف صبوحی، مکتبہ جامعہ نئی دہلی ۱۹۸۹

دلی والے۔ صلاح الدین دودھلہ، اردو اکادمی دہلی ۱۹۸۸

دہلی کی آخری شمع۔ مرزا فرحت اللہ بیگ، اسٹار بک ڈپو کلکتہ سنہ ندارد  
 دہلی کے قدیم مدارس و مدرس۔ امداد صابری۔ کوہ نور پریس دہلی ۱۹۷۷  
 دہلی کی یادگار شخصیتیں، امداد صابری، جمال پریس دہلی ۱۹۸۷  
 دہلی کی یادگار ہستیاں، امداد صابری، جمال پریس دہلی ۱۹۷۲  
 دیوان ذوق مرتبہ محمد حسین آزاد۔ علمی پرنٹنگ ورکس دہلی ۱۹۳۳  
 ذکر غالب۔ مالک رام۔ مکتبہ جامعہ نئی دہلی ۱۹۵۵  
 رسالہ جودیہ۔ ابن سینا مرتبہ حکیم سید ظل الرحمن۔ علی گڑھ مسلم یونیورسٹی پریس علی گڑھ ۱۹۷۱  
 رسائل مسیح الملک۔ ترجمہ محمد رضی الاسلام ندوی مطبوعہ علی گڑھ ۱۹۹۱  
 رقعات عالمگیری۔ مطبع مصلحانی لکھنؤ ۱۲۹۲/۱۹۲۵ء  
 رموز حکمت حکیم عبد الرحیم جمیل۔ اقبال انسٹیم پریس گجرات پنجاب سنہ ندارد  
 رموز الابطاء حکیم فیروز الدین لاہور جلد اول ۱۹۱۵ جلد دوم ۱۹۲۳  
 روز روشن۔ مظفر حسین صبا گوپاموی۔ مرتبہ عطا کا کوی۔ آرٹ پریس پٹنہ ۱۹۶۸  
 رؤسائے باختیار و نامی خاندان پنجاب، کرنل چارلس فرانسیس۔ اردو ترجمہ مطبع اسلامیہ

لاہور ۱۸۹۴

ریاض الفصحا۔ غلام ہمدانی مصنفی، اردو اکادمی لکھنؤ ۱۹۸۵  
 سخن شعرا۔ عبد الغفور نساخ، اردو اکادمی لکھنؤ ۱۹۸۲  
 سرگذشت مجاہدین۔ غلام رسول ہر۔ کتاب منزل لاہور ۱۹۵۶  
 سیرت اجل، حکیم جمیل خاں، ہندوستانی دواخانہ دہلی  
 سیرت فیروز شاہی۔ مصنف نامعلوم، مخطوطہ مخزنہ خدائ بخش لاہور پری پٹنہ  
 سیر المنازل، مرزا سنگین بیگ مرتبہ شریف حسین قاسمی، غالب انسٹیٹیوٹ نئی دہلی ۱۹۸۲  
 شعراء الملک، نقوش و نازات، حکیم محمد اسلم صدیقی، ایجوکیشنل بک ہاؤس علی گڑھ ۱۹۸۵  
 سہ اسلامی برصغیر میں، خدائ بخش لاہور پری پٹنہ ۱۹۸۸  
 طب فیروز شاہی۔ مرتبہ حکیم سید ظل الرحمن، جامعہ ہمدرد نئی دہلی ۱۹۸۷



طبقات شعرائے ہند۔ کریم الدین، اردو اکادمی لکھنؤ ۱۹۸۳

عالمگیر نامہ۔ محمد کاظم، ایشیاٹک سوسائٹی کلکتہ ۱۸۶۸

عالم میں انتخاب دلی۔ مہیشور دیال۔ اردو اکادمی دہلی ۱۹۹۳

علی گڑھ کے طبی مخطوطات، حکیم سید ظل الرحمن، خدابخش پٹنہ ۱۹۸۲

عمرہ منتخبہ۔ میر محمد خاں سرور، ادبی پرنٹنگ پریس بمبئی ۱۹۶۱

عمل صالح۔ محمد صالح کنوہ، ایشیاٹک سوسائٹی کلکتہ ۱۲۲۷/۶ ۱۸۱۲

غالب۔ غلام رسول مہرا خواجہ پریس دہلی سنہ ندارد

غالب کے خطوط (چار جلد) مرتبہ خلیق انجم۔ غالب انسٹی ٹیوٹ نئی دہلی ۱۹۸۲ تا ۱۹۹۳

غالب نامہ۔ شیخ محمد اکرام۔ سورت ۱۹۳۶

قانون ابن سینا اور اس کے شارحین و مترجمین حکیم سید ظل الرحمن۔ مسلم یونیورسٹی علی گڑھ ۱۹۸۶

قرا بادین دکائی، حکیم ذکار اللہ خاں، مطبع رائے بھوانی پرشاد دہلی ۱۳۰۲/۶ ۱۸۸۴

کلیات غالب، نول کنٹور پریس لکھنؤ ۱۸۷۲

کیڈاگ آف پرشین مینکریٹ انادی لائبریری آف انڈیا آفس، ایٹھے ہریمن، جلد ۱

آکسفورڈ ۱۹۰۳

کیڈاگ آف غربک اینڈ پرشین لٹریچر۔ رایل ایشیاٹک سوسائٹی آف گریٹ برٹین اینڈ

آئر لینڈ اسٹورے، سی۔ لندن ۱۹۷۱

گلستان بے خراں۔ قطب الدین باطن لاہور اکادمی لکھنؤ ۱۹۸۲

گلستان سخن، مرزا قادر بخش صابر، اردو اکادمی لکھنؤ ۱۹۸۲

گلشن بے خار، مصطفیٰ شبیفتہ، اردو اکادمی لکھنؤ ۱۹۸۲

گلشن ہند، مرزا علی لطف، اردو اکادمی لکھنؤ ۱۹۸۲

گل عجائب، اسد اللہ خاں نمنا اورنگ آبادی، اردو اکادمی لکھنؤ ۱۹۸۵

گنجینہ گوہر شاہد احمد دہلوی۔ مکتبہ اسلوب کراچی ۱۹۶۲

گنجینہ سلیمانی۔ مظفر حسین خاں سلیمانی، مسلم یونیورسٹی پریس علی گڑھ ۱۹۲۷

لال قلعہ کی ایک جھلک، حکیم ناصر نذیر فراق، علمی پریس دہلی ۱۹۴۶

لباب الالباب، نور الدین محمد عوفی، بریل لائٹن ۱۹۰۶

لیکچروں کا مجموعہ، ڈپٹی نذیر احمد مرتبہ بشیر الدین احمد، جلد امضید عام اشیم پریس  
آگرہ ۱۹۱۸

ماثر عالمگیری، محمد ساقی مستعد خان، ایشیاٹک سوسائٹی کلکتہ ۱۸۷۱

ماثر الکرام، غلام علی آزاد بلگرامی، دغانی پریس لاہور ۱۹۱۳

ماثر الامراء، شاہ نواز خان، ایشیاٹک سوسائٹی کلکتہ ۱۸۹۵

ماثر المسیح، ابرار حسین فاروقی، نامی پریس لکھنؤ ۱۹۷۶

مجمع النفایس، سراج الدین علی خاں آرزو، مرتبہ عابد رضا پیدار پٹنہ اشاعت دوم ۱۹۹۲

مجموعہ لغز، حکیم میر قدرت اللہ خاں قاسم، دو جلد، نذقی اردو بورڈ دہلی ۱۹۷۳

منہر میر ہندوستان، حکیم وحید اللہ، مطبع دید بہ جدری آگرہ سنہ ندارد

مخزن الشعر، نور الدین فایق، اردو اکاڈمی لکھنؤ ۱۹۸۵

مخزن نکات، قیام الدین قایم چاند پوری، اردو اکاڈمی لکھنؤ ۱۹۸۵

مرات الاستبہاء، اردو ترجمہ محمد ارنضی خاں مطبع مرتضوی دہلی ۱۲۸۵ھ/۱۸۶۸

مرفع دہلی، درگاہ قلی مرتبہ خلیق انجم، ٹمرا فیسٹ پرنٹرس نئی دہلی ۱۹۹۳

مرحوم دہلی کالج، عبدالحق، انجمن نذقی اردو اورنگ آباد ۱۹۳۳

مزارات اولیائے ہند، محمد عالم شاہ فریدی (دو جلد)، جان جہاں پریس دہلی ۱۳۳۰ھ/۱۹۱۱

المشاہیر فیض احمد، نامی پریس میرٹھ ۱۳۱۵ھ/۱۸۹۸

معارف جمیل، آزاد انصاری، شمس اناسلام پریس جدر آباد ۱۹۳۸

منتخب التواریخ، عبدالنقاد بدایونی، نول کنٹور لکھنؤ ۱۲۸۴ھ/۱۸۶۶

مومن اور مطالعہ مومن، عبادت بریلوی، خواجہ پریس دہلی ۱۹۷۵

میں خانہ درد، حکیم ناصر نذیر فراق، جید برقی پریس دہلی ۱۳۲۲ھ/۱۹۲۵

نذر جمید، مالک رام، مکتبہ جامعہ نئی دہلی ۱۹۸۱





نہتہ الخواطر حکیم سید عبدالحی حسنی جلد ۵-۴-۳-۸ دائرۃ المعارف جلد ۱۹۵۵  
تا ۱۹۷۰

نقش حیات حسین احمد مدنی (جلد ۲) الجمعیتہ پریس دہلی ۱۹۵۴  
نکات الشعراء میر تقی میر اردو اکاڈمی لکھنؤ ۱۹۸۴  
واقعات دار الحکومت بشیر الدین احمد (تین جلد) عکسی ادبیش اردو اکاڈمی دہلی ۱۹۹۰  
وقار حیات مسلم ایجوکیشنل کانفرنس مسلم یونیورسٹی پریس علی گڑھ ۱۹۲۵  
ہندوستان میں مسلمانوں کا نظام تعلیم و تربیت مناظر احسن گیلانی ندوۃ المصنفین دہلی ۱۹۴۶  
ہفت اقلیم امین احمد رازی ایشیائیک سوسائٹی کلکتہ ۱۹۶۷  
یادگار شعراء اسپرنگر ترجمہ طفیل احمد اردو اکاڈمی لکھنؤ ۱۹۸۵  
یادگار ضیغم عبداللہ خاں ضیغم مطبوعہ ۱۳۰۳/۶/۱۸۸۶  
یادگار غالب الطاف حسین حالی غالب انسٹی ٹیوٹ نئی دہلی ۱۹۸۶  
یہ تھی دلی طالب دہلوی انجمن ترقی اردو دہلی ۱۹۷۵  
یہ دہلی ہے سید یوسف بخاری اشاعت اول مکتبہ جہاں نما دہلی ۱۹۴۴ دوم ایجوکیشنل  
پریس کراچی ۱۹۶۳

اجمل میگزین دہلی فروری ۱۹۳۶ (جلد ۳ نمبر ۲)  
اردو سماجی غالب نمبر کراچی ۱۹۶۹  
ایوان اردو نئی دہلی جون ۱۹۸۸  
جامعہ طیبہ میگزین دہلی ۱۹۶۷  
عمدۃ الاخبار بھوپال جلد ۱ شمارہ ۱۵-۲۸ جون ۱۸۷۱  
یادگاری مجلہ علم الادویہ پر پہلا قومی سیمینار اعظم گڑھ ۱۹۹۳